


T. 2898

Acc No. 14482

திருநிறை ஆற்றல்



T. 2898



1-2898

கழக வெளியீடு: அகாச

திருந்தற ஆற்றல்



ஆங்கில மூல ஆசிரியர்:
ஜேம்ஸ் ஆலன்



குமாரி

தமிழாக்கம்:
பன்மொறிப்புவர்,
திரு. கா. அப்பாத்துரை
எம்.ஏ., எல்.ஏ., (விசாரந்)



திருநெல்வேலித் தென்னிந்திய
கைவசித்தாங்த ஞாற்பதிப்புக் கழகம், லியிடெட்
திருநெல்வேலி. :: செண்ணை - 1.

First Edition : Dec., 1956.

THIRUNIRAI AATRAL

[*From Poverty to Power by James Allen*]

[All Rights Reserved]

Published by

THE SOUTH INDIA SAIVA SIDDHANTA WORKS
PUBLISHING SOCIETY, TINNEVELLY, LTD.,
1/140, BROADWAY, MADRAS - 1.

Head Office :

98, EAST CAR STREET, TIRUNELVELI.

பதிப்புறை

உலகம் என்றும் புதுமை நாடுகின்றது, நாடுவது; அது என்றும் புதுமை நாடியே திரவேண்டும். புதுமை காடாவிடில் அதன் பழமை நீடிக்காது. பழமைப்பட்ட சிலையில் அது நீடித்து உலகமாக உலவாது, நிலவாது! இரண்டாயிரம் ஆண்டுகட்குமுன் புதுமை நாடியதனுலேயே கீழ்த்திசையுலகம் புகழ்பெற்றது. இப்போது அப்புகழ் மேற்றிசை நாடியுள்ளது. ஆனால், இரண்டாயிரம் ஆண்டுத் துயிலொழித்துக் கீழ்த்திசையும் புதுமை நாடாவிடில் அது வாழ முடியாது; வளர முடியாது. வரலாற்றில் புதையுண்டு மாண்ட பல இனங்களின் புகழுடன் அதன் புகழ் சேர்க்கப்பட வேண்டிய தாகிவிடும்.

இரண்டாயிரம் ஆண்டுகட்குமுன் — அதற்குமுன் எத்தனை ஆயிரம் ஆண்டுகட்கு முற்பட்டு என்று நாம் இன்று கணித்துணரமுடியாத அவ்வளவு பழங்காலத் தில் — தமிழர் கண்டுணர்ந்த உயர் அறிவின் உச்சியில் சின்று புத்தம்புதிய அறிவு மாளிகை எழுப்பிச் சென்றவர் வள்ளுவர். ஆனால், அவர் புகழ் பழம் புகழாகிவிட்டது. அதைத் தமிழகம் புதுப்பிக்கவில்லை. அதன் மரபும் விரைவில் தொடர்பறும் சிலையில் உள்ளது. தமிழகமோ, கீழ்த்திசையோ வள்ளுவர்களை இரண்டாயிரம் ஆண்டுகளுக்கு மேலாகக் காணுது இருந்துவிட்டது; வள்ளுவரை அறியவோ அறிந்து உலகுக்களிக்கவோ ஆற்றலற்றுக் கிடக்கிறது. நல்ல காலமாக, மேல்திசையில் வள்ளுவரைக் காணும் முயற்சியும், காட்டும் முயற்சியும், அவர் மரபைப் புதுப்பிக்கும் முயற்சியும் எழுத்தொடங்கியுள்ளன.

வள்ளுவர்புகழைக் காணும் முயற்சியில் ஈடுபட்ட அறிஞர் ஆஸ்டிரேட் ஷ்வாவட்சர் போன்றவர்கள். அவர்கள் கேரடியாகத் திருக்குறளின் ஒளியிலேயே ஈடுபட்டவர்கள். ஆனால், அப்புகழைப் புதுப்பிப்பவர்கள் அவர் பெய

திருநிறை ஆற்றல்

நெயே அறியாதவர்கள். வள்ளுவர் எழுப்பிய சிந்தனை அலீகளின் தொலைதூர எதிர் அலீகளாக எழுந்த சிந்தனைச் செல்வர்களே அவர்கள். அத்தகைய சிந்தனைச் செல்வர்களுள் தலைசிறந்த ஒருவரே ஜேம்ஸ் டூஸன்.

வாழ்க்கை, இன்பம், செல்வம், கடவுள், அருள் ஆகிய வற்றைப் பற்றிய ஆலன் சிந்தனைகள் வள்ளுவர் குறளில் சடுபட்ட ஆங்கிலமறிந்த தமிழர் பலர் உள்ளத்தை அரை நூற்றுண்டாகக் கொள்ளோ கொண்டுள்ளதென்றால், அதில் வியப்பில்லை. ஏனெனில், வள்ளுவர் திருக்குறள்களை உரை களைவிட, உரை விளக்கங்களைவிட அவற்றைக் காணுமலே வள்ளுவர் தூய அறவழி நின்று சிந்தித்த இத்தகையோர் சிந்தனைகளே நம்மை மிக எளிதாக வள்ளுவரை கோக்கி இட்டுச்செல்ல வல்ல படிக்கட்டுகளாய் அமைகின்றன. இடையிருட் காலத் தூசி படர்ந்து, புதுமையிழந்து பொருள் மரபற்றுப்போன பல ‘வள்ளுவக்’ கருத்துக்களை இச் சிந்தனைகள் மூலம் ஆலன் தூண்ட வல்லவராவர்.

புதுமை உயிர்ப்பன்பு. அறிவு புதுமை சார்ந்தபோதே உயிரறிவாக, வளரும் அறிவாக உலவுகின்றது. வடமொழிச் சொற்கள் என்று கருதப்படும் ‘புத்தி’, ‘புத்தர்’ ஆகிய உயிர்ச்சொற்கள் புத்துயிர்ப் பண்புடைய இவ்வுயிர் அறிவைக் குறிப்பவையே. இந்த வளரும் அறிவையே நாம் ஆராய்ச்சி என்றும், அதன் முடிவையே மெய்யறிவு என்றும் கூறுகிறோம் ஆனால், மெய்யறிவு மேலும் வளர்ந்து புத்தாராய்ச்சி மூலம் புது அறிவு காணுவிட்டால், மெய்யறிவு உயிர்த்துடிப்பிழந்து பழைய அறிவாகி, உயிர் மரபு அறுந்துவிடுகிறது. திருவள்ளுவர் உயிர் மரபை நாம் ஆயிரக்கணக்கான ஆண்டுகளாக மறந்துவிட்ட வகை இதுவே. இதனை வள்ளுவரே நமக்குச் சுட்டிக் காட்டி யுள்ளார். சுட்டிக் காட்டும் இடம்கூட உயிர்ப்பன்பாகிய காதலின் உயிர்த்திறத்தை விளக்கும் இடம் என்பது குறிப் பிடத்தக்கது.

“அறிதோறு அறியாமை கண்டற்றால், காமம் செறிதோறும் சேயினால் மாட்டு.”

‘புதுமையுணர் விழந்த காதல், காதலவ்ல. புதுமையிழந்த அறிவும் அறிவன்று; அறியாமையுடன் சேர்ந்துவிடும்! இந்த அழகிய கருத்தை நாம் குறளின் உரையாசிரியரிடம் காண முடியாது. ‘நால்களாலும், நுன் ஜூணர்வாலும் அறிய அறிய, முன்னையறியாமை கண்டாற்போல’ என்பதே பரிமேலமூகர் இக்குறட்பாவுக்குத் தரும் உரைப்பகுதி. இது வள்ளுவர் வாய்மொழியின் சொற்பொருளே காண்கிறது; சொல் விளக்கங்கூடக் காட்டுகிறது. ஆனால், அதன் உயிர்த் துடிப்பை உணராது ஒழிகின்றது. உயிர்க்காதலுக்கு உவமையாக இது கூறப்பட்ட தென்பதைக்கூட ‘உயிர்க் காதல், கற்பு மரபும் உயிர் அறிவு மரபும்’ இழந்துபட்ட இடையிருட்காலத்து அறிஞரான உரையாசிரியர் கவனிக்கவில்லை.

ஜேம்ஸ் ஆலன் போன்றாரது அறிவு விளக்க நூல்களும், கார்ஹீஸ், ரஸ்கின், டால்ஸ்டாய், காந்தியாக்கன், ரோமேன் ரோந்து போன்றாரது அருள்விளக்க உரைகளுமே உலகுக்கும், தமிழகத்துக்கும் மீண்டும் வள்ளுவர் உயிர் உருவை—உயிர், வாழ்வு, உயிர்முதல் ஆகிய முப்படிகளின் இலக்கணமாகிய முப்பாலீன் உண்மை வடிவை நமக்கு மீண்டும் பெற்றுத் தருதல்கூடும்.

வள்ளுவர் குறளிலும், ஜேம்ஸ் ஆலன் மெய்விளக்க உரைகளிலும் மனங்கிறந்து ஈடுபட்ட பன்மொழிப்புவரவர், திரு. கா. அப்பாத்துவார, எம்., ஏ., எல். டி., (விசாரத்) அவர்கள் மறைமலையடிகளாரது இறவா மரபின் மறவாச் செழுந்தமிழ் நடையில் ஜேம்ஸ் ஆலனின் ஆங்கில நூலை (From Poverty to Power) ஓமாழிபெயர்த்துத் தந்தமைக்கு யாம் பெரிதும் மகிழ்கின்றோம். இத்தகைய தமிழாக்கங்கள் இன்று பொங்கி எழுந்துவரும் மறுமலர்ச்சியை, வாழ்க்கை, சமயம், அறிவாராய்ச்சி ஆகிய துறைகளிலும் ஜாக்கும் என்று மனமார எதிர்நோக்குகிறோம். தமிழகம் இவற்றின் இன்பயன் நுகர்ந்து, இத்தகு முயற்சிகளில் எம்மை மேன்மேலும் ஜாக்கும் என்று நம்புகிறோம்.

தைவசித்தாந்த நூற்பதிப்புக் கழகத்தார்.

உள்ளநறை

பக்கம்

I. திருவின் ஆக்கம்

க.	தீமைதரும் படிப்பினை	1
உ.	அகத்தின் நிழலே புறம்	10
ஊ.	இன்னுமை நீக்கும் இன்னேறி	21
சு.	நினைவின் ஆற்றல்	33
டு.	வெற்றியின் மறைங்டபம்	48
கு.	போங்கும் இன்பத்தின் புதைத்திறவுகோல்	67
எ.	செல்வப்பேறு	78

II. அமைதி நெறி

க.	கருத்தின் ஆற்றல்	87
உ.	இருதலை மணியம்	102
ஊ.	அகநிலை ஆற்றல் பேறும்வழி	116
சு.	தன்னலங்கடந்த அன்புப்பேறு	128
டு.	அந்தமில் இன்பம்	144
கு.	பத்தினேறி	151
எ.	நிறைபேரமைதிப்பேறு	159
	உதிர்மணிகள்	166



திருநிதை ஆற்றல்

• I. திருவின் ஆக்கம்

க. திமைதரும் படிப்பினை

உடல் துன்பம், மனத்துயரம், அமைதியின்மை ஆகிய மூன்றுமே வாழ்க்கையில் இன்ப ஒளி பரவாத இருண்ட நிழற் கூறுகள். தேன் கொட்டினாற் போன்ற துன்பத் துக்கு ஆளாகியும் துடிதுடிக்க நேராத உள்ளமுடையவர்; மனக்கலக்கம் என்னும் ஆழச்சமியில் அகப்பட்டும், தத்தளிக்க நேராத சித்த முடையவர்; சொல்லரிய துயரத் தால் வெப்பமடைந்தும் கண்ணீரால் ஒளிமழுங்கப்பெறாத கண்களை உடையவர் ஆகியவர்களை இவ்வுலகில் காண்டல் அரிது. எத்தனையோ குடும்பங்களில் நோவும் பினியும் சாக்காடும் வந்து புகுஞ்து, குடும்பங்களின்மீது துன்பக் கருந்திரை யிட்டு மூடியுள்ளன. எத்தனையோ குடும்பங்களில் அவை மனித இதயத்தை மனித இதயத்திடமிருந்து பிரித்துள்ளன. தீமையின் வலை அறுக்கமுடியா உறுதி உடையதாகவே தோற்றுகிறது. அதில் சிக்கி நோவு, துன்பம், இன்னு இடர்கள் ஆகியவற்றுடன் பலர் மல்லாட வேண்டியவர்கள் ஆகின்றனர்.

வாழ்வின்மீது பாய்ந்து படரும் இத் தீமைகளிலிருந்து தப்பிப் பிழைக்கவோ, அல்லது அவற்றின் ஆற்றலைக் குறைக்கவோ நாடாதவர் எவரும் இருக்கமாட்டார்கள். இதற்காகப் பல்வேறு சூழ்சித் திறங்களில் சென்று சிக்கு பவர் பலர். இன்னும் பலர் கணமுடித்தனமாகப் பாய்ந்து

ஒடிப் பல கிளோவழிகளில் செல்கிறார்கள். இவர்கள் அனைவரும் ஏதாவது நிலையான இன்பமொன்றைச் சென்றடைந்து, திரும்ப இத் துண்பங்கிலைக்கு வராமலிருக்கவே விரும்புகின்றனர். இதில் ஜையமில்லை. ஆனால் உண்மையில் அவர்கள் அடையும் இன்பம் என்ன?

கிளோவழிகளில் சென்று நாடுகின்ற இன்பங்களில், குடி இன்பமும் கூத்தியர் இன்பமும் அறிவை மழுங்கவைப் பவை; பொறியின் ஆற்றல் கடந்தும், உடலாற்றல் கடந்தும் நகரும் பொறியின்பமும், உடலின்பமும் வாழ்வைத் தேப்த்துக் குறுக்குபவை. துண்பநெறிகளை அகலத் துறந்து போலிக் கலையின்பக் கோட்டைக்குள் சிறைப்படு பவரும் இதேவகை இன்ப நூகர்வால் தளர்ச்சியுறுகின்றனர். மூன்றாவது வகையினர் துண்பந்தரும் வறுமையைப் போக்கச் செல்வத்தையோ, புகழையோ நாடுகின்றனர். வேறு சிலர் துண்ப நீக்கத்தையும் இன்பத்தையும் நாடிச் சமய வினை முறைகளில் கருத்துச் செலுத்துகின்றனர். முந்திய இருவகையினர் பெறும் தற்காலிக இன்பங்கூட இவர்கள் பெறுவதில்லை. ஆறுதல் மட்டுமே பெறுகின்றனர். இந்த ஆறுதலும் நிலையானதாய் அமைவதில்லை.

தீமையை மறப்பது அல்லது மறைத்து வாழ்வது இன்பமாகாது. மேற்கூறிய மூவகை இன்பாட்டத்தவரும் தற்காலிக இன்பம் அல்லது ஆறுதலே பெறுகின்றனர். இது துண்பத்தை மறக்க அல்லது மறைக்கமட்டுமே உதவுகிறது. அதை ஒழிக்க வகைமுறைகளாக அவை விளங்க மாட்டா.

இதுமட்டுமன்று. இத் தற்காலிக இன்பம் அல்லது ஆறுதல்கள் விரைவில் முடிந்துவிடுகின்றன. உடனே பழையபினி, நோவு, நோக்காடுகள் வந்துவிடுகின்றன. சில சமயம் இவை புதிதாக, மூன்னிலும் மிகையாக, வந்தமைகின்றன. அடிக்கடி இன்பந்தாண்டும் ஆவல் துண்பத்தின் அழைப்பாக முடிகிறது. தற்காலிகப் போலி இன்பத்தின் கோட்டைமதில் தகர்க்கப்படுகிறது. துண்பவள்ளாம் மனிதனை மீண்டும் ஆட்கொள்கிறது.

பெரும்பாலான இன்பங்களின் நிலையாமையை எண்ணும்போது, ஒவ்வொர் இன்பத்தின் மீதும் ஒரு கூரிய வாள் கொங்கிக்கொண்டிருக்கிறது என்றே கூறத்தகும். இன்பநாட்டத்தில் துன்பத்தை மறந்திருப்பவன் எதிர் பாராதபடி எந்தக் கணத்திலும் துன்பமாகிய வாள், அறிவால் அரண் செய்யப்படாத அவன் இன்பத்தின்மீது, அறுந்து விழுக்கூடும்.

வாழ்க்கையில் ஏற்படும் அவாக்களின் முரண்பாடு மிகவும் வியங்கிற்குரியது. குழந்தை மனிதனுக்கேவேண்டுமென்று, ஆடவர் அல்லது பெண்டிர் ஆய்விடவேண்டுமென்றுதான் அவாவி அழுகிறது. ஆனால் மனிதனே எப்போதும் குழந்தைப்பற்றுவத்தில் தனக்கிருந்த முயற்சியற்ற, கட்டுப்பாடற்ற கல்லின்பத்தையே நாடுகிறான். வறியோர் ஏழ்மையின் கட்டுப்பட்ட நிலையை ஒழுகித்து மனம்போல வாழ உதவும் செல்வத்துக்கு ஏங்கி அலைகிறார்கள். ஆனால் செல்வரோ செல்வத்தைப்பெற்றின் கட்டுப்பாடற்ற இன்ப வாழ்வு வாழமுடிவதில்லை. இன்னும் மிகுதி செல்வத்தை ஈட்டுவேண்டுமென்ற பேரவா அவர்களை அலைக்கிறது. செல்வத்தைக் காக்கும் கவலை, வறுமை வந்துவிடுமோ என்ற அச்சம் அவர்களை உருக்குலைக்கின்றன. சிலசமயம் அவர்கள் கிட்டிய இன்பப் பொருள்களை விட்டுவிட்டுக் கிட்டாத இன்ப நிமுல்களைத்தேடி அலமருகின்றனர்.

மற்றும் சமய உணர்ச்சி, அறிவு விளக்கக் கோட்பாடு, கலைக்குறிக்கோள் ஆகியவற்றில் கருத்துச் செலுத்திய சிலர் அவற்றால் மனநிறைவு பெற்று அமைதி அடைந்து விட்டதாக எண்ணுகின்றனர். ஆனால் வல்லமை வாய்ந்த, கவர்ச்சி யாற்றல் மிக்க ஒருபேரவா தலை நீட்டியதும் அவர்கள் மாய அமைதி வன்பாலையில் மலர்ந்த மலராக வாடிவதங்குகிறது. செயல்துறை அடைந்ததும் கருத்தியல் கோட்பாடுகள் பயனற்றவை ஆகின்றன. கற்பனைப் பிடத்தின் மீது ஏற்றி வைக்கப்பட்ட குறிக்கோள் எண்ணும் சிலை, செயல் துறைக் காற்றுப்பட்டதே முற்றிலும் துகள்துகளாகிக் காலடியில் விழுந்து விடுகிறது.

துன்பம், துயரம், இன்னுமை ஆகியவற்றுக்கு எதிர் பண்பு இன்பம். துன்பம், துயரம், இன்னுமை ஆகியவற்றி சிருந்து விடுபட விரும்புவார்கள் இன்பத்தை நாடுகிறூர்கள். இது இயல்பே. ஆனால் துன்பத்தின் காரணம் வறுமை என்றும், இன்பத்தின் கருவி செல்வம் என்றும்மட்டுமே அவர்கள் உணர்கின்றனர். அவர்கள் செல்வத்தை அடை கின்றனர். சில சமயம் இன்பத்தையும் காண்கின்றனர். ஆனால் துன்ப விடுதலை கிட்டுவதில்லை. எனவே செல்வத் தாலும் இன்பாட்டத்தாலும் துன்ப விடுதலை கிட்டாது என்பது தெளிவாகிறது. அப்படியானால் துன்பத்தினின்று விடுதலை பெற வழியே கிடையாதா? தீமையின் வன்தனை பறுத்து நிலையான இன்பம் பெற வழி யாது?

துன்ப விடுதலை பெற, துன்பத்தின் தளைகளை இறுக்கும் வறுமையை ஒழிக்க, நோவு, நோக்காடு, துயரங்களை அகற்ற, நிலையான இன்பத்தை அடைந்து, தீமை துன்பம் ஆகியவற்றுக்குத் தடையுத்தரவு இட்டு நிறுத்த வழி இல்லாமலில்லை; உண்டு. நீதித்த அமைதி நிலவச் செய்ய வகை உண்டு. அதுவே நீதையின் இயல்பு, காரணம் தூக்கிய வற்றைப்பற்றிய சரியான அறிவு கைவரப்பெறுதல் ஆகும்.

தீமையை மறுப்பது, மறைப்பது, மறப்பது போதாது. அதன் இயல்பை உணர்ந்து, காரணத்தைக் கண்டுணரல் வேண்டும். தீமையை நீக்கக் கடவுளை வணங்கித் தொழுவதனால் பயன் ஏற்படாது. தீமை ஏன், எப்படித் தோற்றுகிறது என்பதை அறிந்து, அதன் படிப்பினைகள் மூலம் அத் தீமையையே நன்மையாக்கி இயக்க முயலவேண்டும். இத் தகைய அறிவு இல்லாத வெற்றுற்றல் எதுவும் செய்ய இயலாது. படபடப்படுன், ஆத்திரத்துடன் தீமையின் தளைகளை அழிக்கப் பாடுபடுவன் விலங்கைக் கையாலும் பல்லாலும் உடைக்க முயல்பவன் போல அல்லற்படுவான். அம் முயற்சிகளால் தளை இறுகும்; மனது புண்படும், தீமை பெருகவே செய்யும்.

ஆத்திரம் அனுபவமின்மையின் சின்னம். அடக்கமும் பொறுமையும் அனுபவத்தின் முதிர் பயன்கள். அடம்

அறியாமையின் சின்னம். பணிவே அறிவின் கதிர்விளைவு. அடக்கம், பொறுமை, பணிவு ஆகிய மூன்றையும் அவாக்கள் தூண்ட, அறிவுடன் கூடிய ஆர்வமும் முயற்சியும் பிரக்கின்றன. அறிவார்வமும் செயலார்வமுந்தான் ஒருவளை உலகையறியவும் தன்னையறியவும் தூண்டுகின்றன. தீமைபற்றிய நல்லறிவும் இங்கேதான் தொடங்குகிறது.

தீமை உலகில் புறத்தே காணப்படும் ஒரு பண்பன்று. அது புறப்பண்பல்ல, அகப்பண்பே. அதன் தோற்றத்தை அகத்தேதான் காணமுடியும், அகத்தேதான் காணவேண்டும். தன்னை அறியும் ஒருவனால் மட்டுமே இது முடியும். தவிர, தீமை என்பது காலம், இடம் ஆகிய திசைகளில் எல்லையற்ற பாரிய அளவுடைய ஒரு பண்பன்று. காலம் இடம் ஆகிய திசைகளில் எல்லையற்ற இயற்கையண்டத்தின் ஒரு கேரடிக் கூறும் அன்று. அது அகத்தோடு புறத்தை இணைத்துக்காட்டும் ஓர் அகப்பண்பு. மனிதன் செயல்கள் புற இயற்கையுடன் முரணுகின்ற கால, இடச் சமூல்களைக் காட்டி அது மனிதனுக்கு நன்மை, தீமைபற்றிய அறிவை உண்டுபண்ணுகிறது.

தீமை அல்லது துன்பம் ஓர் அகப்பண்பு என்று கண்டு, அதன் குறுகிய எல்லையையும் பாரிய விளைவுகளையும் உணர்பவர்களுக்கு, அது ஒரு தீயபண்பாகவே இராது. நன்மையைப் போலவே அது ஒரு நல்ல பண்பாகவும். நன்மையையிடப் பயன் தரும் நற்பண்பாகவும் அமைகிறது. நன்மையைப்போலவே அது ஒரு தற்காலிகப்பண்பு ஆனால் நன்மையைப் பெருக்கும் வகையிலும் தீமையைக் குறுக்கும் வகையிலும் அது எச்சரிக்கை தந்து, நிலையான இன்பத்தையும் அமைதியையும் அடைய வழிவகுக்கிறது. அது சிறுபண்பாமிலும் பாரிய மலையைச் சிறுகச் சிறுகத் தகர்க்கும் சிற்றுளிபோல, பெரும் பயன் தரும் சிறுபண்பு ஆகும்.

அகப்பண்புகளிலே தீமைதரும் தீயபண்புகளையும், நன்மை தரும் நற்பண்புகளையும் புறத்தே நிகழும் இன்பதுன் பங்களால் கண்டு, அவற்றின் நிலையான இயல்புகளையும் காரண காரியத் தொடர்புகளையும் கண்டுணர்வதாலேயே நன்மை

தீமை பற்றிய அறிவு வளர்கிறது. இவ்வறிவால் தீமைகளைப் படிப்படியாக முற்றிலும் விலக்கமுடியும். நன்மைகளைப் படிப் படியாக முற்றிலும் வளர்க்க முடியும். முழுநிறை நன்மை அல்லது நல்லாற்றல் நோக்கிச் செல்லும் நெறி இதுவே.

தீமை நிலையான பண்பு மன்று. தீயபண்பு மன்று அது தற்காலிகமான பண்பு, திருத்துகிற பண்பு. ஆனால் திருத்துகிற பண்பாக அது அமையத் தீமைபற்றிய அறிவு ஏற்படுதல் இன்றியமையாதது. ஏனெனில் நன்மை வளர்வது நன்மையால்ல; தீமை பற்றிய அறிவினால்! தீமைக்கு நாம் அடிமைப்பட்டிருப்பதன் காரணம் தீமைபற்றிய அறிவாமையே. எனவே தனிமனிதன் அறியாமையால் ஏற்படும் தீமையன்றி, இயற்கையின் எல்லையற்ற பரப்பில் வேறு தீமை கிடையாது. தீமை பற்றிய அறிவு ஏற்படத் தொடங்கிய நாள் தொட்டுத் தீமை குறைந்தே திரும். நன்மை வளர்ந்தே திரும். இத்தகைய நன்மை, நன்மை தீமைன் நாம் முன்பு வகுத்துணர்ந்த தற்செயலான நன்மையாயிராது. தீமைக்கு எதிர்பண்பான தற்காலிக நன்மையாகவும் இராது. அது தீமையற்ற நன்மை, எல்லையற்ற எதிர்கால வளர்ச்சிக்குரிய, திட்டமிட்ட, நிலையான நன்மையின் ஒரு தொடக்கக்கூறு ஆய்விடும்.

அறிவறியும் முயற்சி இல்லாததாலேயே, அதாவது தீமைபற்றியே அறிவு இல்லாததாலேயே, உலகில் தீமைகள் வளர்கின்றன என்பதில் ஒய்யமில்லை. ஒரு குழந்தையைச் செவிலியர் படுக்கைக்குக் கொண்டுபோக முயலும் போது, நாள்தோறும் அது விளக்கொள்ளியைப் பிடிக்க முயற்சி செய்து வந்தது. தாய் அதைத் தடுக்கு நாள்தோறும் குழந்தையைப் பேணினார். ஆனால் என்றும் தாய் கவனித்துக்கொண்டிருக்க முடியுமா? ஒருநாள் தாய் கவனிப்பில் சிறிது தவறுதல் ஏற்பட்டபோது, பின்னொலினக்கைப் பிடித்தே விட்டது. அதன்பயன்? அதன்பின் அதுவகையில் தாயின் கவனிப்புக் கேவைப்படவேயில்லை. தாய் கையைப் பிடித்திமுத்தாலும் குழந்தை விளக்கின் பக்கம் நாடாது. சிற்றறிவுடைய பெற்ற அன்னையின்

படிப்பினையைவிட, பேரறிவுடைய இயற்கை யன்னையின் படிப்பினை பிள்ளைக்கு நிலையான அறிவு தருகின்றது.

பிள்ளை துன்பம் அலுபவித்ததற்குக் காரணம் தீயன்று. தீயின் இயல்பை அது அறியாததே. ஒருதடவை சுட்டுக் கொண்டபின் இவ்வறியாமை நிலையாக அகன்றது. இவ்வறிவு பெறுமுன் தீஸ்மி அழகிய இன்பந்தரும் பொருள் என்று எண்ணித்தான் குழந்தை அதைப் பிடிக்க அவாவிற்று. திமையின் அறிவின்றி மனிதர் அவாவும் வெற்றின்பங்கள் இத்தகையவைகளே. குழந்தை சுடுதல் என்ற விளைவிலிருந்து, திமையின் காரணத்தை எவ்வளவு எளிதாக உணர்ந்து கொண்டதோ, அவ்வளவு எளிதாக அறிவிலா மனிதர் அதை உணர்வதில்லை. ஏனெனில் அறிவைப் போலவே அறியாமையும் குழந்தையிட மிருப்பதைவிட மனிதனிடம் வேரூண்றி விடுகிறது.

எங்கும் எப்போதும் இருளே திமையின் சின்னமாகக் கொள்ளப்படுகிறது. நேர்மாருக ஒளியே நன்மையின் சின்னமாகவும் நன்மையின் உள்ளார்த்த, நிலையான நிறை மெய்ம்மை அல்லது கடவுளின் சின்னமாகவும் கொள்ளப்படுகிறது. இச் சின்னங்கள் நன்மை திமைகளின் தொடர்பு களை நன்கு எடுத்துக் காட்டுபவையே. இயற்கையில் இருள் ஒருபுள்ளி அளவிலேயே இருக்கிறது. ஞாயிறும் கோடிக் கணக்கான விண்மீன்களும் ஒளிக்கோளங்களே. அவற்றின் ஒளி இயல்வெளி எங்கும் எப்போதும் நீக்கமற நிறைந்தே இருக்கிறது. அவ்வொளி மறைக்கப்படுவது ஒளிக்கூறற் ற நிலைலகு முதலிய ஒருசில கோள்களில் மட்டுமே. அவற்றுள்ளும் ஞாயிற்றை நோக்கி இராத ஒரு பாதியே எப்போதும் தன்னிமுலால் தன்னை மறைத்துக் கொள்கிறது. நிலம் இங்ஙளம் எல்லையற்ற ஒளியின் அகல் வெளியிலே தன்னியிலால் தன்னைத் தற்காலிகமாக மறைத்துக் கொள்வது, தன் குறைபாட்டால் அல்லது அறியாமையால் உயிர் தற்காலிகமாக அடையும் திமைக்கு ஒரு நல்ல சின்னயோரும்.

திமை எப்படி ஏற்படுகிறது என்பதன் விடை எளிது. இயற்கையின் இயல்பான நன்மைபற்றிய மனிதன் அறியா

மையிலிருந்தே தீமை பிறக்கிறது. ஆனால் தீமை ஏன் ஏற்படுகிறது என்பதற்கான விடை விளக்கம் இதனிலும் முக்கியமானது. நியலில்லாமல் ஒளியை நாம் காண ருடியாது. அதுபோலத் தீமையில்லாமல், தீமை நன்மைகளின் இயல்புகளை நாம் உணரமாட்டோம். இவையே தீமையின் படிப்பினை கரும் பயனும் ஆகும். இயற்கையின் தங்கு தடையற்ற நிறைநன்மை மனிதனிடத்திலும் தங்குதடையற்று இருக்குமானால், தீமையின் படிப்பினைகளை மனிதன் அறிய மாட்டான். அதனால் நன்மையும் அவனுக்கு ஒருவற்றதாய் விடும். அவன் நன்மையின் இயல்பை உணரமாட்டான். நன்மையை இயக்கியாள்வதற்கு மாறுக, அதற்கு அடிமைப்பட்டு விலங்காய் வாழ்வான்.

தீமையின் படிப்பினைகளை அறியாதவன் மேன்மேலும் தொடர்ந்து தீமைக்கு ஆளாகிறான். அவன் நாடும் இன்பங்களே அவனுக்குத் தீமைகளாவதால், நாள்தைவில் அவன் நிடித்த, கிட்ட.த்தட்ட நிலையான தீமையில் கிடந்து உழலு கிறான். அவன் நிலை இருட்டறையில் கதவுபலகணி அடைத்துக்கொண்டு ஒளி என்ற ஒன்று கிடையவே கிடையாது என்று சொல்பவன் நிலையையே ஒத்தது. அவன் அறைக்கு வெளியே எங்கும் வெளிச்சம் பரவி யுள்ளது. ஆனால் அறையில்மட்டும் அதைவிடாது பூட்டிக் கொண்டு, இருட்டை உண்டுபண்ணிக்கொண்டே, அவன் இருட்டு விலகமாட்டேன் என்கிறது என்று கூறுகிறான். தப்பெண்ணங்கள், மூட நம்பிக்கைகள், குறுகிய தன்னலம், படிந்து விட்டபிழைகள் ஆகியவற்றில் கிடந்து அழுங்கும் பலர் நிலை இங்கனம் இருட்டறையில் இருப்பவர் நிலையே. அவர்கள் துணிந்து எழுங்கு தன்னலப் பலகணிகளை, மூட நம்பிக்கைக் கதவுகளைத் திறந்தால், தப்பெண்ணங்களாகிய சுவர்களைத் தகர்த்தெறிந்தால், எங்கும் பரவிய ஒளி யைக் காண்பார். அறையின் இருஞும் கணத்தில் மறையும்.

தீமை என்பது தற்காலிகானது ; மனிதன் தானுக வருவித்துக்கொள்வது அல்லது ஸ்ரூம்பி ஏற்பது என்ற உண்மை

யைச் சிறிது தன்னுராய்ச்சி காட்டிலிடும். ஆற்றந்த நன்னுராய்வு அந்தீல் நிட்டமான அறிவை உண்டாக்கும். நீடித்த ஆழ்ந்த ஆராய்ச்சியும் பயிற்சியும் அதில் உறுதியான நம்பிக்கை உண்டுபண்ணும். இந் நிலையை அடைந்தவன் திமைக்கு அஞ்சான். ஏனெனில் அவன் திமையை விரும்பி வர வேற்றுலன்றி அது வரமாட்டாது என்பதை அவன் அறிவான். நன்மை வரவில்லை என்று அல்லது பெருக வில்லையென்று அவன் ஏக்கமடைய மாட்டான். ஏனென்றால் அதன் தகுதியை வளர்த்த அளவுக்கு, அது கட்டாயம் வரும் என்பதை அவன் உணர்வான். தன் விருப்பம், தன்னறிவு, தன் தகுதி ஆகியவற்றை வளர்ப்பதால் அகச் செல்வம் பெருகும் என்பதையும், புறச் செல்வத்தாலும் பெறமுடியாத நல்லின்பத்தையும் ஆற்றலையும் அவ்வகச் செல்வம் தரும் என்பதையும் அவன் காண்பான். இதனால் அவன் நாளே நன்னூற்றின் முறையிலே ஆகிறான்.

இன்னும் நின்றது கூரியுள் எத்துணை காவல்காரா !

மின்னும் பாலொளி கண்டிலையோ இனும் (காவல்)

மன்னும் பேரோளியின் ஒளியின் சின்னம் (காவல்)

துன்னும் மேட்டில் மூருகுடையோன் பதம் (காவல்)

கண்டிலையோ இனும்சிற்றி காரியுள் ஓட்டுவதை?

திண்டிறலார் இருள்தெய்வங்கள் தம் அணிச்சிர்குலைவை ! (காவல்)

கண்டிலையோ ஒளிவேற்கண்க்கிருக்களோ? கண்களினால்

உண்டிலையோ ? பிழை சாய்த்திடும் வான்குரல் கேட்டிலையோ ? (காவல்)

காலை வேந்தன் ஒளிமகள் காதலன் கார்முகிலின்

மேலும் மாமலை மேலும் தன்பொன்னேளி வீசுவதை,

ஆலித்தோடும் பனியிருள் வேந்தர்தமை அடர்த்த

காலின் செவ்வழி கண்டிலையோ கண்முன் ? (காவல்)

போம் இருள் ; போம் இருள் காதலர் காதலிக்கும் பொருள்கள் ;

போம் இருட்காதல் ; ஒவிப்பகைவோர்களும் சென்றெழுபிலர் ;

போம் இராவின் இருள் தன்னுடன் போகும் இன்னத எலாம்,

ஆம் இனிப்பேரோளி தான் எனக்குவினர் பாடகரே. (காவல்)

உ. அகத்தின் நிழலே புறம்

உன் அகநிலை எப்படியோ, அப்படியேதான் புறநிலை உலகமும் இருக்கும். இயற்கையிலுள்ள ஒவ்வொரு பொருளும் அகத்தோடு சாரும்போது, அகஉணர்வின் ஒவ்வொரு கூறும் அமைந்துவிடும். எனவே, புறப்பொருளின் தனமைபற்றி நீரூ சிறிதும் கவலை கொள்ளவேண்டிய தில்லை. உன்னைப்பற்றிய வரை, அது உன் அக உணர்வின் ஒரு கூறுகவே இருக்கமுடியும்.

உன் அறிவு முழுவதும் உன் முன்னைய செயலுணர்வின் பயன். செயலுணர்வு என்னும் வாயில் வழியாகவே, அது உன்னை வந்தடைந்தது. இனி நீ அறிய இருக்கும் அறிவும், இதுபோலச் செயலுணர்வு என்ற வாயில்வழி வரவேண்டியதே. ஆனால் அந்த வாயில் கடந்து விட்டபின், அவ்வறிவுகள் உன்னில் ஒரு பகுதியாய், “நீ” ஆகிவிடுகின்றன.

உன் எண்ணங்கள், ஆவல்கள், அவா ஆர்வங்கள் ஆகியவையே உன் உலகம். இயற்கையினகமாக இயங்குகிற அழகு, மகிழ்வு, இன்பம் ஆகியவையும் சரி; அருவருப்பு, தூயர், துன்பம், ஆகியவையும் சரி, உன்னுள்ளிருப்பவையே; அவை வெளியிலிருந்து வருபவை அல்ல. உன் வாழ்வு, உன் உலகு, உன் இயற்கை ஆகியவற்றை ஆக்குவதும் அழிப்பதும் உன் எண்ணங்களே! உன் அக அமைப்பை உன் எண்ணங்களின் ஆற்றல் கொண்டு நீ கட்டமைக்குந்தோறும், அவற்றுக்கியை உன் வெளிவாழ்வும் புறச்சுழல்களும் அமைந்து உருவாகும். உன் நெஞ்சத்தின் மிக உள்ளார்ந்த ஆழ்தடத்தில் நீ தேக்கிவைக்கும் எண்ணங்கள்கூட ஒன்று விடாமல், சற்று முன்னே பின்னே, இயற்கையின் விலக்கமுடியாத செயல் எதிர்செயல் ஒழுங்குமுறைப்படி, உன்புற வாழ்வு நோக்கி வளர்ச்சியடைவது உறுதி.

தாய்மைக்கேடு, வெறுப்பு, தன்னலம் ஆகியவற்றை உடைய உள்ளம் மயிரிழையளவும் தவறுமல் தீங்கு நோக்கி

யும் இடர் நோக்கியும் இழுத்துச் செல்லப்பெறும். அது போலவே தூய்மை, தன்னலமறுப்பு, மேதக்கை ஆகிய வற்றை உடைய உள்ளாம் மயிரிழையளவும் தவறுமல் இன்பம், செல்வவாழ்வு ஆகியவை நோக்கி இழுத்துச் செல்லப்படுகிறது.

ஓவ்வொர் உள்ளமும் தன் இனப்பண்புக் கூறுகளைத் தன்னை நோக்கி ஈர்க்கிறது. உள்ளத்தின் இனப் பண்புகள் ஸ்லாத எதுவும் புறாலகில் நின்று அகத்தே புகமாட்டாது. புறாலகில் உள்ள நிலத்தின் கவர்ச்சியாற்றல் போல், இதுவும் அகநிலை உணர்வுத்துறையில் கட்டாயமாகச் செயலாற்றும் தெய்விகக் கவர்ச்சியாற்றலாகக் கொள்ளத் தக்கது.. புற உலகையும் அக உலகையும் இணைக்கும் இத் தெய்விக அமைதியை உணர்ந்து நடப்பவன், புற உலகத்தை இயக்கியாண்டு தெய்விக ஆற்றலின் ஒரு கூருகிறன்.

ஓவ்வொர் ஆன்மாவும் அதன் முன்னைய எண்ணங்கள், அனுபவங்கள் ஆகியவற்றின் ஒரு பல்கூட்டுத் திரளோயாகும். உடல் அவ்வனுபவங்களைப் பெறுவதற்கும் வளர்ப்பதற்கும் உரிய ஒரு நிலைக்களைக் கருவியேயன்றி வேறல்ல. பழைய அனுபவங்கள் அஃதாவது இயற்கை உணர்ச்சிகள் ஆன்மாவின் அடிப்படை. ஆனால் அவற்றின் வளர்ச்சி புதிய அனுபவங்களைப் பொறுத்தது. அனுபவங்களின் படிப்பினைகளைக்கொண்டு வளரும் அறிவு இப்புது அனுபவங்களையும் வளர்க்கிறது. இவ்வறிவு செயலாற்றினால், மனித வாழ்வின் ஓவ்வொரு செயலும் நிகழ்ச்சியும் அகத்தின் இவ் அறிவுப் பண்பு மூலம் இயக்கப்படுகிறது. ஆனால் இது செயலாற்று விட்டாலும் அகப்பண்பே புற நிகழ்ச்சியை இயக்குகிறது. எனெனில் அகப்பண்புக் கூறுகளின் இயற்கைக் கவர்ச்சியாற்றல் புறத்தே தன் இனப்பண்புகளை வளர்க்கிறது. இவ் வகையில் மொத்தத்தில் எப்படியும் ஒருவன் எண்ணங்கள் எவ்வகைப்பட்டனவோ, அவ்வகையிலேயே ஆன்மாவின் இயல்பும், புற உலகின் உயிர்ப்பகுதி, உயிரிலாப்பகுதிகளின் இயல்பும் அமைந்து விடுகின்றன.

“நாம் இருக்கும் இருப்பின் சூழல் தாம் எண்ணிய எண்ணங்களின் விளைவே; அது நம் எண்ணங்களின் மீதே அமைந்து, எண்ணங்களைக்கொண்டே கட்டமைக்கப் படுகிறது,” என்பது புத்தர் பெருமான் திருமொழி. புற நிகழ்ச்சிகளுக்கு அகத்தே காரணம் நாடலாமேயொழிய அகநிலைக்குப் புறத்தே காரணம் காண்பது தவறு என்பதை இவ் அறமொழி வலியுறுத்துகின்றது. ஒருவன் மகிழ்ச்சி யுடையவனுமிருக்கிறான்றால், அதற்குக் காரணம் அவன் மகிழ்ச்சியுடைய எண்ணங்களில் ஈடுபட்டிருந்தான் என்பதே. அதுபோல ஒருவன் சோர்வும் தளர்ச்சியும் துன்ப மும் உடையவனுமிருக்கிறான்றால், அதற்குக் காரணம் அவன் அவ்வனர்ச்சிகள் தரும் எண்ணங்களில் ஈடுபட்டிருந்தான் என்பதே. அச்சமுடைமை, அச்சமின்மை, மடமை, அறிவுடைமை, கலக்கம், அமைதி ஆகிய எத்தகைய பண்பின் மூலகாரணமும் அகத்தில்தான் இருக்கிறது; புறத்திலன்று.

“புற நிகழ்ச்சிகள் யாவற்றுக்கும் அகந்தான் காரணம் என்று கூறுகிறீர்களே, புறப்பன்றுகள் எதுவும் புற நிகழ்ச்சிகளோயோ, அக நிலையோயோ சிறிதும் தாக்குவதில்லையா?” என்று சிலர் கேட்கலாம். புறப்பண்புகளுக்குச் செயல் மதிப்பு முற்றிலும் கிடையாது என்று நாம் கூறவில்லை. ஆனால் அவற்றின் செயல்விளைவுகள் அறிவுடைய மனிதனின் செயலுக்குப் பிற்பட்டவை; மனிதன் அகப்பன்புங்கள் செயல்நிறுமிருந்து அவற்றை இயங்கவிடும்போதுதான் அவை செயலற்றும் என்பதை நாம் உறுதியாக, ஆராய்ந்து பூட்டிய ராஜமுடிபாகக் கூறியிருடியும். எண்ணங்களின் இயல்பு, பயன், ஆற்றல் ஆகியவற்றை ஒருவன் அறியாதபோதுதான் புற நிகழ்ச்சிகள் தன் செயலை இயக்கும்படி மனிதன் விட்டு விடுகிறான். அத்தகைய நிலையில்தான் தன் வாழுக்கையைப் புறப்பண்புகள் அல்லது நிகழ்ச்சிகள் ஆக்கவோ, அழிக்கவோ முடியும் என்று மனிதன் “நம்புகிறேன்.”

“நம்புகிறேன்” என்ற சொல்லுக்கேபொருள் பொதிந்த நிறைசொல் ஆகும். புறப்பண்புகளின் ஆக்கும்திறம் இங்

நம்பிக்கையின் பயனுக்கே ஏற்படுகிறது. அவை உண்மையில் உயிரிலாப்பன்புகள். வேறு உயிர்ப்பன்பு தலையிடாத விடத்தில் அவற்றினாடாக இயக்கும் தெய்வப்பன்பு செயலாற்றும். ஆயினும் தெய்வப்பன்பு உயிரிலாப் பன்புகளினாடாகச் செயலாற்றுவதைவிட மிகுதியாக உயிர்ப்பன்புகளினாடாகச் செயலாற்றும். ஏனெனில் மனிதன் தெய்வப்பன்பை நோக்கி வளரும் உயிர்ப்பன்புடையவன். அப் பன்பே அறிவு. அதை அவன் பயன்படுத்தாமல், தன் உயிர்ப்பன்பை அதன்வழி நின்று இயக்காமல், புறப்பன்பின் உயிரிலீத் தற்செயல் விளைவில் மிதந்தால், அதற்குக்காரணம் அறியாமையேயாகும். காரணகாரியத்தொடர்பை ஆராய்முனையாத இவ்வறியாமையையே நாம் நம்பிக்கை என்ற பெயர் கூறி அழைக்கிறோம்.

அகப்பன்பின் ஆற்றலில் உணர்வுபெறுமால் புறப்பொருளில் நம்பிக்கை வைப்பவன், அவற்றுக்கு இயக்குதல் தலைவனுமிருப்பதற்கு மாறுக, அவற்றுக்கு அடிமை ஆகிறுன். தான் ஓர் அடிமை என்று ஒத்துக்கொண்டு, அவற்றுக்கு அடங்கி நடக்கிறுன். அறிவொளியுடைய மனிதனுயிப் பிறந்தும், அவன் அறியாமை இருளாகிய மாயையில் உழலும் விலங்குப்பிறவியாகிறுன். புறப்பொருள்கள் அவன் அறிவுக்கு அறிவு கொளுத்தும் அறிவுப் பிழம்புகளாயிராமல், களிப்பூட்டும் கவின் பொருள்களாகாமல், ஆற்றல் தரும் ஆற்றல் பண்புகளாக உலவாமல்—துன்பம், அச்சம், தளர்ச்சி ஆகிய இருட்பண்புகளுட்டும் மாயப் பொருள்களாகின்றன.

வெளிப்பன்பு அல்லது அறிவுப்பன்பு, இருட்பண்பு அல்லது அறியாமைப் பண்பு ஆகியவற்றின் இருவேறுபட்ட பயன்களை நாம் வாழ்க்கையில் தெள்ளாத்தெளியக் காணலாம். இவற்றை விளக்கப் பல சான்றுகள் தரலாம். என் சுனுபவத்தில் பட்ட ஒரு நிகழ்ச்சியை இங்கே கூற விரும்புகிறேன்.

இனினால் இருவர் பல்லாண்டு உழைத்துச் சேமித்து வைத்திருந்த செல்வத்தை இழந்து தவிப்படைந்து

கின்றனர். ஒருவன் அத் துன்பத்தில் ஆழ்ந்து, அதே சிந்தனையாயிருந்து, உடல் குன்றி, ஊக்கமிழுந்து நலிந்தான். ஆனால் மற்றவனே ஒருநாள் துயரில் ஆழ்ந்திருந்து, மறுநாள் விடியற்காலமே பத்திரிகைகளைப் புரட்டிப் புது வாழ்வுக்கு வழிகாணப் புகுந்தான். தன் இழப்புப்பற்றிப் பரிந்துரை கூற வந்தவரிடம் “வாழ்வு தாழ்வு எவருக்கும் வருவது இயல்புதானே! இத் தடவை இழப்புக்காளானவன் நான் மட்டுமல்ல. பலரும் ஆளாகியுள்ளனர். கடும் உழைப்பால் தான் இனி, காரியம் ஆகும்,” என்று கூறினான்.

இரண்டாமவனுக்குச் சிறியதொரு வேலை கிட்டிற்று. அவன் முன்னிலும் பன்மடங்கு ஊக்கமாக உழைத்தான். முன்னிலும் எச்சரிக்கையாகச் சேமப்பணத்தைப் போட்டு வைத்தான். விரைவில் அவன் முன்போலவே பணம் திரட்டிச் செல்வான் ஆனான். அத்துடன் துன்பத்தி லாழ்ந்து நலிந்தவனையும் அவன் அழைத்து வேலை தந்து உதவி, அவனையும் ஆட்படுத்த முயன்றான்.

வந்த இடரில் கருத்துச் செலுத்துபவன் அதனை ஒழிக்கும் ஆற்றல் உடையவனுக்கமாட்டான். சென்ற இடரில் கருத்துச் செலுத்துபவன் மேலும் இடரை வரவழைப்பான். இடரில் கருத்துச் செலுத்தாதவன் மட்டுமே இடரைத் தடுத்தாள்வதுடன், அதனை நற்பயன் தரும் படிப்பினையாகவும் கொள்கிறான். அது அவனுக்கு ஒரு கருவியாய்ப் புது உரமும் புது ஊக்கமும் உதவியும் தருகிறது.

உலகச் சூழல்கள் வாழ்வுக்கும் தாழ்வுக்கும் மூல காரணமாகக் கூடுமானால், அவை உலக மக்கள் அனைவரை யுமே ஒரே வகையாக வாழுவோ, தாழுவோ வகை செய்யக் கூடும். அதுமட்டுமல்ல. ஒரே இடத்தில், ஒரே சமயத்தில் உள்ளாரே சூழ்நிலை ஒருவருக்கு முற்றிலும் நல்லதாகவும், மற்றொருவருக்கு முற்றிலும் தீயதாகவும், வேறு பிறருக்கு நன்மை தீமைக் கலப்புடையதாகவும் இருக்கக் காண்கிறோம். எனவே மக்கள் வாழ்வும், தாழ்வும், வாழ்வதாழ்வு

வேறுபாடுகளும் புறச்சூழல்கள் காரணமானவையாக இருக்கமுடியாது. அவரவர் மனங்கிலே காரணமாக எழுந்தன வாகவே இருத்தல் சாலும். இதனை நாம் உணர்ந்து நம் எண்ணங்களைக் கட்டுப்படுத்தி ஒழுங்கமைத்து, நம் உள்ளத்தை ஆன்மாவின் நற்கோயிலாகப் பண்ணமைக்க வேண்டும். அதன் திருவெல்லையிலிருந்து தூய்மைக் கேடான பண்புகளை மட்டுமன்றி, தேவையற்றவை, பயனற்றவை ஆகிய பண்புக் கூறுகளையும் அகற்ற வேண்டும். மகிழ்ச்சி, அமைதி, உரம், ஊக்கம், உயிர்ப்பு, அங்கு, நேசம், அழுகு, ஒழுங்கு ஆகிய நல்ல பண்புக் கூறுகளைத் தேர்ந்து மேற்கொள்ளவும் வளர்க்கவும் வேண்டும்.

புறநிகழ்ச்சிகள் அவற்றின் மெய்ப்புருவில் நமக்கு வாளா தெரிவதில்லை. நம் எண்ணங்களை ஆடையாகப் போர்த்துக்கொண்டே அவை நம்முன் நடமாடுகின்றன. நாம் காலும் பொருள்களின் தன்மையும் இவ்வாரை வையே. நிகழ்ச்சிகளிலும் பொருள்களிலும் தத்தம் இயல்பிலே அழுகும் இல்லை, அருவருப்பும் இல்லை. ஏனெனில் ஒருவன் அழுகைக்க காலுமிடத்தில் இன்னொரு வன் அருவருப்பையும், ஒருவன் அருவருப்பைக் காலுமிடத்தில் இன்னொருவன் அழுகையும் காணலாம். ஒருவர் காலும் அழுகை, அவர் உள்ளப் பண்பில் தோயாமல் இன்னொருவர் எளிதில் காணமுடியாது.

மட்டுமீறிய இயல்நால் ஆர்வமுடைய ஓர் அறிஞர் நாட்டுப்புறத்தில் ஒரு குட்டையினருகே நின்றுகொண்டிருந்தார். குட்டையில் அவர் என்ன அற்புதத்தைக் காண முடியும் என்று வியப்புடன் ஒரு குடியானவன் அவரை நோக்கிக்கொண்டு நின்றான். அறிஞர் தம் விலையேறிய சட்டைப் பையிலிருந்து வகைவகையான கண்ணடிப் புட்டிகளை எடுத்து அதன் அழுக்கு நீரை அதில் அடைப் பதைக் கண்டபோது அவனுல் ஏனான நகை நகைக்காமல் இருக்க முடியவில்லை. அவர் பித்துக்கொள்ளியா யிருப்பாரோ என்ற ஐயம் அந்த நகைப்பினாடே நிழலாடிற்று. ஆனால் தம் வாழ்க்கைத் தொழிலிலேயே அக்கறையா

யிருந்த அறிஞர் அவ்னே நோக்கி, “அப்பனே, இந்த ஒவ்வொரு பட்டியலும் ஒன்பது நாடுமிரம் அற்புத அண்ட கோளங்கள் இருக்கின்றன நம்மிடம்தான் அவற்றைக் கண்டறியும் ஆற்றல் போதவில்லை. கருவிகளின் உதவியாலும், ஆராய்ச்சி அறிவின் துணையாலும் நாம் அவற்றைக் கண்டு மகிழ முடியும்,” என்றார். இவ் அறிவுரை கேட்ட பின் அந்தப் பட்டிக்காட்டுக் குடியானவன், அவர் பித்துக் கொள்ளியல்ல, முழுப் பைத்தியமேதான் என்று துணிர்து விட்டான். “அந்தோ, புழுக்களையும் தலைப்பிரட்டைகளையும் பூச்சிகளையும் கருவிகளில்லாமல் பார்க்க முடியாது திண்டாடுகிறதே இந்தப் பைத்தியம்? எல்லாரும் பார்க்கிறதைப் பார்க்க முடிகிறதில்லை இதற்கு. அதே சமயம் எல்லாரும் பார்க்க விரும்பாததைப் பார்க்க அங்கலாய்க்கிறது,” என்று கூறி அவன் வருத்தத்துடன் சென்றானும்!

இயற்கையின் அற்புத அழகை இயல் நூல்லில் குட்டையில்கூட்டுக் காலையுடியும்; கல்லாந உள்ளம் கலைக் கண்காட்சிகளில்கூட்ட எவ்வளக அற்புதத்தையும் காலைது.

வழிப்போக்கன் காட்டு மலர்களை மிதித்துச் செல்லும் போது, அதைப்பற்றி எதுவும் கருதமாட்டான். ஆனால் கவிஞர் அதன் அழகில் அல்லது மனத்தில் ஈடுபடுவான். அறிஞர் அதன் இனப் பண்பை ஆராய்வான். மனமுள்ள ஓர் இள மலருக்கு அதன் அழகைபோ, அழகுள்ள இள மலருக்கு அதன் மனத்தையோ ஏற்றக்கூடாதா என்று அவன் சிந்திப்பான்.

கடல் பெரும்பாலான மக்களுக்கு ஓர் எல்லையற்ற வெள்ளக்காடு. வேறு சிலருக்கு அது மனிதரால் செப்பம் செய்ய வேண்டாத இயற்கையின் கப்பற்பாதை. அது முத்துக்கள், பவளங்களின் சேமகலம் என்பதை மிகச் சிலரே எண்ணுவார். அறிவாராய்ச்சி பெருகும்தோறும் அதன் செல்வளம் பற்றிய எண்ணம் வளரும். ஆனால் கலைஞருக்கு அது ஒயா உயிர்ப்பும், கணக்கோறும் மாறும் உணர்ச்சிகளும், எல்லையற்ற ஆற்றலும் உடைய இயற்கையின் பருவாடிவமாகக் காட்சியளிக்கும்.

குட்டை, மலர், கடல் ஆகியவற்றைப்போலவே ஒவ்வொரு பொருளும் ஒவ்வொர் இன்ப துன்ப நிகழ்ச்சி களும் மனிதர் பண்புக்கேற்ற பண்பும் உருவமும் பயனும் உடையனவாயிருக்கும். கல்லாமனிதன் கானும் துன்பத்தி னாடாகக் கற்றறி சிந்தையுடையவன் இன்ப அமைதிக்கு இன்றியமையாத காரண காரியத் தொடர்பு வடிவான அறி வரைகளைக் காண்பான். பருப்பொருளின் அறிவியல் வாதி எல்லையற்ற அழிவே காணும் இடங்களில், மறை தெய்வ இயல் வாதி எல்லையற்ற பேருயிரின் நாட்டுத் துடிப்பை உணர்வான்.

நாம் நம் எண்ணங்களைப் புறப்பொருள்களுக்கும் நிகழ்ச்சிகளுக்கும் ஆடையாகப் போர்த்துவதுபோலவே, பிறர் உள்ளங்களுக்கும் நம் எண்ணங்களின் வண்ண ஆடை. தந்து அவற்றினாடாக அவர்களை—அவர்கள் உள்ளங்களைக் கண்டறிகிறோம். எவ்வரையும் நாம் நம் வண்ணமாகவே காண்கிறோம் என்பது நமக்குப் பெதும்பாஸும் புலப்படுவதில்லை. ஆனாலும் அதைத் தெளிவுபடுத்துவது எனிது. வண்ணங்களை கண்ணுடி அணிந்தவன் எல்லாப் பொருள்களின் வண்ணத் தையும் அவ்வண்ணமாகவே அல்லது அவ்வண்ணம் கலந்தே காண்கிறுன். அதுபோல ஜூய மனப்பான்மை யுடையவன் எல்லாரையும் ஜூய மனப்பான்மையுடையவர் என்ற பொது நோக்குடனேயே காண்பான்.

பொய்யன் எல்லாரும் பொய்யரே என்ற உறுதியுடன் தான் இருப்பான். அதுமட்டுமன்று. வாய்மையுடையவர் எவருமே உண்மையில் இருக்கமுடியாத என்றும்; தலை சிறந்த பொய்யர்களே வாய்மையுடையவர் என்று தம்மைப் பிறர் நம்ப வைக்கின்றனர் என்றும்; அறியாமட்டியாயிருந்தால்லாமல், ஒருவன் எவ்வரையும் வாய்மை யுடையவன் என்று நம்பமாட்டான் என்றும் அவன் உறுதியாகக் கொள்கிறுன். பொருமையுடையவன் இது போலவே எல்லாரிடத்திலும் பொருமையையும், கஞ்சன் எவரிடத்திலும் பண ஆசையையும் காண்கிறுன்.

தன் அகச்சான்றைக் கொன்றடக்கிப் பொருள் திரட்டியவன், குண்டு செறித்த துப்பாக்கியைக் கையில் அணிந்தி. ஆ. -2

துக்கொண்டே தூங்குகிறுன். தன்னைப்போலவே எல்லா ரும் அகச்சான்றைக் கொன்று பொருளீஸ் பறிக்கக் கங்கணங்கட்டிக் கொண்டிருப்பார்கள் என்று எண்ணித்தான் அவன் அஞ்சி வாழ்கிறுன். காழுகன் எல்லாரும் காழுகரா யிருப்பதே இயல்பு என்று நினைக்கிறுன். பொறி யடக்கிய புங்கவர் எவ்வரையும் கண்டால், அவன் அவர்களைத் தன்னிலும் திறமை மிக்க பாசாங்குக்காரக் கயவர் என்றுதான் கருதுவான். காழுகப் பண்பற்ற மனிதரும் இருக்கக்கூடும் என்று அவன் கணவிலும் கருதமாட்டான்.

‘அற்பண்பினரை’ப் போலவே ‘நற்பண்பின்’ரும் எல்லாரையும் தம் வண்ணமாகக் கானும் வழுவுடையவரே. ஆனால் இவ் வழு அவ் வழுவுடையாரைக் கெடுக்கும் இடத்தில்கூட, உலகத்தை உயர்த்தும் வழு ஆகும். உறுதியுடையாரிடத்து இது வழுவாயமையாமல், சூழலையே மாற்றியமைக்கத் தக்கதாகும்.

அள்பு கவிந்த எண்ணங்களை உடையவர்கள் எல்லாரிடமும் அள்பும் கவியீம் கொள்கின்றனர். அரசு சிந்தனை யுடைய வர்கள் பிறர் நலங்கள் கண்டு மகிழ்கின்றனர். அழுக்காறு என்பது எப்படியிருக்கும் என்பதை அவர்கள் அறியமாட்டார்கள். கடவுட் கருத்துடையவள் காண்பவரிடமேல்லாம், காண்பவற்றிடமேல்லாம் கடவுட் பண்பே காண்பான். கடவுளிருக்குமிடம் பற்றி அவன் ஜூயுறவு கொள்ள மாட்டான்; கடவுளில்லாத இடம் பற்றியோ, அவனுக்குச் சிந்தனையே ஏற்படாது!

அனுபவங்கொண்டு மக்கள் தத்தம் பண்புகளில் திருந்திக் கொள்ளாதவரை, அவர்கள் தத்தம் பண்புகளின் வண்ணமாகவே வளர்ந்து, அவ் வண்ணமாகவே உலகையும் வளர்ப்பார்கள். அதுமட்டுமன்று; தம் வண்ணங்களையே அவர்கள் தம்மைச் சுற்றிலும் கவர்ந்தீர்த்துத் திரட்டுவர். “இனம் இனத்தோடே” என்ற பழமொழி இவ்வகையில் அதன் புறப்பொருள் கடந்து அகப்பொருள் செறிவுடையது. நற்பண்புடையோர் நற்பண்புகளை வளர்த்து நற்பண்

பாளர்களைத் தம்மைச் சுற்றிலும் திரட்டுகின்றனர். பிறரை யும் படிப்படியாக நற்பண்பாளர் ஆக்குகின்றனர். ‘அற்பண் பு’டையோர் இதுபோலவே தீய பண்புகளை வளர்த்துத் தீய பண்பாளர்களைத் திரட்டிப் பெருக்க முனைவர். ஆனால் இப் போட்டியில் தீய பண்பு வெற்றியிருவது அரிது. ஏனெனில் தீய பண்பு நல்லவர்களை அழித்துத் தீயவர்களையும் அழிக் கப் பார்க்கிறது. நல்ல பண்போ நல்லவர்களையும் காத்துத் தீயவர்களையும் காக்கப் பார்க்கிறது.

அன்பு நாடுவோர் அன்பே வழங்குக!

வாய்மை நாடுவோர் வாய்மையே கொள்க!

மன்பதைக் கெதுநி வழங்கினை, அதுவே

மன்பதை ஆழனக்கு; உன்மனம் அதுவே.

இறப்புக்குப்பின் ஒர் இன்புலகங்காணும் அவாவுடைய வலுக நீ இருந்தால், இரக்கும்வரை நீ அதற்காகக் காத்திருக்க வேண்டியதில்லை. அதை இப்போதே முழுவதும் பெறு வதற்குரிய நற்செய்தி ஒன்றை நான் உனக்குக் கூறமுடியும். அவ்வுலகம் உன்னருகே, உன்னைச்சூழ, உனக்குள்ளேயே இருக்கிறது. நீ அதற்காகக் காத்திருக்கவில்லை. அது உனக்காகக் காத்திருக்கிறது. அதோ அங்கே, இதோ இங்கே என்று கூறுபவரை நம்பி, நீ அங்கும் இங்கும் அலையவேண்டாம். நீ இருக்கும் இடத்திலேயே, உன் உள்ளேயே அது அடைப்பட்டுக்கிடக்கிறது. நீ எங்கும் போகவேண்டாம். எதுவும் செய்யவேண்டாம். கதவைத் திறந்தால் போதும். அல்லது கதவைத் தட்டினால் போதும். அது தானுகத் திறந்துவிடும். கதவு தட்டுவது என்பது வேறு ஒன்றுமல்ல. “உன் இன்பு உலகம் உனக்குள்ளேயே இருக்கிறது” என்பதை நீ நம்பவேண்டும். நீ எத்தனையோ செய்திகளை முன்பின் ஆராயாமல் நம்பு கிறேயே, நம்பி ஏமாந்தபிற்கும் நம்புகிறேயே! இந்த ஒன்றை நம்பிப்பார்! நீ பின் என்றும் ஏமாறமாட்டாய், ஏமாப்பு அடைவாய்! ஜயந்திரியின்றி உள்ளத்தில் இதை அழுத்தித் தோய வை. இதை உறுதியாக நினை. பின் நீ உணர்வாய், நீ தூய்மையுறவாய்; உன் அகல்லகைப் பொன்னுலகாகக்

கட்டமைத்துவிடுவாய். நீயே உள் உலகின் இறைவன் என் பதைக் கண்ணார, கருத்தர, செயலாரக் காண்பாய்.

கலகித் தோங்கிய காடு பூங்காவென
உலர்ந்தபாலை உளக்கொளும் சோலையா,
இலகுதீமைகள் இன்னல்கள் ஏகியே
உலகுசெம்மை யுறை அவாவிடில்,—
உன்னை நீ செம்மைப்படுத்துவாய்!

நீடு துன்பமும் நீங்காப்பினிகளும்
ஷட்டறத் திவ்வுலகு கலம்பெற
பாடுற் ரேர்க்கெலாம் ஓய்வும்கல் இன்பமும்
பிடுற்றேருக்க எனின் அவாவிடில்,—
உன்னை நீ கலப்படுத்துவாய்!

போலி வாழ்வுக் கனவிடையே மக்கள்
மாலுறக் கலகித்து மாளும் நிலை
ஆவித்தேகிட, அன்பும் அமைதியும்
மேலிட் டோங்கும் ஒளிந் அவாவிடில்,—
நீ நின் நீள் உறக்கம் ஒழித்தோட்டுவாய்.

ந. இன்னுமை நீக்கும் இன்னோறி

திமை என்பது, எல்லையற்றுப்பரந்த இன்பவெளியிலே, குறையுருவமுடைய நம் நிழல்போன்ற ஒரு தற்காலிகப் போலிப்பண்பே என்றும்; நம் சூழலும் நாம் கானும் உலக மும் நாமாக வருவிக்கும் நம் நிழலே என்றும் கண்டோம். இக்காட்சியறிவிலிருந்து உறுதியாக, ஆனால் எளிதாக நடந்து மேற்சென்று “உலகமைதியின் காட்சி” என்ற உயர் படிக்குச் சென்வோம்.

எதுவும் இன்றியமையாக் கட்டுப்பாடுடைய இயற்கைச் சட்டத்தினின்றும் வழுவாது என்பதையும், காரணகாரியத் தொடர்பு இல்லாமல் எதுவும் தன்னியல்பாய் நிகழ்வுதில்லை என்பதையும் உணர்ந்துகொண்டோம். “மனிதன் தான் விதைத்ததைத் தான் அறுக்கிறோன்; தானே தான் அறுக்கிறோன்,” என்ற உண்மைகள் எல்லையில்லாக் காலத்தின் வாயிலின்மீது அழல்நிற எழுத்துக்களில் தீட்டப்பட்டிருப்பதையும் காண்கிறோம்.

தீயில் கையிட்டவன் கூட்டாண்ணுல் தூள்புறுவது உறுதி. கூட்ட புன் ஆறும்வரை அவன் தூள்பப்படத்தான் செய்வான். தீயைத்திட்டுவதாலோ, தீயின் ஆற்றலை வேண்டி வணக்கவழி பாடு செய்வதாலோ அவன் யாதோரு பயனும் அடையாட்டான். புறப்பொருளில் கானும் இதே அமைதி அகத்திலும் ஆட்சி செப்கிறது. வெறுப்பு, சிற்றம், அழுக்காறு ஆகியவை பலனிற அனற்பிழும்புகள். எரியும் இயல்புடைய அப்பிழும்புகளைத் தொட்டவன் திமையை நூகர்ந்தாக வேண்டும். ஏனெனில் இச் செயல்கள் இயற்கையின் அமைதியை அறியாதவன் செய்த அறியாச்செயல்கள். அவற்றின் விளைவாகிய திமை, இயற்கையினிறை அச் செயல்களின் அமைதிக் குலைவை அகற்றும் இயற்கையின் எதிர்செயல்கள் அல்லது சரியிட்டுச் செயல்களோ யாரும்.

நற்செயல்கள் இவ்வகையில் தீயசெயல்களிலிருந்து மாறுபட்டவை. அவை இயற்கையின் நிறைஅமைதிக்கு

எதிரானவையல்ல. ஆகவே எதிர்செயலால் இயற்கை அவற்றைத் தண்டிக்க நேர்வதில்லை. அவை இயற்கையோடு தாந்தவையாதலால், இயற்கையின் செயல்களை அவற்றின் விளைவுகளாகின்றன. உயிருள்ளனவும் உயிரில்லாதனவு மாகிய உலகின் எல்லாப்பொருள்களும் இயற்கையின் கூறு களாதலால், அவையாவுமே நற்செயல்களுடன் ஒத்துழைத்து அவற்றின் விளைவை வளர்ப்பதுடன் தாழும் வளர்கின்றன. நற்செயல்கள் தரும் ஆறுதலமைதி, இன்ப அமைதி, குறைவிலா நிறைவெற்றி ஆகியவற்றின் மறைநடப்பம் இதுவே.

அன்பு, நேசம், நல்லெண்ணம், உள்ளத்தூய்மை ஆகியவைகள் இயற்கையமைத்தியோடொத்த நற்பண்புகள். அவற்றால் விளையும் பயன்களும் இயற்கையமைத்தியின் பலதிற நிழல்கள் போன்றவையே. அவற்றையே நாம் மன அமைதி, இன்பம், உடல்நலம், சமூகநலம், ஒப்புரவு என்ற பெயர்களால் குறிக்கிறோம். இவற்றின் கூட்டுறவால் ஏற்படும் வெற்றிகளைச் சிலர் தெய்வத்திருவருள் என்றும், நற்பேறு என்றும், குருட்டுயோகம் என்றும் பலவாறுக்கக் கூறுவார்.

வேறுசிலர் இவற்றைப் பித்தலாட்டம் என்பர். இருசாரார் கூற்றுக்களும் அவற்றின் மறைநடப்பப் பண்பை அறியாது கூறப்பட்டவையோகும். தெய்வம், நற்பேறு, யோகம் என்ற சொற்கள் இங்கே இயற்கையின் தெய்விக ஆற்றலமைத்தைக் குறிப்பன என்பதை அவர்கள் உணர்வதில்லை.

இயற்கை அமைதி பற்றிய நிறையுளர்வுடையவள் இயற்கையோடுணங்கிய பண்பைப் பெறுகிறார்கள். இப் பண்பே மனிதச்சுருக்கத்தில் நேர்மை, இயைபயைதி, அன்பு என்ற படிவங்களாகத் திகழ்கின்றன. உலகில் இவற்றின் ஆற்றல்பெறுது. இவற்றுடன் இணங்குபவர்க்கு அது இணக்க ஆற்றளகவும் ஆக்க வளர்ச்சியாகவும் அமைகிறது. அவற்றை மீறுபவர்க்கு அது அறிவாற்றலாகிறது.

இயற்கைக்குக் கீழ்ப்படியும் இணக்கப் பண்ணினும் ஆற்றல் வாய்ந்த பண்பு எதுவும் இல்லை. நன்மைதீமைகளில் சலியாது நடுநிலைன்று, துன்பங்களைத் தாங்கி அவற்றின் அழிவாற்றல் ஒயும்வரை பொறுத்திருந்து வெற்றிகாண்ப வரைத் தீமை எதுவும் செய்யமுடியாது. தீமையைத் தாங்கும் உரமும் எதிர்க்கும் வீரமும் அதன் காரணங்களை அமைந்தறிந்து விலக்கும் திறமும் அவரிடம் வளர்வதே இதற்குரிய விளக்கம் ஆகும். பணிவு பொதுவாக ஒரு வலிமையற்றபண்பு என்று கொள்ளப்படுகிறது. இயற்கையாற்றல் தெரிந்து ஆற்றும் பணிவு இதற்கு நேர்மாருன்து. அது தீமையை எதிர்த்துத்தாக்கும் வலிமைதருகிறது.

ஆற்றல்பண்பு, ஆக்கப்பண்பு, வளர்ச்சிப்பண்பு ஆகிய யாவும் உள்ளிருந்துதான் எழுகின்றன. அதுபோலவே அழிவுப்பண்பும் தளர்ச்சிப் பண்புகளும் அகத்திலிருந்து கிளரும் கிளர்ச்சியன்றி, வேறு எதுவும் அன்று.

வளர்ச்சிப்பண்பில் நம்பிக்கை உடைய சிலர்கூடப் புறச்சுழல்களால் தாங்கள் தலைபட்டுக் கிடப்பதாகக் கூறுவதுண்டு. இன்னும் விரிவான வாய்ப்புவளங்கள், திருந்திய உடல்நிலை வாய்ப்புக்கள் வேண்டுமென்று சிலர் கூறுவர். வேறு சிலர் தம் ஊழ் தம் கைகால்களைக் கட்டுப்படுத்திச் செயலித் தடைசெய்கின்றது என்பர். இத்தகையவர்களுக்கு நாம் கூறும் அறிவுரை ஒன்று உண்டு. அதை அவர்கள் உள்ளத்தில் வடுப்பட அழுவிடும் எழுத்துக்களால் பொறித்துக்கொள்ளுதல் வேண்டும்.

“உங்கள் தூய்லில், உங்கள் வாய்ப்பு வளங்களில், உங்கள் உடல்வாய்ப்பு நலங்களில் நீங்கள் அவாவும் மூன்றேற்றங்களை நீங்களே முயன்று பெற முடியாதே என்றில்லை. அதற்கு நீங்கள் செய்யவேண்டுவதெல்லாம், உங்கள் அகப் பண்பமைதியை நீங்கள் மாற்றியமைக்க உறுதி கொள்வதே.”

தொடக்கத்தில் இவ் அறிவுரை கவர்ச்சியற்ற அறி வுரையாகத் தோன்றலாம். நல்ல அறிவுரைகள் எவ்வடிமே பெரும்பாலும் தொடக்கத்தில் இப்படித்தான் தோன்றும்.

போலி அறிவுரைகளைப்போல் அவை எளிதாகவும், கவர்ச்சி கரமாகவும், பகட்டாகவும் இருக்கமாட்டா. ஆனால் அவற்றின் வழிநிற்க உறுதிகொண்டு, இந் நெறியில் காலூன்றி மேல்சென்றுல்—வீடாழையற்சியுடன், உள்ளத் தைக் கட்டுப்படுத்தி, தீமைகளாகற்றி, ஆன்மிக ஆற்றல் களையும் உயிர்ப் பண்புகளையும் வளர்த்து உருவாக்கத் தொடங்கினால்—உங்கள் அகவாழ்வு கடந்து புற வாழ்விலேயே காணப்படும் மாய மாறுபாடுகளைக் கண்டு நீங்கள் மலைப்படைவீர்கள். நீங்கள் இப் பாதையில் முன்னேறிச் செல்லுங்கோறும், அப் பாதையில் பொன் மலர்கள் பாவிக்கிடக்கக் காண்பீர்கள். அவற்றைப் பயன் படுத்தும் துணிவும் திறனும் உங்களை அறியாமலே உங்களுள்ளத்தில் எழும். இன்னலமிக்க நண்பர்கள் நீங்கள் அழையாமல் உங்களை அனுகி உதவ முன்வருவர். காந்தத் தால் ஸர்க்கப்படும் இரும்புசிகள்போல, உங்களுடன் ஒத்துணர்வடைய எத்தனையோ மக்கள் ஒத்துழைக்க முனைந்து வருவார்கள். நல்ல ஏடுகளும் பிற துணை நலங்களும் நீங்கள் நாடாமலே வேண்டிய வேண்டிய தறவாய் களில் உங்களுக்கு வந்து உதவும்.

ஒருவேளை நீங்கள் வறுமையில் வாடி, துணையற்று, நண்பரற்று நலிபவரா மிருக்கலாம். உங்கள் சுமையின் பளுவைக்குறைத்து உதவும் நண்பர்களுக்கு நீங்கள் எவ்வளவு அங்கலாய்த்துக் கொண்டாலும், பளுவும் குறையாமல், நண்பரும் வாராமல், உங்கள் வாழ்வு மேன்மேலும் இருண்டு வருவதாயிருக்கலாம். நீங்கள் இதற்காக உங்கள் ஊழை, உங்கள் பிறப்பை, பெற்றேரை, உங்கள் தொழில் முதலாளியை, அல்லது பிறருக்கு நல்லின்பத்தையும் உங்களுக்குக் கடுவறுமையையும் கடுமைமிக்க சூழலையும் தந்த தெய்வதங்களைப் பழிக்கலாம். நீங்கள் பழிக்கும் இத்தனையுமல்ல, பழிக்குரியவை!

நீ உன்னைத்தனிர மற்றெல்லாவற்றையும் பழிப்பதி விருந்தே தெரியவில்லையா, பழி உன்னே என்று? ஒழுங்கமைதி வாய்ந்த உலகில் முறையீடு என்ற ஒன்றுக்கே

இடமிருக்கமுடியாது ; ஏனெனில் எல்லாம் காரணகாரிய நியதிப்படியே நடைபெறுகின்றன. பழி தூற்றுவதால், நீஉன் தனோகளை அகற்றவோ, தளர்த்தவோகூட இல்லை. அவற்றை மேன்மேலும் இறுக்கவே செய்கிறும். உன்னைச் சூழ்ந்த இருட்டை நீ குறைக்கவேயில்லை. அதனை மேன் மேலும் செறிவுபடுத்துகிறும். வாழ்க்கையில் உன் குறிக் கோளை மாற்று. இத்தனையும் மாறிவிடும். தன்னாம்பிக்கையும் உறுதியும் கொள். உன் தகுதி உயரும், உன் சூழல் மாறிவிடும்.

இல்லாததை விரும்புமுன், இருப்பதை நீ முழுதளவும் பயன்படுத்திக் கொண்டாயா என்பதுபற்றிச் சிந்தி. பெரு நலங்களை அவாவுமுன், சிறுநலங்களைப் புறக்கணிக்கா திருக்கிறுயா என்று பார். சிறுநலங்களைப் புறக்கணித்துப் பெருநலங்களை வரவழைக்கிறேன் என்று உனக்குள் கூறி உன்னையே நீ ஏத்துக்கொள்ளாதே. ஏனெனில் பெருநலங்களின் தன்மையை நீ குறுநலங்களிலேயே நன்கு அறிந்துகொள்ள முடியும். கீழ்த்தரச் சிறுபடிகளில் தேறியின்பே சிறுவர் சிறுமியர் உயர்வகுப்புகளுக்குச் செல்லமுடியும். சிறுநலங்களின் வெற்றியில் தேர்ந்த பின்பே நீயும் பெருநலங்களில் தேறும் வழியைக்காண்பாய். கிட்டாநலங்களைப் பெறுவதற்கான வழிகளைக் கிட்டிய நலங்களைப் பயன்படுத்தியே நீ உணர்வாய்.

சேமக்காசுகள் பற்றிய விவிலிய நூற்கதை இவ் வகையில் சிரிய அறிவுரை தருகின்றது. பெருந்திருவாளன் ஒருவன் வெளிநாடு செல்கையில் தன் சேமப்பணத்தைச் சரிசம கூறுகளாகத் தன் நண்பர்களிடம் தந்து, “சேமமாக வைத்திருந்து திரும்பியவுடன் தருக!” என்ற கூறிச் சென்றுன். சிலர் அதனைச் சமயம் வாய்த்தவழி வட்டிக்கும் தொழிலுக்கும் உதவிப் பெருக்கினர். உடையவன் திரும்பி வந்ததும் முதலுடன் மிகைப்பணமும் தந்து, பெருக்கமுற்ற வகையும் கூறினர். அவர்கள் நல்லெண்ணாங்கண்ட உடையவன் அம் மிகைப்பணத்தையும் முதலையும் அவர்களுக்கே தந்தான். ஆனால் சேமக்காச பெற்றவருள் ஒருவன்

மட்டும் அயலான் பணத்தை நாம் ஏன் இடையூறுவரக் கூடும் வழிகளில் சடுபடுத்த வேண்டும் என்று வாளா இருந்து, உடையவன் வந்ததும் முதலைத் திருப்பித்தந்து, தான் அதைப் பெருக்க என்னுத்தன் காரணத்தையும் கிளந்தான். உடையவன் அவன் சிறுமதிகண்டு வருந்தி, உளஞ்சுருங்கி அப் பொருளை வாங்கிக் கொண்டான். உடையது*பெருக்காதவளிடம் உள்ளதும் நிலைக்காது, பெருக்கமும் வாராது என்பதை இக் கதை சுட்டிக்காட்டுகிறது.

ஒருவேளை நீ குடிசையில் வசிப்பவற்றீயிருக்கக்கூடும். உன் இருப்பிடத்தைச் சுற்றிலோம். உடல் நலத்துக்கும் உளநலத்துக்கும் ஒவ்வாத நூல்கள் இருக்கலாம். இன்னும் வாய்ப்பான இடமகன்ற விடிருந்தால் நலம் என்று நீ நிலைக்கலாம். அப்படியாலும் நீ ருதவில் இடமகன்ற மாளிகையில் இருக்கத் தகுநியடையவறுக (உள்ளை) ஆக்கிக்கொள்ளல் வேண்டும். அதாவது நீ இருக்கும் குடிசையை எந்தஅளவு சிறிய மாளிகைக்கு அணித்தாக ஆக்கமுடியுமோ அந்த அளவு நீ முதலில் ஆக்கவேண்டும். எப்படியும் குறைந்தபடி அதனைக் கறையறத் தாய்மைசெய்தல் உன்னுலாகக் கூடியதே. உன் சுருங்கிய கையுறையால் அதை எவ்வளவு அழகாகச் செய்யமுடியுமோ, எவ்வளவு வாய்ப்புநலமும் இனிமையும் உடையதாகச் செய்யமுடியுமோ, அவ்வளவும் செய்துமுடி. உன் எளிய உணவை எவ்வளவு கவனமாகப் பக்குவும் செய்யமுடியுமோ அவ்வளவும் செய்து, உன் சிறிய பந்தியிலும் கவர்ச்சிபட விளம்புவாயாக. உன் கூடங்களில் கம்பளமிட உன்னால் முடியாமல் போகலாம். ஆனால் கம்பளத்திலும் இனிது முறவல் பூத்த இன்முக வரவேற்பு, கனிவார்ந்த இன்னுரையாடல், வீடு மாளிகையாய் விடாமலிருக்கலாம்; ஆனால் மாளிகையில் வாழ்பவரிடையும் இராத அன்பமைதி, பெருமித உணர்ச்சி மாளிகையாகுமுன்பே உன் குடிசையை அதனினும் சிறப்புடையதாக்கும்.

உன் குடிசையின் சூழல் உன்னையும், உன் மதிப்பையும் உயர்த்திவிடுகிறது. அதன்பின் நீ மாளிகையை மிகுதி

விரும்பாதிருக்கலாம். ஆனால் மாளிகை வந்தெய்தவது உனக்கு எனிதாய் விடும். அது எதிர்பாராமலே கூட உனக்கு வந்தெய்தலாம்.

ஒருக்கால் நீ அவாவுவது, அவாவி அங்கலாய்த்துக் கொள்வது நேரமும் ஓய்வும் பற்றியாயிருக்கலாம். உன் வேலை கடுமையாகவும், வேலை நேரம் நீடித்ததாகவும் இருக்கக்கூடும். அப்படியானால் உன் ஓய்வு மிகக் குறைவாகவே இருக்கும். அதை மிகுதிப்படுத்த நீ துடிக்கிறோம். சரி. முதலில் நீ 'ஆச் சிறு ஓய்வுக்காலத்தை முழுதும் பயனுடையதாக்கு. அதன்பேரே நீ மிகுதி ஓய்வை அவாவும் தகுதியுடையவனவாய். உன்னிடமிருக்கும் சிறிதளவு நேரத்தைக்கூட நீ வீலைக்கினால், உனக்கு மிகுதி நேரம் கிடைத்து என்ன பயன்? சிறிதளவு நேரத்தில் சோம்பி யிருக்கக்கூடியவன் மிகுதி நேரத்தில் இன்னும் மிகுதியாக வல்லவா சோம்பியிருக்க நேரும்?

நீ கருதுவதுபோல, நேர நெருக்கடியும் ஓய்வின்மையும் அவ்வளவு பெருந்திங்குகள்ளல். அவற்றினும் பெரியதீங்கு, அவற்றை நீ நன்கு பயன்படுத்தாமலிருப்பதே. அவை மிகுதி வாய்ப்புத் தராமலிருப்பதற்கும் அதுவே காரணம். ஓய்வுக்குறைவு என்று, நன்மையும் தீமையும் அல்லாத, நடுநிலைப் பண்பின்மீது நீ உன் குறைபாட்டை விரித்து மூடியபின்பே, அது உனக்குத் தீங்காகக் காட்சி தருகிறது. உன் வருங்கால வாழ்வு உன்னையே பொறுத்தது என்பதை நீ உணருந்தோறும் அத்திங்குகள் உன்மையில் தீமைப் போர்வை போர்த்த உள்ளார்ந்த நலங்களே என்பதை நீ காண்பாய். வறுமை உனக்குப் பொறுமை, அவாஆர்வம், மனஉரம் ஆகியவற்றை அளிக்கும் அருமருந்து. ஓய்வுக்குறைவு உனக்கு ஊக்கம், தளராமுயற்சி, விரைவு, சுறுசுறுப்பு ஆகிய திறங்களில் பயிற்சி தரும் ஆசான். ஒவ்வொரு கணமும் உன்னைக் கடந்து செல்லுமுன் நீ அதனை எட்டிப்பிடித்து அதன் மதிப்பேறிய நற்பயனைக் கைப்பற்றும் திறனை அது உனக்குக் கற்பிக்கிறது. கருநிறாண்ணே நல்லூரமாய் வளப்பமிக்க வண்ணமலர்கள்

தருகிறது. அதுபோல்த் தூஷ்பமிக்க வறுமையிலேயே மளிந்தப் பண்டிள் நறுமனமிக்க வண்ணாஸர்கள் அஞ்சுபுகின்றன. இடர்கள், தடங்கல்கள், இக்கட்டான சூழ்நிலைகள் ஆகிய வற்றிடையேதான் நற்பண்புகள் வித்தூண்றி வளர்ந்து புகழ்வானேக்கி வளம் பெறுகின்றன.

ஒருக்கால், நீ ஒரு கொடுங்கோல் தலைவன் அல்லது தலைவியிடமிருந்து அலுவல் பார்க்கிறோய் போலும்! உன்னை உன் தலைவர் கடுமையாக நடத்துகிறார் என்று நீ மன மழுங்கக்கூடும். இங்கும் இதனை நீ உன் பயிற்சிக்குரிய நிலை என்று கருதிப் பார். கடுமைகளுக்கும் கொடுமை களுக்கும் மாறுக மென்மைகளும் நன்மைகளும் செய்து பொறுதி காட்டிப்பார். புறத்தே உள்ள குறை குறையா யிருக்கலாம். ஆனால் நீ அதனையும் உள்ளறரம், ஆன்மிக வலுப்பெறுவதற்குரிய சாதனமாக்கினால், நீ நலமுறவுது உறுதி. அதுமட்டுமன்று. ஒருசமயம் உன் வாய்விடா உயர்பண்பு உன் தலைவருக்குப் படிப்பினை யாகலாம். அவர் தன் நடத்தைக்கு வெட்கி உன் நிலையை உயர்வு படுத்தலாம் அல்லது நீயாக உயர்வுற்று, உன் சூழ்நிலை மாற்றத்தால் வேறு நிலைபெறலாம். எப்படியும் உன் அடிமைத்தனத்தையும் துன்பத்தையும் பற்றிக் குறை கூறுவது அவற்றைப் போக்க வழியல்ல, அவற்றை உறுதிப் படுத்தவே வழியாகும். நேர்மாறுகப் புற அடிமைத் தனத் துக்குக் காரணமாக, அல்லது அதற்குத் தகுதியாவதாக, உன் உள்ளத்தின் அகத்தே இருக்கக் கூடும் பண்புக் கூறு களைத் துருவித்தேடிக் கண்டுணர்ந்து மாற்று. அவற்றால் அடிமை எண்ணங்கள் மாறி, அடிமைப் பழக்கங்கள் ஒழியும். அதன்பின் நீ அடிமையை ஒழிக்க எண்ணி னலும் எண்ணுவிட்டாலும், அடிமை தானே கட்டாயமாக ஒழியும். நீ உளக்கு அடிமையாயிருங்கவில்லையாலும், வேறு எவரும் உள்ளை அடிமையாக்க முடியாது. நீ உள்ளை அடக்கி யாண்டால், உன் மூல உள்ள நடங்கல்களை எதிர்த்து விருத்தி இல், அதன்பின் உள்ளை அடிமை கொண்டவர்கள் உள் அப்படிமையாவது உறுதி.

செல்வர் கொடுமைக்கு நீ ஆளாகிறோய் என்று குறைப் படாதே. நீ செல்வாழுவுல் நீ கொடுமைக்காரனுக இருக்க மாட்டாய் என்று நீ நினைக்கிறோயா? காலங்கடந்த நிலவர அமைதி முறைமையை நினைத்துப்பார். கொடுமைப்படுத்துகிறவன் கொடுமைக்கு ஆளாவான்; கொடுமைப் படுவதை எண்ணி கைபவன் கொடுமைப் படுத்தாமலிருக்க மாட்டான். இவ்வமைதி முற்றிலும் நேர்மை வாய்ந்தது. இன்று கொடுமைப்படுத்துபவன் நாளைக் கொடுமைக்கு ஆளாகப்போவது உறுதி அதிலிருந்து தப்பும் வழிக்கொடையாது. இன்று கொடுமைபற்றிக் குறைப்படும் நீ, முன்னம் அல்லது முன்னைய ஒரு வாழ்வில் செல்வனுயிருந்து கொடுமைகள் செய்து, அவற்றின் பயனையே இப்போது நகருதல் கூடும். எனவே குறைபடுதலால் பயன் ஏற்பட வகைகிடையாது. அப் பண்பு மீண்டும் கொடுமை செய்யும் பண்பையும் கொடுமையைத் துய்க்கும் பண்பையுமே மாறி மாறி வளர்க்கும். முழுதுற்ற நேர்மை, முழுதுற்ற நலத்தில் சிந்தனையைச் செலுத்தி, நன்னம்பிக்கையையும் நல்லுரத்தையும் பெறும்படி ஏற்பயிற்சி செய். நிலையற்ற இன்பதுன்பங்களிலிருந்து நிலையான துன்ப நீப்பிலும் இன்ப வளத்திலும் கருத்தைப் பதியவை.

தன் மநிப்பிலும் உயர் பண்பு வேற்றிலை. தன் இரக்கந்தினும் இநிப்பன்பும் இநிவைப்படுத்தும் பண்பும் வேறு கிடையாது. தன் மதிப்பைப் பேணி வளர்த்து, தன் இரக்கத்தைக் களைஞ்செற்கி. அது உன் இதயமலரின் உள்ளிருந்தரிக்கும் புழுவாய் அதன் வளர்ச்சியைத் தடுத்து அழிக்கும். பிறரை எதற்கும் குறை கூறுதே. உள்ளையே எதிலும் குறைகூறிக் கொள்ளப்படாது. ஏனோலில் நீ பிறரைத் திருந்தமுடியாது. உள்ளையட்டுமே நிருத்த முடியும். பிறர் பகைமையை நீ அடைய முடியும். உன் பகைமையை நீ பெற முடியாது. தற் குறை கானும் பழக்கத்தாலும் தன் திருத்தத்தாலும் நீ எல்லையற்ற இயற்கையின் அடித்தளத்தின்மீது உன் வாழ்வின் அடித்தளம் பதிப்பாய். அடித்தளம் உறுதியா யிருந்தால், கட்டடம் உறுதியில் பிற்பட்டு விடாது.

புறவறுமையையும் புறத்தேடுள்ள தீய சூழலையும் அதுவே அகற்ற வேறவழி கிடையாது. அவற்றுக்கு வழி வகுத்த, வகுத்து வளர்க்கிற, குறுகிய தன்னலம், தன்னடக்கமின்னமை, போட்டி, பொருமை, பகைமை முதலைய அழிவுப் பண்புகளை அகற்றவது ஒன்றே அதற்கு வழி. டன்னைச் செல்வத்துக்கு வழி அகச்செல்வதைப் பெறுவதே. ஏனெனில் செல்வம் இருப்பவலுக்குக் கூட இவ்வழியிலன்றி அச் செல்வம் கிடைப்பதில்லை. செல்வத்தை நாடுபவன் அதன் மெய்ப்பயன் நோக்கி அதன்மீதுள்ள தன்னலப் பற்றை விடவேண்டும். இந்த ஒரு செய்தியில் மட்டுமாவது, கோண்டவன் பட்டான், பட்டவன் கோண்டான் என்ற முருரை நிறையுரை ஆகும். தன்னலப்பற்று தன்னலத்தைக் கூட நிறைவு படுத்தாது. தன்னலமற்ற பொதுநலப்பற்று பொதுநலம் வளர்ப்பதுடன், தன்னலத்தையும் நிறைவு படுத்தும். அதுவே செல்வத்தின் முழுநிறை பயன் அளிக்கும். அதுவே அதன் நிலையான மெய்ப்பயனும் ஆகும். இந்த மெய்ப்பயன் பிறக்கு நலம் செய்வதுடன் நில்லாது. அதற்கு முன்னிலையாக அது செய்பவனையே நலப்படுத்திவிடும்.

பொதுநல நோக்கமில்லாதவன் செல்வம் பெறுவதற்கிறது. பெற்றாலும் அது அவன் அகவறுமையை மிகுதிபடுத்தி, அவன் பழைய வறுமைங்கிலை கடந்து அதனினும் கொடிய பொல்லா வறுமைக்கு வழிவகுக்கும்.

நன்மையோ தீமையோ, எதுவாயினும் ஆகுக— உள்ளத்தின் கருத்துக்கள் எவற்றையும் மாற்றுவதைவிடப் புதிய கருத்துக்களைப் புகுத்தல் எளிது. புதிய கருத்துக்கள் வளருந்தோ ரும் பழைய கருத்துக்கள் மங்கிப் படிப்படியாக அடங்கும். இவை சிறிதுகாலம் நீடித்தாலும் கேட்டில்லை. ஏனெனில் வளரும் புதுப் பண்புகளிடையே அது வளராப் பழும் பண்பாய் நலிவுறுகிறது. இந்த நல் ஆக்க முறையைத் தவிர, அகப் பண்புகளில் அழிவும் கிடையாது; மாற்றமும் கிடையாது. ஆகவே மாற்றம் கிரும்புபவன் அகத்தே ஆக்கம் பெருக்கக் கடவன்.

நீ உன் குறுகிய தன்னலத்தை விடாவிட்டால், உன் னினும் உனக்குப் பகைவர் இல்லை. பகைமையும் பகை வரும் உன்னைச் சூழ்வர். உன் குறுகிய தன்னலத்தை நீ விட்டுவிட்டால், உன்னினும் உனக்கு நண்பர் இருக்கமாட்டார். நட்பும் நண்பரும் உன்னைச் சூழ்த்தர நீ நிமிர்ந்து வாழ்வாய். கிழிந்த தன்னலச் சட்டை அகன்றபின்தான், எல்லையற்ற அன்பு என்னும் அகச்சட்டை செயலாற்றும். அது தரும் செல்வம் பெரிது.

மேனிழூ நாடுவோர் உயர்க்கத் தோக்கத்தின்
பானிலைப் படுஷம்எலாப் பொருளும்; எதுமே
தீங்கிலை எத்துரை; தீங்கின் பாலன
வானுறப் பறங்கிடும் சிறைவிரித்தரோ!

களிகொளுங் கதிர் பசப்பும் தாரகை
ஒளிதரத் துய ராகுங் கருமுகில்
வளரு மேனும் இராப்பின் பகவெனத்
தளரும்; பொன்னெளி தாழ்வரை மேவுமே!

காலமென்னும் கனவரை உச்சியாம்
கோலவெற்றி குறுகும் படிகளே
தோல்வி; செல்பவர் எற்றுனை இன்பமால்!
சாலும் எட்டழும் பேரூய் அமையுமே!

துன்பப் பாதை தொடரும் பேரின்பமே,
அன்புச் சொல் செயல் எண்ணங்கள் ஆரவே!
மின்படர் முகி லோடு கருமுகில்
தென்படும் ஒருக்கே மீன றிக்கணே!

செங்கதி ரொளிப்படர் முகடு தோக்கிச்செல்
பங்கமில் பாதையில் படரும் நீண்முகில்
தங்ககிலாது, கலையும்; வெற்றியின்
பொன்குவ டெதிருறப் பொலிந்து சிற்குமே!

விளங்கும் ஆர்வ விரிபொழில் தடம்
வளங்கெடத் துயர்க் கண்ணீர் விளைவுற,
உளங்கொள் அச்சமும் ஜயமும் பாவியே
களங்க மூட்டும் கரும்புய லென்னவே!

இடுக்கண் துன்பம் இடையூறு இவையெல்லாம்
நடுக்க, நேச மிடைகெட சிற்பினும்
அடுத்து மேற்செல் படிகள் இவையென்ப
படுத்து மேம்படு பண்பின் உயருவாய்!

எ

உனக்கும் ஊழ்வில் வாழ்வில் அடங்கியே
இணக்க மோடுநேர் வழியின் ஏகிய
கணக்கி ஞரைக் கணிவுடன் காத்துஅன்பு
வணக்கஞ் செய்து வரவேற் பளிக்குமே!

எ

ச. நினைவின் ஆற்றல்

இயற்கையின் மிகப் பெரிய ஆற்றல்கள் யாவும் ஒசையற்ற அடங்கிய ஆற்றல்களே. ஒசையும் விரைவும் உடைய ஆற்றல்கள் கரையறுத்தோடும் நிரோட்டம் போன்றவை. அவை கடுங் கற்பாறையை ஒன்றும் செய்யமாட்டா. ஆனால் கரையார்ந்து தேங்கிய நீர் கருங்கற்பாறையையும் சாய்க்கும் வலுவுடையது. ஒடுநீரின் வலு முன்னோடும் நீரின் வலுவாக மட்டுமே இருக்கும். தேங்கிய நீரிலோ முன்னோடும் நீர் பின்வரும் நீருடன் தங்கி, முழுநீர் ஆற்றலாகும். கட்டற்ற நினைவின் ஆற்றல் ஒடுநீரின் ஆற்றல் போன்றது. அது தற்காலிக வெற்றிதரும். நிலையான வெற்றி நாடாது. ஆனால் அடக்கமுடைய உள்ளத்தின் நினைவாற்றல் தேக்கிவைத்துப் பெருக்கப்பட்ட நீரின் ஆற்றல் போன்றது.

ஆற்றலைச் சேமித்து வைப்பவர் அதனை அழிவுக்கும் பயன்படுத்தலாம்; ஆக்கத்துக்கும் பயன்படுத்தலாம். புற ஆற்றல்களாகிய தீ, நீராவி, மின்வலி ஆகியவற்றில் இந்த இருதிறப் பண்பைத் தளிவாகக் காண்கிறோம். புறத்தே கண்ட இம் மெய்ம்மையை அகத்தேயும் காணலாம் என் பதைப் பலர் கவனிப்பதில்லை. நினைவாற்றல் உண்மையில் தீ, நீராவி, மின்வலி ஆகியவற்றைக் காட்டிலும் பள்மடங்கு வல்லமை வாய்ந்தது என்பதில் ஜூயமில்லை. ஏனென்றால் இப்புற ஆற்றல்களைக் கண்டுபிடித்ததாக மனிதன் அக ஆற்றலாகிய நினைவாற்றலே. வாழும் மனிதர் ஒவ்வொருவரிடத்திலும் இந் நினைவாற்றலின் ஊற்று உண்டு. பலரும் அதனை வளர்த்துப் பெருக்கித் தேக்கவும் செய்கின்றனர். ஆனால் அதனை வாழ்க்கையின் ஆக்கத்துக்குப் பயன்படுத்தி மனித இனத்துக்கு உய்தி தேடுகின்றார்கள் ஒருசிலர்; அதனை அழிவுத்துறையில் ஈடுபடுத்தி இன அழிபாடு செய்கின்றனர் மற்றும் மிகமிகப் பலர்!

புற ஆற்றல்களை வசப்படுத்தி அடக்கி ஆள்வதில் மனிதன் இன்று பெருமுன்னேற்றம் அடைந்துள்ளான். ஆக ஆற்றல்களை வசப்படுத்தி அடக்குவதில் இன்னும் தி. ஆ.—3

அந்த அளவு முன்னேற்றம் ஏற்பட்டுவிட்டதாகக் கூற முடியாது. இதற்கு அடிப்படைக் காரணம் உண்டு. “உள் பகைவர்களை நேசி” என்று தீருநூல் வகுத்த கட்டளையின் உள்ளார்ந்த போருளை இக்கால மக்கள் அறியவில்லை. அது இயேசு பெருமான் உயர் ஒழுக்கக் குறிக்கோளைக் காட்டுவதாகக் கொண்டு, அதை மனித இனத்தின் நடைமுறை ஒழுக்கத் துக்கு அப்பாற்பட்ட ஒரு பித்துக்கொள்ளி வேதாந்தமாக்கி விட்டனர். இக் கட்டளையின் மெய்ப் பொருளை மனித இனம் உள்ளார்ந்தால், அதை நடைமுறைக்குக்கூந்த ஒருவிள்ளியமையா மூல முதற் கட்டளை என்று கண்டால், மனித இனம் புறப் பண்பு களை அடக்கியாள்வது போல, அகப் பண்பையும் அடக்கியாள முடியும்.

“நண்பர்களை நேசி” என்பது இயற்கைநெறி; “பகை வர்களை நேசி” என்பது இயற்கையல்ல. இயற்கைக்கு அப்பாற்பட்ட, அல்லது மேற்பட்ட தொலைக் கணவுக்குறிக் கோள் என்று கொள்ளப்படுகிறது. இது முற்றிலும் சரி யல்ல. நண்பர்களை நேசி என்பது இயற்கைநெறியன்று: ஆராயா மனித இயஸ்பு. அது ஒழுக்கநெறியுமன்று. ஏனென்றால் தன்னஸ்ரூபதைய எவ்வும் நண்பனை நேசிப்பான். நண்பரை நேசியாதவன் கெட்டவன்ஸ்லன்; அறிவற்றவன். பகைவரை நேசி என்ற கட்டளை தன்னடக்கத்தின் முதற்படி. பகைவரிடம் பகைமை முனைப்பாய் எழும். அதனடிப் படையாக வெறுப்பு, சிற்றம், அழுக்காறு, வஞ்சம் ஆகிய எல்லாக் குணங்களும் வளர்கின்றன. பகைவரிடம் இவற்றைப் பயன்படுத்திப் பழகியவனிடம் இப் பண்புகள் படிந்து, பகைவரல்லாதவரிடமும் செயலாற்றும். பகை வரை நேசிப்பதனால், தன்னடக்கம் ஏற்படும். இத் தீய பண்புகள் பயிற்றுவிக்கப்படாது விலகி அகலும்.

தவிர, தன்னடக்கமில்லாத மனிதன் பகைவர் யார், நண்பர் யார் என்பதை அறிய மாட்டான். அவன் பகைவரை நண்பராகவும் நண்பரைப் பகைவராகவும் கருதுவான். ஆகவே “பகைவரை நேசி” என்ற கட்டளையை மீறும்போது அவன் பெரும்பாலும் உண்மையான நண்பர்.

களிடம்தான் நேசம் காட்டாது போகிறுன். போலினண்பரிடமே நேசம்காட்டிக் கெடுகிறுன்.

தன்னலமாகிய நினைப்பில் உள்ளத்தின் பல்வகையாற்றல்களாகிய நிரோட்டச் சமீகஞ்சும் அடிமைப்பட்டு மனிதன் துரும்புபோல் அல்லாடுகிறுன். ஆற்றல்களை அவன் பயன்படுத்தவேண்டுமானால் அவன் அங் நிரோட்டங்களில் செயலற்று மிதப்பவனு யிருக்கக்கூடாது. தான் இயங்குவதுடன் அதையும் பயன்படுத்தி இயக்குபவனு யிருக்கவேண்டும்.

தனிமனிதன் வாழ்வதாழ்வு அவன் உள்ளத்தின் நினைவாற்றல்களால் ஆக்கவும் அழிக்கவும் படுவன. அது போலவேதான், ஒரு தேசத்தின் வாழ்வதாழ்வுகளும் அதன் பொதுமக்கள் நினைவாற்றல்களின் பயனாக ஏற்படுகிறது. இவ் வண்மையை விவிலியநாளின் ஏபிரேய முனைவர் உணர்திருந்தனர். மக்கள் வாழ்க்கைப்பண்ணை ஊன்றிக்கவனித்தே மக்கள் அவர்கள் வருங்கால வாழ்வைப்பற்றி முன்னறிந்து கூறியும் எச்சரித்தும் வந்தனர். போர்கள், பஞ்சங்கள், கொள்ளோய்கள் ஆகிய யாவும் மக்கள் தம் சினைவாற்றல்களைத் தவறான பாதையில் செலுத்தியதனாலேயே தலையோங்கின என்று அவர்கள் கண்ணார்த்து கூறினர். இவை நாட்டின் எந்த ஒருதனிமனிதன் தன்னலத்தாலும் ஏற்படவில்லை. நாடுமுழுவதும் ஒன்று என்ற பரந்த பொதுநலத்துக்கு மாறுக, குறுகிய தன்னலவாழ்வில் பிரிவுற்று வாழ்ந்ததன் பயன்களேயாகும்.

மனிதன் செயல்வெற்றிகள் யாவும் முதன்முதலில் நினைவாற்றல் வெற்றிகளின் கனவாகவே தொடங்கின. மனிதவாழ்வில் புறநிகழ்ச்சிகள் அவன் அகவாழ்வின் புறப்படிவங்களே. ஆனால் செயலற்ற வெற்றிகளுக்குக் கரரனையான நினைவாற்றல்கள் ஆரவாரமிக்க நினைவெழுச்சிகளா யிருக்க மாட்டா. அமைதியான அடங்கிய நினைவாற்றல்களாகவே இருக்கும். கலையாசிரியன், புதுவது புனைவோன், சிற்பி ஆகிய யாவருமே இவ்வடங்கிய ஆற்றலின் உதவியால் தம

உள்ளத்தில் முதலில் கட்டமைத்த உருவங்களையே பிறப்படச் செயற்களத்தில் நிறைவேற்றுகின்றனர். நினைவாற்றல்கள் இயற்கையமைத்தியோ டொட்டி ஒழுகும்போது, அவை இயற்கையால் பேணப்பட்டு ஆக்க ஆற்றல்களாகின்றன. செயற்படிவம் பெறுகின்றன.

முழுநிறை நலமாகிய இயற்கை நலத்தில் உறுதியான பற்றுக்கொண்டு, அதற்கிணங்கத் தம் நினைவாற்றல்களை ஒழுங்கமைப்பவர், அவ்வியற்கைநலத்தின் வரம்பற்ற வல்லமையில் பங்குகொள்கின்றனர். அவன் படைப்பாற்றலில் அவர்கள் ஒரு கூறுகின்றனர். பற்றுறுதிகொள்க, பற்றுறுதியுலம் வாழ்க, (Believe and You shall live) என்ற நிரும்பவாசகம் இதனுலேயே ஏற்பட்டது. வாழ்க்கைக்க கடைத் தேற்றமாகிய நீள்ளலத்தின் நுட்பம் இது. தீமையின் எதிர்மறையாற்றலாகிய இருட்செறிவினின்று விடுபடுவதற்காக, நிறைநில் ஒளியாகிய இறைவன் ஆற்றலுடன் இயைபவன் அவ் ஆற்றலின் உயிரொளி வண்ணமாய், உறுதி இன்பம் பெறுகிறன்.

அச்சம், கவலை, ஜைம், மனக்கசப்பு, வெறுப்பு ஆகியவை இப்பற்றுதுதியில்லா அறியாமையின் விளைவுகள். இவையனீத்தும் தன்னலமென்ற வித்தினின்றே பிறப்பவை. தன்னலம் தீமையில் நம்பிக்கை கொள்கிறது. நிறைநலமாகிய தெய்விக ஆற்றலில் நம்பிக்கை இழக்கிறது. உன்றையாள அநாவது தகுநியற்ற இறைமறுப்பு (நாத்திகம்) கடவுளில்லை என்று கூறுவதோ, கடவுளைப்பற்றிக் கவலையில்லா மலிருப்பதோகூட அல்ல. கடவுட்பன்பாகிய போது நிறைநலத்தில் பற்றுறுதியோ, நம்பிக்கையோ இல்லா நிருப்பதே! மேய்யாள இந்த இறைமறுப்பைக் கோட்பாடுகளிலும் உளருடியாது; செயல் துறையிலேயே உளரவேண்டும். பொதுநலப்பற்று எந்தவாழ்வில் இல்லையோ, தன்னலமும் தற்பற்றும் எங்கு வாழ்க்கைக்குறிக்கோளாகிறதோ, அங்கே இறைமறுப்புத் தாண்டவமாடுகிறது. கோட்பாட்டில் கடவுளை மறுத்து வாதிடுபவரிடம் தெய்விகப்பன்பு இருக்கக் கூடும். அதேபோலக் கடவுள் பெயரை ஓயாது கூறிக்கொண்டு

ஷுருக்கும் தள்ளலக்காரரிடம் தீய பண்பாகிய இறைமறுப்புப் பண்பு தங்குதடையின்றி நிலவக்கூடும்!

தன்னலஞ்சார்ந்த எதிர்மறைப்பண்புகள் தனிமனித அக்குத் தொடக்கக் கவர்ச்சி தரலாம். ஆனால் அந்தக் கவர்ச்சி அடிமைப்பண்பின் கவர்ச்சி. அது நினைவாற்றல் களை மனிதன் இயக்குவதற்கு மாறாக அவற்றுக்கு அவனை அடிமைப்படுத்தி, அவற்றால் அவன் இயக்கப்படும்படி செய்கிறது. பற்றறுதி, அமைதி, குறிக்கோளுடமை, பொதுநலாட்டம் ஆகிய ஆக்கப்பண்புகளிலிருந்து அது மனிதனைப்பிரித்துக் குலைக்கிறது. மறைபண்பின் இக் கவர்ச்சியிலிருந்து விலக நேர்பண்பாகிய ஆக்கப்பண்புகளைப் பேணிப் பசிற்சி பெறவேண்டும். இதற்கு ஒரே ஒருவழி தான் உண்டு புறமுகநோக்கு அடிமைப்படுத்தும். ஆகவே ஆண்மைதரும் அகமுகநோக்கிற் பயிலவேண்டும். படிப் படியாகப்புறாலகப்போக்குகளின் அகநிலைக்காரணமறிந்து, அகநிலை அறிவையும் அகநிலை ஆராய்ச்சியையும் பேணி வளர்க்கவேண்டும்.

தீமையை மறுப்பதனால் அது போய்விடாது. நள்மையை அவாவுவதனால் அது வந்துவிடாது. தீமையின் காரணமறிந்தே அதை விலக்கமுடியும். அப்போதே நள்மையில் நம்பிக்கையும் பற்றுறுதியும் ஏற்படும். தீமையின் காரணம் அடிமைத் தனம். உள்ளத்தின் போக்கைக் கட்டுப்படுத்தும் நல்லாண்மை இல்லாததால் அது தோன்றி வளர்கிறது. உள்ளத்தை உள்நின்றியக்கும் ஆண்மையை, தன்னடக்கத் தால் படிப்படியாகப் பேனும் பயிற்சியை மேற்கொள்ள வேண்டும். இது நல்லுணர்ச்சியினால் ஏற்படுவதன்று. உணர்ச்சிகடந்து அது செயலாற்றவேண்டும். அது அறிவு முயற்சியன்று. அறிவு கடந்து செயல்துறையில் அது முனையவேண்டும்.

தன்னடக்கப் பயிற்சி ஒருவனுக்குத் தன் அகநிலை நினைவாற்றல்கள் பற்றிய அறிவைத் தருகிறது. அவற்றை அவன் இயக்கப் பழகுகிறான் அகநிலைப் பண்பின் இயக்கம் புறநிலை உலகை இயக்கும் ஆற்றலாகிறது. உலகம் தனது

என்ற தன்னம்பிக்கையும், உலகை இயக்கும் நல்லாற்றலில் பற்றுறுதியும் ஏற்படுகிறது. அவன் வாழ்க்கையில் சலியா நோக்கம் உடையவனுகவும், பொது நலப்பற்றுடையவனுக— அஃதாவது தெய்வங்மபிக்கை உடையவனுகவும் அமைகிறன். பற்றுறுதியற்றவர் கைப்படும் காரியங்களைல்லாம் தகர்கின்றன. ஆரவாரத் தெய்வப்பற்றுடையவர் வாழ்வு மலைப்பையும் ஏமாற்றத்தையும் உண்டு பண்ணுகிறது. நேரமாறுக, உண்மைத் தெய்வப் பற்றுடையவன் வாழ்வில் அமைதி தவழ்கிறது. ஏனெனில், அவன் தெய்வப்பற்றுப் புற உள்ளாமறியாத அக உள்ளப்பற்று. அது அவன் வாழ்க்கையை உள்ளார நின்று மேம்படுத்துகிறது.

வெற்றி, பயன், ஆற்றல் இவை வாழ்வில் முன்னேறிச் செல்பவனின் மூன்று படிகள். வெற்றி நல்வாழ்வைத் தொடங்கி வைக்கிறது. பயன் அதை வளர்க்கிறது. ஆற்றல் அதில் எதிர்பாராது அல்லது எதிர்பாராச் சமயத்தில் வந்துறும் இடர்களையும் இடையூறுகளையும் எதிர்த்து, மேலும் வெற்றி பெருக்குகிறது. அகப்பண்புகளை இயக்குபவன் தொடக்கத்தில் அடையும் தோல்விகளே அவன் வெற்றிக்குரிய படிகளாகின்றன. வெற்றியும் அதுபோல மேலும் பெருவெற்றிகளுக்குப் படிகளாகவே அமையவேண்டும். வெற்றியின் விளைவாக ஏற்படும் இப் பெருக்கமே அதன் பயனுகும். இத்தகைய பயன்களின் தொகுத்த சேமிப்பே ஆற்றல். இடையூறுகள்—அஃதாவது இன்னும் வெல்லப்படாத புறச்சுழல் கூறுகளின் விளைவுகள் ஏறபட்டபோது, ஒடுநிரைத் தடுக்கும் தடையை நீர்த்தேக்கம் கவிந்து தாண்டுவதுபோல, அல்லது தாக்கித் தகர்ப்பதுபோல, இவ்வாற்றல் செயலாற்றி அச்சுழலை மாற்றி யமைக்கிறது அல்லது ஒழிக்கிறது.

நீ வாணிகம்போன்ற ஒரு தொழிலில் ஈடுபட்டிருக்கிறுய் என்று வைத்துக்கொள்வோம். தொழில் வளமாகத் தான் நடக்கின்றது. ஆனால் அணிமையில் பேரிடர் வரக்கூடும் என்று உனக்குத் தோற்றுகிறது. நீ அதுபற்றி அச்சமோ, ஐயமோ, கவலையோ கொண்டால், அந்த இட

ரைத் தடுப்பதற்கு மாறுக, அதை விரைவில் வருவித்துக் கொள்பவனுக்கேவ இருப்பாய். உன் அச்சம், ஜயம், கவலை ஆகியவற்றை நீ எச்சரிக்கையாக, விழிப்பாக மாற்று. இப்புதிய வடிவில் அவை உனக்குத் துணை தரும். உன் முந்திய வெற்றி தோல்விகளின் படிப்பினைகளைப் பயன்படுத்து—அவை உனக்கு அரனுகும். ‘இடர்காத்து வெல்வேன், இடர் வரினும் தளரேன்’ என்ற நம்பிக்கையும் உறுதியும் கொள். அது வந்த இடரையும் தடுத்து, வரப்போகும் இடர்களையும் முனையிலேயே களையும்.

கவலையில் ஆற்றநு மனம் செல்லிடாதே. வேலையில் உள்ளத்தை ஈடுபடுத்தி அதனை ஊக்கப்படுத்து. இவ்வகையில் கவலையை அகத்தே இடம் பெருமல் ஒதுக்கியின், ஓய்ந்த ஒன்றிரண்டுமையினி நேரங்களில் வகைதுறைகள், வந்துறைகள் பற்றிச் சிந்தி. உன் அகத்தினுள்ளிருந்தே உனக்குத் தெய்விக உதவி வரும் துன்பநேரத்தில் துன்பத்தை நினையாமல் இன்பத்தை நினை. முடியுமானால் துன்பத்தை இன்பமாகக் கருதப் பழகு.

தவிமளிதன் தோல்வி சமூகத்தின் வெற்றியென்பதை உணர். ஆனால் அத் தோல்வியை முழுதும் சமூகத்தின் வெற்றியாக்குவது உன் கடமையுணர்ச்சியை, மனச்சான் கையைப் பொறுத்தது. “நான் என்கடமையைச் செய்து விட்டேன். இனிவருவது வெற்றிதான். தனிப்பட்ட தோல்வி வரினும் அது சமூக வெற்றியே,” என்ற என்னம்தான் தோல்வியைத் தடுப்பதிலும், அதை வெற்றிப் படியாக்குவதிலும், தனிப்பட்ட தோல்வியைப் பொது வெற்றியாக்குவதிலும் ஆற்றல் வாய்ந்தது. அத்தகைய மனச்சான்று ருதியடையவன் தன் உமிருக்கு இறுதிவரி னும், இகழ்தன்னைச் சூழ்ந்து போட்டமாடினாலும், தயங்காது புன்முறைவுடனாக அவற்றை அணைப்பான். அத்தகையவர்களை உருக்குலைக்கும் செய்தி உலகில் எதுவுமே இராது.

எவ்வளவு கடுமையான சிக்கல்களையும் அமைதியான ஆற்றல் வாய்ந்த சிந்தனை தீர்க்கும் வல்லமையடையது.

என்னில் அமைதியிடையேதான் அறிவின் ஒளி பட்டாங்க மாகச் செயலாற்றும். ஆற்றல் சிக்கல்களை அறுக்கிறது. ஒளி வழிகாட்டுகிறது. அமைதி ஆற்றலுக்கும் அறிவுக்கும் தக்க சூழ்நிலைவண்ணம் ஆக்குகிறது.

புறப்பகை எதற்கும் நீ அஞ்சவேண்டுவதில்லை. அவற்றை அல்லது அவர்களை நீ எவ்வில்லை வெல்லமுடியும். ஆலூல் அகப்பகைக்கு அஞ்சு. அது புறப்பகையை உண்டுபண்ணுவதுடன், அதனுடன் சேர்ந்து அதனை வளர்த்து வலிமைப்படுத்தும். ஆனால் புறப்பகை பெரிது, கண்ணுக்கு எனிதில் புலனுவது: அகப்பகை நுண்ணியது, கண்ணுக்குப் புலனுகாதது. அதைத் தெளிவாகக் காண அமைதி என்னும் விண்ணேளியும், அறிவு என்னும் கண்ணேளியும், ஆற்றல் என்னும் காட்சிக்கருவியும் சேர்ந்து செயலாற்றவேண்டும். அகப்பகையை இங்ஙனம் கண்டபின் புறப்பகையைக் காணவேண்டிய தேவையோ, பொருட்படுத்தவேண்டிய நிலையோ இராது. ஏன்னில் உண்மையான பகை அகப்பகையே. புறப்பகை அதன் நிழல் மட்டுந்தான். அகப்பகையை நீக்கிய அன்றே, புறப்பகை அகலும்.

கதிரவனை மறைக்கும் சிறுமுகில்கிற்றின் நிழல், நிலத்தில் பல கல்தொலை அளாவிப் பரவியுள்ளது. அதுபோல சிறு நுண்துகள் அளவான அகப்பகையே மிகப்பெரிய புறப்பகையாக நிழலாடும்.

நீ எண்ணுகின்ற ஒவ்வோர் எண்ணமும் உன் உள்ளத்திலிருந்து வெளிச்செல்கின்ற ஒவ்வோர் ஒளி அலை. இவ்வலைகள் புறப்பொருள்கள்மீது பட்டதும் அவை அவற்றைத் தம் வயமாக்குகின்றன. அதுமட்டுமன்று. அவை உனக்குப் புறம்பேயுள்ள பிற உள்ளங்களில்பட்டு, அவற்றில் தகுதியுடைய இடங்களில் தங்கி, அவ்விடங்களை உன் வயமாக்கி, திரும்ப உன் ஆற்றலாக உண்ணிடமே வருகின்றன. அவை பின்னும் உன் உள்ளப்பண்புகளை மாற்றுகின்றன. உள்ளங்களுடன் உள்ளங்கள் இங்ஙனம் ஓயாது எண்ண அலைகள் பரிமாறிக்கொள்ளப் படுகின்றன.

மனித உள்ளத்தைப் பலர் தனித்த, நாற்புறமும் கட்டுண்ட நிலையான ஒரு குட்டையாக அல்லது குளமாக எண்ணுவது வழக்கம். ஆனால் உள்ளத்தின் பண்பு இது வல்ல. ஒவ்வொரு மனித உள்ளமும் இயற்கையின் ஒர் அலையாகவே இயங்குகிறது. அலைகள் ஏழுப்பும் சிற்றலைகள் அல்லது திவலைகளே என்னங்கள். சிற்றலைகளின் திரளாகவே அலை எழுகிறது. அதேசமயம் அது எழுப்பும் சிற்றலைகள், அடுத்த அலைகளையும் இயக்கி, அடுத்த அலைகளால் தாழும் இயக்கப்படுகின்றன. இவ் அலைகளுக்குத் தனித்த நிலையான உருவமும் வடிவமும் பொருண்மையும்கூடக் கிடையாது. ஆனால் எல்லா அலைகளும் ஒரேகடலின் இயக்கக் கூறுகளே. உள்ளங்களும் இவ்வாறே முழுதும் தனித் தன்மை யற்றவையாய், ஒன்றையொன்று இயக்கியும், ஒன்றூலொன்று இயக்கப்பட்டும், இயற்கையின் உள்ள மாகிய கடலில் அலைகள் போல எழுந்தெழுந்து அமிழ்ந்து, மீண்டும் உருவாகின்றவையே. அவற்றின் ஆக்கமும் இயக்கமும் ஒரேகடலின் பகுதியும் ஒரே கடலியக்கத்தின் ஆக்கமுமேயாகும்.

உள்ளமாகிய அலை அடுத்த உள்ளமாகிய அலையை அறிக்கும் அறிவுப் பண்பே உள்ளத்தின் தன்னலம். அடுத்த அலை பூடன் மோதுவதால் அதுதானும் அறிவுக்கே ஆளாகிறது; இதையே நாம் தீமை என்கிறோம். ஒர் உள்ளத்தின் தன்னலம் இன்னேர் உள்ளத்தின் தன்னலத்தையே பெருக்கும். இதற்கு நேர்மாறாக ஒர் உள்ளத்தின் பொதுநல ஆர்வம் அடுத்த உள்ளங்களாகிய அலைகளிலும் அதே பொதுநல ஆர்வத்தைத் தூண்டி, எல்லா உள்ள அலைகளையும் ஒருங்கே இயக்கும். பொது உள்ளமாகிய சமூக நலம் என்னும் கடல்வெள்ளம் இதனால் எல்லா அலைகளின் இயக்கமாக இயங்கும். சமூக நலம் வளரும். அலைகளின் இயக்கங்களின் அடிப்படை கடலே ஆவதுபோல, எல்லாத் தனி மனித நலங்களும் சமூகநலைனையே மூலமுதலாகக் கொண்டவை. சமூகநல வளர்ச்சி அவை எல்லாவற்றின் வளர்ச்சிக்கும் இயற்கை மூலத்தளமாகிறது. அமைந்தியான தூய

தன்னலமற்ற எண்ணங்கள் இங்ஙனம் தவி மனிதனை வளர்த்து, சமூகத்தையும் வளர்த்து, ‘எல்லார்வளத்தையும் ஒருவன் வளமாகவும், ஒருவன் வளத்தை எல்லார் வளமாகவும் மாற்றியமைக்கின்றன.’

தனி மனிதன் துன்பங்கள் சமூகிள் ! சமூகத்தின் பொதுத் துன்பங்கள் புயல்கள் ! நல்ல பண்புகளும் பொது நலப்பற்றும் தனிமனிதனைச் சமூகத்துடன் பின்னத்து, அவன் இயங்கும் எல்லையை விரிவுபடுத்துகின்றன. சமூகிள் இந்நிலையில் அவனைத் தாக்க முடியாது. துரும்பைச் சமூற்றும் சமூகி பெரிய கட்டைகளையும் படகு கலங்களையும் ஒன்றும் செய்யமாட்டா. அதுபோலத் தன்னலச் சமூகிள் பொதுநலப்பணியை அசைக்கமாட்டா. அத்துடன் தனி மனிதன் வளர்க்கும் உள்ள அமைதி சமூகத்திலும் அமைதியாய்ப் பரவுகிறது. கடலில் புயல் கொந்தளிப்பிடையே ஊற்றப்பட்ட எண்ணேய் அவ் வெள்ளத்தை அமைதிப் படுத்திவிடும் என்று கூறப்படுகிறது. அதுபோல இச் சமூக அமைதி புயல் வேகத்தையும் தனித்தாற்றும் ஆற்ற விடையது. உள்ள உரம், வீரம், தோல்விகளால் சலியாத மனப் பண்பு ஆகியவை அலைகளின் அழிவுச்சக்தியைத் தடுத்து ஆட்கொள்ளும் அலைதாங்கிகள் அலைகளின் மோதுதல் ஆற்றலைச் சுக்குநூறுக்கும் சிதறுகட்டைகள் ஆகின்றன.

அகத்தே நல்ல எண்ணங்களைப் பேறுக, அது புறத்தே நல்ல சூழ்நிலைகளை உண்டுபண்ணும். அகப் பண்புகளை உருவாக்குக. அது உன் புறவாழ்க்கையை உன் விருப்பத்துக்கு இயைந்ததாக மாற்றிவிடும். அகத்தே உயர் குறிக்கோள்களும் பொன்மயமான கனவுகளும் காணுக. புறத்தே உன் நனவுவாழ்க்கை அதேதிசையில் சென்று அதே பொன்மயமான ஓளியைப்பெறும். உன் உள்ளப்பண்புகள் குதிரை ஓட்டுபவன் கையிலிருக்கும் கடிவாளர்ம். அது இழுத்தவழி குதிரை செல்லும். அது இயக்க ஊர்தியின் அச்சை இயக்கும் சக்கரம். அச் சக்கரம் திரும்பியவழி வாழ்வாகிய இயக்க ஊர்தி ஊரும்.

தனிமலிதன் தன்னடக்கமே சமுகத்தில் ஒருங்காகவும் அரசியல் சமுதாயத்தில் தன்னுட்சியாகவும் மலர்கிறது. தனி மனிதன் உள்ளத்தின் ஒழுங்குமுறையே சமுகத்தின் பழக்க வழக்க மரபாகவும், அரசியல் சமுதாயத்தில் ஆட்சி முறைச் சட்டமாகவும் அமைகிறது. “மக்களைவ்வழி அவ்வழி அரசு” என்பது போல, “உள்ளம் எவ்வழி அவ்வழி மக்கள்” என்றும் கூறலாம். இவற்றை ஒன்றூய் உறமு, உள்ளம் எவ்வழி அவ்வழி மக்கள், அவ்வழி அரசு என்ற உண்மை துலங்கும். ஆகவே, உள்ளத்தின் கண் ஞட்சி, தற்பண்பிலிருந்தே சமுதாயம், அரசியல் ஆகியவற்றின் தன்னுட்சி, பண்டு, ஒழுங்கு ஆகியவை பிறக்கின்றன என்பதைக் காணலாம்.

வார்க்கை என்பது ஒரு நா. அதன் பாவு நூல்கள் நம் உணர்ச்சிகள். நூல்கள் நிரல்படத் தறியில் பற்றியிழுத் துக் கட்டப்பட்டாலன்றி அவற்றைப் பாவுநால் என்ற கூறமுடியாது. நம் உணர்ச்சிகள் நிலையானவையாயிராமல், வந்த வந்த நேரத்தில் வந்து, சென்ற சென்ற போக்கில் சென்றால், அது சிக்கல் வாய்ந்த இழைபோல வாழ்வில் பொருந்தாதனவாகும். காற்றுடித்த திசையெல்லாம் இழைகள் சென்றேடிச் சிக்குறுமல் அவற்றை ஒடு கருவி களில் ஒட்டி ஒரு நிலைப்படுத்தி நிலையான படிவங்களாக்க வேண்டும். உளர்ச்சியலைகள் ஒருங்குபட்டபின், நாம் விரும்பும் ஆடையின் படிவத்துக்கேற்ப, அறிவு என்னும் ஊடுநூல்களை இழையோட விடவேண்டும். சரிகை ஆடை வேண்டுபவன் திட்டப்படி வேண்டிய இடத்தில், வேண்டிய அளவில், வேண்டிய முறையில் பொன்றுளை இழைய விடவேண்டும். அதுபோல நாடிய இன்பக் குறிக்கோளை நாடியவகையில் வாழ்க்கையில் இன்ப எண்ணங்களாக ஒடச்செய்க. உறுதி யான இழை, நயமான இழை, பல்வண்ண இழை திட்டப்படி ஒடவிடப்படுவதுபோல, அமைதி, உறுதி, அன்பு முதலிய நற்பண்புகள் சார்ந்த எண்ணங்களை இழையோட விடு. கோபம், பொருமை, ஜியறவு முதலிய தீய எண்ணங்கள் நாலின் தூச்துரிசாகவும், முடிச்சுகள் சிக்கல்களாகவும்

அமையாமல், நண்ணறிவு என்ற கைவிரலாலும், அனுபவ மென்ற மென்கருவியாலும் சமனுறுத்தி இழைகாத்துப் பேணு. இம் முறையால் உன் குறிக்கோள்வாழ்வாகிய ஆடை வாழ்க்கைத் தறியிலிருந்து வெளிவரும்.

ஆற்றலின் பிறப்பிடம், அறிவின் வளர்ப்புத்தொட்டில் அமைதி, மோளம்! அதை நிலையாகவே பேணுக. வேண்டும் போதே பயன்படுத்துக. வாழ்க்கையின் மாறு வழிகாட்டி அதுவே. துன்பமும் அமைதி குலைவும் நேரும் சமயங்களில் மோனத்தை நாடு. அதன்மூலம் அமைதி கைகூடும். அறிவுநடமாடும். ஆற்றல் பெருகும். அதேசமயம் நிலையான அமைதி மற்றெல்லாப் பண்புகளையும் வளர்க்கும். தன்னியல்பான இயற்கையுணர்வு¹ என்பது இம் மோன ஆற்றலையே. “பேசுவது வெள்ளிபெறுயாறுல், பேசாமை பொன்பெறும்.” என்று கூறுவது இதனாலேயே. பேசாமை அதாவது பேச்சிடையே ஒய்வு பேச்சுத்திட்பத்தை வளர்ப்பது போல, எண்ணம் ஒய்வுபெற்ற நிலையாகிய மோனம் எண்ணங்களில் திட்பத்தை உண்டுபண் னுவதுடன், அவற்றில் நிலையான அமைதியும் ஒழுங்கும் பேணி வளர்க்கும். நிலையான மோனம் இங்கனம் உணவு சமைப்பதில் ஈடுபடுத்தப்படும் நீர்போலவும், தற்காலிகமோனம் உணவில் முன்னும் பின்னும் இடையேயும் உட்கொள்ளும் நீர்போல வும் பயன்படுகின்றது.

பிறிடம் நீ எப்படி நடந்து கொள்வாயோ. அப்படித்தான் பிறர் உன்னிடம் நடந்து கொள்வார்கள். நீ தன்னலம், பொருமை ஆகிய சோர்வுட்டும் பண்புகளை ஒழிக்குந்தோறும், உன் சூழல் எல்லையிலுள்ள அனைவருமே அவற்றைவிட்டு உயர்வார்கள். நீ தானுயர்வதுடன் அவர்களையும் உயர்த்தி உன் புதிய உயர்வுக்குப் புதிய ஊக்கமும் பெறுவாய். அழிவு எண்ணங்கள் அழிவு விதையாகி அழிவுப்பயிர் வளர்ப்பது போல, ஆக்க எண்ணங்கள் ஆக்க விதையாகி ஆக்கப்பயிர் வளர்க்கும். உன்னிடத்திலிருந்து எழும் இன்ப எண்ணங்கள் இன்ப அலை எழுப்பி இன்ப

மாகப் பொங்கிப் பொதனும். உன் தன்னடக்கம் அந்த இன்பங்களைப் பெருக்கும்.

உன்னைச் சூழ நிலவர்க்கும் இன்பம் உன்னை இன்ப உலகத்தில் ஊடாடவைக்கும்; அந்த இன்பச்சூழலே போன்னுள்ளு. இந்த உலகவாழ்வை நீத்தபின்தான் அதைப் பேறவேண்டுமென்று நீ காத்திருக்க வேண்டுவதில்லை. அதை இவ்வுலகிலே இவ்வார்ய்விலே, இன்றே நீ பேறலாம். அதைப் பெறுமலே மண்ணுலகில் வாழ விரும்பினால், அல்லது துன்ப உலகிலே வாழ ஒருப்பட்டால், அதுவும் இங்கேயே உனக்கு வந்து அமையும். மூன்று உலக வாழ்வும் உன் அகப்பண்பு மூலம் உனக்கு இவ்வுலகிலேயே காத்துக் கிடக்கின்றன. உன் விருப்ப மொழி எப்பக்கமோ அப்பக்கமாக நீ அவற்றை அடையலாம்.

உயிர் இயஸ்பாகவே இன்பமயயானது. இன்பத்தில் பிரக்கிறது. இன்பத்தில் வாழ்ந்து வளர்கிறது. அது இன்பத்திலேயே நிறைவடைய முடியும். இயற்கையும் இன்பமயமானது. இன்பமாகவே இருக்கிறது. இவை யிரண்டினிடையேயும் ஒரே ஒரு வேற்றுமை உண்டு. இயற்கைக்கு வளர்ச்சி தளர்ச்சி கிடையாது. அலைகள் தோன்றி வளர்ந்தழிந்தும் அழியாத கடல்போல அது நிலவுகிறது இயற்கையினுள் ஒரு சிறு இயற்கையாக உருவாகும் உயிர் அவ்வியற்கையின் ஒரு சிறு கூரை, ஆனால் முழுநிறைக்கூருக்கத் தோன்றுகிறது. அது அவ்வியற்கையோடொத்து வளர்கிறது. ஆனால் சில சமயம் அதனுடன் முரண்பட்டு நலி கிறது. எனினும் இறுதியில் அது இயற்கையுடன் ஒத்து அதன் இன்பத்தில் நிறைவருகிறது. துன்ப இன்பவேறு பாடற்ற இயற்கையில், அது துன்ப இன்பம் நுகர்ந்து இன்புருவாய் வளர்கிறது

இயற்கை தன்னியல்பாய் இயங்குவது. இயற்கையை இயக்குவது இயற்கையின் உள்ளாம். இயற்கையின் இந்த உள்ளத்தின் கூறுகளே உயிர்கள். அவை இயற்கையை இயக்கும் பேரூயிரின் பகுதிகள். இயங்கா இயற்கையாகிய புற

இயற்கையின் உடலினுள்ளிருந்து இயக்கும் பேருமிராகிய இறைவனின் கூறுக நின்று, அவை இயற்கையை இயக்கு கின்றன.

மனிதன் பேருமிகுடன் அனுக்கத் தொடர்புடைய அறி வியிர். அவன் இயற்கையால் இயக்கப்படும் நிலையில் இருத் தல் கூடாது. அந்நிலையே சோம்பல் அல்லது செயல்திறமற்ற துயில்நிலை. இங் நிலையில் இருப்பவையே கீழினமாக்களும் விலங்கினங்களும். மனிதன் சோம்பல் அல்லது திறமற்ற துயில்நிலையை உடையவன் அல்லன். செயல்நிலையை வளர்க்கும் நிலையுடையன். அவன் கொள்ளும் துயிலும், ஒய் வும், மோன நிலைகளும் ஆகும். இவற்றின்மூலம் அவன் தன் வளர்ச்சியை இயற்க்கேயாடமைந்த அமைதிநிலை அல்லது ஒழுங்குடையதாக்கிக் கொள்கிறான். இறுதித் துயிலாகிய இயற்கைநிலை எப்தும்போதுகூட, அவன் தன் அறிவுள்ளத் தின் படிவமாக ஒன்று அல்லது பலவான உயிர் மரபுகளைப் படிவித்தே செல்கிறான். மனிதனின் பரந்த, தலைமுறை தலைமுறை தொடர்ந்த, உயிர்மரபும் இனமரபும் இயற்கை யுள்ளமாகிய பேருமிரை நோக்கி வளர்கின்றன. முழு நிறை வளர்ச்சியை அடைந்த நவீயமனிதன் எல்லையற்ற பேருமிரின் ஒரு கட்டற்ற சிறியபடிவம் ஆகிறான். அவனை அப் பேருமிரிலிருந்து பிரிப்பது அவன் எல்லை ஒன்று மட்டுமே. ஆனால் பேருமிரில் அந்த எல்லை அவனைப் பேருமிரின் ஒரு சரிசமாறுப்பு அல்லது கூறு ஆக்குகிறது. அவன் பேருமிரின் ஒரு பகுதியாகிறான்.

பொன்னுலக முகடேறப் போதுதியோ கி,
போவி உலகு அளற்றினை அவாவுதியோ நீ ?
யின்னுகனவார் அழகை மேவுவையோ கி,
மீளாத அவலநிலை பாவுவையோ நீ ?

க

வானகமும் உன் எண்ண வடிவமுகுதான்,
மறகுசரகு உன்குருத்தின் சிர்குலைவுதான் !
மேனிமிர்க்க அகநோக்கல்லால் பேரின்பம்,
வெறில்லை இழிகோக்கே துன்பமாகும் !

2

கருத்தல்லால் சொல்லேது, பொருளும்ஏது ?
கனவல்லால் அழகேது, இன்பமேது ?
உருத்தெழுங்க எண்ணவண்ணம் அல்லால் ஏது
ஊழுழிதொடர் உலகக் கூத்துத்தானே ?

ஊழுழும் கருத்தன் உளக்கருத்தேயாகும்,
ஒண்கருத்தாம் நாடி அதன் துடிதுடிப்பே !
வீழ்துயர் நன்மதிப்பொடவ மதிப்பாய் வேறு
வேறுமுகழியுடன் கருத்துத் தோன்றும்,
வேறுன் வண்ணானிக் கதிர்கலங்கே
வென்னாளியின் கதிராக விளக்குதல்போல்,
மாறுகின்ற முரண்பாடு பலவும் சேர்க்கே
மாருத கனவழகாய் நிலைத்து இயங்கும் !

கனவொளியை உன்னகத்தே கதிக்கவிட்டுக்
கனவாளன் இரவொழியக் காத்துநின்றுன்,
இனவொளியின் விடியலுற நிலிபுத்து
நனவொளியை காண்கவன நயந்தளித்தே !

நிழலிட்ட கனலுடு நினைவுத் தீட்டி
நிறைஅருளின் திசைநின்று எனவை மீட்டின்,
அழுவிட்ட கனவொளியின் வண்ணமாக
ஆன்றநிறை அறிவொளியின் உலகுதோன்றும் !

ஒளிபடாக் கூறே இருள் ; நிறை தாய்மை
ஒளிராடிடமே கறைஞனல் போல,
களிதரு நல்ல கருத்தே நினைவின்
கரு, அதன்பிறழ்வே தீது எனலாகும் !

மீழுயர் கலமே விரும்பி அயர்க,
மீழுயர்கலமே மேவுவை பெரிதே !
மீழுயர் பொருளே விழியுறக் காண்க,
மீழுயர் பொருளாய் விளக்குவை இனிதே.

நு. வெற்றியின் மறைநுட்பம்

குழந்தைப்பருவத்தில் இன்ப ஒளியிலே குளித்து மகிழும் சிறுவர் சிறுமியர் எவ்வளவு ஆர்வத்துடன் வன தெய்வங்கள், நீர்த்தெய்வங்களின் கதைகளைக் கேட்கின்றனர்! சிறுவர் சிறுமியராயிருக்கும்போது அந்தக் கதை களில் காட்டிய ஆர்வத்தை, அந்தக் கதைகளைக் கேட்கும் போது அதன் ஒவ்வொருபகுதியிலும் பெற்ற அளப்பிலா இன்பத்தை, வளர்ந்தபின் மக்கள் அந்தக் கதையிலாகட்டும், அல்லது வேறு எந்தக் கதையிலாவது, செய்தியிலாவது ஆகட்டும், பெறுவதில்லையல்லவா? இதற்குக் காரணம் என்ன?

சிறுவராயிருக்கும்போது ஒரு நல்ல பையன், அல்லது நல்ல பெண்ணின் வாழ்வுதாழ்வில் நாம் எவ்வளவு உள்ளார்ந்த அக்கரைகாட்டினேம்! துன்பநேரத்தில் பாது காப்பற்ற அச் சிறுவர் சிறுமியர்களுக்கு நல்லாதரவுதர நம் உள்ளம் துடித்தது. அந்த நல்லாதரவுத் துடிப்பின் வடிவமாகவே கதையின் நல்தெய்வங்கள் வந்ததைக்கண்டு, எதிர்பார்த்து அவாயிய அந்த அவா நிறைவேறப்பெற்றது உணர்ந்து நாம் கைகொட்டி மகிழ்ந்தோம். சிலசமயம் நம் சிறுதோழன் வாழ்வில் தீமைவந்து விடுமோ என்று அஞ்சினேம். வருமோ என்று ஜூயிற்றோம். நம் அச்சமும் ஜூயமுமே வடிவாகத் தீய குறும்புத் தெய்வங்கள் வந்தன. எதிர்பார்த்த ஜூயமும் அச்சமும் நிறைவேறக்கண்டு அதில் கருத்தான்றினேம். ஆனாலும் உள்ளுர நன்மை அவானி னேம். அச்சம், அவங்மிக்கைகமிடையே நம்பிக்கை ஒளி நாடினேம். அந்த உள்ளார்ந்த நம்பிக்கைவடிவமாகவே கதைமுடிவு அமைந்தது. நல்ல இனிய பண்புடைய தெய்வங்கள் வந்து துன்பமகற்றின. இன்பம் அளித்தன. சிறுவர்சிறுமியர் பிரிவின் பின்கூடி, துன்பத்தின்பின் மகிழ்ந்து, உற்றார்பெற்றாருடன் குறையிலா நிறைவாழ்வு வாழ்ந்தனர்; ஊழுழிகாலம் வாழ்ந்தனர் என்று முடிகிறது கதை! நம் அவாவும் அத்துடன் நிறைவேறுகிறது.

குழந்தைகளுக்கு இத்தகைய கதை தரும் களிப்பின் மறைநுட்பம் யாது? அது, அவர்கள் உள்ளார்ந்த அச்சங்கள், அவாக்களின் உருவமாயமைகின்றது என்பதுதான். குழந்தைப் பருவம் தூய அழகு நலம் வாய்ந்தது. அது உருக்கம் தரும் அச்சங்களுடையது. அதேசமயம் ஊக்கங் தரும் அவாக்களும் நிறைந்தது. அச்சம் அவர்களுக்கு உருக்கமும், அவாக்கள் அச்சங்தவிர்த்து ஊக்கமும் அளித்தன. மனிதர் எல்லாருமே வளர்ந்த குறந்தைகள்தான் என்று கூறுவதுண்டு உண்மையில் அவர்கள் வளர்ந்த குழந்தைகள்தான். ஆனால் அவர்கள் முழுவதும் அல்லது செம்பாகமும் வளர்ந்த குழந்தைகளாயிருந்தால், உலகில் வாழ்வு ஒரே இன்பக்காடாகத்தான் இருக்கும் என்பதில் ஐயமில்லை. குழந்தைப்பருவம் என்னும் மஞ்சள்வெயில் அல்லது குளிர்நிலவு, வாழ்க்கை யென்னும் நண்பகலொளிபட்டு மறைகிறது. அதன் இளந்தளிர் அழகு பெரிதும் கெடுகின்றது. ஆனால் வளர்ந்த மனிதர் வாழ்க்கையிலும் நம்பிக்கை என்னும் இடை நிலவொளிகள் உண்டு. அந்த நம்பிக்கை நிலவொளியினாடாகக் குழந்தைப்பருவ அவா ஆர்வங்கள், வாழ்வின் பகலொளிபட்டுக் கணவார்வங்கள் ஆகின்றன. குழந்தைக் கதையை வாசிக்கும் குழந்தைகள், கதையின் உச்சத் துயரக் கட்டத்தில்கூட கதை துன்பமாக முடியும் என்று நம்புவதில்லை. யாராவது துன்பமாக முடித்தால் கூட “இல்லையப்பா? இப்படியா கதைமுடியும். நீ முழுவதும் சொல்லவில்லை” என்றுதான் கூறும். குழந்தைப் பருவத்தின் இந்த நம்பிக்கை உறுதி வாழ்க்கை என்னும் சருக்குகளத்தில் வந்து சிந்திச் சீர்குலைகின்றது.

குறந்தைகளின் உலகைவிட மனித உலகு அறிவு வளர்ச்சியுடையதா யிருக்கலாம். ஆனால் அறிவு வளர்ந்த அளவுக்கு குறந்தைப்பருவ நல்லவா ஆர்வங்கள் களங்கமிலா நம்பிக்கை, துடிப்புக்கள், பற்றுறுதிகள் வளரவில்லை என்பது தெளிவு. குழந்தைகளின் ஆற்றலுணர்வு குறம்புத் தெய்வங்களிடம் அக்கரைகாட்டின. ஆனால் குறம்புத் தெய்வங்களைவிட நல்தெய்வங்களே ஆற்றல் மிகுதி உடையவை என்பதில்

அவர்கள் உறுதியாக நம்பிக்கை வைத்திருந்தனர். வளர்ந்த மின் குழந்தைமனம் தெய்வங்களின் தன்மைபற்றி ஆராயத் தலைப்பட்டது. ஆனால் தீமையின் ஆற்றலைவிட நன்மையின் ஆற்றல் பெரிது என்ற பழைய நம்பிக்கை அறிவாக மாற வில்லை. அறிவு வளர்ந்தது. ஆனால் பழைய நம்பிக்கை போய்விட்டது. பழைய நல்லங்மீபிக்கை இல்லாமல், வேறு வகையான நம்பிக்கையுடனேயே, அறிவு வளரத் தலைப்பட்டது. அவ்வளவுதான்.

அறிவு வேறு, உணர்வு வேறு. குறுந்தைப்பருவ உணர்வு அறிவாயிற்று. அது நன்றே ஆனால் குறுந்தைப்பருவ நல்லுணர்வு நல்லறவாகவில்லை. குழந்தைப்பருவத்தின் தூய்மை, ஆர்வ அவாக்கள் குறைந்துவிட்டன. மக்கள் அறிவுப்பண்புடன் இக் குழந்தை உணர்ச்சிகளும் வளர்ந்தால், அவற்றின் கூட்டு நிறைமனிதப் பண்பு ஆகும். அப் பண்பாளரே கனவாளர்கள்; அவர்கள், குழந்தை உணர்வுக் கண்ணால் கானும் உலகை, தம் அறிவுக் கண்ணால் கண்டு, உணர்வற்ற வெள்ளறிவுக்காட்சியாளர்களுக்கு வழி காட்டுகின்றனர்.

அறிவைவிட உணர்வு எந்த வகையில் மேம்பட்டது என்று பலர் கேட்கக்கூடும். உணர்வு என்பது உணர்ச்சியல்ல என்பதை நாம் இங்கே கவனிக்கவேண்டும். உணர்ச்சிமீது அறிவு படிந்தவடிவமே உணர்வு. அறிவு தீமையகற்றமட்டுமே உதவும். உணர்வு நன்மையாக்க உதவும். உணர்ச்சிவசப் படும் தன்னடக்கமற்றவன் போக்கை அறிவு திருத்துகிறது. ஆனால் அறிவுக்கு அப்பாற்பட்ட அல்லது அறிவால் தழுவப்பட்ட உணர்வு அறிவையே நல்வழிப்படுத்தத் தக்கது. அவ் வளர்வே உடல்நல்தையும் உளநல்தையும் உண்டு பண்ணுவது. அவ் ஏனர்வே ஒருவளை நல்லவன், அஃதாவது சருகந்தை வளர்ப்பவளுக்குகிறது.

மனிதன் இயற்கையில் உணர்ச்சிவசப்பட்டவன் மட்டுமல்ல. உணர்வு வசப்பட்டவன். வனதெய்வக்கதையில் குழந்தைகள் இவ்வளவு ஈடுபடுவதற்குக் குழந்தைகளின் இயற்கையுணர்வே காரணம். வளர்ந்த மனிதரிலும் இவ்

வனார்வடையார் உண்டு. அவர்களையே பொதுப்படியாக நாம் நல்லார் என்றும், சிறப்புப்படியாகக் கனவாளர் என்றும் கூறுகிறோம். அவர்கள் மீடியர் நலம் அல்லது தெய்விகப் பண்புகளை ஒவ்வொருங்களும் தம் உள்ளத்தில் தோய் வைத்து, அவ் வள்ளப்பண்பை உலகப்பண்பாக்க முயலு கின்றனர் அப் பண்பே அவர்களுக்கு உண்மையான உடல்நலம், உளநலம், உண்மையான செல்வம் ஆகிய வற்றைத் தருகின்றன. அறிவு நல்லதுதான். ஆனால் இப் பண்புடன் அது ஒப்பிடத் தகுந்ததல்ல. அது இப் பண்பு செயலாற்றுவதற்குரிய ஒரு கருவிமட்டுமே. அறிவுடையார் நல்லார் ஆகிய இருநிறநாருள் அறிவு இல்லாத இடத்திலும் கூட நல்லர்கே சிறந்தவர். ஆறுல் நல்லார் அறிவுடையாராலும். இவ்வும் சிறப்புடையவர். அவர்கள் சிறப்பு இன்னும் அரிது. இத்தகைய அருஞ்சிறப்பாளரையே நாம் கனவாளர் என்கிறோம்.

நல்லார் என்றசொல் பொதுவாக சமூக ஒழுக்கத் துக்குக் கட்டுப்பட்டவர்களைக் குறிக்கவே வழங்கப்படுகிறது. அதிலும் அவ் வொழுக்கத்துக்கு மாறுக நடக்காத வர்களை அஃதாவது தீமை செய்யாதவர்களை மட்டுமே அது அடிக்கடி குறிக்கிறது. ஆனால் உண்மையாக நல்லவர்கள் என்பவர்கள் தீமைசெய்யாதவர்கள் மட்டுமல்ல. அவர்கள் தீமைசெய்யாததுடன் கூடியயட்டும் நன்மையே செய்பவர்கள்; நன்மை செய்வதற்காகவே வர்க்கபவர்கள்; அதற்கென்றே அறிவும் ஆற்றலும் நடுபவர்கள். அது மட்டுமன்று. அவர்கள் சமூக ஒழுக்கத்தினைப் பின்பற்றுபவர்களால்ல. அவர்களே சமூக ஒழுக்கத்தை ஆக்குபவர்கள்; பேனு பவர்கள்; வளர்ப்பவர்கள். அவர்கள் வளர்த்த சமூகமே, அச் செயலைக்கண்டு விரும்பியியின், அவர்களைப் பின்பற்றுகிறது. அவர்கள் ஒழுகிக்காட்டிய ஒழுகலாறு சமூக ஒழுக்கத்தின் மேல்வரிச்சட்டம் அல்லது அடிப்படைக் குறிக்கோள் ஆகிறது.

நல்லார் என்பவர்கள் தோய் கருத்துடையவர்கள்; உயர்ந்த அவா ஆர்வங்களுடையவர்கள்; தன்னாலங் கடந்த

பொதுநல் ஆர்வமுடையவர்கள்; புகழார்வம்கூட இல்லாத சமூகத் தொண்டார்வம் உடையவர்கள். அவர்களிடம் வாழ்க்கைகத்திட்டமும் அதைச் சமூகக் கண்பார்வையில் காட்டும் ஆற்றலும், அதை நோக்கி வழிகாட்டி ஈர்த்துச் செல்லும் திறனும் இருந்தால், அப்போதுதான் அவர்களைக் கணவாளர் என்று சிறப்பிக்கிறோம். இத்தகைபோர் தங்கள் வாழ்வைச்சுற்றி ஒரு உளப்பண்பொளியை வீசிக்கொண்டே இருக்கின்றனர். அது இனிமை பயக்கும் ஒருபண்பு வளி மண்டலமாக, ஆற்றல் தரும் ஒரு மின் ஒட்டமாக இயங்குகிறது.

திமை கொழிக்கும் எண்ணங்கள் எதிர்மறை எண்ணங்கள். ஆனால் நன்மையைப் பெருக்கும் எண்ணங்கள் ஆக்க எண்ணங்கள். அவற்றின் கூரொளிக்கதீர்களின் முன் செயலற்ற தீய ஆற்றல்கள் யாவும் எழுஞாயிற்றின் ஒளிக்கரங்களைக் கண்டோடும் இருள்போல மாய்ந்தொழியும். அகத்தில் இருந்த இருஞும் மாசும் கெட, அவ்வெண்ணங்கள் உள்ளத்தில் கனிபரப்பி ஒளிவிசும். அத்தகைய உள்ளத்தில் தூய அன்பும் நல்லவாவும் நற்பற்றுக்களும் நடனமிடும்.

தளரா உறுதியுடைய, நிமிர்ந்த, தூய்மையும் பற்றறுதியுமுடைய இடத்தில் உடல் நலங்களும் ஆற்றலும் வெற்றியும் மினிரும். நோய், தோல்வி, இடர் ஆகிய பலவு இவற்றை உடையவைனை அனுகமாட்டா. ஏனைனில் அவை பற்றிவாழ்வதற்குரிய மாசு, இருள் ஆகிய பற்றுக்கோடுகள் எதுவும் அவனிடம் இருக்கமாட்டா.

உடலின் நிலைகள் பெரும்பாலும் உளாநிலை சர்ந்தவையே. அறிவியல் உலகு இந்த உண்மையை விரைந்து கண்டுவருகிறது. மனிதன் உளாநிலை அவன் உடல் நிலையையே பொறுத்தது என்ற பழைய இயற்பொருள்வாத நம் பிக்கை விரைந்து மாய்ந்து வருகிறது. மனிதன் உடற்பண்புகளுக்கு அப்பாற்பட்டவன் என்னும் உயர் ஆன்மிகக்கருத்து வளர்ந்து வருகிறது. கருத்தின் ஆற்றலாலேயே உடலின் இயல்பு வரையறுக்கப்படுகிறது. செரிமான மில்

லாமையினால் மனிதன் மனக்கலக்கமடைகிறேன் என்ற கருத்தினிடமாக, மனக்கலக்க மடைவதனுலேயே செரி மானமில்லாமை ஏற்படுகிறது என்ற கருத்து வஹப்பட்டு வருகிறது. அணிமை வருங்காலத்தில் நோய்கள் யாவுமே உளப்பண்புகாரணமாக ஏற்படுபவைதான் என்பது உறுதிப் படக்கூடும் என்னலாம். இயற்கையிலுள்ள எந்தத் திங்கு களும் உளப்பண்பு சாராததென்று கூறமுடியாது. நோய், துயர், துன்பம் ஆகியவை உளம் சார்ந்ததேயன்றி இயற்கையின் அமைதி சார்ந்தவையல்ல. ஆகவே, தீமை பொருள்களின் இயல்பில் இல்லை. உளநிலையின் சார்பிலேயேதான் இருக்கிறது. அவை பொருளுகின் அடிப்படைப் பண்புகளால்ல. அடிப்படை உயிரின் பண்புமல்ல. தற்காலிகமான உளநிலையின் பண்பே—எண்ணங்களின் சாயற் படிவமே! இன்னும் தெளிவாகக் கூறப்போனால், பொருள்கள் நிகழ்வுகள் ஆகியவற்றின் தொடர்பு பற்றிய உள்ளத்தின் அறியாமையிலிருந்தே தீமை பிரக்கிறது.

மிகப்பொது நிலையாக, நூற்றைம்பது ஆண்டுக்குக் குறையாது வாழ்முந்துவந்த ஓர் இந்திய அறிவு வகுப்பு இருந்தது என்று மரபுரை வழங்குகிறது. மாசு மறுவற்ற தூய்மையும் எளிமையும் அவர்கள் வாழ்க்கைமுறையின் கண்டிப்பான கட்டுப்பாடுகளாய் இருந்ததாக அறிகிறோம். அவர்களிடையே யாராவது சிறிது நோய் உற்றால், அவர்களால் மன்னிக்கத்தகாத இழிசெயல் செய்யப்பட்டுவிட்டதாக கருதப்படுவார்களாம். ஏனெனில் இயற்கையின் மாரு அமைதியை மீறியதாக அவர்கள் கருதப்பட்டனர்.

நோய் ஒரு தற்செயல் நிகழ்ச்சியென்றே, கோபமுடைய ஒரு தான்தோன்றித் தெய்வத்தின் தண்டனையென்றே கொள்வது தவறு. அதைக் கடவுளின் சோதனை என்று கொள்வது இன்னும் மோசமானது; ஏனென்றால் அறிவு நிறைவுடைய கடவுளுக்குச் சோதனை செய்து உண்மையறியவேண்டிய தேவை இருக்கமுடியாது. அது நம் சென்றகாலப் பிழைகள் அல்லது பறிகளின் நேர்விளைவாகமட்டுமே இருக்கப்பட்டிருப்பது.

வளவு விரைவில் உணருகிறோமோ, அவ்வளவும் நேரடியாக உடல்நல் வழியை நாம் கடைப்பிடிப்போம். நோய்ப்பன் பைக் கவர்ந்திர்த்து அதற்கு—அதைப்பற்றிய எண்ணங்களுக்கு—உள்ளத்தில் இடம் கொடுப்பவர்களிடமே அது வந்துசேரும். நெஞ்சுசரம், தூய்மை, ஆக்க எண்ணங்கள் நோய்வருமுன் அதைத் தடுத்தோட்டுகின்றன. வந்தபின் ஆம் அதனைக் குறைப்படுத்தும் சிறந்த முறையையாகின்றன.

சிற்றம், தொல்லைகள், அழுக்காறு, பேரவா முதலிய தீயப்பன்புகளுக்கு இடந்தந்து, உள்ளத்தின் சமங்கிலை நலத்தைக் கெடுத்துக்கொண்டே முழுநிறை உடல்நலத்தை யும் எதிர்பார்ப்பது முடியாது. ஏனெனில் அங்கனம் செய்பவர்கள் அப்பன்புகள் மூலம் ஓயாது நோய்விதைகளை உள்ளே தூவிவருகிறார்கள். மெய்யறிவாளன் சாக்கடைத் தேக்கமுள்ள வீட்டையோ, தொற்றுநோய்ப் பிடிப்புள்ள வீட்டையோ தெரிந்தெடுத்தாலும் கூடத் தெரிந்தெடுப்பான். இத்தகைய பண்புகளுக்கு உள்ளத்தில் இடம் கொடுக்கமாட்டான்.

உள்பண்புக்கும் உடல்நிலைக்கும் உள்ள தொடர் பைக்காட்டும் சான்றுகள் பல. ஒருவன் பெரும்பீழை தரும் ஒரு நோய்க்கு ஆளாயிருந்தான். ஒருவர்யின் ஒருவராகப் பல மருத்துவரிடம் மருந்துதலி பெற்றன. ஒன்றும் பயன்படவில்லை. மருந்து நீரூற்றுகளுக்குச் சென்று குளித்தாடி இருந்துபார்த்தான். நோய் பெருக்கமுற்றதே தனிரக் குணாலம் பெறவில்லை.

ஓரிரவு கனவில் ஒருதெய்விக வடிவம் அவன்முன் தோன்றிற்று. “எல்லாவகை மருத்துவமும் பார்த்துவிட்டாயா?” என்று அது கேட்டது. “ஆம்” என்றான். “எல்லாம் பார்த்திருக்கமாட்டாய். இதோ, என்னுடன் வா, நீ கவனியாத ஒருமுறை காட்டுகிறேன்” என்று கூறி வடிவம் அவனை அழைத்துச் சென்றது. ஒருபடிகநிற நீராழியைக்காட்டி, இதில் முழுகு” என்று கூறி அது மறைந்தது. நீராழியின் படிக்கட்டிலுள்ள அறிவிப்புப்

பலகையில் “தன்மறப்பு” என்ற எழுத்துப் பொறித்திருக்கது. அவன் அதில் மூழ்கியதும் நோய் நீங்கியதாகக் கணவு கண்டான்.

விழித்தெழுந்ததும் நீராழி, நீராழியல்ல; தன்மறப்பின் அறிகுறியே என்று கண்டுகொண்டான். அவன் தன் வாழ்வின் பழக்கங்களை, தன் உள்ளத்தைத் துருவித் தேடி னன். தகா எண்ணாம் ஒன்றும் அது சார்ந்த பழக்க மொன்றும் தன்னிடம் ஊன்றியிருப்பதாகக் கண்டான். அரும்பாடுபட்டுப் பழக்கத்தை நீக்கியபோதே, பாதிக்கு மேல் குணங்கண்டது. எண்ணங்களை அடக்கியதே, நோய் இருந்த தடம் தெரியாமல் அகன்றது.

மிகுதி உழைப்பால் நாங்கள் உடல்நலத்தைக் கெடுத் துக்கொண்டோம் என்று பலர் கூறுவதுண்டு. ஆனால் பெரும்பாள்மையாக மிகுதி உழைப்பிலுல் ஏற்படும் தொல் கூயைவிட வினாக்கிருப்பு, அமைதியற்ற படபடப்பு ஆகியவற்றுல் ஏற்படும் நீங்கே மிகுதியாயிருக்கும். படபடப்பினால் வேலைக்குத் தேவையான அளவுக்குமேல் உழைப்பவர் உழைப்புக் கருதி உழைக்கவில்லை. தாம் உழைப்பதாகக் காட்டிக்கொள்ளவோ, தம் மனத்தில் உழைப்பில் பற்றில் ஸாமையை மறைக்கவோதான் அப்படிச் செய்கின்றனர். தவிர, பேரவாவால் உடலாற்றல் மீறி உழைக்கவோ, திறமை வளர்ப்பதாகத் தவறான எண்ணங்கொண்டு வேலையின் நுட்பங்களில் மட்டுமீறிக் கருத்துச் செலுத்தகவோ செய்வதனால், உடல்கெடுவதுடன் அதற்கு அடிப்படையான உளநலமும் கெடுகின்றது. உழைப்பில் அமைதியும் ஓய்வும் உளநலத்துக்கும் உடல்நலத்துக்கும் இன்றியமையாதது. கவலையும் நச்சரிப்பும் இரண்டையும் கெடுக்கும். இவற்றுல் வேலையின் தரமும் அளவும்கூடக் குறையும். திட்டமிட்ட அளந்தவேலை ஒருவனைத் திறமையுடைய நல்ல உழைப்பாளி ஆக்குவதுடன் உளநலம், அறிவுநலம், உடல்நலம் ஆகியவற்றையும் வளப்படுத்துகிறது.

உண்மையான உடல்நலமும் செயல் வெற்றியும் ஒன்றைவிட்டு ஒன்று அகலாத பினைப்புற்ற உளப்பண்பி

ஞானவை. ஏனெனில் இரண்டும் மனதுமைதியின் பயன்களே. ஒருபுறம் மனதுமைதி உடல் நலத்தை உண்டுபண்ணுகிறது. மறுபுறம் அது உழைப்பினைத் திட்டப்படுத்தி நிறைவேற்றுகிறது. அத்துடன் மனதுமைதி எண்ணங்களை ஒழுங்குபடுத்தி அவற்றுக்கு உருவும் வடிவும் உண்டுபண்ணுகிறது. அதனால் வாழ்க்கை திட்ட அமைதிப்படுகிறது. உணர்ச்சிக் குழுறல்களின்மீதும் தப்பெண்ணங்களின்மீதும் அது தன் ஆற்றலைப் படியவைத்து வாழ்வின் இன்னல்களைத் தடுக்கிறது.

வர்வு என்னும் கடவில் உயிர் என்னும் கலம் ஏதமில்லை மல் பயன் மற்றுவித்து வெற்றியடைய அமைதியும் பற்றாறு தியும் பெரிதும் உதவுகின்றன. அமைதிக்கடவின் புயலை அமைத்து அது கலஞ் செல்லும் வழியை எளிதாக்குகிறது. இன்னலமிக்க தளராத பற்றுறுதி கலத்தை ஒட்டும் மீகாமனுபிருந்து வழிகாட்டிப் பயணத்தைப் பின்னும் இனிது நிறைவேற்றுகிறது. எல்லாக் காரியங்களிலும் வெற்றிக்கு முதலாகும் சீரிய பண்பு பற்றுறுதியே. மீயர் பொருளாகிய தெய்வத்தினிடத்தில் பற்றூர்வம், இயற்கையின் உயர் அமைதியில் பற்றூர்வம், உங்கள் பணியில் பற்றூர்வம், பணியை முடிக்கும் ஆற்றலில் பற்றூர்வம் எனப் பற்றூர்வம் வாழ்க்கையின் கொந்தளிப்பிடையே எங்கும் துணையாகவும், எல்லாவற்றுக்கும் அடிப்படையான சலியாத கருங்கற்பாறையாகவும் நிலவுகின்றது.

உன் அகத்துள்ள உயர் குரலுக்கு எப்போதும் செவி கொடுத்து அதைப்பின்பற்று, தெய்விக ஆற்றல் உடைய ஆண்மாவிடம் உண்மை தவறுதிரு; உள்ளொளி, உள்ளளக்குரலில் பற்றுறுதி கொள்; உன் ஒவ்வொர் எண்ணத்தின் பயனும், ஒவ்வொரு முயற்சியின் விளைவும் வருங்காலத்தில் உண்ணை வந்து எய்தும் என உறுதியாக நம்பு. இவை இயற்கையின் அமைதி. இரண்டும் இரண்டும் நான்கு என்ற முடிவு எப்படி பிழைக்காதோ, அப்படியே இவை தவற மாட்டா.

இயற்கையின் இவ் வகைத்தியில் பற்றுறுதியும் திட்டமான நம்பிக்கையும் கொள். என்னில் இத் தகைய பற்று ஓர் உயிர்ப்பண்பு ஆகும். அதை உடையவன் செயலீச் செய்வான்; விளைவு பற்றிக் கவலைப்படமாட்டான். அவன் வெற்றியில் மகிழுமாட்டான்; தோல்வியில் வருந்தமாட்டான். முயற்சியைச் சரிவர முற்றுவிப்பதுடன், அவன் மனம் நிறைவடைந்து விடும்.

ஊசிவழி நூல் செல்வது எவ்வளவு இயல்போ, அவ்வளவு இயல்பாகீ, வெற்றி அதற்குரிய முயற்சியைத்தொடரு மென்பதை அவன் அறிவான். வெற்றி வெளிப்படையாகத் தெரிந்தாலும் அவன் கவலை கொள்ளமாட்டான், வெற்றியில் மகிழுவும் மாட்டான்; என்னில் வெற்றியினளவு முயற்சியின் அளவையும், முயற்சியின் அளவு வெற்றிக்குமுன் ஏற்படும் தடைகளின் அளவையும் மட்டுமே பொறுத்தது. முயற்சி கடுமையும் நீட்டிப்பும் அடையுந்தோறும், பயனும் அந்த அளவுக்கு அருஞ்சிறப்புடையதாகிறது.

பற்றுறுதி மிக்கவன் அவரா ஆர்வமுடையவனுயிருப்பதற்கு, இடையூறுகள் அவனை விட்டகஞ்சின்றன. ஜயமென்னும் அழுக்குப்பாசி, அவரா ஆர்வத்தின் மூச்சப்பட்டதே விலகிக் கொள்கிறது. அதன் கதிரொளியின் முன், இடையூறுக ளன்னும் பனிமலைகள் தாமாக உருகி அழிகின்றன. பற்றுறுதி இத் தடைகளை ஊடறுத்து வழிவகுக்கின்றது. விலைமதிப்பற்ற கருந்தனமாகிய இப்பற்றுறுதியை ஒருவன் எப்பாடுபட்டும் பெறத்தகும். இன்பம், வெற்றி, அமைதி, ஆற்றல் ஆகியவை அடங்கிய பேழையின் திறவுகோல் அதுவே. துன்பந்தாண்டி வாழ்வில் பெருமையடைய மிகச் சிறந்த நாலேணியாக அது பயன்படுகிறது.

உலகியல் செல்வங்கள், இன்பங்கள் மீது உன் வாழ்வை எழுப்பாதே. அவை மணல் பரப்புக்கள். அவற்றின்மீது கட்டமைக்கப்பட்ட கட்டடம் எவ்வளவு உறுதியாயிருந்தாலும் பயனில்லை. நிலத்தளத்தின் நொய்மையால், கட்டடம் சரிந்துவிடும். பற்றுறுதி என்கிற கடும்பாறையீது

வாழ்க்கைக் கட்டடத்தை ஏறுப்பு. காலங்கடந்த நிலையான மெய்ம்மையுடன் பிணைக்கப்பட்ட அப் பற்றுறுதி உனக்குப் பற்றுறுதியின் வலுவுடன் அந் நிலையான மெய்ம்மையின் வலுவையும் அளிக்கும்.

பற்றுறுதி வாழ்வுக் கட்டடத்தின் அடித்தளமட்டு மன்று. கட்டடத்திற்கான செங்கல்லும் மண்ணும் அந் நிலத்தின் திண்மையின் செல்வமாகவே இருக்கும். ஆகவே உன்வாழ்வு நிலையான மெய்ம்மைமீது நிலையான மெய்ம்மை கொண்டு கட்டமைந்ததாய், மாறு உறுதியடையதாய் இருக்கும். மகிழ்ச்சியின் அலை முகட்டில் நீ யிதந்துயர்ந்த போதிலும், துன்பத்தின் ஆழ்கசத்தில் நீ தள்ளப்பட்ட போதிலும், பற்றுறுதியாகிய இப் புணையை நீ பற்றியிருக்குமட்டும், நீ அதன் துணை நீங்காது அதன் நடுநிலை நெறிக்கு வந்து சேர்வது உறுதி. பெரும்பாறையுடன் இணைக்கப் பட்டுள்ள சிறு பாறையும் பெரும்பாறையின் உறுதியடையதாகி, தான் நொறுங்காமல் அதைத் தன்மீது நொறுங்க விடுவதுபோல, நிலையான மெய்ம்மைமீது பற்றிக்கொண்ட உன் பற்றுறுதி தீமையின் ஆற்றல்கள் முழுவதையும் தன் மீது ஏற்று நொறுங்கச் செய்யும்.

“ஜூயிரவுகளால் அசைக்கமுடியாத பற்றுறுதி கோள்க் குதன்பின் உள் ஆலைமீது, மலைகள் நகரும். மலைகளின் உதவியால் கடல்கள் தூர்படும். இவ்வரும் பண்பு கைவரப் பெற்று அதனைக் கடுக்கேதர்வுகளால் கெட்டிமைப்படுத்திய வர்கள் உண்டு. அவர்கள் ஊனுடல் கோயில் கொண்ட ஆண் பெண் மனிதத் தெய்வங்களாய், இப் பற்றுறுதியின் பேராற்றலால், அதன் பேரொளியிடையே, அதன் பெரும் பயன்கண்டு, பிடுபட வாழ்கின்றனர். இருள் நீக்கும் கதிரவன் ஒளிக்கதிர்கள் போல, அவர்கள் இன்ப அமைதி யொளியின் ஆற்றலுக்கு உடைந்து துன்பம், பிணி, வறுமை ஆகியவை விலகி ஏகின்றன. அவர்கள் ஆலையால் மலைகள் மடிகின்றன; புயல்கள் அமைகின்றன; புதர்க்காடுகள் பூம் பந்தர்களாகத் திகழ்கின்றன.

பற்றுறுதியுடையவர் தம் வருங்கால வெற்றிபற்றிக் கவலைப்பட நேர்வதில்லை; கவலைப்படத் தேவையுமில்லை. விரும்பியன யாவும் விரும்பிய வண்ணமே பெறும் வாய்ப் புடைய ஒரு நங்கையையான் அறிவேன். ஆ, என்ன தவப் பேறுடையவர் என்று அவரைக்கண்டு வியவாதார் இல்லை. அவர் விரும்பும் தேவை எதுவும் இல்லாத அளவுக்கு அரும் பெறற் பேறுகள் அவருக்காகச் சூழ்ந்து காத்திருந்தன. முயற்சி இல்லாமலே அமைந்தனபோல வாய்த்த இந்தச் சூழல் நற்பேற்றைக் கண்டு பலர் உண்மையிலேயே அவர் முயற்சியற்ற வாழ்வில் மிதந்தவர் என்று நினைத்தனர். ஆனால் இத்தனையும் அவர் இடைவிடா நன்முயற்சிகளின் விளைவேயன்றி வேறல்ல.

அவர் பண்பின் முழு நிறைவு நோக்கி இடைவிடாப் பயிற்சி மேற்கொண்டவர். புறப்பண்பு நிறைவைவிட அகப் பண்பு நிறைவில் கருத்துச் செலுத்தியவர். முயற்சியின் விளைவைப்பற்றி அவர் கவலைப்பட்டதில்லை. அறிவிலார் போல முயற்சியில் தளரவோ முனகி முனுமுனுக்கவோ செய்ததில்லை. மெய்யுணர்வுடன் முயற்சியை வாழ்வாக்கி வாளா அமைந்திருந்தனர்.

கண்கானுக் கருத்தியல் அலைகளை எழுப்பிப் பற்றுறுதி என்னும் மணிகள் இழைத்து அவா, ஆர்வம், இன்பம், பற்றூர்வம், அன்பு ஆகிய ஒளிதிகழ் பொன்வண்ணங்களின் வாயிலாகப் பேரொளி வாழ்வின் கோட்டம் அமைத்துள்ள வர் அவர். அதன் இளங்காக் கதிர்கள் அவர் விழிகளில் நிலவின; அவர் இன்முகத்தில் தவழ்ந்தன; அவர் குரல் நாளங்களை இயக்கி இசைத்தன. அவரது சூழலில் வந்தடைந்த அளைவரையும் அச் சூழலின் கருத்துக்கடந்த கவர்ச்சியாற்றல் ஈர்த்து எழில்பெறச் செய்தது.

இந் நங்கையின் எழில்வாழ்வு எல்லா நங்கையரின் வாழ்வாகவும், எல்லா நம்பியரின் வாழ்வாகவும், உன் வாழ் வாகவும் ஆகத் தடை எதுவும் கிடையாது. தான் இருந்து வாழும் இல்லத்தைத்தானே தூக்கிச் செல்லும் நந்தையினம்

போல, உள் வாழ்வை, வாழ்வின் வெற்றிதோல்வி வித்துக்களை, உள் செல்வங்களை, செல்வாக்கை நீடியே கூயந்து செல்கின்றார்கள். உன் உள்ளத்தை விரிவுபடுத்தி அதில் பொதுநலம் என்னும் வெள்ளத்தைப் பெருகவிட்டால், அதில் அன்புக்கனிவுள்ள, தூய இன்பகரமான கருத்தலைகளை இயங்கவிட்டால், உன்வாழ்விலும் சூழலிலும் எல்லா நலங்களும் வந்து தவழும். உன் உள்ளத்தைக்குறுகலாக்கித் தன்னிலத்தால் சுருங்கவைத்தால், மாசடைந்த வெறுப்புணர்ச்சிகளையும் துண்பகரமான கருத்தலைகளையும் இயங்கவிட்டால், எல்லாவகைப் பழிகேடுகளும் உன் வாழ்விலும் சூழலிலும் வந்து மொய்க்கத் தவறமாட்டா. கோடி குவித்த செல்வம் தரும் பெருமையையும் செல்வாக்கையும் விட, விரிந்த உள்ளத்தின் நற்கருத் தலைகள் உனக்களிக்கும் பெருமையும் செல்வாக்கும் எப்போதும் மிகுதியாகவே இருக்கும்.

தன்னிலையற்ற இத்தகைய தூய உள்ளத்தை அன்பு என்றும் ஏரால் உழுது பண்படுத்து பற்றுறுதி, ஒருஞக்சு சிந்தனை ஆகியவற்றை உரமாகச் செறிய வை. நோக்கங்களாகிய நல்ல விதைகளை விதை அதன்பின் உள்வோன்மை இயற்கையின் வேளாண்மையாகத் தானே இயலும்.

ஒருவேளை உன் தற்கால நிலைமை உனக்குப் பிடிக்காததா யிருக்கலாம். உன் வேலையில் உன் மனம் பற்றித் திருக்கலாம். ஆனால் அந்த நிலையிலும் உன் கடமைகளில் தவறு வரவிடாதே. உன்னிலை மேம்படுவது உறுதி என்றும், உன் வாய்ப்புக்கள் பெருகும் என்றும் உன் உள்ளத்தை நம்பவைத்துக் கடமையில் அதை ஈடுபடுத்து. அதே சமயம் உன் அகக் கண்களைத் திறந்து விழிப்புடன் இருக்கவைத்து, அத்தகைய வாய்ப்புக்கள், நிலைகள் ஆகியவற்றை எதிர் நோக்கும்படி செய். உன் கடமையாற்றி இப்போதைய உன்னிலை, உன் வாய்ப்புக்கள் ஆகியவற்றைக் கெடுக்காமலே, உன் அகக் கண்கள் உன் வருங்காலத்துக்கும் குறைவற உழைப்பதைக் காண்பாய். புதிய வாய்ப்பு, புதியநிலை கண்டு கிட்டிய உடனே, உன் அக உள்ளாம் அதனைப்பற்றி முன்னேறிவிடும். அதேசமயம் கடமையாற்றிய புறமனம்

சோர்வின்றி உன் புதிய வாழ்விலும் முனைந்து செயலாற்றும். கடமையிடத்துக் கண்ட வெற்றியினும் பன்மடங்கு வெற்றி உன் புதிய வாழ்விலும் உனக்குக் கிட்டும். கடமை அதற்கான பயிற்சியை ஏற்கெனவே உனக்குத் தந்து விட்டது.

சின்னஞ்சிறு நூண்ணிய வேலைகள் எளியன; பாரிய வேலைகள் அருமையும் கடுமையும் உடையன என்று நீ கருதலாம். ஆனால் சின்னஞ்சிறு வேலைகளை நிறைவேற்றி வநில் நீ பேறும் பயிற்சிதான் பெருங்காரியங்களில் உனக்கு உறுதுலையாயிருந்து வெற்றிதாநும். சிறு காரியங்களிலும், உன் உள்ளவா ஆர்வங்களை இயக்காத காரியங்களிலும் நீ காட்டும் கடமை உழைப்புத்தான், பெருங்காரியங்களிலும், நீ உள்ளார்வங்களை காரியங்களிலும் உனக்கு முழு நிறை வெற்றியைத் தரமுடியும். தவிர, சிறு செயல்களில் தொடர்ந்து உழைப்பதன் மூலமே, உன் இயற்கை தன் ஆற்றலைல்லைக்கு மேற்பட்ட செயல்களுக்குத் தேவையான நீடித்த இடைவிடா உழைப்பு, பல தோல்விகளால் சலியாத அயரா ஊக்கம், பல படியாகச் சிறுசிறு வெற்றிகளைக் கடந்து பெருவெற்றி நோக்கி உழைப்பதற்கு வேண்டிய பொறுமை, விடாமுயற்சி ஆகியவற்றை நீ பெறத் தக்கவன் ஆவாய். இயல்பான ஆற்றல் எல்லை கடந்த பேரர்றங்களை பேறுவதற்குரிய மறைநிறவு இதுவே.

இயற்கையின் ஆற்றல்வேறு, இயல்பான ஆற்றல்வேறு. இயல்பான ஆற்றல் கடந்து செயலாற்றும் திறம் இயற்கையில் அடங்கிக் கிடக்கிறது. இவை புயல், சூருவளி, இடி, மின்னல் ஆகவும் செயலாற்றும். வளந்தரும் மழையாகவும், வளர்ச்சி தரும் உயிர்ப்பெருக்க மாகவும் செயலாற்றலாம். நீ இயற்கையில் ஒரு சிறு நூண்பகுதியே யாமினும், இயற்கையை விட ஆற்றலில் குறைந்தவனல்ல. ஏனெனில் இயற்கையின் எல்லையற்ற, உள்ளடங்கிய ஆற்றவின் வளர்ச்சிப்பெருதியாகிய பேருயிரின் ஒருபகுதி நீ. ஆகவே உன் உள்ளடங்கிய ஆற்ற ஓம் எல்லையற்றதே. உன் இயல்பு அஃதாவது சூழ்நிலைகள் தான் உன் உடல் உருவில் உன் வாழ்நாளில் இடம், காலம்

ஆகிய எல்லைகளால் குறுக்கப்பட்டிருக்கின்றது. அவ்வியல்பு கடந்து, உன் உடலின் சிறுமைகடந்து நீ செயலாற்றத்தக்க எல்லைகள் பல. சமூகத்தை இயக்கி, நீ அருஞ்செயலாற்றலாம். இது கூட்டுழைப்பாற்றல். கருவிகளை உண்டுபண்ணி நீ ஊர்திகளில், மரக்கலங்களில், வானார்திகளில் சென்று நிலமும் கடலும் வானும் கடக்கலாம். உயிர்களைப் பெருக்கியும், கருவிகளை முறக்கியும் நீ இயற்கையின் வளத்தைப் பன்மடங்கு பெருக்கிப் புதுப்பிக்கலாம். இடமும் காலமும் கடக்கும் ஜிதே வகைகளில் போதிய அளவு முயன்றால், நீ உன்வாழ்நாள் எல்லையைக் கூடக் கடக்கமுடியாது என்றில்லை. உண்மையில் உன் உள்ளடங்கிய ஆற்றவின் எல்லை, இயற்கையின் எல்லையற்ற எல்லை அல்லது கடவுளாற்றந்தாள் என்பதை நீ மறந்துவிடாதே.

எல்லா மனிதரும் — ஏன், எல்லா உயிர்களும் — இயற்கையின் உயிராற்றல்; அஃதாவது கடவுளின் கூறுகளே. ஆதலால் உயிர்களில் பெருமை, சிறுமை என்பதெல்லாம் பல தரப்பட்ட படிழுறைகளோ யன்றி வேறால். இது உன்தன் மதிப்பையும் உயர்த்த வேண்டும். எல்லா உயிர்களிடத்திலும் நீகொள்ளும் மதிப்பையும் உயர்த்தவேண்டும். இங்கிலையை நீ அடைந்தால், எப்படி நீ ஒரு மனிதனை—ஓர் உயிரை—வெறுக்கமுடியும்? உன் அகரவரிசையில் நன்மை தீமை, அஃதாவது பொதுநலம் நோக்கியபண்பு, அதனின் அகன்ற பண்பு என்ற வேறுபாடு இருக்கமுடியுமே தவிர, நல்லார், தீயவர் என்ற வேறுபாடு இருக்கமுடியாதன்றோ? உன்நண்பர்களிடமும் பகைவர்களிடமும் — உன்மை நண்பர்களிடமும், உன்மைப் பகைவர்களிடமும் கூட — நீ என்ன வேறுபாடு காட்டமுடியும்? உன் நண்பர்களை நீ அன்புக்கனி வுடன் ஆதரிப்பாய்! உன் பகைவர்களையும் அதே அன்புக்கனிவுடன் நீ — பகைமையற்ற உள்ளத்துடன் — எதிர்ப்பாய்! கூடுமாலும், நீ ஆதரிக்கும் உன் நண்பர்களிடம் நீ காட்டும் அன்புக்களிவைவிட, நீ எதிர்க்கும் உன் பகைவர்களிடம் மிகுநியான கவிவைக்காட்டி, அவர்களையும் கூடியவிரைவில் நீ நண்பர்களாக்கிக் கொள்வாய்! தீயவர்களாகத் தோன்றும்

அல்லது செயலாற்றும் பகைவர்களும் இங்ஙனம் நல்லவர்களாகி நட்பாடத் தொடங்கிவிடுவர்.

புதிய ஆற்றலைப் பேறுவதைவிடப் பறைய ஆற்றலைப் புதிதாகப் பயன்படுத்தும் நிறமே பெரிது. ஏனெனில், இயற்கையில் புதிய ஆற்றல் என்ற எதுவுமே கிடையாது. உன் இயற்கை ஆற்றலை நீ நன்கு பயன்படுத்தவேண்டுமானால், அதை வீணாழிவு செய்து கெடுக்காமல் பேணவேண்டுவது உன் முதற்கடனமே ஆகும். அறிவில்லாதவர்கள் தங்கள் கைப்பொருளை வீணாகரியங்களில் செலவிடுவதுபோலவே, தங்கள் உடலாற்றலையும், உள்ஆற்றலையும் தங்கள் சூழ்நிலை வாய்ப்புபுக்களையும் தகாத சிறு செயல்களில் வீணே ஈடுபடுத் திப் பயனற்றன ஆக்கி அழிக்கின்றனர். எனவே அந்தடையவன் பொருளில் சிக்களத்தை நாடி.ச் செல்வம் ஆக்குவது போல, உடலாற்றலையும் சூர்ய்னிலைவாய்ப்புக்களையும் அநேவகையாள சிக்களத்தைப் பேணப் பயிலவேண்டும். எடுத்துக்காட்டாக, தீயவழியில் அவாக்களை ஒடவிட்டவன், தன்னாலச் சிறுதிற இன்பங்களில் ஆர்வங்களைப் பயிலவிட்டவன், நல்வழிகளிலும்சரி, தனக்கும் தன் சூழலுக்கும் நிலையான ஆக்கவளர்ச்சி தரும் பொது நலவழிகளிலும்சரி, அவற்றின் திறங்களைக் குறைத்துவிடுகிறான். வீனுறையாடல், வீணைப் பம் ஆகியவற்றால் இயற்கையின் இன்பச் சேமநலத்தை அழிவுக்காளாக்குகிறான்.

மேல்டாகப் பார்ப்பவருக்கு இயற்கையின் அந்வாற்றல்கள் நான் பெரிது என்று தோற்றும் புயல், மின்னல், இடி, சூருவளி, காட்டுத்தீ ஆகியவை காலத்தின் சிற்றெல்லையில் பேராற்றல்களாகத் தோற்றுகின்றன. ஆனால் காலங்கடந்த இயற்கையின் அமைதியில் அவை கணங்கழுச்சிகளே. தீண்ணிய பாறைகளுக்கு உடையாத அலையிள் மேதல், அலைதாங்கிகளில் பட்டு உடைதல்போல, இவ்வாற்றவற்றங்கள், ஊக்காற்றல்களாகிய உயிராற்றல்களுக்கு நாளடைவில் உடைவது உறுதி. கடலின் ஆழத்தில் அலையுடன் அலையாய் இயங்கும் பவளப்புழுவின் கூடுகள், ஆழகடலில் பவளக் கொடிகளாகி வளர்த்து, பவளக்குன் றுகளாகவும், பவளத்

தீவுகளாகவும், நாளடைவில், பிறபாறைகள் உடைந்தாலும் அவற்றின் அழிவுகடந்து எஞ்சிய பகுதியாகவும் நிலவுகின்றன. அழிவின் கூளங்களிடையே பாசியும் காளாலும் பயிரிடுவாரின்றிப் படர்ந்து உயிர் ஆற்றல்கள் ஆகின்றன. இவ்வயிராற்றல் முனைத்தெழும் ஆற்றலன்று; அமைந்தெழும் ஆற்றல்! புறநின்றுவளரும் ஆற்றலன்று; அகநின்றுவளரும் ஆற்றல்! எதிர்த்தழிக்கும் ஆற்றலன்று; தாங்கின்ற அழிக்கும் ஆற்றல்!

பேரவா, கோபம், அழுக்காறு, குறுகிய தன்னலமுளைப்பு ஆகியவை இயற்கையின் அழிவாற்றல்களுக்கு ஒப்பானவை. அவை அந்நொடியில், அன்று வலிவுடையவை. ஆனால் அவை காலத்தில் நின்று அழிபவை. அடங்கிய அமைதி ஆற்றல்களாகிய வீரம், தன்னடக்கம், பொறுமை, தியாகம் ஆகியவை நின்று வெல்வது உறுதி.

பழங்காலக் கிறித்தவ உலகின் சமயப் பெருந்தலைவர் (போப்) ஆணையையும் பேரரசர் கட்டளையையும் கண்டு, மார்ட்டின் ஹாதரின் நல்லன்பார்கள் நடுநடுங்கி, அவ்விடம் செல்லவேண்டாம் என்று அவரைத்தடுத்தனர். புயல் கண்டு நடுங்கிய பாறைகளாகவே அவர்கள் காட்சியளித்தனர். ஆனால் புயலிடையே புகுந்து அதன் ஆற்றலில் உடையாமல் மீண்டும் தலைநிமிரும் நாணர் புல்லின் தன்மை ஹாதரிட மிருந்தது. அவர்பணிவுடன், ஆனால் அமைந்த வலுவுடன், “மோட்டில் உள்ள ஒடுக்கையிடப் பலவான அச்சங்தரூம் பேய்கள் ஓம்ஸ் நகரில் இருந்தால்கூட இருக்கட்டும், நான் அதற்காகப் போகாமலிருக்கப்போவதில்லை!” என்றார்.

பிரிட்டனின் அரசியல் மாமன்றத்தில் பெஞ்சமின் டிஸ்ரேய்ஸி முதல்நாள் அடைந்த தோல்வி பெரிதாயிருந்தது. மன்றமுழுதும் அதுகண்டு கைகொட்டி நகைத்தது. ஆனால் அவர் “இதே மன்றம் திறந்தவாய் மூடாது என் பேச்சின் ஒவ்வொர் எழுத்தையும் கேட்கும் நாள் ஒன்று உண்டு என்று நான் உறுதியாக நம்புகிறேன்,” என்று அன்று கூறினார். அக்கூற்றுப் பொய்க்கவில்லை என்பதை வரலாறுகாட்டும்.

பேராறுகள் சிற்குடைகளாகவும், சிற்குடைகள் சிறுநீர்க்கசிலுகளாகவுமே தொடங்குகின்றன. அதுபோலப் பேராற்றலும் சிறுநீர் ஆற்றல்களிலிருந்தே பெருக்கமடைகின்றன. செயற்கரிய செய்து முடிக்கும் திண்பேராற்றல், அறிவாற்றலின் பயன். ஆனால், அறிவாற்றல் நீடித்த பயிற்சியாற்றலின் விளைவேயாகும். பயனற்றனபோலத் தோன்றும் சிறுபயன் உடைய சிறுதிறக் காரியங்களில் பெறும் பயிற்சி அறிவைத்தரும். அவ்வறிவே பெருந்திறங்களில் செயல் வெற்றிகானும் பெருந்திறங்கள் ஆகும்.

அடங்கிய, அமைந்த ஆற்றல்களுள், தலைசிறந்த ஒன்று நகைநுகம், புன்றுவுவல்! அறிவாற்றல்களுள் ஒன்று, அடங்காச்சிரிப்பும் என்னழும்! முன்னது அறிவை வளர்க்கும். பின்னது அறிவு அகன்ற இடத்திலேயே தோன்றும். திட்டமிட்ட, ஒருமுகப்பட்ட செயல் அமைந்த உள்ளத்தின் விளைவு. அது பொறுமை, விடாழுயற்சி ஆகியவற்றுக்கு மூலவிதை. இரண்டுபட்ட உள்ளம், இருதலை நோக்கம் சிதறிய வாழ்வின் சின்னம். ஒன்றுபட்ட உள்ளம் உள்ளத்தின் உட்குரல் கேட்டு நடக்கும். இரண்டுபட்ட உள்ளம் புறக்குரல்கள் கேட்டுச் சிதறிய வாழ்வுடையதாயிருக்கும். ஒன்றுபட்ட உள்ளம் உள்முகநோக்கி இயற்கையின் அமைந்த ஒருமை உள்ளங் கானும். இரண்டுபட்ட உள்ளம் அதன் பன்முகத் தோற்றங்களில் சிதைவற்று, அழிந்து இயற்கையின் புறப்பொருள்களுடன் ஒன்றுபட்டு ஒடுங்கும்.

இயற்கையின் அமைதி உயிர்களின் உள்ளத்தில் உளநல்மாகி, உடலில் உடல் நலமாகிறது.

பாதையோ பல, வாயில்கள் பலப்பல; சூழப் படர்க்கு நின்றன, கிடங்கன, பார்க்கும் என்றும்னே ;
வீதியாம்சில, விரிவிலாதொடுக்கிய சிலவே ;
மேனியிர்க்கன, தாழ்க்கனசில ; சில கடுங்கும்.
ஊதை செல்வன, வெய்துயிர்ப்பன ; இளக்காற்றின் உலவுகாவனம் ஆயினசில ; சில ஒளியின் போதவிழ்வன, சில இருள் அடர்வன ; இவற்றுள் போதல் சாலும் கால் விரைங்கிட, மெல்லென இனியே ! (க).

தி. ஆ.—5

உறுதி வாய்ந்த கல்வெஞ்சொடு செல்லுவன்யானே,
உளத்து வாய்மையும் தாய்மையும் துணைக்கொள அமைத்தே!
பொறுதியோடு உயர்ந் தோக்கிய கல்வழிகண்டே
பூம்பொழில்தடம் கண்ணுவன், பூம்பொழில் கெறியின்
இறுதிமுன் திரள் வெங்துயர்ப் படுகர் என்றுணர்வேன்;
எனது கெஞ்சத்தில் ஏக்கமும் தயக்கமும் கண்டால்,
மறுதி சைச்செலும் அகல்வெறி அது இனிதென்றே
மருட்டுவார் வழி மயக்கிடாரே மரும் என்றறித்தே! (ஒ)

முடிவில் இன்பமே முடிவினில் பெற்றிட ஈளம்
முனையும், ஆதவின் முனைக்கிலேன் கணங்தரும் இன்பம்!
நெடிது செல்லுறும் காலத்தின் ஒவ்வொரு கணமும்
கிமிர்க்கு நோக்கிமெய்ப் பயனுற நாடுவன் பெரிதே!
உடல்நலம் உளங்கலம் திரு வீறுடன் வெற்றி
உறுதியாக நான்பெற் றடுவேனானும் உணர்வால்,
கடுமைகோண்புடன் கடிதெலாம் பொறுப்பன், தீ கெறியில்
கால்சறுக்குரூ தொவ்வொரு கணமும் கண் விழித்தே! (ஒ)

துன்பம்தேய, மெய்யின்பத்தின் ஆர்ஜினிதோயத்
தூய என்றாலும் நாடிய தாதவினாலே,
மன்பதைக்கொம் வெற்றியும் வாழ்வுமே வகுக்கும்
மாசிலா ஒரு தாரெறியதன் தடம்பிறழேன்!
என்பிழைக்கினும் பிழைத்திடா அங்கெறி வளையாது
என்றும், ஆதவின் அதன் வழிகின்று நான் வளைக்கே
இன்ப துன்பமும் வெற்றியும் தோல்வியும் படியாய்
இடைவிடாது ஒளிபெற்று உயிர் வெற்றியில் மழுப்பேன். (ஒ)

தன்னலத்துடன் ஆணவம் தடங்கெட அழித்துத்
தாழ்ந்த மென்பணி வமைதியில் செல்லுவன்யானே!
தன்ன தென்றிடும் உரிமையும் கட்டளைத் தருக்கும்
தலிர்த்து மெய்அறிவறிவறும் ஆர்வத்தில் திளைப்பேன்!
பன்னலங்களும் பண்பினில் ஒத்துமெய்யின்பப்
பாதையே சென்று சேர்ந்திடும், ஆதவினாலே
இன்னலங்கொடு தனித்தனி சிறுசெயலதுவும்
இழைப்பன், இன்னவிற்பிழைப்பன், பேரின்பத்தில் இழைக்கே!

(ஒ)

சா. பொங்கும் இன்பத்தின் புதைத்திறவுகோல்

இன்பத்தின் வேட்கை எங்கும் பெரிதாகவே இருக்கிறது; ஆனால், இன்பப் பேறு எங்கும் அரிதாகவும் காணப்படுகிறது. வறுமைக்கு ஆட்பட்ட மக்களில் மிகப் பெரும்பாலோர் தமக்குப் பெருஞ் செல்வம் கிடையாதா என்று தான் ஏங்கித் தவிக்கின்றனர். அந்தச் செல்வம் மட்டும் கிடைத்துவிட்டால், அந்தச் செல்வமே தமக்கு முடிவில் ஸாத இன்பத்தைத் தந்துவிடும் என்று அவர்கள் கருதுகிறார்கள். ஆனால், ஏற்கெனவே பெருஞ் செல்வத்தைப் பெற்றிருப்பவர்களில் மிகமிகப் பெரும்பாலோர் தங்கள் ஒவ்வொரு சிறு அவாவையும் ஆவலையும் அதனால் தீர்த்துக்கொள்ள முடிந்தாலும், வறுமையுடையவர்களைவிட இன்பத்திலிருந்து தொலைவிலேயே இருக்கின்றனர். ஏனென்றால் இன்பம் நுகரும் ஆற்றலே அவர்களிடம் குறைந்துவிடுகிறது. அவர்கள் நுகர்ச்சிக்குரிய நரம்பு நாடிகள் தளர்ந்து செயலற்றுப் போகின்றன. இவ்விரு சாரார் அனுபவங்களையும் பார்த்தால், இன்பம் என்பது புறப்பொருளை அடைவதனால் மட்டும் வருவதல்ல என்றும், துன்பம் என்பது அதனைப் பெறுததால்மட்டும் எய்துவதல்ல என்றும் உணர்லாம். இன்ப துன்பங்கள் புறப்பொருளைப் பொறுத்த வையாயிருந்தால், ஏழைகள் எப்போதுமே துன்பமுடைய வர்களாகவும், செல்வர்கள் எப்போதுமே இன்பமுடைய வர்களாகவும் இருக்க வேண்டும். மெய்ந்திலை இதற்குக் கிட்டத்தட்ட நேர் மாருகவே இருப்பதைக் காண்கிறோம்.

என் வாழ்வில் நான் கண்ட தலைசிறந்த இன்ப வாழ்வுடைய மக்கள் சிலர் மிகக் குறைந்த வாழ்க்கை வாய்ப்புக்களை உடைய ஏழைகளாயிருந்ததுண்டு. நேர்மாருக, மிகவும் துயருக்காளான சிலர், நிறை இன்பப் பொருள்களின் சூழலில் இருந்த பெருஞ் செல்வராகவும் இருந்திருக்கின்றனர். அதுமட்டுமோ? தாமே பெரும் பொருள் திரட்டிய பலர் அதனால் தாம் பெற்ற தன்னல நிறை வனர்ச்சியே தம் வாழ்க்கையிலுள்ள எல்லா இன்பங்களையும் போக்கடித்து விட்டதென்றும், ஏழைகளா யிருந்தபோது தாம்

கண்ட இன்பத்தைத் தாம் மீண்டும் எப்போதும் கண்ட தில்லை என்றும் மனமுருகி ஒத்துக் கொண்டுள்ளனர்.

அப்படியானால், இள்பம் என்பதன் இயல்புதான் என்ன? அது கணக்கு வழக்கில்லாமல் நாலுக எப்போதோ வரும் ஒன்று, அல்லது அதை அடைவதற்கான திட்ட வட்டாள வறி துறைகள் உண்டா? இள்பம் நற்காலிகமான ஒரு மாயத் தோற்றம், துள்பமே என்றும் நிலையானது என்று கூறலாமா?

மெய்யறிவின் எல்லைக் கோட்டைக்குடந்த ஒரு சிலர் தவிர மற்ற எல்லாருமே இன்பத்தை அவா நிறைவால் ஏற்படும் உணர்ச்சி என்றுதான் கொள்ளுகிறார்கள். இது பொதுவாக அறியாமையாகிய நிலத்தில் விளையும் களை போன்ற ஒரு தவறுன் குருட்டு நம்பிக்கையே யாகும். தன்னல் இச்சைகள் இக் களைப்பயிரை வளர்க்கின்றன. உலகத்திலுள்ள எல்லாத் துன்பங்களுக்கும் இந் நம்பிக்கையே மூல காரணம் என்னலாம்.

மேலும் இங்கே அவா என்று நாம் கூறியது கீழ்த்தர விலங்கவாக்களை மட்டுமல்ல, உயர்தர உள் அவாக்கள் கூடத் தன்மையில் அவற்றைப் போன்றவைதான். முந்தி யவை கீழ்த்தர அவாக்களானால், அவை கீழ்த்தர உள்ளங்களையே அடிமைப்படுத்துகின்றன. பிந்தியவையோ, உயர்தர அவாக்களானாலும், அறிவுத் திறமும் நயாகரிகமும் உடைய உயர்தர உள்ளங்களையும் மெல்ல வசப்படுத்தி அடிமையாக்கும் நுண்திறம் உடையவையாயிருக்கின்றன. இன்பத்துக்கு அடிப்படையான அழகு, இணக்க அமைதி, தூய்மை ஆகிய தாயகப் பண்புகளை அவை அரித்துத் தின்றுவிடுகின்றன.

உலகில் துள்பங்களுக்கெல்லாம் நள்ளலமே காரணம் என்பதை எல்லாருமே எளிதாக அடியில்லாமல் ஒத்துக் கொள்வார்கள். ஆனால், அவர்கள் தன்னலமென்று கூறும் போது தம்மைத் தவிர மற்றவர்களின் தன்னல்தை மட்டுமே எண்ணிக் கொள்வார்கள். இது ஒரு ஆன்ம வஞ்சகம். ஒரு நச்சத் தற்கொலைப் பண்பு. அவரவர்

துன்பம் அவரவர் தன்னலத்தின் பயன்தான் என்பதை ஒருவன் ஒத்துக் கொள்ளத் தொடங்கினால், அவன் தெய்விக உலகின் வாயிலை எட்டிவிட்டான் என்று கூறலாம். அது வேறு எவரது தன்னலமோ என்று கருது மளவும், அவன் பழியுலகத்தின் சிறைக் கோட்டத்துக்குள் அடைபட்டே கிடக்கவேண்டும்.

இன்பம் என்பது உண்மையில் உள்ளத்தின் அகத்தே உள்ள ஒரு முழுநிறை அமைதியோகும். அவாக்கள் என்னும் அலைகள் ஓய்த பின் இவ்வமைதி உண்டாகிறது. அவாக்களின் நிறைவேற்றம் தரும் இன்பம் தற்காலிக மானது. அது துன்பமாகவும் மேலும் அவாவைத் தூண் வெதாகவும் அமைகிறது. அவாக்களை ஒருவன் நிறைவு படுத்தக் கருதுங்தோறும் அவை அலையாகத் தோன்று கின்றன. அவற்றின் அரவும் கடலின் அரவும்போல எல்லையற்றதாய்க் குழுறி எழுகின்றது. அதன் மாய மருட்சிக்கு ஆட்பட்ட உள்ளத்தை அது முழுதும் ஆட்படுத்தி ஆண்டு, அம் மனத்தின் முழு ஆற்றலையும் உழைப்பையும் அது தனக்கே திறையாகக் கொண்டுவிடுகிறது. உடலாற்றல், உள் ஆற்றல் முழுதும் தளர்ந்த பின், அவாக்கள் மனிதனைத் துன்பம் என்னும் நீயில் தள்ளுகின்றன. அவாவைச் சுட்டெரிக்க இத் தீ பயன்படுத்தப் பட்டாலன்றி, அதுவே அவாவுடையவனுக்கு அல்லல் படுத்தும் அளவு ஆகும். அவாக்களை இயக்க அல்லது அறுக்க இத்தீயைப் பயன்படுத்தினால், வார்க்கை வரிப்போக்கள் விரைவில் இன்ப உலகை அடைகிறார்கள்.

கானாத இன்ப உலகு எக்கீக என்றும்,
கரையிலாத் துன்ப உலகு இயல்பு ஏது என்றும்,
கானுதற்காய்க் காட்சியினுக் கப்பால் என்றன,
கருத்தினையான் அனுப்பினேன், மீட்டுவங்கு,
“காண்க, நீ கருதும் இன்ப உலகும், துன்ப
உலகும் நான்” என்று கட்டுரைத்ததன்றே!

இன்பஉலகும் துன்பஉலகும் வேறாங்கும் இல்லை. நம் உள்ளத்தில் அகநிலையின் உள்ளேயே இருக்கின்றன. தற்

பற்றிலும் அவாநிறைவிலும் சடுபட்டு ஆழ்பவன் நரகில் உழல்கிறுன். தற்பற்றெழுழித்து அது கடந்த மேல்புலத் திற்கு ஒருவன் எழுவானானால், அவன் வானுலகில் தவழ் பவன் ஆகிறுன். தற்பற்றுத் தானும் குருடாய், உள்ளத் தையும் குருடாக்கிக் குருட்டுப் பாதைவழியே நம்மை இருஞ்குக்குக் கொண்டு செல்கின்றது. அது மெய்யறிவுத் துணிபற்றது; என்றும் துன்பமே தருவது. சரியான காட்சியுணர்வு, சார்பில்லா நடுநிலையுணர்வு, உண்மை அறிவு ஆகிய மூன்றும் அவா அடங்கிய அமைதியுடைய இடத்திலேயே தோன்றும். அதுவே இன்பங் தரும்.

தற்பற்ற மாயஇன்பங்களை நாடித் துன்பங்களையே வரவழைக்கும். தற்பற்றற்றதன்மை துன்பங்களை எதிர்த்து மடக்கி நிலையான இன்பத்தை உண்டுபண்ணும். தற்பற்றுப் பிறரிடம் தற்பற்றுக்கண்டு கண்டித்துத் தன் தற்பற்றை வளர்ப்பதனால், பிறர் தற்பற்றையும் தூண்டி வளர்த்து அல்லற்படும். தன்மறுப்புத் தற்பற்றெழுழித்துப் பிறர் தற்பற்றையும் மாற்றியமைத்து எல்லையில்லா நிறை பயன்உடைய இன்பச்சுழலை உருவாக்கும்.

அன்பு, பெறுபவனை மகிழ்விக்கும். ஆனால் பெறுபவன் அடையும் மகிழ்வு கொடுப்பவன் உள்ளிறைவுக்கு ஈடாகாது. பெறுபவன் மகிழ்வு கொடுப்பவன் காட்டிய அன்பின் அளவு. கொடுப்பவன் மகிழ்வின் அளவு எல்லையற்றது.

கொடையினில் கொடுப்போன் உள்ளாம்

கொடைபெறு பவனு எத்தில்

எடையினிற் பெரிதாம் சால;

எண்ணிய அன்பின் மீடும்

தடையிலாது அன்ன தேயாம்;

தனக்கிலாது ஈந்தவெல்லாம்

கொடுப்பவன் உள்ளத்துள்ளே

குன்றெனக் குணத்தின் ஒங்கும்!

பசி பெரிதென்று உணவின் அவாவை வளர்ப்பவன் உணவை மட்டின்றிப் புசிக்கிறுள். அதனால் பசி மட்டும்

போகிறது. பசியின் சுவையும் போகிறது. பசியின் அவா மட்டுமே மீந்துநிற்கின்றது. அவாவும் அவாவை நிறை வேற்ற அவன் முன்பு அலந்து தேடிய உணவும் இருக்கின்றன. அவாவை நிறைவேற்றவதற்குரிய பசிச்சுவையும் செரியாளறும் கெட்டுள்ளின்றன. உளாவி நோயைத் தருகிறது. நோய் புதுத் துன்பங்களையும் கவலையையும் தருகிறது. சாவச்சத்தைப் பெருக்குகிறது. தொடக்கத்திலேயே பசிக்குமட்டும் உண்டு, அவாவை அடக்கி, பிறர் பசி நீக்க முயற்றிருந்தால், அவன் உடல்நலமும் உள்நலமும் கெடமாட்டா. அமைதியும் இன்பமும் பெருக்கிறுக்கும். பழங்கதை ஒன்று இதனை நன்கு சுட்டிக்காட்டுகிறது.

ஓர் எலி ஒருபானையில் பண்டம் நிரம்ப இருப்பதைக் கண்டது. ஆனால் மற்ற எலிகளும் அதனுடன் சென்று அதைப் பங்கிட எண்ணின. முதல்எலி மற்றவற்றை எதிர்த்துத் தூரத்தித் தான்மட்டுமே உள்ளே புகுந்து தின்றது. தின்றபின்பும் மற்ற எலிகளை வரவிடாது தானே இருந்திருந்து தின்றது. மிகுதி உணவினால் அதன் உடல் மிகவும் பருத்தவிட்டது. பானையிலிருந்து வெளிவர முடியவில்லை. நுழையும்போது பல எலிகள் உள்ளே செல்லத்தக்கதாய் இருந்த பானையின் வாய், இப்போது இந்த ஒரு எலி திரும்பிவர முடியாத அளவு சிறிதாயிருந்தது. உள்ளேயே கிடந்து பண்டத்தை அழித்த எலி பண்டத்துக்குரியவர் கையில் எளிதாக அகப்பட்டு மாள வேண்டியதாயிற்று.

‘இழப்பாள் பெறுவாள்; பெறுவாள் இழப்பாள்’ என்று பழைய அறிவுரையின் பொருள் இதுவே. அடிமைத் தனம் உடைய நம் கீழ்த்தர அவாக்களைப் பின்பற்றித் தற்காலிக இன்பங்களில் ஒட்டிக்கொண்டிருப்பதன்மூலம், நாம் நிலையான உயர் இன்பத்தை இழுக்கிறோம். அச் சிறுதர அவாக்களை அடக்கி இயக்குவதால், நாம் உயர் இன்பத்துக்குரியவராய்ப் பெரிதும் நலமடைகிறோம் இதிலும் பயன் தெரிந்து மனமார இழுப்பவனே தூறப்பவன் ஆகிறேன்.

தாறவுள்ளம் இன்றி, அஃதாவது தன்னலமில்லாமல் இழவா தவன், இழப்பதன்மூலம் ஆதாயம் நாடும் வணிகங்களிற்கு. இத்தகையவன், விரும்பும் ஆதாயத்தைப் பெறமுடியாது. தளக்கெள நாடாது, பிறர்க்கு அல்லது பொது இளத்துக்கெள நாடுபவனே பிறர்நலம் பெருக்கித் தானும் அதன் வாந்யாக நலம் அடைகிறுன்.

நீல இழுத்துச் செல்லப்படுபவன், நிலையான உறுதியான போகுவைப் பிடித்தாலன்றி இழுப்பிலிருந்து விடுதலை பெற முடியாது. நிலையில்லாது மிதந்தோடும் பொருள்களைப் பிடித்தால், அவன்தன் பழைய இழுப்புடன் இப் புதிய இழுப்புக்கும் ஆளாவானே யன்றி, இழுப்பிலிருந்து தப்ப மாட்டான். கீழ்த்தர அவாக்கள் நிலையில்லாதவை ஆதலால், அவற்றைப் பற்றுபவன் நிலை, மிதந்துசெல்லும் கட்டையைப் பற்றிக்கொள்பவன் நிலையேயாகும். மாருத மெய்யின் பத்தை நாடுபவர் நிலையில்லாத மாறுபடும் கீழ்த்தர இன்பங்களைக்கடந்து மாருத உயர்பன்பமைத்தையக் கடைப்பிடிக்க வேண்டும். உளத்தூய்மை, தன்மறுப்பு, வரையறையில்லா கிரிந்த அன்பு அல்லது அருளாண்மை ஆகியவை இத்தகைய அமைதிநிலையை எய்துவிக்கும். நிலையற்ற மற்ற இன்பங்களுக்கெல்லாம் எதிரீடு ஆன துன்பங்கள் உண்டு. மணிப்பொறியின் ஊசல்குண்டுபோல் மனிதன் அப்போலி இன்பங்களிலிருந்து துன்பத்துக்கும், துன்பத்திலிருந்து புதிய போலி இன்பங்களுக்கும் இடையே அல்லாடுவான். அமைதியின்பம் இவ் வின்பங்கள் போன்றதன்று. இன்பங்களுள் இந்த ஒரு இன்பத்துக்குமட்டுமே எதிர்நிலையான துன்பம் கிடையாது.

தள்ளை மறுத்து, கிட்டத்தட்டத் தள்ளை மறந்து, அமைதி பெற்றநிலை துன்ப நீங்கிய இன்பங்களை மட்டுமன்று, அதுவே அழிவில்லாத் தெய்விக நிலை, அதுவே பேரின்பம். இங்நிலை யடைந்தவர் சிறு இன்பங்களைத் திரும்பிப் பார்க்கவேண்டிய தேவை இராது. ஆனால் வாழ்வின் தன்மை காண அவர்கள் திரும்பி நோக்கினால், தம் பழைய செயல்களிடையே சில, மின்மினிகளாகச் சுடரிடுவதைக் காண்பர். அவையே

அவர்கள் இரக்கச்செயல்கள், தன்மறப்புச் செயல்கள்! வரவிருக்கும் இன்பத் தேரைமுதத்தின் முனிமுகமான சிறு துளிகளாக அவை விளங்குகின்றன.

ஆன்மங்கிலையில் இன்பம் என்பதும் இயைபமைதி என்பதும் ஒருபொருட் சொற்களே. உயிரின் இயைபமைதி என்பது இயற்கையின் பேரமைதியின் ஒருக்கேறே. இயற்கையின் பேரமைதியின் ஆளுமிகநியூலே அருள் அல்லது நிறைந்த அள்பு. இவ்விஷைபமைதியைப் பேணும் அன்புநலத்தையே நாம் பொதுநலம் என்கிறோம். உயிர்வாழ்வின் வீணாகாத மாக இயங்கும் இவ் வியைபமைதியைக் கெடுக்கும் கிறலாகத் தன்னலமும் தற்பற்றும் விளங்குகின்றன. ஆன்மிக வீணையினின்று எழும் தெய்விக இசையில், இவை முரண் ஒசைகள் உண்டுபண்ணிக் கெடுக்கின்றன. பொதுநலமும் விரிந்த அன்பும் இக் கிறல்களைத்தடுத்துப் பேரின்ப இசை அலைகளை எழுப்புகின்றன.

ஆடவ்ரும் பெண்டிரும் இன்பத்தை நாடி எங்கெங் கெல்லாமோ கண்ணைழுதிக்கொண்டு அலைந்து அல்லறபடுகின்றனர். ஆனால் அது அண்டமெங்கும் உள்ளது, தம் மைச்சுழு உள்ளது—சிறப்பாகத் தம்முன்னே இருக்கிறது என்பதை உணர்வது வரை அவர்கள் அதைக் காணப் போவதில்லை. தன்னலமாகிய சிறுசிறைக்கூடத்தில் நம்மை அடைத்துவைத்துக்கொண்டு நாம் தான் அதை உள்ளே புக விடாமலிருக்கிறோம் என்பதை அவர்கள் அறிவதில்லை.

படர் ஆல மரமேறி, படர்கொடிகள் தாவி,
பாவை இன்பச் செல்லியை நான் பற்றிவிட விரைந்தேன்;
விடர் தாண்டி, மலை ஏறி இறங்கி, அவன்மாய
வெளியுருவைப் பின்தொடர்ந்து வேடனெனச் சென்றேன்;
இடர் தரு கானுற்றிடையே கீங்கினேன், கழுகுக்கு
எட்டாதகொடும்பாறை எட்டி எட்டி அலுத்தேன்!
கடலகழும் வானகழும் ஓடினன்றன் நாட்டம்
கடங்கன்று கண்மறைந்தான் கருத்திழுந்து ஸின்றேன்.

இளைத்த உடல் துவள, கால்மடங்க, கண்சோர்க்கே
திருந்திட்டேன் பாலைவனத்திடையே! ஆக்கு ஓர்காள்,
களைத்தொருவன் பிழைத்த என்றன் கை உதவிகாட,
கையுணவும் கருத்தன்பும் கலந்த வனுக்கு அளிப்ப;
துளைத்த துயர் அரிப்பவந்த துணைச்சூருவர்க் காக்கே
துணைதரு என்மொழிபுகன்ற துயர் தேற்றிச்சிறப,
முளைத்தங்கு வந்தவள்போல் வந்துளின்றாள், ‘உன்றன்
குறிப்பறியும் கொன்கை யினக்கொடி இதோ’ என்றே!

தற்காலிகமான இன்பத்தையும் நவிப்பட்ட குறுகிய நவி
மளித் எல்லையிலுள்ள இன்பத்தையும் தூரந்துவிடு; உலகோம்
இன்பறுவுவித்து அந்துடன் உனக்கும் நிலையான இன்பந்தகும்
பேரின்பம் உள்ளிடம்தானே வந்தெய்தும். இதுவே பொங்
குந்தன்மையுடைய பிடுமிக்க இன்பத்தின் மறைத்திறவு
கோல். பொது நலமாகிய வானிலேதான் துயர் என்னும்
நிழலாடாத உயர் இன்பங்களாகிய வானணங்குகள் நட
மாடுவர். பொதுநலத் தெய்வ ஒளியில் நீ அவர்களுடன்
கை கோத்து உலவுவாய்! பிரர் துயரில் உன்துயரை மறக்கப்
யயிர்ச்சி மேற்கொள். பிரர் இன்பம் உன் இன்பமாய்விடும்.
உலக சேவையில் தன்னலம் மாய்க்கக் கற்றுக்கொள்.
உலகம் உனக்காக வாழும்; உலகத் துன்பத்தை அகற்றப்
பாடுபடும் உன்னைத் துன்பம் அனுகாது. உன்மீது படக்
கூடும் அதன் நிழல்தோற்றங் கூட உனக்கு இன்பமாகவே
மாறும். ஏனெனில் உலகமுழுவதும் அதில் பங்கு
கொண்டு அதன் இயல்பை மாற்றிவிடும்.

“நல்ல எண்ணங்களை எண்ணுக. இது முதற்படி.
நல்ல சொற்களைச் சொல்லுக. இது இரண்டாவதுபடி.
நல்ல செயல்களைச் செய்க. இது முன்றாவது படி. இவற்
றின்பின் நான்காவதுபடி என்ற ஒருபடி கிடையாது.
ஏனெனில் அதன்பின் உன்மெல்லடிகள் படிந்தும் படியா
மலும் பொன்னுலகத்தில் மிதந்துசெல்லும். உன் எண்
ணங்கள் இப்போது உன்னைச் சூழ்ந்த பொன்னிலவாளி
யாயிருக்கும். உன் சொற்கள் இப்போது உன்மீது தவ
மும் இனிய தென்ற லைகள் ஆய்விடும். உன் செயல்கள்,

உன் நடையுடன் நடைபயி மூம், மெல்லிசைப் பண்ணும் இயலும்.”

“ஆம், பொன்னுலகை அடையும் வழி இதுவே. அது உனக்குமேல், அப்பால் இல்லை. அது உன்னைக் கடந்து தொலைவில் இல்லை. அது உனக்கு எட்டாத ஆழமத்தில் இல்லை. அதைப் பெற நீ நடக்கவேண்டிய தில்லை. கை நீட்டிமுயலவேண்டியதில்லை. தலைநிமிர்ந்து பார்க்கவேண்டியதில்லை. அது உன்னுள்ளேயே இருக்கிறது. கருத்து அதன் கோயில். குறிக்கோள் அதன் கோபுரம் பண்பு அதன் படித்தடம். பொதுநல அவா அதன் கருத்தடம். அமைதி அதன் இறைப்பிடம்”

பரமனீ அடையப் பத்திமை வேண்டும். பத்திமை என்பது மேலேக்கிய அன்பு. கீழ்த்தர எண்ணங்களை அகற்ற அம் மேனேக்கிய அன்பு பயிற்சி தரும். ஆனால் மேலேக்கிய அன்பினும் அகநோக்கிய அன்பு சிறந்தது. ஏவேளில் அதுவே தூய்மை என்பது. பத்திமை பரமனீக் காட்டுவது போல, தூய்மை இன்பத்தைக் காட்டும். பரமன் இன்ப உருவினன். பத்திமையால் அவளைக் காணலாம். ஓரளவு ஒரொருகால் அனுகும் அருவாய்ப்புப் பெறலாம். ஆனால் தூய்மை பரமனின் இன்ப உருவுடன் கலந்து நிலவும் அரும்பெற்றபேறு தரும். தன்னலத் தலை அகலாதவர் பத்திமை நாடுவர். போதுநலப் பாசத்தினுல் அத் தலையற்று, அள்பெறும் கனிந்த நிலவேராளியில் குளிப்பவர் தூய்மையும் அமைதியும் கைவரப்பெற்றுப் பத்திமையாலும் பெறற்கரிய உயரின்பவர்க்கு எய்துவர்.

பற்றிய பொருளே நம்மையப்பற்றவல்லது. பற்றுதன் நம் மைப் பற்றமாட்டா? தலைப்படுத்துபவரே தலைப்படுவர். தலைப்படுத்தாதவர் தலையுர். கொள்ளுதலால் வரும் இன்பதுக்கு ஓர் எல்லையுண்டு. ஓர் இறுதி உண்டு. ஒரு குறையுண்டு. கொடுப்பதில் இன்பங் காண்பவர்க்கு அவ்வின்பத்திற்கு எல்லை கிடையாது, குறை கிடையாது, இறுதி கிடையாது. உடலைப்பற்றியவர் உடலூடன் விழவார். உயிரைப்பற்றியவர் உயிருடன் உய்வார்.

கொடை கையினின்று தோடங்குகிறது. ஆலூஸ் விரைவில் அது கருத்தின் கொடை ஆகிறது. இறுதியில் அது உள்ளத்தின் அன்புக்கொடையாக மலர்கிறது. கையினின்று புறப்பட்ட கொடை சென்ற சேர்ந்தவிடத்தில் கையினின்று எதிரலை எழுப்புவதில்லை. கருத்தினின்றே எழுப்புகிறது. கொடை இங்ஙனம் செயல்தளத்திலிருந்து எளிதில் கருத்துத் தளத்துக்கு நம்மை உயர்த்திவிடும் தன்மையுடையது. கருத்துத் தளத்தின் அலைகள் இது போலக் கருத்துத் தளத்துடன் நிலைறுவிடுவதில்லை. அவை உள்ளத் தளத்தில் மிதந்துயர்வுற்று அன்பலைகளாகின்றன. தளத்தில் உயருந்தோறம் நண்மையடைந்து ஆற்றல் பெருகுகின்றது. உயர்தளத்தின் நூண் இயக்கங்கள் தார்தளங்களின் தடமில்லாப் பேரியக்கங்களாகின்றன. அன்பலை எழுப்புபவள் அவ்வுயர்தளத்திலிருந்து உலகை இயக்கி ஆள்கிறார்கள்.

தாழ் தளத்திலிருந்து பிறரை ஆள்பவர் ஆட்சி வெங்கதிரொளிபோல வெப்பந்தரும் ஆட்சி. உயர் தளத்திலிருந்து பிறரை ஆள்பவர் ஆட்சி தண்கதிரொளிபோலத் தண்ணிலவார்ந்த ஆட்சி. ஏனெனில் தாழ்தளத்திலுள்ள உயர்வு தாழ்வு, கொள்வோன் கொடுப்போன் வேறுபாடு, இன்பதுன்ப எதிரலைகள், ஆதாய நட்டங்களாகிய செயலெதிர்செயல் விளைவுகள் அன்புத்தளத்தில் கிடையாது. காதலில் கொள்வோர் கொடுப்போர் வேறுபாடோ, பயன்துகர்வு வேறுபாடோ கிடையாததுபோல, அன்புத்தளத்தில் ஆட்சியில் வேறுபாடற்ற ஒருமை நிலவும். காதலில் தனிமனிதன் இன்பமே இருதுணைவர் இன்பமாய், பின் இருநிலவாழ்வின் இன்பமாவது போல, அன்புத்தளமடைந்தவன் இன்பம் அவனை அடைந்தவர்க்கும் இன்பமாய், நாளடைவில் அவனை அடையாதவர்க்கும் இன்பமாய் ஆக்கமும் பெருக்கமும் பெறும்.

‘நன்றி மறப்பது நன்றன்று.’ இது, ‘கொள்வது இன்பம்’ என்று கருதும் தாழ்தளத்தில் உள்ளவருக்குக் கூறப்பட்ட உலகியலொழுக்கம். ‘நன்றியை எதிர்பார்ப்பது

நன்றன்று.' இது தாழ்தளத்திலிருந்து மேல்தளநோக்கிச் செல்லப் பயிற்சி நாடுபவர்களுக்காகக் கூறப்படும் உலகிய லொழுக்கம். தன்னலத் தளமாகிய உலகியல் தளங் கடங் தவர்களுக்கு நன்றியை எதிர்பாரா நற்செயலே இயற்செயலாம் விடுகிறது. கீழ்த்தளத்தில் கொடுப்பவர் கொடுக்கும் பொருளால் ஏற்பவர் இன்பம் பெற எண்ணுவர். ஆனால் உயர்தளத்தில் இருசாராரும் பெறும் இன்பம் பொருளில் இல்லை. பொருள்கடந்த செயலில், கொடையில், செயல் கடந்த பண்பில் பொதுநல் அவாவிலேயே அவர்கள் இன்பம் ஆடங்கியுள்ளது.

'கொள்பவன் இழக்கிறுன். கொடுப்பவன் பெறுகிறுன்.' இது முருந்தை அன்று, மிகையிரையன்று; அணியுரையன்று, வாய்தியிரையன்று. இதுவே மெய்மை, மெய்மை கடந்த வாய்மை, வாய்மை கடந்த உண்மை.

இந்திலை இன்று உன் வாழ்விலிருந்து தொலைவிலிருக்கலாம். ஆனால், அதே பொருளில்தான், இறைவனும் உன்னிடமிருந்து தொலைவிலிருப்பதாகக் கூறமுடியும்.

நீ உள்ளே நோக்கு. உன் கருத்துத் திரையை விலக்கு. உன்னைச் சூழ்ந்த மாசகற்று. உன்னுள்ளே திகழும் புகழொளியின் இன்பம், உன் அகறிறைந்து, புறம் போந்து, நீ உலவும் உலகத்தில் நிலவொளி வீசும். நீ அதன் ஒளிவண்ணமாவாய்.

வாடா இன்ப உலகைநாடி வாட்டம் அடைகின்றூயா நீ? கோடர் உவகைக் கோட்டை தேடிக் கோட்டம் உறுகின்றூயா நீ? ஆடா அமைதி அன்பின் உயிரில், அணைய விழைகின்றூயா நீ? ஓடா ஆவல் அற்ற உள்ளம் உகந்து கொள்க அமைதியே!

நீடு துன்பம் கெஞ்சில் கொண்டு கெழிழ்ந்து கைகின்றூயா நீ? கூடுகெறியில் வளைந்து திரிந்து குலைக்கு மலைகின்றூயா நீ? நாடும் அமைதி தேடிப்புன்கண் கலிய விழைகின்றூயா நீ? வீடுபெறுதி, குறுங்தன்னலங்கள் வீழ்த்தி, அமைதிப்பொதுவிலே!

எ. செல்வப்பேறு

இன்பம் என்பது ஒருபொருளால்ல. இன்பந்தரும் பொருள்கள் இன்பங்களாகா ; இன்பத்துக்கான கருவிகளா கவே அவை கொள்ளத்தக்கன. இன்பத்தை நாடுபவர்கள் அதற்குக் கருவியான செல்வத்தைத் தேடுகிறார்கள். ஆனால் இன்பம் அவர்களுக்குத் தொலைநோக்காகி விடுகிறது. செல்வத்தையே அண்மைநோக்காக, நேரடி நோக்காகக் கொண்டுவிடுகின்றனர். அது ஒரு கருவி, அக இன்பம் நாடுவதற்குரிய புறக்கருவி என்பதை மறந்துவிடுகின்றனர். எனவேதான் கடுமுயற்சி செய்து அரும்பெறலாகச் செல்வத்தைப் பெற்றின்னும், அவர்கள் நோக்கம் நிறைவேறு வதில்லை. நாடிய செல்வத்தின் பயனை இன்பத்தையும் அவர்கள் பெறுவதில்லை. நாறு பெற்றின் பல நூறும். ஆயிரம் பெற்றின் பல ஆயிரமும் எனச் செல்வப்பற்றுப் பெருகிக்கொண்டே போவதால், முயல்பவர் எந்தநிலையிலும் முயற்சிக்கு முன்னைய நிலையிலேயே இருக்கின்றனர். தேவைப்பொருள் கிட்டியபின் இன்பப்பொருள், இன்பப் பொருள் கிட்டியபின் உயர் இன்பப்பொருள் என அவர்கள் முயற்சி எல்லைக் குறிக்கேரவின்றி விரிந்து செல்கிறது. இன்பப்பொருள் இன்பந் தருவதில்லை. தேவையின் துன்பம் தேவை தீர்ந்தபின்னும் நீடிக்கிறது. உண்மையான இன்பம் புறப்பொருவின்று, அகத்திலேயே உள்ளது என்பதை இது சுட்டிக்காட்டுகிறது. உண்மையான செல்வழும் புறப்பொருள்று; உண்மையான இன்பந்தரும் ஒர் அகப்பன்பு ஆரும். அது புறச்செல்வத்தை ஆக்குவது, பயன் உறச்செய்வது, வளர்ப்பது, அது இல்லாத புறச் செல்வழும் புறவறுமையும் ஒரு நீர்மையுடையனவேயாகும்.

உண்மையான செல்வம் அல்லது அகப்பன்பு என்பது என்ன? புறச் செல்வத்தின் பயன், பயனின்மை ஆகிய வற்றிலிருந்தே அதை உணரலாம். ஒருவன் சமுகத்தில் வாழாமல், காட்டில் வாழ்கிறான் என்று வைத்துக் கொள்வோம். அவன் புறச்செல்வத்துக்குப் பயனே இராது. அங்கே புறப்பொருள்கள்தான் பயன்தரும். ஆனால்

காட்டிலோ புறப்பொருள்கள் வகைவகையாக, ஏராளமாக முயற்சியின்றிக் கிடைக்கும் அருவி நீர், மலைத்தேன், மூங்கிலரிசி, வகைவகைப் பழங்கள், வேட்டைவிலங்கு, பறவை முதலிய உயிரினங்களைப் போட்டியின்றி அவன் பெறலாம். அவன் இன்பவாற்றுக்கு வேண்டியன் இரண்டே. ஒன்று அற்றுடன் கூடிய நன்றாயற்சி. இது அவனிடத்தே உள்ளது. இது அவன் தனிப்பட்ட அகப்பண்பு அவன் வளர்க்கவேண்டிய பண்பு. இரண்டாவது அவனது உயிரின, மனித இனப்பாசி. மனித இனத்தோழமை இல்லாவிட்டால், அவன் நாய், பூஜை, மான் ஆகியவற்றினிடமாவது பாசங்கொண்டு வளர்ப்பான். அவன் பாசங்கொண்ட பொருள் அவனுக்கு முற்றிலும் புறப்பொருளன்று. அவன் வளர்க்கும் மானின் அருமை அதன் தசையின் அருமையினும் பெரிது. மனிதத் தோழமை அவனுக் கூங்கே கிடைத்தால், அவன் இன்னும் மகிழ்வான். உயிரின் அன்பு, பிற மனிதர் கேசம், மதிப்பு, புகும் ஆகியவையே மனிதனுக்குப் புறப்பொரு ஸின்பத்தினும் மேம் பட்ட இன்பம்.

இன்பந்தரும் உன்மைச்செல்வம் இங்ஙனம் ஒர் அகப்பண்பு என்றும், அது தவிர அகப்பண்பு அன்று, பொது அகப்பண்பாசிய சமூகப்பண்பு என்றும் காண்கிறோம்.

புறச்செல்வம் எத்தனை ஏற்பட்டாலும் மனிதனுக்கு மன நிறைவும் இன்பழும் தோன்றுத்தன் காரணத்தைக் காண்பது எவ்விது. அவன் உள்ளார்ந்த சமூகப்பண்பு தன்னைச் சமூகமாக்கிச் சமூக ஆட்சிசெய்ய விதிர் விதிர்க்கிள்றது. இதன் முதல் தூண்டுதல் அவனைக் குடும்ப உறுப்பினருக்குகிறது. இங்கே அவன் போட்டிப் பண்பைப் பயன் படுத்தவில்லை. அன்புப்பண்பை, கூட்டுறவுப் பண்பையே பயன்படுத்துகிறன். ஆனால் தன்னைக் கடந்து தன் குடும்பத்தில் பற்றுக்கொண்டபின், அவன் போக்கில் திசைமாற்றம் ஏற்படுகிறது. அவன் குடும்ப நலனுக்காகவே புறப்பொருள் நாடு கிண்றன். அன்பு அடிப்படையில் மேலும் முன்னேற்றிச் சென்றால், அவன் பின்னும் கூட்டுறவுப் பண்பையே

வளர்க்கவேண்டும். அப்படிப் பழங்கால நல்லோர் வளர்த் ததுதான் சமூகம், ஊர், நாடு, மனிதசமூகம் அல்லது மனிதப் பொதுவினம். ஆனால் புறப்பொருளில் பற்றுக் கொண்டவன் பூர்ச்செஸ்வரமே செல்வமென்று நினைத்துப் போட்டிப் பண்பை வளர்க்கிறார். சிறை ஆள்வதற்கு எனிய இனிய வழியாகிய அன்பு, கூட்டுறவுப் பண்புகளை மறந்து, போட்டி, ஆநிக்கம் ஆகியவற்றை நாடுகிறார். புறச் செல்வமும் புறவலுவும் இவை சார்ந்த புற அறிவும் இதில் அவனை ஊக்குகிறது. இவற்றின் பயனுகத் துன்பமே நிகழக்கூடும். அவன் செயலறிவு வெற்றிபெற்றால், அத் துன்பம் செல்வத்துடன் கூடிய துன்பமாய், செல்வர் துன்பமாகும். அன்றேல் செல்வத்தை நாடும் துன்பமாய் வறுமையின் மிடிமைத் துன்பமாகும்.

அகப் பண்பின், நல்லோரி புறப்பொருளில் உலக முழுவதையும் பொன்னுகவும் மலராகவும் பொன் மலராகவும் ஆக்கக்காத்துக் கொண்டிருக்கையில், உலகின் மக்கள் பலர் ஒரு கைப்பிடி பொன்னை அல்லது ஒரு சில காணினிலங்களைநாடி அலமருகின்றனர் என்பது எத்தனை அறியாமை! தன்னல அறிவாகிய கண் பண்பொளிகானது; தன்னலச் செயலாகிய கையாலும், தன்னலப் பண்பாகிய போலித்திறமைத் திரையாலும் அதைமறைத்து, தன்னழிவு என்ற வற்றற்பாலையில் மனித வாழ்க்கையைச் செலுத்தி அழிக்கிறது.

இயற்கை கொடுக்கிறது. வரையாது வாரி வழங்குகிறது. எத்தனைபேர் அள்ளிலுளும் அள்ளாக குறையாதது அதன் வளம். ஆனால் சிறுமையுள்ளாம் படைத்த மனிதன் ஆத்திரமடைந்து அதை இயற்கையிடமிருந்து தட்டிப் பறிக்கவும், இயற்கையின் மற்றச் செல்வர்களான தன் தோழர்களிடம் அது செல்லாமல் தடுக்கவும் அரும்பாடு பட்டுச் செல்வத்தைத் திரட்டி, அச் செல்வத்தைக் கொண்ண கழித்துத் தானும் வறுமையுற்று, உலகிலும் வறுமை பரப்புகிறான்.

போட்டியே இயற்கையின் அமைதி என்று பலர் நம்புகிறார்கள். அறிவியல் ஆராய்ச்சியைக்கூடப் பலர் இந்த

மெய்ம்மையை நிலைநாட்டத் துணைக்கு அழைக்கிறார்கள். ‘இயற்கையில் தகுதியே அழியாது நின்று வொகிறது,’ (Survival of the Fittest) என்ற தத்துவம் போட்டியின் தத்துவமே என்று அவர்கள் கொள்கின்றனர். இதனிலும் போலி யறிவின்பாற் படும் தத்துவம் பிற்தில்லை. தகுதி என்பது திறமை மட்டுமன்று. திறமையால் ஒரு தனி உயிரினம் அல்லது தனிமனிதன் திறமையற்ற தன் தோழ இனத்தை வெல்லவாம். ஆனால் இது தற்காலிக வெற்றியாகவும் போலி வெற்றியாகவுமே முடியும். ஏனெனில் திறமையில் தாண்டிய பிற்தொரு தனி உயிர் அல்லது உயிரினத்தின் தாக்குதலால் அது அழியவே செய்யும். மனிதன் இப்படி அழியவில்லை என்பதை அறிவியலும் வரலாறும் காட்டுகின்றன. உடல் வலுவில் மேம்பட்ட உயிரினங்களைத் தாண்டி, அவன் வளர்ந்திருக்கிறான். இந்த அறிவு புற அறிவாகிய சூழ்சியறிவு மட்டுமல்ல. அதுவும் திறமையைப் போலத் தற்காலிக வெற்றி மட்டுமே தரக்கூடியது. மலிந இனத்துக்கு நிலையாகத் தொடர்ந்த, வளர்ச்சியுடைய வெற்றியைத் தரும் திறங்கள் அகநோக்கு, போதுநோக்கு ஆகிய இருநோக்குகளே. புறச் சூழல்களை இயக்கும் தன்மையில் அவன் தன்னைத் திருத்திக் கொள்ள அகநோக்கு அவனைத் தூண்டிற்று. பொதுநோக்கு அவனைத் தனிமனிதனும் நின்று போராடாமல் தடுத்து, படிப்படியாக விரிந்து செல்லும் இனப்பண்பு வளர்த்தது. உலகமே குடும்பம், சமூகம், இனம், ஊர், நாடு, உலகம் என்ற வீரிவுப் படிகளை வளர்த்து, அது இறுதியில் எல்லாமே தானாகும் நிலையை அவனுக்கு உண்டுபண்ணும் கிறது. நாகரிகத்தின் இப்படிப்பினையை அறியாதவர்கள் அறிவியலையோ, வரலாற்றையோ அறிந்தவர் ஆகமாட்டார்கள்.

போட்டி மனப்பான்மை யுடையவர் “நேர்மை வெல்லாது சூழ்சிவெல்லும்”; “அறம் வெல்லாது, மறம் வெல்லும்,” “அன்பு வெல்லாது, ஆற்றல் வெல்லும்;” என்ற தவறுன் குருட்டு நம்பிக்கையை எப்படியோ உறுதி தி. ஆ. - 6

பாகப் பற்றிக் கொண்டு விடுகின்றனர். இஃது உண்மையில் அறியாமை அடிப்படையாகப் பிறந்ததேயாகும். ஆயினும் இந்தப் போலிப் புற அறிவையே நாம் அறிவு என்று கூறுவதால்தான், உண்மையான மெய்யறிவை நாம் அறிவென்று கூறுமல்ல, பண்பு என்று கூறுகிறோம். தன்னலத்தின் குறுகிய சிறு சூழலில், புற அறிவும் சூழ்ச்சியும் ஆற்றலும் போட்டியும் தற்காலிகமான சிறு வெற்றிகளை உண்டு பண்ணும். ஆனால் இவை போலி வெற்றிகள். நிலையான தோல்விகளுக்கே இவை வழிவகுப்பன. அவை இன்ப உருவும் போர்த்த துன்பங்கள். உண்மையான இன்பமும் செல்வமும் நாடுபவன் இந்த மாய வெற்றிகளான மின்மினி களில் நம்பிக்கை கொள்ளக்கூடாது. தன்னலம், போட்டி ஆகிய மட்டமை குறிக்கும் சொற்கள் அவன் பண்பின் அகரவரிசையில் இடம்பெறக்கூடாது. அவற்றை ஒழித்த அன்றே அவன் இயற்கையின் உள்ளுயிராகிய இறைவனிடத் தில் உண்மையான பற்றுக்கொண்டவன் ஆகிறோன். இயற்கையின் அன்பமைத்தியாகிய அருளாறத்தில் அவன் காலதி எடுத்துவைத்து, 'நேர்மை வெல்லும்', என்ற நம்பிக்கை ஒளி நோக்கிச் சலியாது செல்கிறோன்.

தீயவர்கள் வெற்றி பெறகிறார்களே, தீமை வெல்கிறதே என்ற கவலையும் தன்னம்பிக்கைக் கேடும் பண்பு அல்லது மெய்யறிவுடையவனிடத்தில் எழுமாட்டா. காற்றி லடித்து மேலெழுந்து பறக்கும் பதர்களாக அவன் அவ்வெற்றிகளை எண்ணுவான். நேர்மை தோற்குமிடங்களில் அவன் அதைத் தற்காலிகத் தோல்வி என்றே கொள்வான். அதுமட்டுமல்ல. நேர்மையின் இயற்கையமைத்தியில் ஊன்றிய நம்பிக்கை உடைய அவன், அத் தோல்விகளையும் அறிவுதரும் வெற்றிப் படிகளாகவே கொள்வான். தவறான பாதையில் செல்லும்போதுகூட நேர்மையுணர்வாகிய அகச்சான்றே தன்னைக் கட்டாயமாக நேர்வழியில் உய்க்கும் திறமுடையது என்பதை அவன் அறிவான். ஏனெனில் தன் அரைத்தியில் நின்று நேர்மையின் வெற்றியில் அவன் கொண்ட பற்று புற ஆற்றல்களை வொல்வது மட்டுமல்ல, புற ஆற்றல்

களையே இயக்கி ஆட்கொள்வது ஆகும். அது செல்வத்தை இயக்கிப் பயன் உண்டுபண்ணுவது மட்டுமல்ல; வறுமை யையும் இயக்கிச் செல்வமாக்குவது. அது இன்பத்தை இயக்கி வாழ்வை வளர்ப்பது மட்டுமல்ல; துண்பத்தையும் இயக்கி இன்பமாக்குவது.

இறைவர் இயற்கையில் பரந்து உலவுகின்றார்: ஆனால் உள்ளுள்ளே செறிந்து நிலவுகின்றார்! இயற்கையை அவர் இயக்குபவர், அதேசமயம் இயற்கை வழிநிற்கும் உன்னை அவற்றைவிட முனைப்பாக அவர் இயக்க வல்லவர். அவர் அறிவோளி உன் இழப்புக்களைப் பேறுகளாக்கும். உன்னை படையும் பழிகளை அவர் பண்புகளாக்குவார். ஆனால் இவற்றுக்குரிய அடிப்படைத் தன்மைகளை நீதான் வளர்க்க வேண்டும். அவையே வாய்மை, நேர்மை, பெருந்தன்மை, அன்பு ஆகிய பொதுநலத் திறங்கள். தன்மையிடந்தான் முதன்மையிடம் என்று கூறும் உலக வழக்கை¹ நீ ஏற்றுக் கொள்ளாதே. ஏனெனில் தன்னலம் பேனுபவனது வெற்றி நீர்மீது ஏறிந்த கல்போல நீரைச் சிதறடிக்கும். ஆனால் அக் கல் அமிழ்வதுபோல அது நீருள் அமிழ்ந்து கிடக்கும்; தன்னிலும் நொய்மையான மணலுக்கும் சேற்றுக்கும் அடியில் அது நாளடையில் புதையுண்டு மறையும். ஆனால், நட்பழும் நொய்மையும் உடைய பொருள்கள் போல, பொதுநலம் நிரில் மிதந்து சென்று அதனுடன் உயர்வுற்று இயங்கும். தன்னை முதன்மையாக நினைப்பவன் தன் நலத்திலேயே முழுதும் அக்கரையுடையவனுமிருப்பான். ஆனால் இதன் மூலம் அவன் உலகை இழப்பதுடன் தான் பற்றிய தன்நலத்தையும் மெய்யாக இழப்பான். ஏனெனில் தன்னலம் விரும்பும் அவனைப் பிறர் வெறுப்பர், எதிர்ப்பர், பகைப்பர். பொதுநல அவாவுடையவரோ அவனை

1. ஆங்கிலத்தில் தன்மை முதல்இடம் என்றே வழங்குகிறது. சமஸ்கிருதத்தில் அது முதன்மையிடம் (உத்தம புருஷர்) என்று வழங்கப்படுகிறது. தமிழர்பண்பு தமிழர் இடப் பெயரிலேயே அமைந்து கிடக்கிறது. தன்மை தகுதிக்குரிய இடம் மட்டுமே. படர்க்கை சென்று பரவும் இடம் ஆகும்.

விட்டு ஒதுங்குவர். தன்னாந்தனியிலிருந்து புண்பட்ட உள்ளாத்துடன் அவன் ஆறுதல் நாடும்போதுகூட, மனிதர் எவரும் அவனைப் பொருட்படுத்தமாட்டார். பொது உள்ளமாகிய இறைவனும் அவன் உள்ளாத்தின் திசையை நாடமாட்டார். ஆறுதல் தரும் பண்புடைய மனச்சான்று அவனுக்கு ஆறுதல் தராது. ஊறுதான் தரும். அமைதி தரும் பெருமித உணர்வு அவனை அனுகாது. குறுகிய எல்லையில் அடைப்பட்டுப் புழுக்கி வாடி அவன் உயிர்ப் பண்பு நல்லியும்.

நேர்மை யென்னும் நேர்நெறிவிட்டு விலகுபவர்கள் போட்டி என்னும் முள்பாதையுள் புகுவர். முன்போகவும் முடியாமல்பிள் போகவும் முடியாயல் அலமருவர். ஒருகாலில் மூன்ஸெடுக்க மறுகாலூன்றில், அதிலும் மூன்தைத்துச் சொல்லானத் துயர் பெருக்கும். போட்டி யென்னும் இவ் இனப்பக்கமையிலின்று ஒருவளைக் காப்பது வாய்மை, பாசம், பற்றுறுதி ஆகியவையே. இது வெறும் அனிந்துரையன்ற, மெய்ம்மை! போட்டித்திறம் ஒருசிறிதும் அற்றவர்கள் பலர் வாய்மையென்னும் இரும்பு மிதியடி மூலம் போட்டி முட்கள் எவற்றுலும் தாக்குருமல் இருப்பது காணலாம். அவர்கள் மீது செலுத்தப்படும் பொருமையுரைகளெல்லாம் புகழ்மாலையாகவும், போட்டியெல்லாம் ஊக்கும் முறை களாகவும் ஆகின்றன. அவர்கள் வாழ்வின்மீது தூவப்படும் வறுமைச்சேறு வள்ளன்மைச் சாந்தாக மனம் அளிக்கிறது.

அன்பு நேர்மையுடையவன் அகத்தே வளரும் பண்பு களின் தொகுதியே நற்குணம் என்ற அழைக்கப்படுகிறது. தீமையின் படைக்கலங்கள் எவையும் ஊடுருவாத இருப்புக் கவசமாகவும், கடுந்தேர்வுகளால் நிலை தளராத கனகப்பாளமாகவும் அது துலங்குகிறது. அது வெற்றிக்கோட்டைக் கெடுத்த உறுதியான கடைகாலாகவும் அழைகிறது.

ஒன்னிய உள்ளாத்தின் கண்கானு உயர் ஆடை
கள்ளப் பழித்துன்பம் பட்டுக் கறைப்படுமே!

கொள்ளைக் கழிவிரக்கம் குன்றனைய வழிபாடு

தெள்ளும் தெளிவதனில் ஊட்டாது, தேறிடுவாய்!

அறிவை அறியும்கால் அறிவை அறியும்வரை
செறியும் அறியாமைச் சிக்கறுத்தல் ஆகாது ;
முறிவும் உறுதோவும் முடக்கும் செறிதோறும்
குறகும், அளறுள் புதைமுட்கள் என்னவே !

ஙல்லாடைச் சிக்கறுக்கும் கண்ணீலம் மெய்யறிவே ;
வல்லவாவின் பிணைந்த மாசகற்றும் கண்ணீராம்
மெல்லிய அன்பு; நயம் ; இந்த முப்பண்பும்
அல்லல் ரொலைத்தின்ப அமைதி அளித்திடுமே !

பழிதரு துன்பமும் பழியின்பின் கழிவிரங்கும்
அழிதரு துன்பமும் எனுங்க்கச் சுழலிடை
வழிதரும் இன்னாலம், பொறுதியின் கண்னாலம்,
கழிபெரு மகிழ்வீன்று கடுஞ்சுயர் போக்குமே !

தானெனும் ஒன்று மறைய, அதனிடத்தே
யானென வாய்மை இடம்பெறும் ; மாயும்,
ஊனிடை மாயா உயிரென நின்று
பாலுரையாக்கும் பரமன் உள்ளத்தையே !

மெய்யுரைத் துணுக்குகள்¹

உடலின் ஒவ்வேர் அனுவும் ஓர் உயிரனு அல்லது
அனு உயிரே. ஒவ்வான்றுக்கும் ஒரு சிற்றுயிர் உண்டு. இச் சிற்றுயிரையே பண்டைத் தமிழ்மறை இயலார் சித்து
என்றழைத்தனர். பல்வேறு வகைப்பட்ட பன்னாரூயிரம்
கோடி உயிரானுக்களின் கூட்டுறவாட்சியினால் அமைந்
துள்ள உடலில் அனு உயிர்களெல்லாவற்றையும் ஆட்கொள்
கும் பேருயிர் தங்கி அவற்றை இயக்கி உடலுக்கு உயிர்
உண்டுபண்ணுகிறது. இப்பேருயிரையே தமிழர் சிவன்
அல்லது சிவன்கூறு என்றும்; அதன் விரிவாகிய இயற்கை
யின்பெரும் பேருயிரைச் சத்து என்றும் பெருமம் அல்லது
பிரமம் என்றும் கூறினர். பிந்தியசொல் (பிரமம்) வட
மொழியில் உடலையும் தத்துவங்கடந்த மெய்ப்பொரு

1. தமிழாக்க ஆசிரியர் குறிப்பு.

கீாயும் மறைநாலையும் குறிக்க வழங்கியதன் காரணம் இதுவே.

சிற்றனுக்களின் கூட்டுறவான பேருயிர் அல்லது சிவன் இயற்கையின் உயிராகிய பெரும்பேருயிர் அல்லது கடவுள் அல்லது சிவன்கூறு ஆகும். கடவுள் இயற்கையின் உள்ளுயிரையும் உடலின் உள்ளுயிரையும் ஒருங்கே உடல்களாக, அரங்கங்களாக, கூத்தாடும் அம்பலங்களாகக் கொண்டுள்ளார். இதனாலேயே சிற்றுயிர் சிற்றம்பலம் அல்லது சிதம்பரம் என்றும் பேருயிர் பேரம்பலம் என்றும் வழங்குகின்றன. உலகுக்கு இதயமாகத் தமிழர் தில்லையையும் நெற்றிமையமாக மதுரையையும் கொண்டு அவற்றை முறையே சிற்றுயிர், பேருயிரப்பிடங்களாக உருவகித்தனர். முன்னது சிற்றம்பலம், பொன்னம்பலம் என்றும் பின்னது பேரம்பலம், வெண்பொன் அம்பலம் என்றும் அழைக்கப்பட்டன. தில்லையிலாடிய ஆட்டத்தைக் கூத்தர்ப்பிரான் மதுரையில் மாறியாடினார் என்ற வழக்கின் பொருள் இதுவே. இதயத்தில் ஊன்றிய ஆட்டம் அறிவில் ஊன்றிய ஆட்டமாக மாறிற்று.

அம்பலம், மன்றம் என்ற சொற்கள் தமிழர் சமய, அரசியல் வரலாறுகளைத் தம்மகம் பொதிந்த சொற்கள். அம்பலம் என்பதன் முதற்பொருள் தங்கு தடையற்ற வெட்டவெளி என்பதே. சமய ஏடுகளில் பாழ் என்ற சொல்லும், மக்கள் வழக்கில் பொட்டல் என்ற சொல்லும் இன்றளவும் இதே பொருளில் வழங்குகிறது. அம்பல் (பலரறிந்த செய்தி) என்ற இலக்கியச்சொல் இதனுடன் தொடர்புடையதே. தமிழர் வீடு, ஊர், நகர்ம் ஆகிய யாவற்றையும் தொடக்கக் காலத்தில் இத்தகைய ஓர் அம்பலத்தை நடுவாகக் கொண்டே அமைத்தனர். முற்றிலும் திறந்தவெளியான இப்பகுதி பின்னாளில் முற்றிலும் அடைபட்ட வெளியாகி ‘அரங்கம்’ என்று வழங்கப்பட்டது.

II. அமைதிநெறி

க. கருத்தின் ஆற்றல்

உள்ளுக்குச் சிந்தனை ஒன்றே உலகாவிய உடையீர் ஒளியைப் பேறுவதற்கான நெறி. மேலோர்கள் யாவரும் அங்கோக்கத்துடன் விரைங்தேறிச் சென்ற மறைங்கிலை அக் அறிவின் ஒளியை ஏணி அதுவே. கிழோர்களும் முன்னே, பின்னே; இடற்கிழமுங்கோ, இடையரூது தேடியோ, இறுதி சிற் சென்று தட்டித்தடவிப் பிடித்தேற வேண்டிய இருளக் அனுபவ ஏணியும் அதுவே. தன்னை மறுத்துத் தன் சூழலையும் அடக்கியாண்டு மறப்பவன் எவ்வே, அவனே அதன் பொற்படிகளில் காலூன் ருகிறுன். மனம் என்னும் உள்ளத்தின் காலடி அதனில் பற்றியவுடனே உள்ளுணர்வு எனும் அதன் கண்கோக்கிற்கு மங்காத நிறை அமைதியின் ஒளி தென்படும். ஊனக்கண் கானும் ஊறுபடு காட்சி மறைந்து உயர்வானக்கண் காணுத்தக்க வாய்மையின் நிறை நிலோளி எங்கும் பரவி ஒளிரும். திருநிலை வானரசு, திரு நிலை வடிவமுகு, திருநிலை இன்பம், தூய திருநிலை நிறை இசை ஆகியவை தன்னை மறுத்தவன் உள்ளுணர்வு ஒன்றினு ண்றி எய்தப் பெறமாட்டா.

சிந்தனை என்பது அமைதியின் செல்வம். அமைதிபேணிய வன் என்னாங்கள் ஒருஞ்சுப்பட்டுச் சிந்தனை ஆகின்றான. பொதுப்படையாகப் புறப்பொருளை ஒருவன் பார்க்கிறுன், காண்பதில்லை. பார்வை மேற்போக்கானது; அதில் அகத் தின் கருத்துத் தோய்வதில்லை. காட்சி பொருள்களின் பண்பு அல்லது அகக் கூறுகளைக் கவனிக்கிறது. பண்புக் கூறுகளின் தொடர்புகளில் காண்பவன் கருத்துச் செலுத் தும் போது அவன் காட்சி நோக்கு ஆகிறது. பலவாறி நோக்கி ஒருபொருளை முற்ற உணர்வதே சிந்தனை ஆகும். ஒரு பொருளைப்பற்றி இடைவிடாது ஆழ்ந்து சிந்திப்பவன், அப்

பொருளே ஆகிறான். அஃதாவது அவன் அகத்தில் அப் பொருளின் அக உருவம் அஃதாவது பண்பு வடிவம் கட்டமைகிறது. அவ் அகப்பண்பே பொருளின் உயர்நிலை யாதலால், அதனை இயக்குவதன் மூலம் அவன் பொருளை யும் பொருளுலகையும் இயக்குகிறான். புறப்பொருள்கள் மட்டுமன்றி, உயிர்களும் இங்களும் அகநிலைபோல் முழுதும் உணர்ந்து இயக்கப்படத் தக்கனவே.

தன்னலமுடையவன் புறப் பொருள்கள்மீதும் புற உயிர்கள்மீதும் தன் தன்னலத்தை, ஏற்றி அவற்றை அல்லது அவர்களைப் பகைப்பண்புகள் ஆக்குகிறான்.. சூழல் இவ்வாறு அவனுக்கு எதிராகிறது. ஆனால், பொதுநல முடையவன் நிலை இதற்கு நேர்மாறானது. அவன் உள்ளத் தின் பெருமிதப் பண்பு சூழுள்ள யாவரையும் பெருமிதப் பண்புடைய நண்பர் ஆக்குகின்றது. பொருள்களும் இது போலப் பயனுடையவை ஆகின்றன. ஏனெனில் பொருள்களின் பண்புகளையும் பண்புத் தொடர்புகளையும் அவன் முழுதும் அறிவதால், அவற்றின் பயனேக்கி அவற்றைக் கையாள முடிகிறது. காலில் குத்தும் முள்ளை அவன் முள்ளெடுக்கப் பயன்படுத்துவான்; தான் துண்டுகளை அறுக்கும் கத்தியைக் காலில்பட்டு அதை அறுத்துவிடும்படி அவன் விட்டுவைக்க மாட்டான்.

நோக்கமுடையவன் நோக்கி முழுதனாரும் பொருளோயோ காட்சியுடையவன் பகுதியளவு காண்பவன். நோக்கமும் காட்சியுமில்லாவிட்டினும் கண் தன்னியல்பில் பார்க்காமலிராது. அதுபோல நோக்கமும் அமைதியும் பேணி ஒரு முகமாகச் சிந்திக்காதவன் வகையிலும் உள்ளம் வாளா இருப்பதில்லை. அது தன்னியல்பாக ஓய்வு கிடைத்த வேணையிலெல்லாம் சிந்திக்கவே செய்யும். ஆனால், நோக்கமுடைய சிந்தனைக்கும் இந்த இயல்பான் சிந்தனைக்கும் வேறுபாடு உண்டு. நோக்கமுடையவன் சிந்தலை பொருளின் பயன் நேர்க்கி அளதக் கையாளும். நோக்கமற்றவன் சிந்தனையோ பொருளுகின் பண்பில் மிதந்து, சூழின் பரப்பில் திரிந்து, உள்ளத்தின் பண்படா அவாக்களென்னும் சமூல் காற்றுக்களில்

அலமரும். செயலற்ற ஓய்வுநேரங்களில் எவ்வளவு பண்பாடற்றவரும் இத்தகைய இயல்பான சிந்தனைவயத்தராய் இருப்பது காணலாம். இத்தகைய இயல்பான சிந்தனையின் தன்மையே ஒருவர் அகப் பண்பை வரையறுத்துச் சிறைப் படுத்துவது ஆகும்.

ஓய்வு நேரங்களில் ஒருவன் உள்ளாம் எத்தகைய சிந்தனைகளில் அமைதி நாடுகிறது என்று கண்டால், அதுவே அவன் பண்பு என்று நோடாம். மனிதன் கருத்து, செயல், வாழ்வு ஆகிய யாவுமே இந்தப் பண்பின் விளைவுகளானதும், வாழ்விலும் செயலிலும் அவற்றை நுனித்துணர்வதைவிட எளிதாக இந்த அமைதி காலக் கருத்தில் உணரலாகும். இதனாலேயே “ஒருவன் செய்வது எது என்பதைவிட அவன் செய்யாமலிருப்பது எது என்பதே அவன் வாழ்வின் உயிர்நிலைக் கூறு” என்ற கூற்று மெய்ம்மை யுறுகிறது.

ஒடுகின்ற இயந்திரங்களில் இயந்திரத்தின் உள்ளார்ந்த இயல்புகளை ஒரளாவு காணலாம். ஆனால், அது ஒடி அமைந்து ஓயந்தபோதுதான், அதன் இயல்பு முழுவதும் விளங்கும். அதன் இயக்க இயல்புகளின் அடிப்படை அதுவே.

ஓய்வு காலச் சிந்தனைகள் இயல்பாய் ஏறுபவையாலும், அவை இயல்பாக விளைவின்றிச் செல்பவை அல்ல அவை உளப் பண்பின் சின்னம் மட்டுமல்ல. அவை உளப்பண்பை மேன்மேலும் தம் வழியில் உருவாக்கிக் கொண்டே செல்கின்றன. அவற்றில் இயல்பான வழிகள் என்பது இயற்கையின் புறச்சூழல் வழியே. எனவே, தன்னியல்பான சிந்தனை களுக்கு இடந்தருபவன், புறச்சூழல் வழியே இயங்கி அவற்றுக்கு அடிமைப்படாமல் இருக்கமுடியாது. புறச்சூழல்களை நோக்கமாகக் கொள்வதனிடமாக, பொருள்களின் பயனுளர்ந்த மெய்யுனர்வை நோக்கமாகக் கொண்டவன் சிந்தனை மேலானது. அது இந்த இயல்பான சிந்தனையை மாற்றி யமைத்து. அதன் மூலம் வார்க்கைச் சூழலியே புதிதாக உருவர்க்க வல்லதாகிறது. என்னாங்களை எப்போதும் உயர்வு படுத்துபவன், ‘உள்ளுந்தோறும் உயர்வுள்ளுபவன்.’ தனிக்

யந்யாமலே அமைதி நேரத்திலே உயர் சிந்தனைகளிலாற்று உயர்வறுகிறார். நோக்கத்துடன் அவற்றை இயக்குவதன் வாயிலாக, அவன் உயர்வு பெறும் ஆற்றல் பெருகுகிறது.

உலகத்தில் ஆன்மிக ஞானியர் அனைவரும் உயர்நிலை பெற்றவழி இந்த உயர்ந்த சிந்தனைவழியே. புத்தர்பிரான் வாய்மையைப்பற்றியே ஓயாது சிந்தித்தார். இறுதியில் “நானே வாய்மை, வாய்மையே நான்” என்று கூறும் நிலையை அவர் சென்றெழ்த்தினார். இயேசுபெருமான் இறைவன் அறிவுத் திருவுருவிலேயே உள்ளத்தை ஓயாது ஒடங்ட்டார். அதனுலேயே “நானும் என் தந்தையும் ஒருவரே” என்று அவரால் கூற முடிந்தது.

நோக்குடையவன் சிந்தனை இயல்பான சிந்தனையிலிருந்து வெருயிருப்பதுபோலவே, நோக்கப்பற மனக் கோட்டையிலிருந்தும் வேறானது. உண்மையில் மனக் கோட்டை இயல்பான சிந்தனையையிட மோசமானது. இயல் சிந்தனை உள்ளார்ந்த அவாவினால் மட்டுமே தூண்டப்படுவது. மனக்கோட்டை அவ்வாவை மேன்மேலும் வளர்ப்பது-பயனுடைய சிந்தனை இவ்விரண்டுக்கும் மாறுக, கல்பபற்ற வாய்மையின் தூய உருவத்தைக் காண முயஜும் முயற்சி ஆகும். அம்முயற்சியில் அது எத்தகைய வழுவும் குறையும் வைப்பதில்லை. அது முழுநிறை முயற்சி. அம்முயற்சியில் எதுவும் அதைத் தடைப்படுத்த முடியாது. அது உறுதியடன் கூடிய இடையெடு விடாருயற்சி. குருட்டு நம்பிக்கைகள் அந்தகைய சிந்தனையின்மூன் நிற்கமாட்டா. ஏனெனில் அது காரண காரியத் தொடர்பு நாடுவது. அழலெழும் அதன் ஆற்றலின்மூன் பத்தரை மாற்றுத் தங்கம் போன்ற வாய்மை ஒன்றே அறியாது நிற்க வல்லது. மனித உள்ளத்தின் வாய்மை நாடும் இம் முயற்சி யில் அவன் தன்னையே மறந்து விடுகிறான். வாய்மையைன்றி வேறைதனையும் அவன் காண விரும்புவதுமில்லை; காண்பது மில்லை. சென்ற காலத்தின் பழைய நம்பிக்கைக்க் கோட்டை களின் ஆராயாக் குருட்டு நம்பிக்கைக்க் கூறுகளாகிய போலிக் கற்கள் யாவும் தூளாகி விழுகின்றன. மீந்த நன்னம்பிக்கைகளும் ஆராய்ந்து கண்ட புது முடிவுகளுமே

அவன் வாய்மைக் கோட்டைக்கு உறுக்குறுகள் ஆகின்றன. பழமையின் தூசுகள் அகல அதன் தாய்ப் பாறை மீதே புதிய வாய்மை கட்டமைக்கப் பெறுகிறது.

உள்ளத்தின் உள்ளார்ந்த உள்ளமே மெய்ம்மையின்
அள்ளிக் கொளும் பேரமுகுருவம்—உள்ளச்
சிறையில் அதையடைத் தாருயிர் என்றே
மறையப் புறஞ்சுழ் மதில்கள் எழுப்பி
தசைபொடி யாம் அஃது உடலெனச் சாற்றி
நசையில் உணர்விழப்பர் நாடி—அசைவிலா
அவ்வொளியின் வாயில் அடைத்தே இருளின்கண்
எவ்வமடைந் தின்னுமை எய்துவர்—செவ்வித்தின்
நேரார், அறிவை அறிதர நேரவழி
காரார் இருளின் கதவுதிறங்—தேரார்
ஒளிபுறஞ் செல்லவிடுதல்—வெளியிருந்து
ஏக விடலன் ரெனா.

நாள்தேரஹம் சிந்தனைக்கென ஒரு குறிப்பிட்ட நேரத்தை டி விட்டு வைப்பாயாக. அதை உளக்குரிய நிருநிறை நேரமாகக் கருதிப் பேணுக. அந்நேரம் புரர்க்கலை நேரமாயிருந்தால் மிக நல்லு. ஏனென்றால் அதுவே இயற்கையின் ஓய்ந்த அமைதி நேரம். இயற்கையின் இயல்பான சூழல் அமைதி உன் சார்பாக முழுதும் அமைந்திருக்கும் நேரம் அதுவே. இரவின் நிறைதுயிலால் உன்னிடம் இயல்பாய் நிலவும் விசை யுணர்ச்சிகள்கூட அச்சமயம் ஓய்ந்து அமைந்து கிடக்கும். முந்தின நாளைக்குரிய கிளர்ச்சிகளும் கவலைகளும் அத் துயிலின்போது உன் உள்ளத்திலிருந்து தற்காலிக மாவது விடைகொண்டேகி, அதனை அலைக்கழிக்காது விட டிருக்கும். இத்தகைய நேரத்தில்தான் உள்ளம் உன் விருப்பத்துக்கேற்பப் புதுப் பண்பை விரும்பி ஏற்கத் தக்கதா யிருக்கும். மேலும் இவ்வேளையே ஓய்வின் நேரமை எல்லை. ஓய்வு இது கடந்து நிலவினால் அது சோம்பலாய் விடும். உன் சிந்தனை ஓய்வை நீடிக்க விடாயல் அதை ருயர்சியில் செலுத்தும் அத்துடன் அம் முயற்சி தொடங்கு முன்னே பும் எனிதில் உருவாக்கும். ஓய்வின் முடிவில் சிந்தனையில்

கட முனையாதவன் முயற்சியிலும் எனிதில் முனைய மாட்டான். சிந்தனையும் முயற்சியும் இல்லாதவன் வார்வு சீர்ப் படாது. ஏனெனில் ஒய்வின் மின் உழையாது சோம்பியிராதே என்பது இயற்கையின் விலக்க முடியாக் கட்டளை. அதை மீறினால் அவன் இயற்கையின் கடுந்தண்டனைக்கு ஆளாவது உறுதி.

உடலக விழிப்பு அறிவக விழிப்பாகவோ, உள்ளக விழிப்பாகவோ அமைய வேண்டுமென்பதில்லை. ஆனால், உள்ளக விழிப்பு அறிவக விழிப்பாகவும் உடலக விழிப்பாக வும் அமைதல் உறுதி. விழிப்பில் உடலையும் அறிவையும் இயக்கும் உள்ளகம் அதை எப்போதும் இயக்குமாதலால், உடல்நலமும் அறிவுங்கலமும் உள்ளக நலம், அஃதாவது அக நலத்தின் விளொவாகவே கிட்டுகின்றன.

புலர்காலையில், கதிரவன் எழும் முன்னே, காரிருள் வானில் விண்மீன்களின் கண்ணெலுளிக் காவல் கழியு முன்பே, விண்மீன்களின் தோழனுக விழித்தெழுதல் நன்று. விண்மீனில் ஒரு விண்மீனைப்போல, அரையிரு வினையே உன் உள்ளொளிச் சிந்தனை எழுப்பி அதனுடன் உன் செயற்களப் போராட்டத்தைத் தொடங்குவாயாக. இவ்வழியில் இன்னும் உலகில் பெரும் பகுதி இருளில் கனவில் அயர்ந்துறங்கும்போதே, நீ விழிப்புற்று, மெய்ம் கையின் விடியல் ஒளியைக் காண ஆயத்தமாய் விடுகின் ருய். புற உலகின் விடியற்போதே உன் அக உலகின் விடியற்போதை வருவிக்கப் பெருந்துாண்டுதலா யிருக்கும். ஏனெனில் அப் புற விடியற் போதுகளில் நீ சிந்தனை மூலம் படிப்படியாகப் பெறும் அமைதி, உன் அக விடுதலையின் அமைந்த பேரொளிக்கு வழி வகுக்கும்.

பெரியார் உற்ற மீறுறம் முக்கெடலாம்

ஒருபெருங் குதியுடன் உற்றன ஆகா!

சிறியார் துயில்வரு சிற்றிராப் பொழுதினில்

சிறகப் பயில் சிறு கடை விளை வறிதி.

விடியற்போதிலேதான் இயேசு தனிமையில் குன்றேறி வின்று இயற்கையின் அரையிருளில் அதன் உள்ளத்துடன்

உறவாடப் பயின்றார். புத்தர்பிரான் விடிய ஒரு கடிகை முன்பே எழுந்து ஆழ்ந்தீனவமைதியில் திணைத்து வந்தார். இத்தகு செய்திகள் தற்செயலான நிகழ்ச்சிகள் அல்ல. அவர்கள் அரிய உள்ளக நிலைகளின் பண்புக்குரிய பயிற்சிப் பழக்கங்களே இவை. புத்தர் இப் பழக்கத்தைத் தம் சீடர் களுக்கும் வளியுறுத்தி வந்தார்.

விடியற்காலையில் சிந்தனைக்கு ஒருமணிநேரம்தர உனக்கு எக்காரணத்தாலேனும் வாய்ப்பில்லாமல்போனால், அதற்கு அடுத்தபடி சிந்தனைக்குரிய நேரம் ஒன்று உண்டு. அதுவே உள் நான்அழுவால் முற்றியபின் நீ ஓய்வுகொள்ளப் போகும்போதுள்ள இராநேரம். துயிலெலமுழுன் இயற்கை தரும் அமைதி நேரத்துடன், துயிற்படுழுன் இயற்கை தரும் இங்நேரம் பேரளவு ஒப்புடையது. ஆனால் கடுமையான உழைப்புக் காரணமாக இதுவும் உனக்கு அரிதாய்விட்டால், அப்போதும் நீ அயர்ச்சியுற வேண்டிய தில்லை. இயற்கைதரும் இவ்வமைதிநேரங்களுக்கு அடுத்த படியாக, உள்வேலையினிடையே உனக்குக்கிட்டும் ஓய்வுவேலை களில் ஒரு சிறுபகுதியை நீ பயன்படுத்தலாம் ஓய்வுடன் ஓய்வாகச் சிந்தனையில் செலவிடும் இப்பகுதி உன் ஓய்வை ஊறுபடுத்தாது. ஏனெனில் ஓய்வுதரும் அமைதியின்பின் நீ முயற்சியில் பெறும் புத்தாற்றலைவிட, சிந்தனை அமைதி யின் பின் நீ பெறும் கிளர்ச்சி மிகுதியா யிருக்கும். இத் துடன் சிந்தனையின்போது நீ பெறும்பயிற்சியால், உன் அகநாட்டமும் பண்பும் உயர்வுபெறும். உன்னுடன் உழைப்பவர்களுடன் உழைத்துக்கொண்டே நீ அவர்கள் உள்ளங்களுக்கெட்டாத உயர் அகவெளியில் உலவத் தொடங்குவாய். நாள்தைவில் ஓய்வு நேரத்தில்மட்டுமன்றி, உழைப்பு நேரத்தில்கூட உன் உள்ளம் அறிவின் அறிதுயிலைமைதியில் அளவளாவி ஒளிதிகழும்.

அகழுகச் சிந்தனையும் தன்னடக்க நிறைஉமைதியும் இலைபிரியாத்தோருமை உடையன. அகழுகச் சிந்தனை தன் ஊறிவைத் தூண்டுகிறது. தன் குறைபாடுகள், மிழைகள், தன் உள்ளார்ந்த அவர முனைப்புகள் ஆகியவற்றையும் பொருளை

கிள் வாய்மையையும் மாற்ற அது ஆராய்ந்து நன்முடிவு கரண முயல்கிறது. தன்னையும் உலகச்சூழலையும் ஒருங்கிலைப்பட வைத்தாராய்வதால், ஏற்படும் நடுநிலைமையைமதியே வாய்மையை உணரும் பாதைக்கு வழிகாட்டி ஆகும். இந்த நடுநிலைமையில்லாதவர் சுக்கானில்லாமல் கடலில் மிதக்கும் கலங்கள் ஆவர்.

ஒருவேளை உள்ளிடம் வெறுப்பும் சீற்றறும் அடிக்கடி வெறியாடலாம். நடுநிலை அமைதி பெந்றுபின் இப்பண்புகளே சீற்றம் போறுக்கும் போறுமையைமதியாகவும், வெறுப்பையும் பகைமையையும் பொருட்படுத்தாது மன்றிக்கும் அருளமைநியாகவும் மாற்றிவிடும். அன்பமைதி எல்லாக் கீழ்க்குணங்களையும் உயர் குணங்களாக மாற்றிவிடும். தனி மனிதனை இனத்தோடு இனைப்பதன்மூலம் மனிதன் தனித்தன்னலத்தின் சூழலில் ஏற்படும் வாழ்க்கையின் எல்லாச் சிக்கல்களையும் அது தீர்த்து விடும். இத்தகைய அமைதி இல்லாகிடத்தில் மனிதன் அலைகடல்புயலில் மிதக்கும் ஒரு துரும்பு ஆவான். எந்தச் சிற்றலையும் அவனை நிலைகுலைத்து அலைக்கழியச்செய்யும். அமைதிமட்டும் இருந்தால், பேரளைகள்கூட அவன்மீது தாவிச் சென்றுவிடும்.

மனிதன் உண்மைப் பகையாவதெல்லாம் உட்பகையே. அது உண்மையில் அவன் உள்ளத்தின் புறப்பகுதியாகிய தன்னலப்பகுதியே. இது அதன் நிலையான பகுதியன்று, அடிக்கடி மாறக்கூடும் பகுதி. எனிதில் அதை மாற்றியமைக்கவும்கூடும். எனிதில் மாறிவிடாத உட்பகுதியே சமூக உள்ளமாகிய அன்புப்பகுதி. புறமனத்தை இவ்வன்புப்பகுதியின் ஆட்சிமூலம் இயக்கிவிட்டால், புறமனத்தின் பகைமை மாற்றிவிடும். அது உள்ளத்திற்கோர் அரணைய விடும். சிந்தனை புறமனத்தையும் அகமனத்தின் அன்பமைதியில் தோயவைத்து, அதனையும் அதன் வாயிலாகப் புறப்பொருளுலகையும் இயக்கும். அவாக்கள் என்னும் சிற்றலைகள் புறமனத்தின் பரப்பில் எழுந்து புறப்பொருள்களின் கவர்ச்சியால் புயலாகுமுன்பே, உள்ளமைதி அவ்வலைகளை அமைதிப்படுத்திவிடுகிறது. துன்பங்கள் புற

மனத்தைத் தீண்டுமுன்பே, அக அமைதி அவற்றை எதிர்த்து நிற்கும் உரத்தை அளித்தும், அத் துன்பங்களைபே இன்பசாதனமான படிப்பினைகளாக்கியும் உதவுகிறது.

ஆழந்த சிந்தனை பொருள்களின் பண்புகளையும் காரண காரியங்களையும் தொடர்புகளையும் காட்டி, பொருளுலகு ஒரே அமைதியுடைய ஒருமையுலகு என்பதை விளங்கவைக்கிறது. புறைகளில் அது மெய்ப்பித்துக்காட்டும் அமைதியே அகத்திலும் அமைதி உண்டுபண்ணக் காரணமாயிருக்கும். புறைகளில்பொருள்கள்யாவுமே ஒன்றுட னென்று காரண காரியமாயிருக்கும் தொடர்புடையதாய் ஒருலகின் உறுப்புக் களாயிருப்பதுபோல, அதுபற்றிய உன் அறிவும் ஒருக்கற டன் ஒருக்கற தொடர்புடையதாய், காரணகாரிய இணைப் புப்பெற்று, ஒரே முழுநிறை மெய்ம்மையின் ஒழுங்குபட்ட உறுப்பமைதியாய் நிலவும்.

அகஅமைதி இங்னனம் உணர்ச்சிக் கொந்தளிப்பற்ற நிலைமட்டுமன்று. அது அறிவுமுரண்பாடும் அற்ற முழுநிறை அறிவமைதி ஆகிறது. புறைகளின் ஒவ்வொரு புதுக்காட்சியும் புத்தனுபவமும் அறிந்த அறிவமைதியுடன் சிந்தனைத் தழலிலிட்டு ஒரே உருவில் உருவாக்கப்பட்டு விடுகின்றது. உணர்ச்சியற் ற அமைதிநிலை சிந்தனைக்கு உதவுவதுபோல, சிந்தனைதரும் இவ்வறிவமைதி தீயவாக்களைக் களைந்தொருப் பதிலும், நல்லவாக்களை உருவாக்குவதிலும், நிறைவேற்றுவதிலும் பெரும்பயன் நந்து அமைதியை வார்க்கிறது. அறிவும் ஆற்ற ஓம் உடைய இவ்வமைதி முழுநிறை வரய்மை, முழுநிறை ஆற்றல், முழுநிறை இன்பம் நோக்கி இடையருது முன்னேறுகிறது.

அறிவமைதியுடையவன் மதுணர்ச்சி உடையவனுயிருப்பான்; மதவெறியுடையவனுயிருக்க மாட்டான்! ‘மதவெறிக்கும் மதத்துக்கும் எந்தத்தொடர்புமில்லை’ என்பதையும், அது மதத்தைச் சாக்காக்கொண்டு எழும் கீழ்த்தர மனித உள்ளத்தின் புறமனஎழுச்சியேயன்றும் அவன் அறி வான். மதத்தின் கிளை, உட்கிளை, வகை வேறுபாடுகள் ஆகியவை அவனை ஒருசிறிதும் அலைக்கமாட்டா; அது மட்டு

மன்று. வேறுவேறுமதங்களிடையேகூட அவன் பொது நிலையமைதி பேனுபவனுவான். ஒரேபரந்த கடலில் குடா வளைகுடாக்களைவே அவன் அவ்வேறுபாடுகளை எண்ணு வான்.

மதவேறுபாட்டைப்போலவே மொழிவேறுபாடு, தேச இனவேறுபாடு, நாகரிகப் பண்பாட்டு வேறுபாடு, பழக்க வழக்க வேறுபாடு ஆகியவற்றிலும் சிந்தனைப் பயிற்சியும் மனதுமைதியும் உடையவன் அலைவரமாட்டான். அவன் தன் மதம், தன்மொழி, தன்தேசம் ஆகியவற்றுக்குத் தன்னாலுமின்றி உறைப்பான். ஆறுல், தன்னாலும் தன் சமூகத்தின் ஒர் உறுப்பு என்று அவன் அறிவதுபோலவே, தன்மதம் உலகமதவாழ்வின் ஒர் உறுப்பு, தன்மொழி உக்கமொழி வாழ்வின் ஒர் உறுப்பு என்பதையும் அவன் நன்கு ஒர்ந்துநார்வான். எனவே தனக்கு உழைக்கும்போது சமூகத்தில் பிறரை எதிர்க்காமல், அவர்களுக்கும் உதவும் முறையில் உழைப்பதைப் போல, தன்மதம், தன்மொழி ஆகியவற்றுக்கு உழைக்கும் உழைப்பையே உலக மதவாழ்வுக்கும், மொழிவாழ்வுக்கும் உழைக்கவேண்டிய உழைப்பின் ஒருபடியாக அவன் கொள்வான். அவன் சமூகத்தொண்டிலும் முரண்பாடு எதுவும் இடம்பெறாது. எல்லாத்துறையிலும் அவன் விருப்பு வெறப்புக்கள், உழைப்பு ஆகியவை திட்டமிட்டவையாக அமையும்.

வடமீனித் தொலைவிலிருந்து பார்ப்பவன் அதன் மெய்யான பாரிய அளவை உப்த்தறியமாட்டான். உறுபேராற்றல்கொண்ட தொலைநோக்கிக் கண்ணுடிகள்கூட அதனை ஆனுக்கமாகக்காண உதவாத அளவு அண்டங்கடந்த பெருந்தொலைவில் அதுஇருக்கின்றது. ஆனால், மனிதன் காட்சியாற்றல், காட்சிப்பொறியாற்றல் மேம்படுத்தோறும், அதன் பருமன், ஆக்கம், பண்பு ஆகியவைபற்றிய அறிவு வளர்ந்துகொண்டே போகும் என்பது உறுதி. ஆமிலும் வடமீனின் திசை, அதன்தொலை ஆகியவற்றைப்பற்றிய மட்டில், தொடக்கத்திலிருந்தே பார்ப்பவன் அறிவு மாறு அறிவாயிருக்கின்றது. இதுபோலவேதான் யெய்யையை.

நாடு முயல்பவன் நிலையும் அமைந்துள்ளது. மூழ்கிற மெய்மை அவனிடமிருந்து எவ்வளவோ நெடுஞ்செழியில் தான் இருக்கிறது. அதன் எல்லையற்ற பாரிய அளவை அவன் இன்று அளந்தறியழுத்தாரது. ஆயிலும் அதனை அவன் அக்கண்கள் நோக்கிவிட்டால், அவன் அதை நோக்கிச் செல்வது உறுதி. அது தன்காட்சியளவிலும் பாரிய அளவுடையது என்ற உணர்வு, அதன் திசை ஆகியவை அதை உணர்ந்த நாளிலிருந்தே உறுதிப்படுகின்றன. அவன் முன்னேறிச் செல்லும் ஒவ்வொசுபடியும், அதாவது அவன் அடையும் ஒவ்வோர் இன்பதுள்ப நிகர்ச்சியும். அதன் ஆராவின்பத்தின் நுகர்வைப் பெருக்கிக்கொண்டோன் இருக்கும்.

சிந்தனை முழுநிறை மெய்மையின் திசையை மட்டுமே காட்டும். அதை நோக்கிச் செல்ல உதவுவது புறப்பொருளுக்கில் அவன் கொள்ளும் தொடர்புகளும் செயல்களும் நிகழ்ச்சிகளுமே. இவற்றில் அவன் அடையும் பயிற்சிகளும் படிப்பினைகளுமே அவனை அதன் பண்புகளை உணரச் செய்யும்.

சிந்தனை, செயல் ஆகியவற்றின் படிமுறை வளர்ச்சி பற்றிப் புத்தர்பிரான் திருவாய் மலர்ந்தருளி யிருப்பதா வது:—

“ முதலாவது சிந்தனை அள்புச்சிந்தனையாகும். எல்லா உயிர்களின் நலங்களையும்—உன் எதிரிகளை நீ கருது பவர்களின் நலங்கள் உட்பட எல்லார் நலங்களையும் அவாயும் முறையில் கருத்தைச் செலுத்தி உன் உள்ளத்தை நீ திருத்தி அமைக்க இச் சிந்தனை உதவவேண்டும்.”

“ இரண்டாவது சிந்தனை அருளிரக்கச் சிந்தனை ஆகும். எல்லா உயிரினங்களின் துன்பங்களையும் நினைந்து நினைந்து, எல்லா உயிரினங்களின் இன்ப துன்பங்களையும் உன் இன்ப துன்பங்களாகக் கருதி அவற்றுடன் ஒன்றுபட்டுப் படாந்த இரக்கத்தால் நீ அருள்நிலை பெறவேண்டும்.”

“ மூன்றாவது சிந்தனையாக நீ எல்லா உயிரின் இன்பங்களிலும் கருத்துச் செலுத்தி, அவ் வயிரிகளின் மகிழ்ச்சி. ஆ.—7

சியை உன் மகிழ்ச்சியாகக் கொண்டு அவற்றின்மீது ஆர்வம் பெருக்கவேண்டும்.”

“நான்காவது சிந்தனையாக நீ உன் அகத்திலுள்ள துப்புரவுக் கேடுகள் பற்றியும், உயிரினங்களின் நோய்நொடி சாக்காடு ஆகியவற்றுக்குக் காரணமான துப்புரவுக் கேடுகள், பழித்திங்குகள், ஊழல் உளைச்சல்கள்பற்றியும் கருத்துச் செலுத்தி, அவற்றைக் காரண காரியப்படுத்தியுணரவேண்டும். பரந்த மாபெருந் தீங்குகளுக்கு எவ்வளவு சிறுதீறப்பட்ட பேரவி இன்பங்கள் காரணம் என்பதனை நீ உணரும் உணர்வு பேறவேண்டும்.

“ஐந்தாவது சிந்தனையே சிந்தனையின் நிறைசெல்வம். இன்பதுன்பங்கள், விருப்புவெறுப்புக்கள், ஆதிக்க அடிமைத் தனங்கள், செல்வ வறுமைகள் ஆகியவற்றில் நிலையாமையையும் வெறுமையையும் போலித்தன்மையையும் உணர்ந்து, அவற்றிடையே நீ நடுநிலைவிற்குமைதி பெறவேண்டும். பிறர்வாழ்வின் இன்பதுன்பங்களைத் தனதாகக் கொண்டு பயிற்சிபெற்ற அமைதிமூலமாகவே, தன் இன்பதுன்பங்களையும் பிறர் இன்பதுன்பங்களாகக் கருதும் பற்றற் ற நிலை எய்தி, அவற்றுக்கு அப்பாற்பட்டு நின்று வாழ்க்கையை வீரமைதியுடன் காணல்வேண்டும்.”

புத்தர் பிரானின் சீடர்கள் இப் படிகளின் மூலம் முழுநிறை வாய்மைபற்றிய மெய்யுணர்வை நோக்கிச் சென்றார்கள். நாமும் இதே படிமுறைகளைப் பின்பற்றலாம். அல்லது படிமுறைகளை மாற்றியமைத்துக்கொள்ளலாம். வாய்மையை நேர்க்கிச் செல்லும்வரை, படிமுறை எது என்பது முக்கியமன்று. செல்லும் நிசைதான் முக்கியம். அத்துடன் வாய்மை என்னும் அக்குறிக்கோளிலுள்ள நம் ஆர்வம் எந்த அளவு விதிர்விதிர்ப்புடையதா யிருக்கிறதோ, அந்த அளவுக்கே நம் முன்னேற்றம் விரைவுடையதாயிருக்கும். நம் சென்சம் அந்த ஆர்வத்திடையே எந்த அளவு அன்றின் மெய் வீரத்தால் விரிவடைகிறதோ, எந்த அளவு நம் தனி நிலைகடந்த பிற உயிரினங்களுடன் பொதுமுறையில் ஒன்று

பட்டு அகற்சி பெறுகிறதோ அந்த அளவு நம் முன்னேற்றம் நிறைவுடையதாயிருக்கும்.

கதிரவனுளியைப் பெற்று வளம்பெறும் வண்ணம் கற்கள் வளர்வதில்லை. மரம் செடிகொடிகள்தான் அதை நோக்கி வளரத்தக்க உயிர்ப்பண்பு அஃதாவது மென்மைப் பண்பும் நெகிழ்ச்சிப் பண்பும் உடையவையாய் இருக்கின்றன. ஆனால் அவற்றிலும் கொப்புகளைகளைவிட இலைகளும் தளிர்களும், அவற்றைவிட மலர்களும் இத்தன் மையை மிகுதியாக உடையன ஆகின்றன. காலையினம்பரி தியின் இளஞ்சுட்டையும் அழுத நிறக்கத்திர்களையும் ஆவலுடன் அள்ளிப் பருகும் வண்ணம் மலர் தன் மெல்லிதழுப் பூட்டவிழுத்து விதிர்விதிர்த்து விரிகின்றது. கதிரொளி உட்புகுவதற்காக இதழுகள் வழிவிடுகின்றன. இதே முறையில் நீ உள் உள்ளத்தை மலர்போன்ற நூய்மையும் மென்மையும் நெகிழ்வும் உடையதாக்கு. அப்போதுதான் வாய்யையின் அள்போளி அதனுடு சென்று பரவுறுத்தும்.

பொதுநல் அவாஆர்வமென்னும் அகல்சிறகு விரித்து வானளாவிப் பற. போலி அவாக்கள் எனும் முகிலினங்கள் கண்டு அஞ்சாதே. அவை உள்ளத்துக்குத் தான் அருகே இருக்கின்றன. ஆகவே அவை உன்னைத்தான் வாய்மையாகிய கதிரவனிடமிருந்து மறைக்கின்றனவேயொழிய, இயற்கையாகிய எல்லையற்ற வானிடத்தில் கதிரவனுளி பரவுவதை அவை தடுக்கவில்லை. நிலத்தைப் போர்த்த போர்வையாகிய முகிலினங்கள் அசைந்து விலகும்போது அவை உன்னை வந்தடையும். நீ முகிலினங்களைத் தாண்டிப் பறக்கக் கற்றுக்கொண்டால் நீ வேண்டும்போதெல்லாம் அவற்றைக் காணலாம்.

இயற்கையமைதியுடன் ஒன்றிய மூழநிறை இளக்க அமைதி உள்ளுல் பெரக்கூடிய ஒன்றே என்பதை நீ மனமார் நம்பு. கறையற்ற நிறைதூய்மை வாய்வு வாழுபூட்டும் என்பதில் நீ தீட்டமான பற்றுவுதிகோள். மூழநிறை வாய்மை உள்ளுல் எட்டிப் பிடிக்கத்தக்க ஒன்றே என்பதை அசைக்கமுடியாத ஆளிப்பிடியாகப் பிடி.. இம் மூன்று நம்பிக்கைகளும் சிந்தனையற்ற

மற்ற நம்பிக்கைகளைப் போன்றவையல்ல. ஏனென்றால் அவை சிந்தனையைச் செயலாற்றவைக்கும் பண்புகள். சிந்தனைக்கும் அவையே தூண்டுதல் தருகின்றன. இந்த நம்பிக்கை உடையவர்கள் குணம் என்னும் கோதிலா ஒளிக்குன்றேறவர். ஒளிரும் வான்முகட்டில் உயர்ந்து பறப்பர். இந்நம்பிக்கைகள் அற்றவரோ, அடிவாரங்களைச் சுற்றுவர்; இருண்ட குகைகளிலும் ஆழ்கசங்களிலும் உளைந்தமுந்துவர்.

நோக்கம், ஆர்வம், நம்பிக்கை, பற்றீறுதி, அமைதி, சிந்தனை ஆகிய இந்தப் படிகளில் ஏற்சென்று நீதெய்விக அன்பு, தெய்விக நேரமை, தெய்விகத் தூய்மை, தெய்விக அமைதி ஆகிய நற்பண்புகளின் தொகுதியை அடைவாய். இத் தொகுதியே முழுநிறை நன்மை அல்லது கடவுள். இப் பண்புகள் கைவரப் பெற்றவனுக்கு, பழுமை என எதுவும் எங்கும் இல்லை. எல்லாம் புதுமையாய், புத்துருவும், புதுவடிவும், புது வண்ணமும் உடையனவாய், ஒரே புத்தொளியின் பலதிறப் பண்பாரவாரம் ஆகின்றன. போகுஞ்சைகப் போர்த்தநின்னியிய போலித் திரை, நின்னாமிக்க ஊனக் கண்களின் காட்சி நயக்குத் தரும் போலித் தேர்றறயே. மென்மையும் அரிய நீண்ணயமும் உடைய மெய்யார்வ உணர்வுக் கண்களுக்கு அத்திரை மிகவும் மெல்லிதாய், தாள்வலிபோன்று ஒளியூருவ வல்லதாய் அமைந்துவிடுகிறது. அத் திரைகடந்து பார்வையைச் செலுத்தினால், ஆன்மிக உலகின் உண்மைகிலை தெளிவாகும். திரையின் இப்பாழுள்ள உலகின் இடவேறுபாடு, காலவேறுபாடு, திரைக்கு அப்பால் இருப்பதில்லை. வடிவருக்களுக்குரிய இடமும் பிறப்பு வளர்ச்சி இறப்பாகிய காலமும் கடந்த அவ்விடையறை மெய்மையில் கருத்துஞ்சிப் புற உலகில் மிதந்து செல்பவரே உயிர்வீடு பெற்றவர் (சீவன் முத்தர்) ஆவர். அவர்களே தேவர்கள் ஆவார்கள்.

அறிவுத்தாரகை

“ கண்ண பிறப்பும் கருதுபுத்தர் எச்பிரான்
வண்ணப் பிறப்பும் வரவுணர்த்தும்—விண்ணகத்தின்

நன்மீனேளியே, நனித்துஞ்னை கோக்கியவர்
 எண்மானம் என்னென்றியம்புகேன்?—கண்மயங்கி
 வையம் துயின்று வளர்கள் விரவதனின்
 கொய்யும் இருளில் தம் கூர்விழியின்—பொய்யாத
 உள்ளொளியைக் கண்டார் இதுவியப்பே!—அள்ள அள்ளக்
 குன்று அருட்செல்வன் கோவலர் தம் சேரிக்
 கன்றினிடை ஏகிக் கனிவடனே—சென்றக்கே
 தங்கி இருங்கான் இதுவும் தரும்மலைப்பே!
 பொங்கும் இதன்உட் பொருள் கேள்வி:—எங்குமுள்ளான்
 இக்குமுள்ளான் அங்குமுள்ளான் என்றேத்தும் மெய்ப்
 எங்கெங்கும் தேடி இடர்ப்பட்டே—தங்கச் [பொருளை
 சிலைகள் வடித்தார், செயல் பல செய்தார்,
 கலைகள் படித்தார், கணாத்தயர்க் கார்; இக்
 சிலையில் பயில்கிள் நெறியின்—தொலையாத
 ஆயா மட்டமை அதுவே இரவின் இருள்;
 மேயும் அவாக்கள் விரியா னிரைகளவை
 தோயும் தொழுவம்; அதனுள்ளே—தோயாது
 தொக்குறையும் தூய உயிரே பரமங்களுளி
 புக்குறையும் ஏச்பிரான், புத்தன், புகழ்க்கண்ணன்!
 மிக்கார் அருட்கனிவில் மேவியே—பொய்க்கோலப்
 போலி மத வாத இருளகற்றிப் போக்கிட்ட
 சில ஒளியின் திகழ்த்துணையால்—ஞாலத்து
 எளியார் எளிமையின் இன்கனிவி ஞாடே
 தெளிக்கார் இறை உருவும் தேர்க்கு;—தெளிவிலா
 வாத எதிர்வாதங் தன்னிலூம் அன்பிலா
 நிதி, உயிர்ப்பில் நெறியிலூம்—பேதம்
 பயிலும் வழக்கில் அலைந்தினைத்துப் பல்கால்
 மயலுற் றிடர்ப்பட் உழலும்—இயலொளியை
 கேராக அன்புற்றார் கேரங்கார் பே ரின்புற்றுச்
 சிரானும் செல்வம் சிறங்கு.”

உ. இருதலை மணியப்

தன்முனைப்பும் வாய்மையும்

மலித உள்ளாம் இரண்டு அரசுகளின் போர்க்களாம். மனி தனை ஆட்சிசெய்ய அவ்விரண்டும் அக்களத்தில் நின்று ஓயாது போரிடுகின்றன. அவ் இரு அரசுகளுள் ஒன்று தன் முனைப்பு. அதனை நாம் பொருளாலகின் சார்பான, “உ.வ. கரசு” என்று கூறலாம். மற்றொன்றி வரய்வை அல்லது கடவுளின் சார்பான “உவரியரசு.” உலகரசு ‘உலகக் கோமான்’ ஆகிய தன்முனைப்பின் ஆட்சியிலுள்ளது. மற்றது தந்தையாகிய எம் இறைவன் ஆட்சியிலுள்ளது. தன் முனைப்பின் ஆட்சியே இறையாட்சி யமைதிக்கு எதி ராக உணர்ச்சிபேதங்கள், தற்பெருமை, பேரவா, செருக்கு, தன்னடம் ஆகிய இருளாற்றல்களை இயக்குகிறது. வாய் மையோ இவற்றுக் கெதிராக மெல்லமைதி, பொறுதி, தாய்மை, தன்மறப்பு, பணிவினைக்கம், அன்பு ஆகிய எளிமைவாய்ந்த, நொய்ம்மையும் நெகிழ்வும் தொய்வும் உடைய ஒளிபடர்க் தொளிரவல்ல பண்புகளை இயக்குகிறது.

ஓவ்வோர் உள்ளத்திலும் இத்தகைய போராட்டம் ஒன்று நடந்து கொண்டிருக்கிறது. போராட்டத்தில் ஓவ் வொரு படைஞானும் இரண்டு எதிரெதிர் தரப்புக்களில் யாதாமொரு தரப்பில் சேரவேண்டியது இன்றியமையாதது. அதுபோலவே ஓவ்வோர் இதயமும் தன்முனைப்பு, வாய்மை ஆகிய இரு படை யாட்சிகளுக்குள் ஒரு படையாட்சியின் கீழ்ச்சேர்ந்து அனியமர்வு பெறவேண்டும். இரண்டுக்கும் இடைப்பட்ட இடைவழி த்தரப்பு எதுவும் இருக்கமுடியாது. “தன்முனைப்பு என்ற ஒன்று உண்டு. வாய்மை என் ஒன்று உண்டு. தன்றுளைப்பு இருக்குமிடத்தில் வாய்மை இடம்பெறுது. வாய்மை இருக்குமிடத்தில் தன்றுளைப்பு இடம்பெற யாட்டாது” என்றார் வாய்மையின் போதகராகிய புத்தர்பிரான். அருளாளவந்த இயேசுபெருமானே, “எந்த மனிதனும் இரு தலைவர்களுக்கு ஆட்பட்டிருக்க முடியாது. அவர்களுள் ஒருவரிடம் நேசங்கொண்டால், மற்றவரை

மனமார வெறுத்தாகவேண்டும். அல்லது மற்றவரைப் பற்றிக்கொண்டு முன்னவரை இழித்தாகவேண்டும். ‘திரு’ மகனையும் இறைவனையும் ஒருவரே ஒரேமூச்சில் வணக்கிப் பின்பற்ற முடியாது” என்று கட்டுரைத்தார்.

வாய்மை என்பது எளிமை வாய்ந்தது வளைவு நெவி வின்றி நேரடியானது. எத்தகைய உறழ்ச்சி பிறழ்ச்சிக் களுக்கும் வகைதொகைச் சிக்கல்களுக்கும் இடம்தராதது. ஆனால், தன்முனைப்போ சூழ்ச்சித்திறம் வாய்ந்தது. பாம்பு போல் வளைந்து நெவிந்து பிறமும் நண்ணயத்திறங்கள் உடையது. எல்லையற்ற எத்தனையோ மடிப்பு தொகுப்பு உறழ்வுகளுக்கு இடம்தருவது. மருஞ்வயப்பட்ட தன் முனைப்பின் அடியார்கள் உலகியல் அவாக்கள் ஒவ்வொன்றையும் நிறைவேற்றிக்கொண்டே வாய்மையையும் இழவாதிருக்கலாம் என்னும் மாய இன்பப் பகற்கனவு காண்கின்றனர். ஆனால், வாய்மை நெறியாளர்களோ வாய்மையின் பலிபீடத்தில் தங்கள் தன்முனைப்பைபே பலியிட்டு வழி பாடாற்றுகின்றார்கள். உலகியல்பற்று, தன்னலவேட்டை ஆகியவற்றின் தொற்றுக்களிலிருந்து அவர்கள் விழிப்புடன் எப்போதும் தம்மைப் பாதுகாத்துக் கொள்கின்றனர்.

வாய்மையை உளர்ந்து அதை வாழ்க்கையிலே நிலைபேறுடைய ஓன்றுக்காக நீ விரும்புகிறோ? அப்படியாலும் நீ எப்போரும் எதையும் அநற்காகத் துறந்துவிட ஒருங்கியிருத்தல் வேண்டும். ஏனெனில் தன்முனைப்பின் கடைசித் தடத்தின் சாயலும் அகன்றபின்பே வாய்மையின் முழுநிறை செவ்வாளியை நீ கண்ணுரக காணக்கூடும். “நாள் தோறும் தன்னை மறுப்பவனே என்னை ஏற்கத் தக்கவானான்” என்று இயேசுபிரான் கூறியது இதனாலேயே ஆகும். உள் கீர்த்தரப் புலன் சார்ந்த இன்ப அவர்கள், உள் குருட்டுத் தப்பெண்ணாங்கள், உள் தவிப்பட்ட கருந்துக்கள் ஆகியவற்றை விட்டோழித்துவிடு. அதன்பின்பே வாய்மையென்னும் இடுங்கிய நேர்நெறியில் நீ நுழைந்து செல்லமுடியும். அதனால் நீ கானும் அமைதியை உலகிலுள்ள எதுவும் உன்னுடன் வந்து பங்குகொள்ளமுடியாது.

தன் முனைப்பின் முழுமறப்பு, முழு ஒழிப்புத்தான் வாய் மையின் முழுநிறை படிவத்தை வெளிப்படுத்தும் என்று எல்லாச் சமயங்களும், எல்லா மெய்னிளக்க முறைகளும் வலியுறுத்தியது இதனாலேயே.

தன்முனைப்பின் மறுப்பே வாய்மை அதுபோல வாய்மையின் மறுப்பே தன்முனைப்பு. தன்னை இருக்க விட்டவன் வாய்மை ஓளியில் மீண்டும் புதிதாக மறுபிறப் படடகிறான். தான் வாழ என்னுகிறவனிடமிருந்து வாய்மை மறைந்து உறைகிறது.

தன்முனைப்பைப் பற்றிக் கொண்டிருக்கும் வரை மனிதனின் வாழ்க்கைப்பாதை பல இன்னல்களும் இடை சூரியகளும் துன்பங்களும் நிறைந்ததாகிறது. மீட்டும் மீட்டும் கட்ட நட்டங்களும் கடுந்துயர்களும் மனக்கசப்புக் களும் அவனை வந்தடுக்கின்றன. வாய்மைவழியைப் பின் பற்றி விடுதலை பெற்றவனுக்கோ, இவற்றின் தொடக்கு விட்டுப் போகிறது. துயரமோ மனக்கசப்போ அவனைத் தொடர்வதில்லை, தொடுவதுமில்லை.

வாய்மை தன்னியல்பில் ஓளிமயமானது. அது இருளில் இருளடைவதில்லை. மறைந்துலவுவதுமில்லை. அது ஒளி யூரூவிச் செல்லத்தக்க பளிங்கு போன்றது. அத்துடன் அதுவே என்றும் நிலைபெற்ற பேரொளியாக ஒரே நிலையில் நின்று இலங்குகிறது. ஆனால் கண்ணேளியற்ற குருட்டுத் தன்முனைப்பு வழிதவறிச் செல்வதுடன் வாய்மை இருக்கும் திசையையும் அறியாது தியங்குகிறது. பகல் தன் னியல்பில் ஒளிமயமாகவே இருந்தாலும், குருடனுக்கு இருள்மயமானதே. அவன் வெளியிடத்தின் ஒளியைக் காணுது வளைவு செளிவுகளைத்தான் மெய்யால் தடவி உணர்வான். வாய்மையொளி காணுதவர் உணரும் உலகும் குருடன் தடவிச் செல்லும் இக் குருட்டு இருள்வழி போன்றது. ஒளியில் நன்மை தீமைகளின் மெய்யுருவங்களை மனிதன் அறிவான். ஆனால் குருடனை நன்மை தீமை கள்தான் தாமாக வந்தடைய வேண்டும் நிலை ஏற்படுகிறது.

இந்நிலையில், நன்மைகள் தாமாக வந்தடைவதில்லை, திமையே அடையும் என்று கூறத் தேவையில்லை.

வாய்மையே இயற்கையின் நிலைபெற்ற மெய்ம்மை; அதுவே இயற்கையின் அகலிசையமைதி, அதன் முழு நிறை நேர்மை, அதன் இடையரை அன்புத் தாயகம். அது கடல் போன்றது; என்றும் அளவில் கூடுவதுமில்லை, குறை வதுமில்லை. அது எவ்வரையும் எதனையும் சார்ந்த தன்று : ஆனால், எல்லாரும் எல்லாமும் அதைச்சார்ந்தே இயங்க வேண்டும். அதை மறைக்கும் ஆற்றல் தன்முனைப்பு ஒன்றுக்குத்தான் உண்டு. தன்முனைப்பின் பலதிறப்பட்ட படைப்புக்களான ஓம்புலைன்பம், செருக்கு, தருக்கு ஆகியவை அதைப் பலவகையில் நிழலடிக்கின்றன அல்லது இருளடிக்கின்றன.

தன்றுளைப் புடையவரிடமிருந்து வாய்மை யுடைய வளைப் பிரித்துக் காட்டும் முனைப்பான பண்புக்கூறு பணி விளைக்கமே. இது வீம்புத் தற்பெருமை, முரண்டுப் பிடி வாதம், தற்செருக்கு ஆகியவற்றின் எதிரிடைப்பண்பு. வாய்மையுடையவன் தான் கொண்டது வாய்மை எனத் தருக்குவதில்லை. அவன் வாய்மையை நாடுகிறான். நிலையிலாக்க கருத்துக்கள் கடந்து நிலையான அதன் வடிவத்தை ஆராய்ந்து தேடுகிறான். தன்முனைப்புடையவனே, கண்டகண்ட கருத்துக்களை யெல்லாம் வாய்மைகளாகக் கண்டு, மெய்யான வாய்மையை மட்டிலும் இழந்துவிடுகிறான். வாய்மையுடையவன் எல்லா மக்களையும் அடிப்படையில் வேற்றுமையில்லாமல் பார்த்து, எல்லாரிடமும் அடிப்படை வேறுபாடின்றி சேசம் செலுத்தி, அவரவர் பண்படிப் படையாகவும் கருத்தடிப் படையாகவும் வாய்மையுடையவர்களை வரவேற்கிறான். தன்முனைப் புடையவன் தன் மனங்கொண்ட கருத்தையே நிலையான வாய்மையாகக் கொண்டு, தன் நிழல்களைப் பெருக்கி வாய்மைக் கெதிராக ஒரு தடையரணை வளர்த்துக் கொள்கிறான். ஒருவன் அள்பிள் ஒளி யில் வாய்மையை எங்கும் காண்கிறான். மற்றவன் தன்னால்

இன்பநாட்டமேன்றும் இருவிழும் அதன் ஓளிப்பாத இடங்கேடுத் தடவுகிறுன்.

பெருத்த வாதச் சிக்கல்களில் ஈடுபட்டும் வாத எதிர் வாதப் போரிட்டும் பலர் வாய்மையைப் போராடிப் பெற்று கிடவோ, போராடிப்பாதுகாக்கவோ முனைகின்றனர். ஆனால், இம்முறையில் அவர்கள் பாதுகாப்பது தத்தம் திறத்துள்ள நலங்களையும் தற்கருத்துக்களையுமே யன்றி வேறொன்றையும் மன்று. வாய்மை நாடுபவன் பாதுகாக்க வேண்டுவது வாய்மையையன்று, தன்னைத்தான் பாதுகாக்கவேண்டும்; அதுவும் தற்கருத்துக்களிலிருந்து, தன்முனைப்பி விருந்தே தன்னைப் பாதுகாத்துக் கொள்ளவேண்டும். ஏனெனில், வாய்மை நித்தியமானது, எங்கும் நிறைந் தொளிவீசுவது. சாத்தன் கருத்தும் சாத்திகருத்தும், கொற்றன் கருத்தும் கொற்றி கருத்தும் அதை எதுவும் செய்யமாட்டா. அவை வாய்மையை அழிக்கமாட்டா. வாய்மை எய்தப் பெறுது தம்மையே தாம் அழித்துக்கொள்ளும். ஏனெனில் தனிப் பட்ட கருத்துக்களின் தனிமுனைப்புக்களை அழிப்பதா வேயே வாய்மை கைகூடப் பெறும்.

தத்தம் சமயம் அல்லது உட்சமயம் அல்லது கட்சி அல்லது கோட்பாடே நிலைபெற்றதென வாநிடும் சமக்கர் சத்துகுவான சத்தியம் அல்லது வாய்மையை உணர்மாட்டா தவர்கள் ஆவர். தத்தம் சமயமும் கட்சியுமே சரி என்று பிடிமுரண்டு வாதம் செய்து அதற்கு ஆட்சேர்த்துத் திரிவ தால் அவர்கள் போலி வாய்மை அதாவது பொய்மைக்கே உழைப்பவராகின்றனர். ஏனெனில், வாய்மை தங்குதடையற்ற அகல் வெளியில் நிலவும் ஒளி. அது ஒரு சமயம், ஒரு கருத்து ஆகிய சிறு பேழைகளுக்குள் அடைப்படுவதன்று. சமயங்களும் கருத்தும் அப் பேரொளியைக் காலும் பலவகைக் கண்ணுடிகளாகத் தான் நிலவமுடியுமே யன்றி, அதை அடைத்துக் காக்கும் பேழையாக அமைய முடியாது. வழிகள் பல. ஆனால் குறிக்கோள் வழிச் செல்பவை எல்லாம் நல்வழிகளே. தவறான வழி ஒருவழி தான். அது திறந்த வழியுமன்று. அத்துடன் தன்முனைப்பு,

கட்டுப்பாடு, குருட்டு நம்பிக்கை ஆகியவற்றில் அடைப்பட்டுக் கிடந்துமலும் நெறியை ஒரு நெறி யென்றுகூடக் கூறமுடியாது. ஏனெனில், அது இருதிசை திறந்துள்ள நெறி யன்று. ஒரு திசை வாயிலுடைய குருட்டுப்பாதை. அது மறுதிசையில் அடைப்புடைய இடர்ப்பொறியே யாகும். சமய வினைமுறைகள், சமயமுடிபுகள் ஆகியவை வாய்மைக்கு வழிமுறைகளாகாத இடத்தில், அடைப்பட்ட வழிகளே அதுமட்டுமன்று. அவை வாய்மை யருகே செல்லாமலே அடைப்பட்டுவிடுகின்றன. அவற்றின் மயிரிழைச் சிக்கல் விளக்கங்கள் முன்னேறிச் செல்லுவதற்கான வழிகாட்டிகள்ல. வளைய வளைய அலையவிடும் அடைப்புப் பாதையின் திருக்குமருகுகளே அவை.

நீ வாய்யையின் சேயா, தன்முனைப்பின் அடிமையா என்பதை நீயே உள்ளை அகமுகமாக ஆராய்ந்து கண்டுனர்வது எளிது. உன் உள்ளத்தில் ஜைம், பகைமை, பொருமை, சிற்றின்ப அவாக்கள், தற்பெருமை ஆகியவற்றுக்கு மிகுதி இடம் ஏற்பட்டுள்ளதா? அவற்றை எதிர்த்து நீ முனைந்து போராடுகிறாயா? உன் உள்ளத்தில் அவற்றுக்கு இடங்கொடுத்தால், அல்லது இடங்கொடுத்து அவற்றுடன் போராட மறுப்பவனுஞ்ச, நீ தன் முனைப்பின் அடிமைதான். அவற்றுக்கு இடந்தராமலோ, தந்தபின் அவற்றுடன் போராடியோ வருபவனுக நீ இருந்தால், நீ வாய்மையின் சேயாகலாம்.

நீ மட்டிலாத் தன்முரண்டு உடையவனுய், தன் ஆதாயத்தில் மட்டற்ற ஆர்வமுடையவனுகவும் தற்போக்குடைய வனுகவும் தன் காரியக்குட்டியாகவும் இருந்தால், நீ அடிமை. பணிவும் இணக்கமும், மென்மையும் பொதுநல் நோக்கும் உடையவனுய், தன்னடக்கத்தில் கருத்துடையவனுய் நீ இருந்தால்மட்டுமே நீ விடுதலை பெற்றவனுக, தனக்குத்தான் தலைவனுக்கக் கருதப்படத் தக்கவன் ஆவாய்.

நீ பணத்துக்காக, கட்சி, ஆட்சி ஆதிக்கத்துக்காக, தன் புகழ்விருப்பினால் தூண்டப்பட்டு, பகட்டாரவாரத்தை நாடி வாழ்கிறாயா? அப்படியானால் நீ செல்லும் வழி

அடிமைகள் ஏறிச்செல்லும் வழிதான். நேர்மாருக் கடைசிப் படியிலும் மனநிலைவுடையவனும், உன்னைக் கடந்து செல்பவர் கடந்து செல்லும் போதும் கருத்து உலையாதவனும், பிறரால் கவனிக்கப்படாமலே வாழ்வதில் வெறுப்பற்றவனும் இருக்கிறானால், நீ அடிமைத் தனை களுக்கு அப்பாற்பட்டவன் ஆவாய்.

உன் உள்ளத்தில் செருக்கும் இறுமாப்பும் இருக்குமானால், நீ எந்தக் கடவுளை எவ்வளவு ஆழ்ந்து சிந்தித்து வழி பட்டுவணக்கினாலும், உன் தன்முனைப்பே உன் தெய்வமாய் அமையும். நேர்மாருக உள்ளத்தில் பணிவு இருக்குமானால், நீ கடவுளை வணங்காவிட்டாலும் அவர் உன் விருப்பறிந்து நடப்பார். இது உறுதி, ஏனெனில் கடவுள் அத்தகைய உள்ளங்களிலேயே இடையறைது தங்குவார்.

வாய்மை நாடுபவர்களைக் கண்டறிவது எவ்வாறு என்பது பற்றித் தெய்வத் திருப்பாடலில்¹ திருவளர் கண்ணபெருமான் கூறியது காண்க.

அன்சாமை, ஒருமுக மார்த்த செஞ் சிக்தனை,
கெஞ்சாரும் மெய்யுணர்வு காடும் நிறையமைதி,
தனைத்த கையுடன் அவாக்கன் தனைப்படுத்தி
வளைத்தடக்கும் ஆற்றல், மருவுறும் நற்பற்ற,
கலைபயில் கல்லார்வம், கவிஞர்க்க மெய்ப்பணிவு,
நிலைசிமிர் பேராண்மை, நிடுபல் உயிர்கேயம்,
வாய்மை, முனியாமை, மாந்றூர் கலம்விழையும்
தூய்மை, நிறையமைதி, தோலாத கல்லறம்,
பிறர்குறை கானுப் பெருங்தகைமை, கெஞ்சீரம்,
பெறுமவற் றன்னே நிறைவெபறும் பீடுள்ளம்,
பொறுமை, உள்ளுரம், பொறுப்புணர்ச்சி, பண்பினைக்கம்,
குறுகிய வன்பழி கொள்ளாக் குணங்கலம்,
தருக்கும் செருக்கிலாத் தகைமை இவையே
திருக்கிளர் பாரதச் செம்மால், வானகச்
செங்கெறி பதியுறும் சேவடி
மின்னெறி யாளர்க்கு மேவிய பண்பே.

1. பகவத்கிழைத்.

வாய்மை ஒன்று. அதற்கு இட்டுச்செல்லும் வழிகள் தான் பல. ஆனால் தன்முனைப்பின் பாற்பட்ட மனிதர்கள் இதனை மறந்துவிடுகின்றனர். அவர்கள் மெய்யான வாய்மை ஒன்று நீங்கலாக வேறு எத்தனையோ வாய்மைகளை மேற்கொள்கின்றனர். ஆனால் அத்தனையிடையிலும் அவர்கள் வழிமட்டும் ஒன்றே. அது தத்தம் சமயம் அல்லது சமயக்கிளை அல்லது சமயக்கட்சி அல்லது கோட்பாடே என்று சாதிக்கப் பார்க்கின்றனர். அதுமட்டுமோ? அவர்கள் வாய்மைக் குரிய வழி நேராளது என்று கொள்ளாமல், அது வளைந்து வளைந்து பல கவர்விட்டுச் சிக்கலாமிருப்பது என்றும் கொண்டு, அச் சிக்கல்களுக்குள் சிக்கி அழுந்துகின்றனர்.

வாய்மையின் மெய்யெளியை நீ கானவேண்டுமாறால், உன் சமயமே மெய்ச் சமயம், உன் கருத்தே மெய்க்கருத்து, உன் நலமே ஒரு தவிநலம் என்ற குறுகிய தவிமதிப் பெண்ணாங்களை விட்டுவிட்டு. கடவுளும் வாய்மையும் அறிவுக்கெட்டாதன. எனிதில் உணரப்படாதன என்று காட்ட, ஆய்வரை வாதச் சிக்கல்களை வளர்த்து அவற்றில் அமிழ்ந்து இறமாப்புக்கொள்ளாதே. அநச்சிந்தனை என்னும் நெய்ததிரி மீது உன் அறிவு ஒனிபெற்றும்.

பழிபாவம் என்பவைகள் புறச் செயல்களில்தான் இருக்கின்றன என்று எண்ணுடேத. அவற்றின் பெரும்பகுதி, வேர்ப்பகுதி முற்றிலும் புறச்செயல் கடந்து அகத்திலேயே கருக்கொண்டுள்ளது. புறச்செயலில் பறி நீக்குவதைக் குறியாகக் கொண்ட பலர் புறத்துறவு மேற்கொண்டு அவஸ்ரு கின்றனர். இது பழிபாவத்தின் தழைகுளையாகிய சிறு சினைகளைக்குறைத்து அதன் அடிமரத்தையும் வேரையும் பெருக்கும் செயலாகவே முடியக்கூடும். ஆடையனியை விலக்குவதனால், ஒருவன் பகட்டாரவாரத்தை விலக்கியவன் ஆகமாட்டான். உரையை விட்டதனால், அவன் அவாக்களை ஒழித்தவன் ஆகமாட்டான். வீடு குடிவிட்டு விலகிக் காட்டில் உறைவதனால், அவன் தன்முனைப்புக் குறைந்து விடாது. புறச்செயலும் சின்னாழும் அகப்பண்பை வளர்ப்பவை அல்ல, அதன் வளர்ச்சி நளர்ச்சிகளைக் காட்டி, எச்சரிப்

பவை. புறவிலக்குச் சேய்தபிள் இவ்வெச்சரிக்கை அற்றுவிடவே, அகப்பண்புகள் உள் முதிர்வடைந்து முற்றிவிடுகின்றன. புறத்துறவு இங்ஙளம் புறத்தே துறவாகி அகத்தே தீயை வளர்க்கும் நச்சுப்பண்பாகி விடுகிறது.

புற உலகிலேயே புற உலகப் பற்றற்று அக உலகின் நிறை அமைதியில் நிலவுதலே மனிதனின் முழுநிறை இன்ப அமைதி ஆகும். அது நோலா நிறைவெற்றி. அதுவே வாய்மையின் குன்றேறி நின்று நிலவும் குளிர்நிலவொளி

நெறியடுத்தனை; நீடிய வெறுப்பொடு துயரம்
தறிபடுத்தனை; தகையிலா ஜம்புலக் கள்ளர்
மறிபடுத்தனை; மாசுக னனைத்தின் வேர் அகற்றிக்
குறியடுத்தனை; கொள்கையில் நின்றனை குறியாய்!

தன்னை வென்றமின்பே பொருள்களின் தகுநிகளையும் அவற் றின் மெய்ம்மையான தராதரத்தோடர்புகளையும் நீ கான்பாய். உணர்ச்சி எழுச்சிகள், தப்பெண்ணங்கள், விருப்பு வெறுப் புக்கள் உடையவர் இவற்றை உணரமாட்டார்கள். ஏனை னில் இவ்வுணர்ச்சிகளின் வழியே எல்லாப் பொருள்களின் காட்சியறிவும் அவர்கள் அகக்கண்களில் மாறுபட்டுத் தோன்றும். அவர்கள் கண்ணிருந்தும் காணுதவராவர். காதிருந்தும் கேளாதவரேயாவார். அது மட்டுமன்று. கண் னில்லாதவர் நிலையைவிட அவர்கள் நிலை பொல்லாதது. ஏனெனில் கண்ணில்லாதவர் காணமாட்டார், அவ்வளவே! காண்பதாக எண்ணிப் பிழையைப் பிழையாக்கிக்கொள்ள மாட்டார். புறக்குருடர், புறச்செவிடர் நிலையைவிட இந்த அகக் குருடர், அகச் செவிடர் நிலை பலவகையிலும் ஆரிடர் தரத்தக்கது.

அமைதியின் கேசத்திலும் அதனால் ஏற்படும் பாசத் திலும் ஈடுபடுபவர் ஏசலிலும் பூசலிலும் எங்ஙனம் கைகலப் பர? அவ் வலைகளில் அசையாது அவர்கள் வாழ்வில் இயங் குவர். “அலைகளைவிடக் கடல் பெரிது; முகில்கள் சென்ற பின் கதிரவன் ஒளி நின்றியங்கும்; தேய்ந்த பிறை மீண்டும் வளர்ந்து நிறைவுறும்” என்ற மெய்ம்மைகளை அறியும்

அவர்கள் அலைகள், முகில் நிழல்கள், பிறைத்தேய்வுகள் ஆகியவற்றுக்காகக் கலக்கமுறமாட்டார்கள்.

ஜம்புலவேட்கையாகிய வங்கொண்ட, ஆற்றல் நிலையில் லாத, போலி இன்பங்களில் பற்றுடையவர் வார்க்கை யார்வத் தின் பயறுகவே வார்வை இறப்பர். தசைப் பற்றுலே துன்பப்புயில் தடுமாறுவர்; இன்ப நிலவில் தடம் மாறுவர். துன்பவிதை விதைத்து, துயர அறுவடை அறுத்துச் சோகிப்பர். அவர்கள் அடையத்தகும் ஆறுதல் ஒன்றே ஒன்றுதானே; துன்பமிகுதியால் அவர்கள் புறஞ் செல்லும் வழியில் எப்புற்று, அது கடந்த உயர் பொருள் ஆகிய கடவுள் கருத்து என்ற சேமவைப்பில் கருத்துச் செலுத்தக்கூடும். புறங்கடந்த உயர்சிந்தனை அவர்களைப் படிப்படியாக ஈர்த்து அகத்திசையில் அவர்கள் கருத்தைத் திருப்பக்கூடும். அனுபவ வாயிலாக இப் பரிபக்குவநிலை அடைந்தவர்களே வாய்மை வழியில் காலடிபதிக்க என்னும் அகச்செல்வர் ஆவர். தீமையினின்றும் நன்மைக்கும், நன்மையினின்றும் வாய்மைக்கும் இங்ஙனம் வழி பிறக்கின்றது.

ஆசையின் முறிவினால் ஒருவருக்கு மீண்டும் ஆசையே தான் தோன்றுமானால், அந்தச் செக்குமாட்டுப் போக்கு அவர்களை ஒரே நச்சுச் சுழலில் சுழற்றிச் சுழற்றிப் பேயட்டமே ஆட்டுவிக்கும். ஆசையின் முறிவிலிருந்து ஆசை முறிப்புக்கு அவர்கள் முயலும் நாளே இங் நச்சுச் சுழலி விருந்து அவர்கள் முன்னேறும் முதற்படியாகும். ஆசை நிறைவினால் ஆசைபெருகும் போதும் இதே போன்ற எதிர் சுழல் உருவாகிறது. ஆனால், இது பழைய நச்சுச் சுழலில் சிக்கவைத்து அதன் மூலமே நன்மைக்கு வழிகாட்டக் கூடும். இதனாலேயே கீழின்பத்தின் காட்டுப்பாதை துன்பமாகிய நாட்டுப் பாதைக்கும், அத் துன்பப்பாதை உயர் இன்பமாகிய நாடுங்கள் அகவழிகளுக்கும் இட்டுச்செல்பவை ஆகின்றன.

தன் பிழையால் இன்னனுறுபவன் தன்னை நொந்து தற்கழிவிருக்கங் கொள்கிறுன். மட்டற்ற கழிவிருக்கம் மனக்

கசப்பூட்டித் தன்னம்பிக்கையை அழித்து முயற்சியைத் தடுக்கும். ஆனால், இவ்விழிநிலை நீடிக்காது. உயிரின் அகவியல்பே இதனை மாற்றியமைத்துவிடும். பொதுவாகக் கழிவிரக்கம் இன்னளின் படிப்பினைகளில் கருத்துச் செலுத்தி வாழ வழிவகுக்கும். ஆனால் தன் பிழைக்கு வருந்தும் கழிவிரக்கத்தை விடத் திமைக்குப் பிறர் காரண மெனக் கருதி நையும் நைவு கொடியது. ஏனெனில் இது தன்முனைப்பு அடிப்படையானது.

தன்முனைப்பே உள்ளம் தளைக்கும் தனித்தாழ் ;
தாழ் அவிழ்க்கும் மெய்த்திறவு தாங்கி வருக்கெதய்வு
கன்மகனே வாய்மை; அவன் வருபோழ்தத்தே
ாடி அழைக்குமுன் நாடி எதிர்செல்வீர் !
சென்மின் அவன் செல்திசை இருள் சாரினும்
சீரொளியை நாடிச் சென்றத் திறவெடுத்து,
நும்முள்ளுப் பேரின்ப வாயிலின் தாழ்திறந்து
கோக்கரிய பேரொளியை கோக்குவிப்பன் ஆக்கவனே !

உலகு துன்பமயமானதல்ல. ஆயினும் துன்பம் உலகமய யானது. அது புற உலகிலிருந்து நோன்றி அகநோக்கற்றவர் களின் தூரில் உலகேயாக யயங்கிக்கிடக்கிறது. அவாக்கள் என்னும் அகக்கோளாறுகள் அதற்கு மாய இன்பப் பூச்சுப் பூசி விடுவதுடன், வாய்மைஞனி அவற்றின்மீது படியாமல், இன்னல்களாகிய கருஞ்சாயலை அதன்மீது படரவிடுகிறது. துன்பத்தை நிக்கி இன்பத்தை நாட விரும்பும் அவாக்களின் அடிமைகளை இவ் விருவகை மாற்றத் திரைகளும் ஏய்த்து, இன்பத்தை விட்டுத் துன்பத்தை அணைக்க வைக்கின்றன. புறத்துன்பத்தைக் கண்டு அஞ்சபவர்கள், சிந்தனையற்றவர்கள், இக் குழியில் விழுந்து குலைவுறுகின்றனர்.

நீ துன்பத்துக்காளாய், போதிய அளவு துன்பத்தின் இயல்பை அறிந்து கொண்டாயா? துயரமென்னும் ஆழ் கயத்தில் நீ முக்குளிந்து அதன் அடித்தலந் தடவி யிருக்கிறோயா? அப்படியாலும் நீ தன்முனைப்பை எதிர்த்துப் பேரிடத் தயங்க மாட்டாய். ஏனென்றால் துன்பத்தின் படிப்பினை அதுவே.

மெய்யறிவுபெறத் தன்றுளைப்பை விடுவது இன்றியமையாதது என்பதை உணர்தான் “அறிவாளிகள்” உண்டு. அவர்கள் அறிவுக் கோட்பாடுகள் என்றும் சிக்கல் மிக்க சுழல்நெறிகளில் கறங்கிச் சூழல்வர். கறங்கும் அவர்கள் பார்வையில் எது வும் தெளிவான காட்சியறிவை நல்காது. வாய்மை என்பது சிக்கல் மிக்க ஒன்று என்று அவர்கள் கொண்டு மேலும் மேலும் தங்கள் கருத்துக்களைச் சிக்கலாக்கிக் கொண்டு உழுலுவர். வாய்மை அவர்கள் கருதுவதற்கு நேர்மாறுன்னது. அது எளிமை வாய்ந்தது, நேரானது. அது சிக்கல் வளர்ப்பதல்ல, சிக்கல்க எறுப்பது. அது முரண்பாடு வளர்ப்பதல்ல; முரண்பாடகற்றி இணக்கம் பெருக்குவது.

இருதலைக் குறிக்கோளிடையே, இரு கடமைகளிடையே நெறிகாணுமல் தயங்கவிடுவதல்ல! வாய்மை ஒரே குறிக் கோளோ, ஒரே கடமையை நோக்கி அது மனிதனை இட்டுச் செல்வதாகும். ஏனெனில் அது பொதுநலத்தின் நண்பன், தன்னலத்தின் நண்பன்று. தன்னலம் தன் னலத்தை வளர்த்தாலும், தன்னலத்துடன் தன்னலம் முரணுவதை அது தடுக்காது. பொதுநலமோ பொதுநலத்தையே வளர்க்கிறது. பொதுநலத்துடன் பொதுநலம் முரணுவதில்லை. தன்னலமுடையவன் பிறரிடமிருந்து தன் கருத்து, சொல், செயல்களை மறைக்கவேண்டும். பொதுநலவாளன் அது செய்யவேண்டுவதில்லை. தீமைக்கு அவன் நன்மைசெய்வதால், அவன் செயலே அவன் கருத்தை எளிதில் புலப்படுத்தி விடுகிறது.

* வாய்மைவழி எளியவழி; அதே சமயம் அது குற்றமற்றவழி; முடிவிலா இன்பமே முடிவாகக் கொண்டவழி அது.

படாங்கு திசைதவறி மெய்சோர்க்கு தோழி, கேள்!

பரங்கு கணியமுளப் பரமன் அருள்ளாடு!

ஆடாங்கு கணலெழுப்பும் பாலை அதிலோடி,

அறவுமுன் காவறட்சி அடைக்கல்லற் படுவதேன்?

கடக்கு செலும்வழியில் அருகே கனிமரக்கா,
கருது எறும்பனிரீச் சுனையும் அவைஉள், காண் !
திடங்கொண் டதுவிடத்தே தேறி இளைப்பாறு,
தேர்வாய் அதுவேசிர் வாய்மை எனத்தெளிவாய் ! (க)

தேடித் துழாவுறுதின் திண்கா லடியருகே
தெவிட்டா உயிரன்பின் தீஞ்சுளை மென்பசுமை
கூடிக் கிடக்க, நீ குங்கிழௌப் பாருமல்
குலைவதேன் ? நீகொள் குறிக்கோளின் அந்தழும்
நாடும் முயற்சியின் தொடக்கமும் ஒன்றாக
நயங்குதன் முனங்கிடப்ப நாடுநீ செல்வதெவன் ?
தேடுவோன் உள்ளத்தில், தேடும் பொருளாக,
நாடுவோன் நாட்டமாய் நின்ற அதுகானும் ! (க.)

கோடுயர் குன்றத்தில் இல்லை உனதிநிறைவன்
குன்றேறிக் கொடுமுடி தேடி உழல்வதேன் ?
ஒடும் மணற்பரப்பில் ஆடுறும் வெங்கானல்
உன்னே இலை, நீ உளைக்கு திரிவதுமேன் ?
மேடுபள்ளம், காடுகரை தாண்டி அவனில்லை,
வீணேநீ ஏறி இறங்கி அலமர்ந்க !
நாடுகின்ற உள்ளத்தில் உள்ளுய், அவ்வள்ளத்தின்
நடுவே மறைந்து எகைத்து சின்றான் காண்களீ ! (க.)

பரந்த அரையிருளில் மணற்பரப்பில் பள்ளமெல்லாம்
பதிந்த அடிச்சுவடென் நெண்ணிநீ ஏங்கற்க !
தெரிந்த அவைமறையும் அளவில் தெரியுமவன்
தேரா அருளூருவின் சுவடு, நீ தெளிக்கிழவாய் !
கரங்த அவன்குரவின் இசைகேட்க விரும்புதியேல்,
கறங்கு பிறகுரல்கள் செலிகொளாக் கலைபயில்க !
சுரங்த சிறைமோனத் தாங்கிலையில் சிறைஇசையாய்ச்
கூழும் உனதுழுழு வாழ்வில் அவன் இசையே ! (க.)

மாய்கின்ற எல்லாம் நீ மாயவிடு, சாயவிடு !
மாய்மால உலகில்எல்லாம் துறங்குவிடு ! மால்தீர்க்கும்
ஆய்கின்ற அருளொளியை அகத்தே நீ காண்குவையேல்,
அகம்பற்றும் அவையெல்லாம் அறநீத்துக் கழுவில்லு !

வேய்கின்ற புறாடை மேற்போர்வை அகற்றிவிடில்
வெளிமதில் வாய்திறங்கு காட்டும் வியன்அருளே !
காய்கின்ற எல்லாமும் காய்ந்துளிற்கும் கதிரின்ஒளிக்
கவின்உனது வாழ்விடையே மாருக் கவின் நல்கும் ! (இ)

மோனம் முடிந்த இடம் மேவி உறையுமவன்
மூவா முதலடி முன்னிப் பழித்துயர்கள்
போன திசையறியாப் போத சிலைபெறுவாய் !
புத்தேள் அவன் இன்பப் புத்தொளியில் ஆடுகீ,
வானம் தலையாக, வளர்திசை ஆடையாய்,
மண்ணேழும் அடியாக, மனிதங்களம் உயிராக,
ஊனம் களையனின்ற உரவோன் உரைமோனம்
உள்ளச் செவியுற நீ ஓய்வுற் றமைவுறுவாய் ! (ஈ)

ஆடி அலைந்துநீ அலமந்த காளோல்லாம்
ஆடி ஒழுயை உள்ளத் தமைதி கண்டு,
கூடி அவன் அன்பின் கூரும் அருள்தோய்ந்து,
குலவு நிறைவாய்மை ஊற்றிற் குளித்துநீர்
ஆடி அவன்இசை பாடிக் களித் துன்றன்
ஆகம் பிறிதாக, அகமும் புதிதாக,
ஆடி உள்மார உயிரின் உலவாத
உள்ளன் புருக்கி உவகை பெருக்குவாய் ! (ஏ)

உ. அகநிலை ஆற்றல் பேறும்வழி

இன்பம், எழுச்சி, புதுமைஆர்வம் - இவற்றைநாடி, இவற்றுல் அலைக்கழிக்கப்படும் மாந்தரே - ஆடவர்பெண் டிரே - உலகில் பெரும்பாலானவர் ஆவர். இவற்றுல் அவர்கள் தன்னிலை மறந்து நகையாடுவர்; அல்லது கண் கலங்குவர். உள்ள உரத்தையோ, ஆற்றலையோ, நிலைபேறுன அமைதி யையோ, அவர்கள் நாடுதல் அரிது. நலிவையேநாடி அவாவி, தம்மிடமுள்ள ஆற்றற் பண்புகளையெல்லாம் அவர்கள் குலைத்துக்கொள்கின்றனர்.

அகநிலை ஆற்றலும் செல்வாக்கும் பேற்ற மக்கள் மிகச்சிலரே என்றால், அதற்குக் காரணம் உண்டு. அவற்றைப் பேறத் தன் மறுப்பு இன்றியமையாதது ஆகும். அத்துடன் தன்மறுப்பால் பெற்ற உறுதியான அடித்தளத்தின்மீது அவர்கள் பொறுமையுடன் நற்பண்புகளாகிய செங்கல்கள் அடுக்கி, ஆற்றலாகிய அரணின் மதில் எழுப்பவேண்டியவர் ஆகின்றனர்.

அலைகின்ற கருத்துக்கள், உணர்ச்சிகளால் அலைக்கழிக்கப்படல் ஆற்றலாகாது; நலிவே யாரும். ஆற்றல் என்பது அவற்றுல் இயக்கப்படுதலன்று, அது அவற்றை இயக்குவது. உணர்ச்சியின் எழுச்சியால் உணர்ச்சியாற்றல் உடையவர்களாகக் காணப்பெறுபவர் உண்டு. இவர்களும் ஆற்றலுடையவர்கள் ஆகமாட்டார்கள். இங்கே ஆற்றல்கூறு இருக்கிறது. ஆனால் அது உணர்ச்சியின் ஆற்றலேயன்றி, உணர்ச்சியை ஆளும் ஆற்றலன்று.

அலைகின்ற உணர்ச்சியில் ஆடுகின்ற நலிந்தலள்ளம் புழுவின் அல்லது சிறு பூச்சியினத்தின் நிலையொத்ததானால், ஆட்டுகின்ற உணர்ச்சியின் இயக்கம் கரடிபுலிகளின் மூர்க்கத் தன்மையை ஒத்தது. அவற்றின் ஆற்றல் அழிக்கும் ஆற்றல்; ஆக்கம்தர அவை உதவமாட்டா! இவற்றைத் திசைமாறிய ஆற்றல்கள் என்னலாம். ஏனெனில் அவை பகைவரை நோக்கிச் சூடுவதற்கு அமைக்கப்பட்ட பிரங்கிகள்

போன்றவையல்ல. தம்மவரையேநோக்கிச் சடுவதற்கு அமைக்கப்பட்ட பிரங்கிகள் போன்றவை.

உணர்ச்சியாற்றலை இயக்கி அடக்கவல்ல உயர் அந்வாற்றலே ஆக்காலுற்றல், மனித ஆற்றல், தெய்விக ஆற்றல். அவ்வாற்றல் உயருங்தோரும் அது ஆக்க ஆற்றலாய் மனித ஆற்றலாய், தெய்விக ஆற்றலாய் வளர்ச்சியிடுறுகிறது.

தளர்ந்து நலிவுற்ற மனிதன், ஆற்றல் படைத்த மனிதன் ஆகிய இருவர்களுக்குமிடையே உள்ள வேறுபாடு துணிவாற்றல் சார்ந்த ஒன்று எனப் பலர் எண்ணக்கூடும். இது உண்மையன்று. ஏனெனில் துணிச்சல் மிக்கவர்கள் மூர்க்கமாயிருக்கலாம். அடம்பிடித்தவர்களாய், பிடிமுரண் டுக்காரராயிருக்கலாம். உணர்ச்சிவெறியில் துணிகரச்செயலீச் செய்து பின் வருந்துபவர்களாயிருக்கலாம். ஆற்றல் படைத்தமளிதன் என்பவன் துணிவாற்றல் படைத்தவாலே, உணர்ச்சியாற்றல் படைத்தவாலே ஆகான். அந்வாற்றல் படைத்தவன்மட்டுமே. ஏனெனில் ஆற்றலை இயக்கும் ஆற்றல் அறிவே. கண்ணுடையவன் நடைவழியறிந்து நடக்கும் நடையே உயிர்நடை. அதுபோல அறிவுடையவன் ஆற்றலே அறிவுடைய ஆற்றலாக, நோக்கமுடைய ஆற்றலாக, உயிர் ஆற்றலாக இயங்க முடியும். மற்றது குருட்டு மாட்டின் குதிப்பு; குடியன், கோட்டிக்காரன் கும்மாளம்; அவ்வளவே !

உண்மையான ஆற்றலை அடைவதற்கான படிகள் மூன்று. முதன் முதற்படி அவாக்களையும் தன்முனைப்புடைனர்ச்சிகளையும் அடக்கித் தள்ளிலையமைத்தெறுவது. இரண்டாவது தன்னலம் துறந்து பண்பயைத் தெறுவது. மூன்றாவது சிஞ்சனை, அறிவு ஆகியவற்றைச் செயற்படுத்தி உயர் உள்ள நிலை அடைவது. இம் மூன்று படிகளும் உயிரினப்படி, விலங்கினப்படி, மனித அஸ்தது தெய்விகப்படி.¹ என்று வகுக்கப்பட

1. பண்டையோர் இம் மூன்று படிகளையே முக்குணங்களாக வகுத்தனர். அவை மட்டும் (தமசு), உணர்வு (இரஜு), பண்பு (சத்துவம்) என்பன.

வருகும். இவற்றின் பண்புகள் முறையே மட.அமைதி, மட. எபுச்சி, அறிவுமைதி அல்லது பண்புமைதி ஆகும்.

ஆற்றலின் அடிப்படை வலு அறிவுமைதி படியில் அது கண்டுணரும் அடிப்படை அறிவுத் தத்துவங்களைச் சார்ந்தது ஆகும். இவையே ஆற்றலின் ஊற்றுக்கள், இவற்றை உணர்வதே அவற்றின் மறைத்திறவுகள் ஆகும்.

மிகுந்த முயற்சியினால் ஆராய்க்கு தேடியும், பல இன்னல்களை எதிர்த்துப் போராடியும், பீலாலங்கள் துறந்து இறதியாக நிலையான வரய்மையுடைய ஒருமைத்தத்துவத்தைக் கண்டபின்னரே உள்ளத்தில் தெய்விகளிறை அமைதி உள்ளாகிறது. சொற்கடந்த இன்பத்தின் ஒளி உள்ளத்தில் நிரம்பித்ததும்புகின்றது. இத் தத்துவத்தைக் கண்டபின் மனம் உலைவதில்லை. மனிதனும் எழுச்சிதளர்ச்சி அலைகளின்றி ஒய்வுமைதி பெறுகிறார்கள். அவன் உணர்ச்சிகளின் அடிமையாக இல்லை. உணர்ச்சிகளை வேண்டும்போது பிறப்பித்துவம் வளர்க்கவும் அடக்கவும் வல்லவனுக்கிறார்கள். அவன் ஊற்கடந்த வன்; ஏனெனில் அவன் நன் ஊற்றுத் தானே ஆக்கிக்கூர்கள் வல்லவன் ஆகிறார்கள்.

தன்முனைப்பு வயப்பட்டவன், வரய்மை நெறிப்பட்டவன் ஆகிய இருவருமே ஒருவகையில் ஒருநோக்கம் உடையவர்கள் தாம் என்று ஒப்புக்கொள்ளலாம். ஏனெனில் வாய்மை உடையவனுக்கு அறிவார்ந்த நோக்கம் எப்படியோ, அப்படியே தன்முனைப்பாளனுக்கும் தன்னலம் நோக்கமாய் அமைகிறது. ஆலூல் தன்முனைப்பாள் நோக்கமர்கிய தன் வலம் அறிவுசார்ந்த நோக்கமல்லவநலால், அவன் தன்மேலுக்கந்தில் காட்டும் உறுதியை முறையில் காட்டியாட்டான். ஒவ்வொரு தோல்வியிலும் அவன் முறையை மாற்றிக் கொள்வான். தன் நோக்கம் சட்டேற அவன் எந்தமுறையையும் கையாள் வான். நன்மைதிமைத் திரிபுவேறுபாடு இவ்வகையில் அவனுக்குக் கிடையாது. ஆனால் வரய்மை நெறிப்பட்டவனுக்கோ அறிவார்ந்த நோக்கத்திலும், நிலையான முறைகள் அஸ்தரவது காரணகாரியத் தத்துவம் சார்ந்த முறைகளிலும் உறுதியான

பற்று உண்டு. ஆகவே அவன் நோக்கத்தைப்போலவே முறையிலும் உறுதியாயிருக்கிறார்கள். அவன் திருத்துவது முறையையல்ல, தன் பண்புகளை, அகக்கூறுகளை! நோக்கமும் முறையும் மாறுமல் தனிப்பண்பை மாற்றும் அவனைச் சூழ்நிலை எதுவும் செய்யமுடியாது. ஏனெனில் அவன் பண்புகள் சூழ்நிலைகளையே மாற்றும் வல்லமை உடையன.

தன்னல் நோக்குடையவனுக்குப் பிற்கலங்கள் யாவும் தடங்கலாகவே இருக்கமுடியும். சூழலும் தடங்கலாயிருக்கும். எனவே, அவனுக்கு ஏற்படும் இன்னல்கள் இடர்கள் எண்ணில். ஆனால் வாய்மையாளன் நோக்கமும் முறையும் மாறுது. துன்பத்தினையும் பண்புமாற்றத்துக்குரிய படிப்பினையாகப் பயன்படுத்திவிடுவதால், அவனுக்கு இடர் என்று ஒன்று இருக்கமுடியாது. அவன் எதையும்-வாய்மை நோக்கத்தைவிட்டு நழுவுவது ஒன்று தவிர எதையும் - இடர் என்றே கருதுவதும் கிடையாது. மூலமேல் நடந்து தொல்லைப் படுவதற்கு மாறுக, அவன் மூல்லைத்தேடி, எடுத்து அகற்றி அதனைக் குண்டுசியாகப் பயன்படுத்திக்கொண்டே நடக்கிறார்கள். இதனால் இடர் அகன்று விடுவது மட்டுமல்ல, இடர்தரும் மூன்னே ஒருநிறை பயனீட்டுப்பொருளும் ஆய்விடுகிறது. நிலைகாணுவெள்ளத்தில் மிதந்துசென்றுவிடவோ, அதில் மிதந்துசெல்லும் படகு தேடவோ அல்லது அது தாண்டும் பாலம் அுமைக்கவோ செய்வதுடன் அவன் நிற்பதில்லை. அவ்வெண்ணத்துக்கு அணையிட்டு விரும்பிய வழியில் திருப்பி, அதைக் கடந்து செல்வதுடன், அதைக்கொண்டு, வேளாண்மையும் படகுப்போக்குவரத்தும், கட்டைமுதலைய பளுக்களை ஈர்த்துச் செல்லுதல், மின் ஆற்றல் ஆகிய ஆற்றல்களும் எப்தப்பெறுகிறன்.

‘தன்முனைப்பாகிய இருளின் அடிமைகள் யார்?’ ‘வாய்மையாகிய ஒளியின் செல்வர் யார்?’ என்பதைப் பொதுப்படையான தறவாய்களில் காண்பதைவிட, நெருக்கடிகளில் மிகத் தெளிவாகக் காணலாம். ஆட்டுமந்தை ஆடுகள் என்ற வகையில் ஒருநிலைப்படத் தோன்றும், மலையேற நேரும்போதுதான் அதில் வெள்ளாடு எது, பள்ளாடு எது

என்பது தெற்றெண்ணிலாங்கும். நாய்களிலும் இதுபோல, நீர்நிலை எதிர் வந்த போதுதான், கீழ்த்தர நாய் எது, மேல்தராய் எது என்று காணலாம். புலி எதிர்த்தபோது தான் நாட்டுநாய் எது, வேட்டைநாய் எது என்று காணலாம். பாம்பினத்தின் இறைமை தாங்கும் நாகம் எது, சிறபாம்புகள் எவை என்பதை முன்னது படம் எடுக்க அமயம் நேரும்போதுதான் தெளிவாகக் காணலாம். அதுபோல நெருக்கடி நேரங்களில்தான் தன்முனைப்பின் அடிமைகளாகிய கயவர், வாய்மையின் செல்வர்களாகிய சான்றேர் ஆகிய வர்களின் அடிப்படை வேறுபாடுகளைக் காண முடியும்.

நெருக்கடிகளைக் கடந்து வெற்றி பெறும்போதுகூட, முந்தியவர் ‘முயலெய்த அம்புடை’ வேடர் போன்றவராகவே தோற்றுவார். அதில் முழுத் தோல்வியுறும்போது கூடப் பின்திய வகையினர் ‘யானைபிழைத்தவேலை’ உடைய வீரர் போன்று வீறைழுத் தோன்றுவார். மிகப்பெரும்பாலான இடங்களில் கயவர் நெருக்கடிகளைச் சமாளிக்கவேமாட்டார்கள். சான்றேரே சமாளித்துச் செயற்கரிய செய்பவர் ஆக மினிருவார்.

உயர் குறிக்கோளுடையவர்கள் அகக்கண்களைக் கூடத் தன்னலம் மிக எளிதாக மறைக்கவல்லது. தன்னலம் பாதிக்கப்படாதவரை, தன் உடைமைகள், நம்பிக்கைகள், முனைப்புக்குரிய செய்திகள் ஆகியவற்றில் உறுதியாய்நின்று கொண்டே ஒருவன் உலக அமைதி, உலகசோதரத்துவம், உலகளாசிய மனித இனப்பற்ற ஆகியவற்றில் தனக்கு உறுதியான நம்பிக்கை உண்டு என்று நம்பிக்கொண்டிருக்க முடியும். ஆனால் அப் பற்றுக்கெதிராக அக் குறிக்கோள் கள் செல்லத் தொடங்கினதும் அல்லது செல்லத் தொடங்கியதாகத் தோற்றியதும், அவனை அறியாமலே அவன் தன்முனைப்பு அக் குறிக்கோள்களிலுள்ள அவநம்பிக்கையை அலைத்து அழிக்க முற்பட்டுவிடும். அவன் நாள் டைவில் உலக அமைதிக்குப் பகரமாகப் போரையும், உலக சோதரத்துவத்துக்குப் பகரமாகக் குறுகிய தன்னலக்குமுன் நலங்களையும், உலகளாசிய மனித இனப்பற்றுக்குப் பகர-

மாகக் குறுகிய இரண்டகப் பகைமையையும் அணைக்கத் தொடாங்கினால் வியப்பில்லை. இதனுலேயே தன்னலத்தோடு ஜென்த உயர்குறிக்கோள்கள் நிலையான பயன்தர முடியாமல் போய்விடுகின்றன. தன்னலமறுத்த தன்மறுப்புணர்ச்சி மாகிய நிலத்தின்மீதே உயர்குறிக்கோளாகிய கட்டடம் எழுப்பப்படமுடியும்.

குறிக்கோள் தந்துவம் கடந்தது. ஏனெனில் குறிக்கோளுக்காகவேதான் தத்துவங்கள் கண்டுணரப் பெறுகின்றன. ஆயினும் குறிக்கோளின் பெயரைச் சொல்லித் தத்துவங்களைக் கைவிடுவதில் மிகுந்த பிழைபாடு ஏற்பட வழி யுண்டு. ஏனெனில் தன்முனைப்பும், அதன் மறைவில் இருந்துகொண்டு தன்னலமும், ஆராயாத் தப்பெண்ணங்களும், தற்பற்று நம்பிக்கைகளும் அங்கனம் செய்வதற்கு மறைதுண்டுதலாம் இருக்கக்கூடும். குறிக்கோளுக்குத் தத்துவங்கள் எதிரானது என்று முடிவுகட்டுமுன், தன்னலமும் தன்முனைப்பும் அம் முடிவுக்குத் தூண்டுதல் தந்தனவா என்று பார்க்கவேண்டுவது இன்றியமையாதது. இத்தகைய இக்கட்டு நேராமல் இருக்கவேண்டுமானால், நாம் மேற்கூறியபடி தத்துவங்களை மேற்கொள்ளுமுன்பே தன்மறுப்புமூலம் தன்னலத்தையும் தன்முனைப்பையும் வேற்ற அழித்துவிட்டோமா என்று தன்னராய்ச்சி செய்து கொள்ளவேண்டும். தன்மறுப்பு அல்லது தியாகமாகிய நிலத்தில்தான் தத்துவங்கள் தூய்மையான விதைகளாய், குறிக்கோளை நோக்கிய பயிராய் வளரமுடியும்.

தன்மறுப்பின் அடிப்படையாக எழுந்த தத்துவங்களே குறிக்கோளின் தெய்விகத் தன்மையை நிலைநாட்டுப்பவையாகவும் விளக்குபவையாகவும் அமைகின்றன. தன்மறுப்புச் சிலசமயம் தன்னல மறுப்பாகமட்டும் அமையாது. தன் உயிர் மறுப்பாகவும் வளரும். இயேசு பெருமானின் சிலுவையேற்றம் இத்தகைய தன் உயிர்மறுப்பு ஆகும். அவர் தத்துவங்களின் மதிப்பு இதனுலேயே தனி மனிதர் உடல், உயிர் எல்லைகடந்து, சமூக, கால எல்லைகடந்து உலகளாகியுள்ளது. இயேசுபிரானுக்கிருந்த சமூக

எதிர்ப்புப் புத்தர்பெருமானுக்கு ஏற்படவில்லை. ஆயினும் சமூகத்தத்துவ எதிர்ப்பு இருந்தது. ஆகவே அவரும் மிக உயர்ந்த தன்மறப்பின்மூலம் தத்துவத்தின் உயர்வை மெய்ப்பிக்க வேண்டியிருந்தது. அவர் துறவின் புகழையே துறந்த அகத்துறவுமூலம் தம் தத்துவங்களுக்குங் காலம், சமூகம், தேசங்கடந்த அழியாத்தன்மை உண்டுபண்ணி விட்டார்.

அகநிலை ஆற்றல் உள்ளொளிமூலமே கிடைக்கத்தக்கது. உள்ளொளிபெற அகநிலைத் தத்துவங்களை அறிந்து அகப்பண்புகளை வளர்த்துப் பொலியூட்டல் வேண்டும். ஆனால் அகநிலைத் தத்துவங்கள் ஓயாத இடைவிடாத பயிற்சியினுலோயே பெறப்படுவன. உயர்குறிக்கோள், சிறப்பாக உயர் குறிக்கோள்களிலெல்லாம் மீறயர் குறிக்கோளாகிய இயற்கையளாவிய தெய்விக அன்புத்தத்துவம், அகநிலைத்தத்துவங்களில் தலைசிறந்த தத்துவமாக மட்டு மன்றி, அத் தத்துவங்களைத் தத்துவங்களாக ஆக்கி அளித்து வளப்படுத்தும் உயிர்த்தத்துவம் ஆகவும் விளங்குகிறது. இத் தத்துவத்தையே சமயவானர் கடவுளின் கண்கண்ட வடிவமென்று சிறப்பித்தனர். கண்ணும் கருத்தும் கற்பணியும் கடந்த அறிவுவடிவம், வாய்மைவடிவம் ஆகியவற்றைகிட இது எனிது மட்டுமல்ல. அவற்றுக்கு வழிகாட்டுவதுபோல அவற்றைக் கடந்தும் நிற்பது. ஏனெனில் அது உயிரைப் பயிற்றுவித்து வழி காட்டித் தன்னை நோக்கி ஸ்ரக்கும் உயிர்த்தத்துவமாயியங்குகிறது. “அவனருளாலே அவனையே குருவாகக் கொண்டு அவன்தாள் வணங்கி அவனை அடைதல்” என்ற உயிருக்கு உயிரான கடவுள் தத்துவத்தின் இலக்கணத் தடங்கிவ்வன்புத் தத்துவத்தின் இலக்கணம் முழுதும் ஒப்பாகும். ஏனெனில் இவ்வன்புத் தத்துவமே கடவுள் தத்துவத்தின் முழுங்கிற வடிவம்.

உணர்ச்சியற்ற தன்மையடைந்தவன் உணர்வற்றவனுமிருப்பான் என்று பலர் என்னுகின்றனர். இது தவறு. உணர்ச்சியற்ற தன்மை என்னும்போது நாம் உணர்ச்சி

யழிந்த தன்மை என்று கொண்டுவிடக்கூடாது. உணர்ச்சியின் தானே இயங்கும் அலையெழுச்சிகளை நாம் அடக்கி, அவற்றை வேண்டும்போது வேண்டிய திசையில், அளவில், உருவில், இயக்கத்தக்க உணர்ச்சியமைதியையே நாம் உணர்ச்சியற்ற தன்மை என்று கொள்கிறோம். இத் தன்மையிலிருந்துதான் அறிவின் ஆற்றல் பிறக்கிறது. இவ்விரண்டின் கூட்டுறவினால் தான் தன்னலம் அழிந்து தன் முனைப்புக் குறைய முடியும். இவையாவும் அழிவற்றபின் உணர்வமைதி, அறிவமைதி, பண்பமைதி என்ற மூன்றும் ஒருங்கேகூடிய முழுநிறை அமைதி, அஃதாவது அகநிலை ஆற்றல் கைவரப்பெறுகிறது. இவ் அகநிலை ஆற்றல் பெற்றவ னுக்கு விருப்பம்வேறு, உணர்ச்சிவேறு, அறிவுவேறு, செயல்வெற்றி வேறு ஆகாது. விருப்பமே யாவுமாய், விரும்பியபடியே செயல்வெற்றி ஏற்பட்டுவிடும். அகநிலை ஆற்றல் இங்ஙனம் மனித உள்ளத்தின் சிந்தாமணியாய் அதன் கற்பகதருவாய், அகன் நிறையமுத கலமாய் அமைகிறது.

உலகின் கருத்தையே பின்பற்றித் தன் கருத்தாக்கி உலகில் வாழ்வது எனிது. உலகைத் துறந்து தனிமையிலிருந்து தன் கருத்தையே உலகின் கருத்தென எண்ணி ஒரு மாய உலகில் வாழ்வதும் எனிது. ஆனால் இவ்விரண்டிலும் இனிமை அல்லது இன்பம் கிடையாது. தன் கருத்தைத்தான் திருத்தி, அதன் ஆற்றலால், உலகில் இருந்து கொண்டே உலகைத் திருத்தி, உலகாண்டு, வாழும் வாழ்வே இனிய வாழ்வு. அதுவே பேரின்பழும் ஆகும். தனிமைவாழ்வின் தன்னுரிமையும் தன்னலமும் உலகவாழ்வின் பொதுஉரிமையும் பொதுநலமும் ஒருங்கே நிறைவு பெற்ற நிலை இதுவே.

குழந்தை நடக்கக் கற்றுக்கொள்கிறது. வளர்ந்து விட்ட அதன் தாய்தந்தையர் உறவினர் அதற்கு அவ்வகையில் உதவுகின்றனர். ஆனால் அவர்கள் அதற்குச் செய்யும் உதவியெல்லாம் நடக்கக் கற்றுக்கொள்ளவேண்டும் என்ற அவாவை அதற்கு ஊட்டுவதுதான். அதன்பின் அது

பிறர் உதவியில்லாமல் தானேதான் நடக்கக் கற்றுக்கொள்கிறது. ஊக்கத்துடன் நடக்கமுயன்று அது பலதடவை விழுந்து எழுந்து மீட்டும் நடக்கிறது. விழுந்தபோது தடுப்பது, மீண்டும் நடக்கமுடியும் என்ற நம்பிக்கை ஊட்டி நடக்கும் ஆர்வத்தை வளர்ப்பது, முயற்சிகளுக்கு இடையே ஒய்வுதருவது இவைதான் மற்றவர் தொடர்ந்து செய்யும் உதவி. பின்னை தன் தோல்விகளிலிருந்துதான் உண்மையில் நடக்கக் கற்றுக்கொள்கிறது. பிறர் செய்யும் இந்தச் சிறு உதவிகள்கூட மனித இனத்திலும் உயரின உயிர்கள் வகையிலும் மட்டும் தான் நடைபெறுகின்றன. கீழின உயிர்களில் இயற்கையன்றி வேறெதன் உதவியும் இன்றி உயிர்கள் தமக்கு வேண்டுவன யாவும் கற்றுக்கொள்கின்றன. இதனால் எங்கும் இயற்கை தோல்விகளின் மூலமேதான் வெற்றிக்கு வழி வகுக்கிறது என்பதை உணரலாம்.

உயர் உயிரினங்களிலும் மனித இனத்திலும் மூத்தோர் இளையோர்களுக்கு உதவிசெய்வது இயற்கையின் உதவியை இன்னும் சற்று நீட்டிப்பதாகமட்டுமே பயன் படுகிறது. மூத்தோர் தம் அனுபவ எல்லைவரை இளையோரை இட்டுச்சென்று பின் அவர்கள் அவ்வெல்லை தாண்டித் தாமே வளர்விட்டு விடுகின்றனர்.

அகநிலை ஆற்றலில் முனைவோர் பின்னைகளின் வாழ்வில் கண்ட இவ் இயற்கைப் பாடத்தை நினைவில் கொள்ள வேண்டும். அதை முழுவதும் விளங்கிக் கொள்ளவும் வேண்டும். மூத்தோர் செய்யும் உதவி தன்னல உதவியன்று, இனநல உதவிதான் என்ற உணர்ச்சி இங்கே தனது என்ற உணர்ச்சியாக மாறுகிறது. அகநிலை ஆற்றலிலும் முதற்படி இதுவே. தன்னலம் படிப்படியாகப் பொதுநலமாக மாறி இனநலமாகவேண்டும். அதன்பின் மூத்தோர் அனுபவ எல்லை கடந்து இளையோர் புத்தனுபவ எல்லையை அடைவதொலை, நாமும் அறிந்த அறிவெல்லை கடந்து அஃதாவது மனித இன அறிவு எல்லைகடந்து, அகநிலை அல்லது தெய்விக அறிவெல்லையில் நழைகிறோம்.

இங்கிருந்து நமக்கு இயற்கைத்தரும் உதவி நம் தோல்விகளி லிருந்தே நமக்குக் கிட்டும். தனராமுயற்சியும் தோல்வி களால் பெறும் அறிவும், இடைஇடையே அவ்வறிவுக்கு உரமான இயற்கையமைத்தியின் கூரை ஓய்வும் சேர்ந்து இறுதியில் நமக்கு ஆன்மிக ஆற்றல் தருகின்றன. இதை அடைந்தவன் இயற்கை-ஆஃதாவது கடவுளின் ஒரு சிறிய-ஆஃதாவது தற்காலிக எல்லையுள்ள பதிப்பு ஆகிறன். நினைத் ததை நினைத்தபடி முடியக்காலும் ஆற்றல் அவனிடம் தானே உண்டாகிறது.

மறைநிலைச்சமயவாணர்¹ இவ்வாற்றலையே அருஞ் செயல்² ஆற்றல் என்று குறிக்கின்றனர். திருநால்களில் கூறப்படும் கதைகளின் அருஞ்செயல்களுக்கு விளக்கமும் இதுவே. ஆனால் அச் செயல்களின் உண்மையான விளக்கத்தை அக் கதைகளின் நம்பிக்கை உண்டுபண்ண முடியாது. ஏனெனில் அது ஆராயா நம்பிக்கையாதலால் ஆன்மிக ஆற்றலை வளர்ப்பதற்கு மாருக அதை மழுக்க, அழிக்கவே பயன்பட நேர்கிறது.

மனிதன் ஒப்பற்ற அகங்கிலைவழிகாட்டி அன்பே. அதன் வழி நிற்பது அகச்சான்று. ஆனால் அன்பும் வளரத்தக்கது, அகச்சான்றும் வளரத்தக்கது என்பதை நாம் மறக்கக்கூடாது. தான் என்ற முனைப்பகற்றித் தனது என்ற நிலை அடைதலே அன்பு. “தனது” என்பதன் எல்லை விரியுங் தோறும் அன்பு அறத்தைத் தூண்டும். பொதுநலமாகி, இனநலமாகி விரியும். இறுதியில் எல்லையற்றதாய், இயற்கையளாவி அருளாடும். அன்பு விரிவடையுங்கோறும் அகச்சான்றும் விரிவடைகிறது. இவ்விரிவால் தன்னலமும் தன்முனைப்பும் கரைகின்றன. தன்னலம், குழுநலம், தேசநலம் காரணமாகப் போரிடுபவருடைய அகச்சான்று காணுத உண்மையை அருளாளன் காண்கிறன். தன்னலம் இனநலம் காரணமாக இறைச்சிநாடி உயிர் கொல்பவன், உண்பவன், காணுத மெய்ம் மையை இங் நிலை கடந்த அருளாளன் உணர்கிறன்.

அகச்சான்று விரிவடையுங்தோறும் குறிக்கோள் உயர்வடைகின்றது. தெய்வத்தின் பெயரால் பலியிடுகிற வன் வகையில் குறிக்கோளுயருந் தோறும் தெய்வத்தைப் பற்றிய எண்ணமும் உயர்ந்து, அதே தெய்வம் பலியை நிரும்பமாட்டாது என்பதை உணர்கிறோன். குறிக்கோள் எல்லையிலேயே மனித சமூகத்தின் தெய்வ உணர்ச்சி நிற்கிறது என்பதை இது காட்டுகிறது. தெய்வ உணர்ச்சி போலத்தான் சமூக உணர்ச்சி, தேச உணர்ச்சி, மொழி உணர்ச்சி ஆகியவையும் தனிமனிதன் அல்லது சமூகக் குறிக்கோள் எல்லையில் நிலவுகின்றன. ஆகவேதான் குறிக்கோளின் குறிக்கோளரிந்து செல்லும் பண்பை அகநிலை வழிவு நாடுபவன் பெறவேண்டும். குறிக்கோள்களை நாம் வழிபடு தெய்வங்கள் அல்லது உருவமுடைய தெய்வங்கள் என்று கூறலாமானால், குறிக்கோளின் குறிக்கோள் அல்லது பண்பு எல்லையை நாம் உருவற்ற இயக்குங் தெய்வம் என்று கூறலாம்.

அன்பும் அகச்சான்றும் அறிவைக் குறிக்கோள்களின் வழிச் செலுத்திக் குறிக்கோள்களின் குறிக்கோளாகிய பண்பெல்லைக்கு இட்டுச்செல்லும். ஒவ்வொரு தோல்ஸியும், ஒவ்வொரு தன்மறுப்பும் இதற்காகச் செலுத்தப்படும் பகுதிப்பணம் ஆகும். மன அமைதியும் தன்னடக்கமும் அதற்கான தகுதி அல்லது நழைவுக் கட்டணம் என்னலாம்.

தன்னலத்தின் வழி பண்புக்கு மாறுபட்ட திசையில் கம்மைச் செலுத்தி, ஊக்க அழிவு, நலிவு அழிவு ஆகிய வற்றைத்தரும். பொதுநலத்தின் வழி, அறிவு, ஆற்றல், இன்பம் ஆகியவற்றைத்தரும்.

சாராது பழியெனும் வெம்பகழி, நேர்மைத்

தகுதிநெறி யாளன்தனை ;

பேராத பேரூழின் கையாட்கள், பேதைமைத்

தடைகளும் இன்னால்களுமே ;

சிராக மோனத் திறம்பற்றி நிற்பன் அவன் ;
சிதறும் திறங்களிடையே !

நேராகநிற்பன், இடம் காலம் பிணிமுப்புச்
சாக்கா டவற்றினிடையே ; (க)

சுற்றிலும் மின்னல் இடி சூழலாம் ; வெங்கிரயச்
சுற்றங்கள் கூவிஎழுலாம் ;
முற்றிலும் தோல்வியலை யுறுமே ; அவை அவன்றன்
மொய்யிபின்மூன் சிற்கமாட்டா ;
வெற்றிகொள் அன்பெனும் மூட்டுக்கை மெய்ம்மையெனும்
மெய்க்கவசம் போர்த்தவதனால்,
பற்று இருட்படைகள் பாழுறப் பேரோளியின்
பண்பாய் அமைவன் அவனே ! (க)

ச. தன்னாலங்கடந்த அன்புப்பேறு

கலைமன்னன் மைக்கேல் ஏஞ்சலோவின் கண்களில் கல்லின் பாரிய பாளங்கள் ஒவ்வொன்றும் ஒவ்வொரு பண் பயமெந்த தெய்விகச் சிலையாகத் தோற்றிற்று என்று கூறக் கேட்கிறோம். அத்தகைய பண்பயமெந்த உள்ளாம் இருந்த தனுல்தான் அவன் கண்களும் அத்தகைய பண்பைக் கண்டன. அதனுல்தான் அவன் கைகளும் அத்தகைய பண்பைச் செய்து காட்டின. வாய்மை நெறிநிற்கும் கடவுட்பற்றுள்ளன் கண்களில் உலகின் ஒவ்வொரு பொரு ரூம் ஒவ்வொரு மனிதனும் கலைமன்னன் கண்ட உருவமையாக் கருங்கற் பாளங்களே! பற்றூர்வம் என்னும் கண்ணுல் அவற்றிடையே தம் அகப்பண்பின் நிழலைக் கண்டு, மன அமைதி, பொறுமை, இடைவிடா முயற்சி ஆகிய உளி கொத்துளிகளைக் கைக்கொண்டு உழைத்தால், அக் கற் பாளங்கள் யாவும் பண்பட்ட அழகுச் சிலைகளாய்விடும்.

ஒவ்வொருவர் உள்ளத்தினுள்ளும் அன்புத் தெய்வத் தின் பேரொளி நிலவுகின்றது. ஆனால் அதைச் சுற்றிலும் அடிக்கடி ஒளியுடுருவிடாத திண்ணிய மாச படர்ந்து, அடர்த்தியாகி, அதை மறைத்துக் கொண்டிருக்கிறது. உள்ளேயிருக்கும் ஒளியில் கறையில்லை. அது அணையாது, அழியாது. அதுவே மனிதனிடம் அமைந்த வாய்மைக் கூறு. ஆனால் அழியும் தன்மையுடைய புறத்தேயுள்ள தின்பொருள் தற்காலிகமாகவேனும் நம்மகத்தேயுள்ள அந்த அழிவிலா ஒளியை மங்கவைக்கவும் மறைக்கவும் முடிகிறது.

இப் புறத்தோட்டின் கறையைப் படிப்படியாய் அகற்ற ஒருவன் அரும்பாடு படவேண்டும். அதன் கரடுமூர்டான பகுதிகள் வழவழூப்பாக்கப் படவேண்டும். திண்ணிய பகுதிகள் மென்மையாகி ஒளியுருவத் தக்கதாக்கப் படவேண்டும். தேவையற்ற கூறுகள் சிற்றுளியால் சிறிது சிறிதாகப் பெயர்க்கப் படவேண்டும். இத்தனையும் செய்து முடிக்கப் பொறுமை, அனுபவத்தால் தேர்ச்சி யடைந்த கைத் திறநயம், குறிக்கோளில் பற்றூர்வம், அதை

அக்கண்ணுல் கண்டு புறத்தே படியவைக்கும் அழகார்வம் ஆகியவை வேண்டும். இத்தனையும் முடிவுற்ற பின்னரே, அகத்தே கண்ட மெப்க்காட்சி புறத்தே காட்சியளிக்க முடியும்.

வாய்மையை மெய்யாக்கும் இம்முயற்சியில் இடையே நிகழும் கடுந்தேர்வுகள் பல. ஆனால் இவை தடைகள் போலத் தோன்றினாலும், தடைகள் அல்ல. அவை முயற்சியின் தகுதியை உயர்த்துகின்றன. அதன் பயனை நயனுடையதாக்குகின்றன. சில சமயம் இக் கடுந்தேர்வுகள் முழுத்தோல்விபோலக் காட்சியளிக்கும். செப்த செயல்கள் முழுவதும் விழுக்கிறத்த நீர் போலாயின என்று தோற்றும். ஆனால் உண்மையில் முயற்சிகள் எவ்வடும் வீணாகமாட்டா. ஏனெனில் அவற்றின் மெப்பயன் புறத்தேயில்லை. செப்பவன் அகத்திரத்திலேயே உள்ளன. முயற்சிகளால் அகமுதிர்வு ஏற்படுகிறது. அது புற வெற்றியை எளிதில் தரவல்லது வெற்றிக்கும் தோல்விக் கும் இடையே, இவ்வகமுதிர்வு வகையில் வேறுபாடு கிடையாது. ஆகவேதான் தோல்விகண்டு மலைவது அறியாமை ஆக அமைகிறது.

சிலை வடிப்பவன் முயற்சி சிலசமயம் அதன் அவசரத்தினாலேயே திருந்தமுடியாமல் கேடுறும். ஏனெனில் கலைஞர் கண்ட மெய்யுருவம் ஒரு குறிப்பிட்ட அளவு முயற்சியினால் அடையப் பெறுவிட்டால், இன்னும் சிறிது செதுக்கி அதைப் பெற்றுடியும். ஆனால் அவ் வருவத்தின் எல்லை கடந்து உளி கல்லைச் செதுக்கவிட்டால், பள்ளம் விழுந்த பகுதியை மீட்டும் எவ்வாற்றாலும் நிரப்பமுடியாது. ஆகவே வாய்மை நாடுபவன் தோல்வி அவ்வளவு கேடுராது. அவன் விரைந்த ஆத்திர வெற்றிகள் அவற்றைவிடக் கேடுத்தருவன. அவை அகமுதிர்வு உண்டுபண்ணுவதற்கு மாறுக, அகமுதிர்வுக்கு உதவ முடியாதபடி புறச்சுழலை மாற்றியமைத்து விடுகின்றன. கலைப் பண்பற்றவன் கலை முயற்சிபோல, இவ் விரைவு தன்னடக்கமற்ற வாய்மைப் பண்பற்றவன் செயலாகிவிடும்.

தன்னடக்க முடையவனுக்குத் தோல்விகள் வெற்றிக் குப் படிகளாவது போலவே, குறைபாடுகளும் வழுக்களும் முழுநிறை பண்புக்குப் படிகளாய் விடும்.

பயன்தெரிக் தார் தமக்குப்
படுகுறை கள், வ முக்கள்
யன்படு நல்ல மாடி
நாடுற நல்ல எணி
வியன்பல படிக ளாக
வினக்குவது அல்லால், வேறு
தயம்படக் கீழி நங்கும்
கடும்பழி யவைக ளாகா!

ஆகவே தெய்விக வாழ்வு வாழ ஒருவன் குறைபாடற் ற வனுக, குற்றமற்றவனுக இருக்கவேண்டு மென்பதில்லை. தன்னடக்கம், நோக்கம் ஆகிய இரண்டும் இருந்தால் போதும். மற்றக் குறைகள் எவையும் நாளைடவில் திருந்துபவைகளே. நல்லான், பொல்லான்; பெரியான், சிறியான்; அறிவுடையவன், மூடன்; செல்வன், ஏழை என்ற வேற்றுமைகள் எதுவும் முழுநிறை இன்பத்தின் பாதைக் குச் செல்லும் வகையில் கேடு தரமாட்டா. அடக்க மின்மை, வழியலா வழிச்செல்லுதல், உயர் நோக்கமின்மை, அறிவின்மை ஆகியவைமட்டுமே கேடு பயக்கும்.

அடக்கமுடைமையும் தன்னலமின்மையும் தன் வழுக்களை அறிவுடன் களைய உதவுவதுபோலவே பிறர் வழுக்களையும் களைய உதவும். ஏனெனில் தன்னலமில்லாதவன் அன்புடையவனுமிருப்பது ஒருதலை. அன்பு தன்னலப் படியிலேயே தொடங்கிவிடுகிறது. ஏனென்றால் அறி வுடைய தன்னலம் ‘தான்’ என்ற நிலையிலுள்ள பற்றைத் ‘தனது’ என்ற அளவுக்கு மாற்றிவிடுகிறது. அறிவின் துணைகொண்டு இத் ‘தனது’ என்பதன் எல்லை விரிந்து கொண்டே போகிறது. தன்னலமற்ற நிலையில் இது முழுநிறை பொதுநல் அன்பாக மாறுகிறது. தன் நலத்துக்காகத் ‘தான்’, ‘தனது’ என்பவை மாறி, தன்னை அடக்கியும், தன்னை மறந்தும், பொதுநலத்துக்கு உழைக்கும் உயர்

மனித அன்புநெறி ஆய்விடுகிறது. மனிதப்பண்பாகிய இவ் வன்புநெறி உயர் குறிக்கோருடன் இணையும்போது, அது தெய்விக அன்புநெறி அல்லது அருள்நெறி ஆகிறது.

மனிதஅன்புநெறிக்கும் தெய்விக அன்புநெறி அல்லது அருள்நெறிக்கும் உள்ள முக்கியமான வேறுபாடுகள் மூன்று. மனித அன்புநெறி மனித இனத்தளவே பரவ வல்லது. தெய்விக அன்பருள் நெறி இது தாண்டி இயற்கை யையே அளாவியது? இரண்டாவது, அன்புநெறி படிப்படியாகவே விரிந்து செல்வது. அனிமைநலம், தொலைநலம் என்ற வேறுபாடு அதில் உண்டு. தாழ்ந்தவரிடம் இரக்கம், ஒத்தவரிடம் நட்பு, உயர்ந்தவரிடம் பத்தி என அது வேறுபடும். அருளன்போ அனிமை தொலை வேறுபாடும், உயர்வு தாழ்வொப்பு வேறுபாடும் அற்றது. மூன்றுவதான வேறுபாடே மிக மிக முக்கியமானது. அன்புநெறியில் கேர் அன்புணர்ச்சி அல்லது பற்று, எதிர்மறை அன்புணர்ச்சி, அல்லது பகைமை உண்டு. அன்புநெறியாளர் நண்பரையே நேசிப்பர். எதிரிகளைப் பகைப்பர். அருள் நெறியாளரோ இருசாராரிடையேயும் வேற்றுமை காட்ட மாட்டார். அன்பனைப்போலவே அவர்கள் பகைவர்களையும் நேசிப்பர். அவர்கள் விருப்புவேறுப்புக்கள் தனி மனிதன் செயல்துறையில் வேறுபாது. ஏனென்றால் அருள்நெறியாளர் அன்பு எதிர்ப்பு அதற்குரிய மனிதனிடம் அன்புகாட்டி அவன் தீய பண்பு அல்லது பண்புக்குறைபாடுகளிடமே எதிர்ப்பு நிகழ்த்தும்.

அருளாளர் ஆட்களிடம் ஒருச்சார்பு காட்டாதது போலவே, பொருள்களிடத்திலும் காட்டமாட்டார். உயர் அருளாளர் பண்புகளிடத்தில்கூடக் காட்டவேண்டியிராது. ஏனெனில் அவர்கள் நன்மையை வளர்க்கும்போது எப்படித் தமக்காக வளர்ப்பதில்லையோ, அப்படியே தீமையை எதிர்க்கும்போதும் தமக்காக எதிர்ப்பதில்லை. தவிர, தீமையும் நன்மையின் படிகள் என்று அவர்கள் அறிவதால், அவர்கள் நன்மையில் விலக்கமுடியாப் பற்றுறுதியுடன் தீமையையும் நன்மையாக மாற்றும் ஆற்றலுடையவராவர்.

தன்னலத்தின் அகக்கூரே தன்முனைப்பு. அறிவு பெருகுந்தோறும் தன்னலம் விரிவடைகிறது. தன்னலம் பொதுநலமான பின்னர், தன்னலத்தின் புறக்கூறு முற்றிலும் அகன்று விடுகிறது. அதன் அகக்கூறு மட்டுமே மீங்குள்ளது. அதனை நாம் தன்னலம் என்பதில்லை. தன் முனைப்பு என்கிறோம். அறிவில்லாத் தன்னலத்தில் இதே தன்முனைப்பு தன்னலத்திலும் கேடாயிருந்த ஒன்று. ஆகவே தன்னலம் நீங்கியபின்னும் நிலவும் தன்முனைப்பு உண்மையில் தன்னலத்துக்கும் வேராகிய ஓர் அடிப்படைத் தீவிரமாக என்று காணலாம். தன்னலத்தின் புறமாக நின்று தன்னலத்தைக் கெடுக்கும் அப் பண்பே தன்னலம் நீங்கிய பின்பும் அதன் இடம் கொள்கிறது. அறிவிற் சிறந்த பலரிடமும், அருளாளர் சிலரிடமும்கூட இத்தகைய முனைப்பின் பல வடிவங்கள் நிழற்படுவது காணலாம். தாம் கூறுவதே அல்லது கருதுவதே சரியென்ற உறுதியான பற்றாக்கு, வெறியாக, அது செயலாற்றலாம். புகழ்நாடித் தன் மறுப்புச் செய்வதாக அது செயலாற்றலாம். சிறியவரிடம் மட்டுமன்றி, மிகப் பெரியவரிடமும் உள்ள இவ்வடிப்படைக் கோளாறு நீங்கிய பின்பே அருளில் அருளாகிய தெய்விக அருளன்பொளி சுடச்சுட மாற்றுயரும் பொன்னெளியாகப் பொலியும்.

விருப்புவெறுப்பற்ற, சமரசப்பண்பு தோய்ந்த, புகழ் ஆர்வங்கூடக் கலவாத அன்பு கிட்டத்தட்ட இறைவன் அருளுருவுடன் ஒப்பாகும். உலகியலில் கைம்மாறு கருதாத காதலன்பும், தாயன்பும் மட்டுமே அதற்கு உவமைகூறத் தக்கன. இறைவன் புகழ் பாடுவோர் இவ்விரண்டன்பையுமே விதந்து கூறுவதன் காரணம் இதுவே. காதலன்பு ஆண் பெண் இருபாலாருக்கும் பொது. ஆயினும் பெண்பாலா ரிடம் காதல் அருமையாகத் தோன்றிச் செழுமையாக வளர்வது. காதல் கண்ட பெண்பாலுள்ளம் கடவுளைக் கானுமதகையது. அது தாயானபின் அது கிட்டத்தட்டத் தானே கடவுள் தன்மையடைகிறது. கடவுளையும் இயற்கையையும் நாம் தாயுள்ளம் ஒன்றுடனேயே ஒப்

மிடுகிறோம். அது காதலில் கனிந்த தாய்மையாயின் அதன் நிலை இன்னும் பெரிது. ஏனெனில் அது கடவுள் தன்மையில் மலர்ந்து கனிந்த கடவுள் தன்மை ஆகும்.

தாய்பெறும் துன்பங்கள் யாவும் தன் குழவிகான நிங்கும் என்பர். ஆனால் குழவியின் வருங்கால வாழ்வு பற்றிய தன் கனவார்வம் நிறைவேறக் கானும் தாய் இன்பம் இன்னும் உயர்ந்தது. இத்தகைய உயர் இன்பங்கள் தாயின் காதல்துண்ஷம், பிள்ளைப்பேற்றுத் துன்பம், தாயின் வளர்ப்புக்காலக் கவலைகள் ஆகியவற்றிலிருந்தே பிறக் கின்றன. கட்டடத்தின் உயர்வும் உறுதியும் அதன் அடிவாரத்தின் ஆழத்தையும் உறுதியையும் பொறுத்தவை. அதுபோல இன்பத்தின் உயர்வும் அதற்குத் தரப்படும் துன்பத்தின் விலையைப் பொறுத்தது என்னலாம். துன்பம் என்ற ஒன்று ஏன் இயல்கின்றது என்பதற்கு விளக்கம் இதுவே. அது இன்ப ஒவியத்தின் எழிலார் உருவரை—அதனை எடுத்துக்காட்டும் பின்னணிவண்ணம்— அதன் ஒளிவண்ணங்களுக்கு உருத்தரும் நிழல்வண்ணம்!

துன்பம் என்பது தீ. அதில் புடமிடப்பட்டே வாய்மை எனும் பொன்கலவை இன்பம் என்னும் பத்தரை மாற்றுத் தங்கம் ஆகிறது.

கீழ்த்தர இன்பங்கள் உயிர்களைப் பிரிக்கின்றன. அவ் இன்பம் தனிமை உணர்வு தேடுகிறது. ஆனால் துன்பம் இணைக்கிறது. அவ்விணைப்பினாடாக, ஒற்றுமையினாடாக, உயர் இன்பம் எழுகிறது. ஆகவே மனிதன் துன்பத்தி லிருந்து இன்பத்துக்குச் செல்கிறான் என்பதைவிட, தாழ்ந்த இன்பங்களிலிருந்து துன்பத்தின் துளையால் உயர் இன்பங்கள் நோக்கி உயர்வு அடைகிறான் என்பதே பொருத்தமானது.

இன்ப துன்ப முரண்பாடு இல்லாத நிலையான பேரின்பமாளிகைக்கு இட்டுச் செல்லும் படிக்கட்டுகளே துன்பங்கள்.

தாய் தன் தசையின் தசையாக ஒரு துணையற்ற தசைப்பிழும்பைத் தன்னெனதிரே கானும்போது, அது பற்றிக் கவலைப்படுகிறார். நன்றே அவள் கவலை! ஏனெனில் அக் கவலையே அக் குழந்தை உயிராய் அவ் உயிரை வளர்க்கிறது.

காதல் துணைவர், கணவன் மனைவியர், உடன்பிறந்தார் ஒருவர்பற்றியொருவர் எவ்வளவு கவலைகொள்கின்றனர்? நன்றே அவர்கள் கவலை! ஏனெனில் தசையுதிரினும் உதிராது நின்று அக் கவலையே, வாழ்வை வளப்படுத்தும் நீடித்த அன்பு நிழலாய், அவ்வன்பொளி நோக்கி மனித சமூகத்தை இட்டுச்செலும் துணையாய் உள்ளது.

ஆனால் உயிரை வளர்க்கும் இனிய காதல் ஒருவன் நெஞ்சுத்தைத் தேனீபோலக் கொட்டுகின்ற காலத்தில், கவலைகொள்ளவேண்டிய நன்பர் குழாம் கைவிட்டு நெஞ்சில் நெஞ்சுத்துயர் விளைக்கும் காலத்தில், ‘தயா’வின் இருப்பிட மாகிய தாயன்புகூடத் தடங்கெடும் நேரத்தில், மனிதன் உள்ளத்துக்குப் புகலிடம் தரும் தாய் உள்ளம் ஒன்று உண்டு. அதுவே கடவுள் அன்பு. ‘பிள்ளைகள்’ எத்தனை மிருந்தாலும், அத்தனை பேருக்குமாகக் கவலைகொண்டு துயர்ப்பட்டு, அக் கவலையும் துயருமே தன் இன்பமாகக் கொண்டு வாழும் தாய்போல, உயிர்களைத்தினையும் பற்றிக் கவலைப்படும் அன்பு அது. தாய் அன்புபோல அது கவலையையே தன் இன்பமாகக் கொண்டது.

தாயன்பு தாயளவில் எத்தனை பற்றற்றதாயிருந்தாலும், தாயின் பற்றுதலுக்குரிய பிள்ளையிடமே அது முழு அளவில் செயலாற்றவல்லது. அதுவும் அப் பிள்ளை தானுகச் செயலாற்ற முடியாதபோது அல்லது செயலாற்றி மன முறிவுற்றபோதுதான் தாயன்பு செயலாற்றவல்லது உயிர் களைத்துக்கும் தாயாகிய இறைவன் அன்பு இதுபோலவே செயலற்றவர் சார்பிலும் செயலாற்றுகின்றது. ஆனால் அது தற்காலிகமாகவேனும் செயலாற்ற முடியாத இடம் ஒன்றே. தாயின் மரபுக்குரியதல்லாத அயல்மகவிடமும்,

தாயன்புக்குக் கட்டுப்படாத மகனிடமும், தாய்அன்பு நாடாத மகனிடமும் தோயாத தாயன்போல, தன்முனைப் புடைய, இயற்கையமைதியற்ற, அவாவடக்காத உயிர்களிடத்தில் மட்டும் அதுசெயலாற்றமுடியாது அகலனிற்கும்.

இறையன்பு பற்றிச் சமயவானர் கூறுவது அத்தனையும் பொருள்பொதிந்த மெய்யுரைகளே. ஆனால் அதைக் கதையாகக் கூறுபவரும் கேட்பவரும் அதன் பண்பும் பொருளும் உணர்மாட்டாதவர்களாகின்றனர். உலகியல் சிந்தனையிலேயே ஆழந்த குருமாரும், உலகியல் கடந்த ஒன்றை அவாவிடும் உலகியலையும் அத்துடன் பற்றி நிற்க அவாவும் மக்களும், உலகியல் மொழியுடாக அதைக் கேட்டும் ஆராய்ந்தும் அச் சொற்களையே உணர்வர். அதன் உலகியல் கடந்த பொருள்கானது உலகியல்பொருளே கொண்டு உலமருவர்.

கிறிஸ்தவகுருமார் இயேசு இறந்தார், இறந்தபின் மீட்டும் புத்துயிர்பெற்று மறுபிறப்புப் பிறந்தார் என்று கூறுவர். இது உண்மையே; ஆனால் முழுஉண்மையல்ல. இறந்த காலத்தில் கூறப்பட்ட அந்த உண்மை இறந்த காலத்துக்கு மட்டும் உண்மையன்று. முக்காலத்துக்கும் உண்மையே. அதை இறந்தகால உண்மையாகக் கொள்பவர் உடல் இறந்தது, உடல் பிறந்தது என்றுதான் கொள்வர். இது மெய் என்பார் மெய் என்று வாதாட, அன்றென்பார் அன்று என்று வாதாட இருவரும் வாயாடி நிற்பார்!

ஆனால் இங்குக் கூறப்பட்டது உயிராயின் அது இறவாதது. ஆகவே இறக்கவும், பிறக்கவும் முடியாதது. பிறந்தார், இறந்தார் என்பது முக்காலத்துக்கும் பொது மட்டுமல்ல, இரண்டும் ஒருங்கே நிகழும் நிகழ்ச்சி என்பதை ஓர்ந்து ணோக்கினால், கதைபொய், கருத்துமெய் என்பது போதரும். துன்பமும், சாவும் புதுப்பிறப்பின், அஃதாவது வளர்ச்சியின் தத்துவம். தம்மை அடக்கும் அவாக்களை மக்கள் அழித்தால், தம்மால் இயக்கப்பெறத்தக்க நல்லார்வங்கள் பிறக்கின்றன. இது கிறிஸ்துவின் ஒயா இறப்பு, பிறப்பு!

இவ்விரண்டும் ஒரே சமயத்தில் என்றும் நடைபெறும் உடனிகழ்ச்சித் தத்துவமாகும்.

“சிலுவையில்லறையப்பட்டார் இயேசு, நீயும் சிலுவை யேற்றால், அவர் உன்னுள் இடம்பெறுவார்.” இதன் நண் பொருள் இதுவே! உன் அவாக்களை நீ கழுவேற்று. அவற்றின் அழிவில் குறுகிய உன் வடிவாகிய தன்னலம் அழியும். உன் புதுப்பிரப்பாகிய பொதுநலம் பிறக்கும். இது செய்யாது, தன்முனைப்பை வைத்துக்கொண்டு இயேசுவின் பெயர் சொல்லி அல்லது வேறு எந்த இறைவன் பெயர் சொல்லித்தான் என்ன பயன்?

தன்முனைப்பற்ற தெய்விக அன்பு ஓர் உணர்ச்சி யன்று. அஃது ஓர் அறிவுநிலை யமைதி. ஆனால் அது செயலற்றதன்று. அது தீமையில் நம்பிக்கையற்றது. ஆகவே தீமைகள் யாவையும் தன்வயப்படுத்தி அழித்து கன்மையாக்கவல்லது. அன்பும் அறிவும் இரண்டறக் கலந்த இவ்வொளியில் நிற்பவர்க்கு அன்பு வேறுகவும் அறிவு வேறுகவும் தோன்றுவதில்லை. அது ஒரே பண்பின் இருகோண நோக்காய் இயங்கும். அதை நோக்கியே உலகவாழ்வு முழுவதும், அதன் ஒவ்வொர் இன்பதுன்ப நிகழ்ச்சியும் நேராகவோ, சுற்றிவளைந்தோ சென்றுகொண்டிருக்கிறது.

வாழ்க்கையில் தற்செயல் நிகழ்ச்சி அல்லது எதிர்பாரா நிகழ்ச்சி எதுவுமில்லை. எல்லா நிகழ்ச்சிகளும் போதிய காரணகாரியத்தொடர்புடனேதான் நிகழ்கின்றன. எனவே நம் ஊழின் சங்கிலியில் ஒவ்வொரு கண்ணியும் நாம் தெரிந்தோ தெரியாமலோ; நாம் மனமார விரும்பியோ, விரும்பாமலோ ஏற்படுத்தியாகும். தீமைகள், துயர்கள்கூட இதற்கு விலக்கன்று. எனனில் நன்மை என்று நாம் நினைத்து நெஞ்சில் விதைத்த போலி நன்மையின் விளைவே அவை.

உன் வாழ்வும் தாழ்வும் வாழும் உன்செயலே. உன் துண்பங்கள் நீ விரும்பி அணைத்துக்கொண்ட தளைகளால், தெரிந்தோ தெரியாமலோ நீயாகப் புகுந்து உள்ளிருந்து

தாழிட்டுக்கொண்ட குறுகிய இருண்ட சிறைக்கூடத்தால் உனக்கு நேர்பவையேயன்றி வேறல்ல. எதைவிட்டாலும், அத் தளையை விட்டுவிட, அச் சிறையைவிட்டு வெளிவர நீ துணியவில்லை. அதை விட்டுவிட்டால் உன் உள்ளார்ந்த விருப்பங்கள் நிறைவேற்று போய்விடுமே என்று நீ அஞ்சகிறோம்.

உனைவாட்டும் கோயும் நீ; பகையும் நீ; உனையன்றித் தினையாவும் உஞ்வாழ்வு மாள்வுக் குரியார் இல்!
உனைவாட்டும் வெஞ்சிறையில் சின்றுநீ வெளிவர நினையின், அதுதடிப்பார் நினைவத்தில் இலரன்றே!

தளை நீ உருவாக்கியது. ஆகவே உன்னால் அதைத் தகர்க்கமுடியும். சிறை நீ விரும்பி உட்புகுந்தது. ஆகவே நீ விரும்பினால் விரும்பிய கணமே வெளிவரலாம். ஆனால் தகர்க்கும் விருப்பமும், வெளிவரும் விருப்பமும் உன் துண் பத்தின அளவையே—நீ அவற்றின் காரணத்தைப் பற்றிச் சிந்திக்கும் அளவையே பொறுத்தது. துன்பத்தின் ஆற்ற அம், அது தரும் அறிவாற்றலும் சேர்ந்து உன் போலி விருப்பாற்றலை வெல்லவேண்டும்.

வடிவத்தைத் தொடரும் நிழல்போல, தீயைத்தொடரும் புகைபோல, காரணத்தைக் காரியம் தொடர்கிறது; தொடர்ந்தே தீரும். ஆனால் எல்லாக் காரணங்களும் வெளிப்படையாகத் தோன்றுவதில்லை. வெளிப்படையாகத் தோன்றுபவையெல்லாம் உன்மைக் காரணமாகவோ, முழு நிறை காரணமாகவோ இருக்கவேண்டுமென்பதும் இல்லை. செயல்முறை யறிவிலிருந்தே மெய்க்காரணம், போலிக் காரணங்களைத் திரித்தறியமுடியும். இன்னும் நீடித்த அனுபவத் தாலும், சிந்தனையாலும் முழுநிறை காரணம், அஃதாவது காரணகாரியத் தொடர்புடையதாய்ப் பின்னப்பட்டுள்ள முழுஉலக அமைதியையும், அதன் மூலகாரணம் அல்லது கடவுளையும் உய்த்துணரமுடியும். இதையறிந்தவன் விதைக்கின்ற வித்தெல்லாம் நல்வித்து. அது பின்னும் நல்வித்துக்களை விளைவித்து எங்கும் நன்மைபரப்பித் திமையை நல்வைக்கும்.

இயற்கை யளாவிய அன்பாகிய கடவுட்பண்பை உணராதவர், அகத்துறவு—ஆஃதாவது அகத் தன்மறப்புநிலை பெறுதவர் உலகத்தைத் திருத்துவதாகவும், நேர்வழியில் உய்க்கப் பாடுபடுவதாகவும் எண்ணி உழைக்கலாம். ஆனால் புறத்தே அவர்கள் திருத்தும் செயலைவிட அகத்தே அவர்கள் விதைக்கும் தீயபண்புகளால் விளையும் கேடுகளே மிகுதியாயிருக்கும். தீமைகள்யாவும் இதயத்திலிருந்தே எழுகின்றனவாதலால், இதயத்தைத் திருத்துவது ஒன்றே சிர்திருத்தமாகும். மற்றத் திருத்தங்களில்லாம் போலித் திருத்தங்களாகவே முடியும். தன்னலமும் தன்முனைப்பும் தேய்ந்து அவாக்கள் அடங்கிய அமைந்த உள்ளத்திலோ இயல்பாக நன்மைகளே விளையும். விளக்கின் சுடரைச் சூழ அலைவீசும் ஒளிபோல, அவை தம் சூழலை மாற்றியமைக்கும்.

அகத்தின் சமநிலை பெற்றவர் அதுபோலப் புறத்தேயும் சமநிலை ஏற்படப் பாடுபடுவர். அவர்கள் பாடுபட்டாலும், பாடுபடாவிட்டாலும் அவர்கள் பண்பு அங்கிலையைப் படிப் படியாகக் கொண்டுவரும். அகத்தின் சமநிலைபோலப் புறத்திலும் சமநிலை ஏற்பட்டால், உலகில் ஒப்புறவுப் பண்பு வளரும்; ஒப்புறவு நிலையும் வளரும். முதலில் செல்வர் வறியோரைப் புறக்கணிக்கமாட்டார். அதேசமயம் வறி போர் செல்வரை வெறுக்கமாட்டார். பேராவலுடையோர் பிறர்க்கு உதவத் தொடங்குவர். மனக்கசப்படைந்தவர் முயற்சியில் ஊக்கங்கொள்வர். சிற்றின்ப நாட்டமிகுதி யுடையவர் அதில் தளர்வர். வாழ்வில் சுவையற்றவர் அச்சுவை நாடுவர். பொருமையுடையவர் பிறருடன் கூடி வாழ்வர். தன்னிறைவுடைய தன்னலக்காரர் பிறர்மீது பாசம் காட்டுவர். மக்கள் கட்சி, மதம், மொழி, இனம், நாடு, நிறம் கடந்து மனிதப்பண்பு காட்டுவர். தீமை செய்தவரிடமும், பகைவரிடமும் மன்னிப்புப்பண்பும், விட்டுக்கொடுக்கும் பண்பும் வளரும். பழிதாற்றுபவர் அதனைக் குறைத்துப் புகழ்பரப்புவர். உலகில் இத்தகைய சமநிலை ஏற்படுக் காலம் பொற்காலம் என்று கூறத்தகும். அகநிலை அமைதியுடையவன் தன் காலச்சூழலிலும் சமூகச்

குழலிலும் இத்தகைய பொன்னமைதியைப் பரப்ப முய அவான்.

தங்குதடையற்ற வேறுபாடற்ற, தெய்விக அன்பு காட்டுவது எப்படிமுடியும் என்று பலர் கேட்கக்கூடும்? குடியன், வேடதாரி, கோழை, கொலைன், நயவஞ்சகன், நன்றிகொன்றவன் ஆகியவர்களுடன் எப்படி அன்பாட முடியும்? இவர்களையேனும் கண்டிக்காது, வெறுக்காது இருப்பது எப்படி என்று கேட்கப்படலாம். ஆனால் விருப்பு வெறுப்புக்கள் தாமாக நல்லன, கெட்டன என்று கூற முடியாது. அவற்றின் பயனாக ஏற்படும் விளைவுகளே அத் தகையன் ஆகும். குடியன், வேடதாரி ஆகியவர்களை நீ வெறுப்பதனால், பகைப்பதனால், அவர்களிடம் அப் பண்பு கள் குறையவோ, நற்பண்புகள் வளரவோ வகை ஏற்படுமா? அப்படியானால் வெறுப்பு நற்பண்பு ஆகலாம். நடைமுறை யில் இதற்கு நேர் எதிர்பயனே ஏற்படுவதைக் காண்கிறோம். அல்பண்பாளர் என்று நாம் கருதுபவர்கள் உண்மையிலேயே அல்பண்பாளராகவும் இருக்கலாம். நற்பண்பிலிருந்து உறுதி யற்றுச் சுறுக்கியவராகவும் இருக்கலாம். உண்மையில் அல்பண்பாளர்ஸ்லாமிலிருந்து நம்வெறுப்பின் காரணமா கவே அவர்கள் அல்பண்பாளராகக் கருதப்பட்டவர்களா யிருக்கலாம். எந்த நிலையாயினும், அவர்களை வெறுப்பதன் மூலம் அவர்கள் அல்பண்பு அவர்களிடம் ஊறி உறுதிப் படத்தான் இடம் ஏற்படுகிறது.

இந்தியாவில், சிறப்பாகத் தென்னட்டில், ஊனுணவை விலக்கியவர்கள் பலர் உண்டு. கூர்ச்சரத்தில் இவர்கள் திரு வைணவரென்றும், தமிழகத்தில் திருச்சைவரென்றும் பிற ரால் சிறப்பிக்கப்படுகின்றனர். இவர்கள் இப்பண்பைச் சாக்கிட்டே தம்மை உயர்வுடையவராகக் கருதிக்கொள்கின்றனர். ஆனால் இவர்கள் தம்மை உயர்த்தப் பண்பைப் பயன்படுத்தமுடிந்ததேயன்றி, பண்பை உயர்த்த முடிய வில்லை, உயர்த்த முயலவுமில்லை! ஊனுண்பவர் இழிந்தவர், அவர்கள் ஊனுணவு கைவிட்டாலும் இழிந்தவரே என்று இத்தகையவர்கள் கருதுவதால், இயற்கையிலேயே

ஊனுண்ணவை விலக்க விரும்புபவர்கள், விலக்கமுயலு பவர்கள்கூட ஊனுண்ணுதவர்கள் வெறுப்புச் செயலின் எதிர் விளைவாக, ஊனுண்ணுமை மீதும் வெறுப்புக்கொள்ள இடமேற்பட்டுவிடுகிறது.

தீய பண்புகள் கண்டால் அவற்றை வெறுக்கும் உரிமை எல்லாருக்கும் உண்டு. ஆனால் பண்பை வெறுக்கும்போது அப் பண்புடையோரையும் வெறுப்பது, அம்மக்களை நிலையாக அப்பண்புக் குரியவராக்கி விடுகின்றது. குடிகாரன் குடிகாரனுக்கப் பிறப்பதில்லை. குடிகார இனம் என்று ஒர் இனம் கிடையாது. அவன் என்றும் குடிகார னக இருக்கவேண்டும் என்றும் இல்லை. குடி வெறுப்பவர் அவனிடம் அன்புகாட்டிக் குடியைமட்டுமே வெறுப்பதாக அவன் கண்டால், அவன் திருந்த இடம் உண்டு. இதனால்தான் பழிகாரரை வெறுக்காது பழியை எதிர்க்கும் பண்பும், பகைமையில்லாது பண்பைப் பண்பால் பண்புடன் எதிர்க்கும் பண்பும் வளர்வது உலக நலத்துக்கு இன்றியமையாதது ஆகிறது.

மேலும் இயற்கையளாவிய தெய்விக அன்பு உயர்ந்தி மட்டுமல்ல, அதுவே உண்மையான நீதி. ஏனெனில் நல்லார், தீயார் ஆகிய இருதிறத்தாரும் தற்காலிகத் தீமைகளில் கிடந்துமுன்று திருந்துவதற்கும் உரியவரே. தீமையின் தொடர்பிலிருந்து நிலையாக விடுதலைபெறுத ஒருவருக்கு, கிட்டத்தட்ட அதே நிலையிலுள்ள இன்னெருவரைக் கண்டித் தொறுப்பதற்கு என்ன உரிமை? நேர்மாறுக அவரிடம் அன்பு செலுத்தும் கடமை மற்றவருக்கு உண்டு. ஏனெனில் அந்த அன்பு ஒன்றே பண்பை மாற்றும்; சூழலைத் திருத்தி அமைக்கும்.

பெரும்பாலும் தம் கருத்துக்களுக்கு ஒத்துவராதவர் களை மனிதர் தத்தம் கோணத்திற்கேற்ப, ஒரு சாராரைத் தீவிர வாதி, வெறியர், பிடிவாதக்காரர் என்றும், இன்னெரு சாராரைப் பிறப்போக்காளர், மிதவாதிகள், பசப்பர், போலிகள் என்றும் அவப்பெயரிட்டு அழைக்கவும், தூற்றவும், ஒறுக்கவும் துணிகின்றனர். இக் கூற்றுக்கள் யாவும்

தத்தம் கோணத்திலிருந்து கூறப்பட்டவையே யன்றி, பொது நீதியாகிய வாய்மையை அடிப்படையாகக்கொண்டு கூறப்பட்டவையல்ல என்பது வெளிப்பட்டது. ஏனென்றால் இக் கூற்றுக்கள் யாவுமே இருதிசையில் செல்வன. ஒரு வரைப் பிறபோக்காளன் என்னும்போது, இன்னென்றாலும் வெறியன் என்று கூறவேண்டியிருக்கிறது. வெறியனை நோக்க, அவன் பிறபோக்காளனாகவும்; பிறபோக்காளனை நோக்க, அவன் வெறியனாகவுமே இருக்கமுடியும். அவ்வத் தூற்றுதலுக்கு ஆளானவர் அதன் எதிர்ப்பண்பைச் சுட்டித் தூற்றமுடியும்

மனித இனமொழிகள் எல்லாவற்றிலுமே ஒருபொருள் சுட்டிய கருத்தைத் தூற்றுதல் முறையில் கூறுவதற்கு ஒரு சொல்லும், போற்றுதல் முறையில் கூறுவதற்கு ஒரு சொல்லும் அமைந்திருக்கின்றன. முறபோக்காளனை முறபோக்காளன் என்பர் போற்றுவோர், போற்றுதல் விரும்பும் நேரங்களில்! அவரையே அதே கருத்துடனேயே வெறியன் என்பர் தூற்றுவோர், தூற்றல் அவாவும் வேலோ களில்! இதுபோலவே, பிறபோக்காளன் என்பதற்கு மிதவாதி என்றும், சமரசவாதி என்றும் கூறமுடியும். போலிப் பசப்பர் என்ற சொற்களையோ எவரும் எவர்மீதும் வழங்கலாம். அல்லது இருகோடியிலுள்ளவர்களும் நடுநிலையாளர்மீது சுமத்தலாம். இத்தகைய களைகள் உள்ளத்தின் புறத்தோட்டிலிருந்து வருவன; பொதுமனித நலத்தி ஊறிய அக உள்ள நிலையடைந்தவர் இவ் வேறுபாடுகளைக் கொள்ளார். பொது நிலையடைந்தவர் சூழ்நிலை காரணமாக இவற்றைக் கொள்ள நேர்ந்த விடத்தில்கூட, உணர்ச்சியில் அந்நிலை கடந்து அன்பொப்புரவும் கண்ணேனுட்டமும் செய்வர்.

தெய்விக அன்புநெறி தழுவியவர்கள் மக்களினத்தை எப்போதுமே மக்களினமாகக் கருதுவர். நாடு, மொழி, இனம், சாதி, சமயம், கட்சி, கருத்து ஆகிய யாவும் ஒரே பரந்த மாகடற் பரப்பிலுள்ள மாகடல், கடல், குபா, விரிகுடா, நீரிடுக்கு, காயல் என்ற பலதிறப்பட்ட புறவடிவ

வேறுபாடுகள் என்றே அவர்கள் கருதுவார். கண்டனம் மட்டுமன்றி விருப்பு வெறுப்பு, நட்பு, பகைமை ஆகியவை அவர்களிடம் தலைகாட்ட மாட்டா. ஒருவேளை புறத்தே அவற்றைக் கொண்டாலும், அது பண்புகளை ஒட்டியதாக இருக்குமேயன்றி, தனி மனிதரையோ குழுவையோ சார்ந்த தாயிராது. ஆரம், சங்கிலி, கடுக்கன், தோடு, அட்டிகை, மூக்குத்தி, சுட்டி, சொருக்குப்பு, ஒட்டியானம், பதக்கம் ஆகிய எந்த உருவில் இருந்து எந்தப் பயன்பெற்றாலும், அவற்றினாடாக அவற்றைக் கடந்து பயன்தரும் அகப் பொருள் பொன்னுகவே மதிக்கப்படுவதுபோல; மனிதர் புறப்பண்புகள் எதுவாயிருந்தாலும், அவர்கள் அவைகடந்த அடிப்படை மனிதப்பண்பை மறவாது அதன் தற்காலிக உருவாக மற்றவற்றைக் கொள்வார்.

தெய்விக அன்புபெற மனிதர் ஒருச்சார்பு நிலைகளி னாடாக ஒப்புரவு பேணி நடுநிலை உணர்வுகொண்டு அதன் மூலம் பொதுநிலை உணர்வுபெற உதவும். அது தனிமனித உள்ளத்தைப் பொதுமனித உள்ளமாகிய கடவுளுணர்வுட னும், அதன் இருப்பிடமாகிய, அதன் தனிமனிதப் பதிப் பாகிய அகஉள்ளத்துடனும் இணைவிக்கும். இதன் மூலம் அது பொது உள்ளத்தின் வரம்பிலாற்றல் பெறும். கடலின் ஆற்றல்பெற்ற துளியாகி அது கடலின் விரிவின்றி, அதனி னும் செறிவுமிக்கதாக அதை இயக்க வல்லதாகிவிடும். தனிமனித உள்ளம் கடவுளாற்றல் பெற்றுக் கடவுளின் புற உள்ளம் அல்லது உடலாகிய மனித இனத்தையும் இயற்கை யையும் இயக்கும் ஆறு இதுவே.

பரந்த கடல் அனுக்கள் கரைப்
பாறைகளின் செறிந்த
திரள்ஜூக்கள் தமைமோதி
உடைத்திடினும், அவைதாம்
உரம்பெற்று நிற்பதையும்
உணர்ந்தேன் கான்; எனினும்
நிரங்கதமாய்க் காலத்தில்
கெக்குடைதல் கண்டேன்!

(5)

பருங்கற்கள், பொடிக்கற்கள்,
மணலாகப் பாறை
உரங்கெட்டு மடியும்சிலை
உட்கொண்டேன்; மலையும்
திறங்கெட்டு டிக் சிலையாகும்;
செடிகொடிகள் தோன்றி,
உரங்கொண்டு மண்ணுக்கி
உயிர் புதுக்கல் கண்டேன் !

(2)

வானகத்தின் சிறதுளிகள்
மலைப்பாறை தேய்த்துக்
கானகமும், உயிரினமும்
கடுகவளர்த் துலகம்
தானுக்கும் சிலைகண்டேன்;
தளிர்நுனியும், வேரும்
மால்நிலைய காழ்வயிரம்
துளைத்திடுதல் கண்டேன் !

(3)

கண்டுணர்ந்தேன் புயலனைய
கடுஞ்சிற்றம், அச்சம்,
மண்டுபகை, பழிகளவை
மலையென சின்றெழினும்,
துண்டுபடும், தேயும்உளம்;
உட்கனியும் கனிவால்
எண்டிசையும் இன்பமெழும்
இறையருளால் என்றே !

(4)

ஞ. அந்தமில் இன்பம்

உலகப்பொருள்கள் யாவும் காலவரையறை, இடவரையறை உடையன; மாறுவன, மாய்வன. ஆயினும் மனிதன் தொன்றுதொட்டுக் கால எல்லையற்ற, இட எல்லையற்ற, மாறுத, மாயாத ஒரு பண்பை அவற்றினாடாகக் கண்டு வந்திருக்கிறன். மாறும் பொருளிடையே மாறும் பொருளாக அவன் செயலாற்றும் வேளைகளிலெல்லாம் அவன் மாறுபாட்டையே உணர்கிறன். ஆனாலும், செயலிடை அமைதி தோன்றித் தன்னைப்பற்றிய சிந்தனையால் தன் ஊனர்வு பெற்ற நேரங்களிலெல்லாம், மாறுபடாத அவற்றுக்கப்பண்டில் உல்வ அவன் தவறியதில்லை.

வானகத்தில் ஓயாது சிறகடித்துப் பறக்கும் சிறு பறவை, ஓய்வுநாடும் நேரத்தில் கட்டாயமாக இறங்கி நிலத்தில் வந்து தன்னிலை பெறுதல்போல, அவனும் அச் சமயத்திலேயே தன் தனினிலை பற்றிச் சிந்திக்கிறன். பறக்கும் பறவை தனக்குப் பறப்பதற்கான சிறு மட்டுமென்றி, நிற்பதற்கான காலும் இருப்பதையும்; தான் உண்ணுவதற்கான இரைகள் பெரிதும் பறக்கும் வானிலில்லை, நிற்கும் நிலத்திலேயே உள்ளது என்பதையும் நிலத்தில் அமரும் போதுதான் காலும். வானம் அதன் வாழ்விடம்தான்; ஆனால், வாழ்வின் தாயகம் நிலமே. மனிதனுக்கும் அது போலச் செயல் வாழ்க்கை ஒரு கருவிமட்டுமே. அவன் தாயகம் ஓய்வு. செயல் துறையில் அல்லது கருவித் துறையில் அவன் மாறுபடும் உலகமாகிய வானில் உலவுகிறன். ஓய்வு அல்லது தாயகத்துறையில் மாறுபடாப் பண்டில் தோய்கிறன்.

பறக்கும் பறவைகளில் சிலவற்றுக்கு அல்லது சில போது பறக்கும்போதே இரையகப்படுவதுண்டு. நிலத்திலும் தொலைவில் உள்ள உணவை அது நடந்து சென்று பெறுவதில்லை. பறந்துசென்றே பெறுகிறது. ஆயினும் எப்படியும் அதன் உணவுத் தாயகமும், ஓய்வுத்தாயகமும் நிலமே! இதுபோல ஒருமனிதன் செயலுலகில் பெறும்

இன்பங்கள் மிகச் சில. அவையும் மாரு ஓய்வுலக இன்பத் தின் திரிபுகளே. செயலுகில் உழைப்பதனால் அவன் உடல் வளர்ச்சியடைகிறது. அவ்வுடலின் ஒரு கூறுக அறிவுள்ள மும், இன்பங்கும் உள்ளமும் ஓய்வுக் காலத்திலேயே அறிவு நாட்டமும் இன்ப நாட்டமும் கொள்ளாமுடியும். உள்ளமும் ஓய்வுபெற்று லல்லாமல், இந்த இன்பத்தை முழு தம் துய்க்கமுடியாது; உண்மையான இன்பமும் துய்க்கமுடியாது. ஏனெனில் உண்மையான இன்பத்தின் தாயகம் இவ்வமைதியே யாகும். அது செயல்துறை சார்ந்ததன்று; அது கடந்தது. புறத்திலிருந்து வருவது அன்று, அகத்தி சிருந்துவருவது. செயல் கடந்த இயற்கை அமைதியிலிருந்து செயலிடை ஓய்வுமைதி பெற்ற அகஅமைதியில் அது தன் நிலவோளி வீசுகிறது.

எல்லாச் சமயங்களின் பொதுத்தாயகக் களம் இதுவே. இதுவே எல்லாக் கருத்துக்களும், கோட்பாடுகளும், எல்லா முரண்பாடுகளும் வந்து ஒடுங்கும். மூலப் பெருவெளி. எல்லா மனிதர்களின், எல்லா உயிர்களின் வாழ்வு தாழ்வு களைக் கடந்த நிலையான முடிந்த இன்ப இலக்கு இதுவே. இதனை உணர்ந்தபின்தான் உயிர்கள் தம் உள்ளார்ந்த மெய் இயல்பை உணரவல்லன. வரம்புபட்ட உலகில் வாழ்ந்தாலும், மனிதன் இத் தொடர்பினால்தான் வரம்பிலா மெய்ம்மையில். தான் ஒரு சிறுதுறுப்புக்கு என்பதைக் காண்கிறுன். துயிலில் கனவுகில் திரியும் ஒருவன் திடுமெனத் துயில் நீங்கி நனவுகைக்க காண்பதுபோல், நிலையான மெய்ம்மையாகத் தோற்றும்நிலையற்ற மாறுபடும் உலக வாழ்வில் வாழ்பவன் உணர்வு பெற்றதும் இம் மெய்ம்மை யுலகிலேயே தான் இருப்பதை உணர்கிறுன். அதுவே தனக்குரிய மெய்யுலகு என்பதையும் அறிகிறுன்.

வரம்பிலா மெய்ம்மை ஓர் எல்லையற்ற கடல். மனிதன் அதன் ஒரு திவலை. உலகியல் உணர்வு என்ற திரை கடலிடையிருந்து திவலையை மறைத்து அதைத் தனிவாழ் வடைய ஒருசிறு பொருளாகக் காட்டுகிறது. ஆனால் திவலை கடலகத்தின் ஒரு நுண்குறு. அது கடலின் அகண்டமான

பரப்பிலே இரண்டறக் கலந்தபின்தான் தன் இயல்பை முற்றிலும் புரிந்துகொள்ள முடிகிறது.

தசையுடல் மாயும் இயல்புடையது என்பதை யாவரும் அறிவர். ஆயினும் அம் மாய்வுபற்றி அவர்கள் அச்சமும் வெறுப்பும் கொள்ளாமலில்லை. எனினும் அஞ்சிப் பயனில்லை என்பதனால் அதை மறந்து, நினைவிலிருந்து ஒதுக்கி வாழ எண்ணுகின்றனர். இது ஒரளவு ஏற்புடையதே என்னலாம். ஆனால், அவர்கள் தன்னலம் அவ் வொதுக்கிட்டைப் பொருளாற்றகாக்குகிறது. கடைசி நோடி வரை தன்னலமே அவர்களை ஆட்கொண்டு விடுகிறது. ஒதுக்கீடும், மறுப்பும் உண்மையை மறைத்துவிடுவதுடன் நிற்கவில்லை. மறுத்துக் கருத்துமாறுட்டமே செய்து விடுகிறது.

உயிர்நிலையானது; ஆனால் உலகும் அதுபோல நிலையானதே என்ற வாதத்தால், தன்னல வாழ்வுக்குச் சிலர் சப்பைக்கட்டுக் கட்டப் பார்க்கிறார்கள். நிலையான உயிரின் தன்மையை அறியவொட்டாமல் நிலையற்ற உடல் தடுப்பது போல, நிலையான உலகின் தன்மையை அறிய விடாமல், அதன் மாறுபடும் புறவடிவம் தடுக்கிறது என்பதை அவர்கள் என்னிப் பார்ப்பதில்லை. அகனோக்கின்மையும், அமைதியின்மையும் இவ் வகையில் அவர்களுக்குச் சிந்தனை எழாமல் தடுக்கிறது. தன்னுணர்வைத் தன்முனைப்பு மறைக்கிறது.

நிலையற்ற இன்பங்கள், புலனுகர்வுகள் பெருகப் பெருக, துண்பவிதையும் அகல விதைக்கப்படுகிறது. அத்துடன் அகத்தேயுள்ள தெய்விக அன்பொளி வரவர ஆழ்ந்து மறைக்கவும் படுகிறது. உலகியல்பற்று உலகின் காரண காரியத் தொடர்பை—ஆஃதாவது மாறுபடும் உலகிலுள்ள மாறுபடா இயற்கையமைத்தை—திரையிட்டு இருட்டிடிக் கிறது. எல்லாம் தற்செயல் நிகழ்ச்சிகள், குருட்டுயோகங்கள் என்ற நினைப்பால் அறிவற்ற, செயலற்ற வாழ்வில் மனிதன் மிதக்கத் தொடங்குகிறன். செயல் முறைக்கு

ஒவ்வாது முரண்படும் பல கோட்பாட்டுச் சிக்கல்களையும், அறிவுச் சிக்கல்களையும் அவன் அறிவெனப் பற்றகிறான்.

இயற்கையின் மாரு அடிப்படை அமைதித் தத்துவம் ஒன்றே. ஆனால் அதன் மாறுபடு தோற்றங்கள் மிகப்பல. எனினும் இந்தத் தோற்றங்கள் தான் அவனுக்கு அம் மாரு அடிப்படையின் தன்மையை அறிவிக்கும் கருவிகள். அவை கண்ணுடிகள் போல அவனுக்கு அக உலகின்—அஃதாவது உள்ளத்தின்—தன்மைகளையும் கூறுகளையும் காட்டுகின்றன. ஆனால் புலன்டக்காமல், அவாவடக்காமல், அகக்கூறுகளின் தொடர்பையோ, அதன் மூலம் புறமாறுதல்களின் இணைப்பமைதியையோ அவன் காணமாட்டான். தன்னுறையில் தானுறங்கும் பூச்சிக்கூடு அதன்மூலம் தனக்குரிய புதிய மெய்யுருவம் பெறுதல்போல, புலன்டக்கம் உடைய மனிதன் தன் மெய்ந்திலை வடிவம் பெறகிறன்.

நீ தன்மறுப்புப் பயில்க. கீழின உயிர்களுக்குரிய அவல அவாக்கள் துறக்க. புல இன்பங்களுக்கு அடிமையாகாமல் அவற்றை அடக்கி இயக்குக. நற்பண்புகள் மேற் கொண்டு ஒழுகுக. நாள்டைவில் நற்பண்புகள் தாமே வளரும். அமைதி ஏற்படும். அகநோக்கு உண்டாகும். மெய் இது, பொய் இது என்று திரித்துணரும் பகுத்தறிவு இதனால் உண்டாகும்.

உலகு, உடல், தன்முனைப்பு ஆகியவற்றின் புறத்தோற்றங்கள் பாலைவனத்தின் கானல் தோற்றம் போல்வன. அக நிலைத் துயிலிடையே தோற்றும் களுக்கள் அவை. வாய்மை எனும் நன்வொளி பட்டதும், நன்வுலகத் தென்றல் வீசியதும், அவை தடங்கெட மறையும். அவற்றினிடத்தே ஒரே அன்புப் பேரைமதி தோன்றும். புலன்றிவு கடவாத, அறிவு காணுத மெய்ம்மையை அது கண்டு தினோக்கவைக்கும்.

வரம்பிலா நிலையான மெய்ம்மையை அடைந்தவன் காலத்தின் செயலைக் கடந்துவிடுகிறான். உடலையும் உலக மாறுதலையும் தாண்டிவிடுகிறான். இருஞாலகின் எல்லை கடந்து ஒளியுலகில் அடியெடுத்துவைக்கிறான். அகநிலை

ஒளியின் பேரர சாட்சியில் அவன் அழியா இன்பவாழ்வு எப்துகிறுன்.

வாய்மையைச் சென்றடையும்வரை அதற்குரிய வழி சிக்கல் வாய்ந்ததாய் இருக்கலாம். ஆனால் வாய்மை சிக்கல் வாய்ந்ததன்று; சிக்கலற்றது. இளமையும் முதிர்வும் கடந்தபின் சாரும் முதுமை குழந்தைப் பருவத்தை ஒத்ததா யிருப்பதுபோல, கடும்பகல் நிங்கிய மாலைச்செவ் வொளி காலைச்செவ்வானுடன் ஒப்புடையதாயிருப்பது போல, நிறைவாய்மையும் கிட்டத்தட்டக் குழந்தைப் பருவத்தின் ஒளிமையின்பம் உடையது. ஆயினும் காலை வானைவிட மாலைவானம் கனிவுடையது. அதுபோலவே குழந்தைப்பருவ ஒளிமையைவிட, வாய்மையின் ஒளிமை முதிர்தீங் கனவின் மோன எழில்நலம் வாய்ந்தது.

உலகின் வளைவு நெனிவுச் சிக்கல்களைக் கண்டு வாய்மை நோக்காளன் நகை பூத்து நிற்பான். எளிய வழிகளில் அவன் இழைவான். ஆனால் உலகமோ சிக்கல் உணர்மாட்டா எனிய அறிவுங்கிலையினன் என்று அவளை ஏனாம் செய்து நகும். ஆயினும் சிக்கல் உணர்பவர் கடுமுயற்சியினாலும் அடையா வெற்றிகளை அவன் கிட்டத்தட்ட முயற்சியில்லா மல் எனிதில் அடைவான். விலங்கியல்புடைய அறிவிலார் வழியைவிட மனிதர் அறிவுவழி எவ்வளவு உயர்வுடையதோ, அவ்வளவு உலகின் அறிவுவழியைவிட அவன் வாய்மைவழி உயர்வுடையதாயிருக்கும். அதை யடைந்த பின்கழிவிரக்கம் இராது. மனக்கசப்பிராது. ஏமாற்றங்களும், துன்பங்களும் நேரமாட்டா. நிகழ்வது எதுவாயினும் அவன் மனம் காற்றசைவில்லாதபோது அமைந்துநின்று ஒளிரும் விளக்குப்போல நிலவும். உலகின் மாறுதல்களிடையே, அவன் மாருது உலைவில்லாது உலவுகிறான்.

உலகின் போக்கில் புறத்தோற்றத்தில் தீமைப்புயல் எவ்வளவு நீடித்ததாகத் தோன்றினும், அது ஆடியமர்ந்து ஓய்வது உறுதி. ஆனால் வாய்மையாளன் தன்னடக்கம் உலகின் அமைதியை விரைவில் கொண்டுவர அவனளவில்

ஒருபடி உதவாமலிருக்க முடியாது. அதற்குமேல் அவன் என்ன விரும்பமுடியும்? ஆகவே அவன் அமைதி இரு மடங்காகிறது. அவன் தன்னமைதி பெறுகிறான். உலக அமைதியை உறுதியாக நம்புகிறான். அவ்வமைதியை விரைவுபடுத்தத் தான் தன்பங்கு உழைப்பைச் செய்ததாக உணர்ந்து அவன் மனங்கைவு பெறுகிறான்.

உவகையின் அழுகையின் ஜடாக
உயிர்ப்பிடை அயிர்ப்பிடை ஜடாகி,
மதிமையிலே நல் உழைப்பினிலே
மறிதர மறிதர ஜடாடி,
கடமையின் பண்பினில் பழியினிலே
கருமுதல் கடைவரை பாவாடி
உடையவன் திரிதரு நூலாழி
உருள்தர உருள்தரும் ஒளிர்நூலே!

கடும்புயல் வீசவதுகண்டு யாரும் கடுஞ்சினம் கொள்வ தில்லை. ஏனெனில் எந்த அளவு அது கடுமையுடையதோ, அந்த அளவு அது கடுகி ஓயும் என்பதை அறிவோம். புயலின் அழிவு பெரிதாயிலும், அவ்வழி பொருளே மின் ஆக்க வளத்தின் கருமுதல் ஆகிறது. அதுபோலப் பூசலும் பொருமையும் வேற்றுமையும் உலகை அலைக்கழித்தாலும், அவை ஓய்வது உறுதி. அத்துடன் அவ் அழிபாடே மறுபடி ஆக்கத்துக்கு மூலதனமாய் உதவும். அழிவில் உறுதியும், துயரில் இரக்கமும், வெறுப்பில் அன்பும் கரந்துநின்று செயல்விளைவான எதிர்விளைவுகளை உண்டு பண்ணுகின்றன. அவற்றின் மீதே மெய்யுணர்வின் கோயில் எழுப்பப்படும்.

வரம்பிலா வாய்மைஒளி கண்டவன் வீறமைதியுடைய வன். எல்லையிலா அருளன்புடையவன். அரவமில்லா ஆழந்த உருப்பளிங்கு போன்ற தெளிந்த உள்ளமுடைய வன். அவன் வாயாடா மோனத்தில் பிறக்கும் சிறு சொற் களும் கருத்துச் செறிந்து கருத்துத் தூண்டுவனவாய், உலகில் நல்ல கருத்தலைகளையும், நல்லுணர்வலைகளையும் பரப்பும்.

“இறையருள் ஒளியிலாது இறையருள் கானார்,
 குறையிருள் பார்வை யலால் இருள் இலையே !”
 என்று திறவா வாய் திறங் துரைத்தது
 கன்றிய பாலையில் கண்ணிமுக அரிமா¹
 மருள்தரு மாய மருட்கை மொழியினில்
 வாழ் ஓழ் வாய்மை வினாவிய வதற்கே !
 தடுமா ருளத்துடன் தடம்பிறழ்வு அலைந்தேன்,
 படிறடை விழியொ² படிதுயர் அடைந்தேன் !
 அன்பொளி யாலே அமைதியின் ஒழிகொள,
 முன்புள மறைவிழி யோடு மறைப்பும்
 மறைங்கிட இறையருள் மனத்தகத் தொளிர,
 இறையருள் ஒளிதர இறைஒளி கண்டேன் !

கா. பத்தினேறி

அன்புநெறி ஒன்றே வாழ்வை முழுநிறைவு ஆக்கவல் லது. அறிவாராய்ச்சி சென்றெடுங்கும் முடிந்த இலக்கும், அதன் அணிமணி மகுடமும் அதுவே.

ஒருமனிதன் வாய்மையின் அளவுகோல் அன்பே. அன்பின் ஆட்சி இல்லாத இடத்தில் வாழ்வினை வாய்மை மிகுதொலைவிலிருந்து கூட அண்டமுடியாது. பொறுப் பற்றவரும், ஒறுத்து அடக்கமுறை செய்து கண்டிப்பவரும் எத்தனை உயர்பண்புடைய சமயநிலையுடையவராயினும், இறையளவுகூட வாய்மையுடையவரென்று கூறவியலாது. சமரச மனப்பான்மையுடனும், ஒருசார்பற்ற அமைதி யுடனும், தாழும் நடுநிலையுடன் பல திறமாய்ந்து, பிறரை யும் நடுநிலையுடன் சிந்திக்கத் தூண்டுபவரிடம் வாய்மையின் சுவடு பதியாமல் போகாது. ஆனால் அன்புக்கும் வாய்மைக்கும் உரிய தீர்க்கமான அச்சாணி செயல்முறை வாழ்க்கையே.

மற்ற மனிதர்களிடம், பிற உயிர்களிடம் ஒருவன் என்ன உணர்ச்சியுடன் நடந்துகொள்கிறான்? கடுந்தேர்வு களிலும் நெருக்கடிகளிலும் அவன் எவ்வாறு உறுதியுடன் நிற்கிறான்? இவையே வாய்மைக்கும் அன்புநெறிக்கும் உரிய உண்மையான தேர்வு முறைகள். துன்பம், உணர்ச்சி வேகம், ஏமாற்றம் ஆகியவற்றால் முன்னும் பின்னும் உங்கல் தப்படுபவன், முதல் தேர்வில் தளர்பவன் ஆகியவர்கள் வாய்மையுடையவர்கள் ஆகமாட்டார்கள். அவர்கள் அன்பும் உறுதியற்றது.

கோட்பாட்டுருவில், தத்துவ உருவில் சிலர் வாய்மையைக் காண நினைக்கிறார்கள். ஆனால் வாய்மை கோட்பாடன்று, கோட்பாடாக அதை உருவாக்கவும் முடியாது. பற்றி உறுதியுடன் நிற்கத் தூண்டும் ஒருபண்பு அது. பற்றியபின் கழிவிரக்கத்துக்கு இடமில்லாமல், துன்பத்தில்

சோராமல், தோல்வியில் நிலைகுலையாமல் இருக்க உதவும் ஆய்ந்தமைந்த முடிவு எதுவானாலும், அது வாய்மையின் திசையில் உள்ளது. அதனுடாக வாய்மை மினிரும். அதன் முற்றெளியினுடைய முறையில் தோல்வியினாலே, தன்பத்தேர் வின் விளைவினாலே, தோல்விகளின் படிப்பினைகளினாலே, அமைதிவாய்ந்த சிந்தனையினாலேதான் பெறத்தக்கது. கறையற்ற தூய உள்ளத்திலேயே அது எழவல்லது.

உலகில் சமயங்கள், உட்சமயங்கள், கருத்துக்கள், கோட்பாடுகள், மாருட்டங்கள் பல. இவற்றுள் எதில், எதன் சார்பில் வாய்மை காணக் கிடைக்கக்கூடும்? எதன் சார்பிலும் கிடைக்கவேண்டுமென்றில்லை. எதன் சார்பிலும் கிடைக்கலாம். ஆனால் அது கிடைப்பது கோட்பாட்டை வகுப்பதால்ல, அறிவுதால்ல; அறிந்து தெளிவதாலுமல்ல. அதை வாழ்வில் வாழ்ந்து ஒழுகிக் காட்டுவதாலேயே அது கைவரப்பெறும்.

மதவாதமெலும் சந்தை இரைச்சல் கடந்தாலன்றி வாய்மையின் உருவை மயக்கமறக் காணமுடியாது. தன் மதம் ஒன்றே தெய்விக மதம் என்று கருதும் தன்முனைப்பாளரிடையோ, அல்லது எவ்வகைத் தன் முனைப்பேறும் உடையவரிடையோ அது தோன்றுது. மனித இனத்தின் அல்லது இயற்கையின் எந்த ஒரு கூறினுக்குள்ளாகவோ அதைச் செயற்படுத்தி நிறுத்த எண்ணுபவரும் அதன்வழி ஒழுக முடியாது. ஏனெனில் வாய்மையின் பரப்புக் கடவுள், இயற்கை ஆகிய இரண்டின் பரப்பில் ஒரு சிறிதும் குறைந்ததாக மாட்டாது. கோட்பாடாகவும் அது உருவாக்கத் தக்கதன்று.

அது புலன் கடந்த, அறிவுகடந்த ஒன்று. ஆயினும் உணர்வினால் நகர்ந்து செயலில் ஒழுகிக்காட்டத்தக்கது. தூய நடுநிலையமைதி வாய்ந்த உள்ளத்தில் பண்பாக அது உருவாகி, செயலாக நிழற்படத்தக்கது.

அமைதி தனிமையின் பிள்ளை. ஆனால் அது வளர்ந்து பின் புயல்களை அடக்கும் திறம் உடையது. அறி

வின் உதவியால் உலகை இயக்கும் தன்மை உடையது. உணர்ச்சி வயப்பட்டவரும்கூடத் தனிமையில் ஓரளவு அமைதியுடையவராய் இருப்பது எனிது. இத் தற்காலிக அமைதியை அவர் மேன்மேலும் பயின்றால், படிப்படியாகத் தோழரிடையேயும், செயல் நெருக்கடிகளிடையேயும் எதிரலைகளை வளர்த்து இந்த அக அமைதி நிலையான உணர்வுப் பண்பாய் வளரும். இதைச் சிந்தனைக்குப் பயன்படுத்தி அறிவுமைதியாக்கியின் அது நிலையான பண்பாய், செயலுலகை இயக்குகிறது.

அமைதியின் வெற்றிக்கு இயற்கையமைதி சார்ந்த அதன் இயற்கை வலுவே காரணமாகும். அமைதியுடைய வர் முன்னிலையில் அமைதியற் றனர்ச்சிவேகமுடையவர்க்கும் அகமுனைப்புக் குறைகிறது. தன்னலமுடையவரும் அது தளர்ந்து பொதுநலப்போக்குக் கொள்கின்றனர். புறங்கில் நன்மை வெல்லாது, தீமை அடிக்கடி வெல்கிறது என்ற போலித்தத்துவத்தை இது பொய்யாக்குகிறது. தீமை வெல்லும் இடங்களைத் துருவி ஆராய்ந்தால், அங்கே நன்மை அகவாய்மையின் அமைதியற் ற போலி நன்மையாயிருப்பது நன்கு தெரியவரும்.

வாய்மையை நிலைநிறுத்த யாரும் போராடவேண்டுவதில்லை. வாதாடவேண்டுவதில்லை. வாய்மையின் இயல்பு அமைதிபேற்றுதல். அமைதியின் இயல்பு அறிவும் சிந்தனையும், அன்பும் பொதுநலமும் பேற்றுதல். இப் பண்புகளின் தனியியல்பினால் தீயபண்புகள் கருகித் தேய்ந்தழியும். வெற்றி உண்டாகும். முடிவிலாததாகத் தோற்றும் இருள் வரம்புபட்டழியும். வரம்புடையதாகத் தோற்றும் ஒளி வரம்பற்றதாகிப் பரந்து நிலவும்.

அன்பின் அமைதி மனித சமுதாயத்தின் அடிப்படை அமைதி. அதுவே இயற்கையளாவிய அமைதியுமாகும். பலவிடங்களில், காலங்களில், இதனைப் பலர் பலவகைப் பெயரிட்டு அழைத்திருக்கிறார்கள். ஆனால் அத்தனைக்கும் வடிவும்பண்பும் ஒன்றே. அதன் நடுமையத்தில் அதன்

ஒருபெருங்கண்ணுய், உள்ளுயிரொளியாய் ஒளிர்வது வாய்மை. அவ்வொளியின் உயிர்க்கதீர் ஊட்டுருவப்பெற்ற அவ்வமைதியின் சாயலுற்றவர் அழியாப்பொருளின் அழியா அன்புருவமாய் அமைவார். அதன்பின் அவர்கள் பண்பு, அவர்கள் கருத்து, அவர்கள் செயல் ஆகிய யாவும் இயற்கையின் பண்பு, இயற்கையின் கருத்து, இயற்கையின் செயல்கள் ஆகின்றன. அவை அழிக்கப்பெறுதலை, வெள்ளப்பெறுதலை, மாற்றியமைக்கப்பெறுதலை.

மாந்தர் பிறப்பதும், வாழ்வதும்; வளர்வதும், மாய்வதும்; துன்புறுவதும், இன்புறுவதும் எல்லாம் இந்த ஓர் அமைதியினைப் பெறுதற்காகவே. அதைக் கடந்தபின் ஒரே நிறையின்பம்தான் ; இன்பதுன்ப மாறுபாடு இல்லை. ஒரே வாழ்வதான் ; பிறப்பிறப்பு வேறுபாடு இல்லை. ஒரே பண்புதான் ; பண்பு எதிர்பண்பு, நன்மை தீமை இல்லை. அதன் பின்பு உயிர் வேறு, உடல் வேறு அல்ல ; உயிரின் செயற்கருவி யுருவே உடலாய் அமையும்.

அறிவும் பண்பும் வாய்ந்த அமைதி, மனிதருக்கு மனிதர், உயிரினத்துக்கு உயிரினம் வேறுபாடறியும் ஆனால் வேறுபாடு காட்டாது. நண்பர் பகைவர், நற்பண்பு அல்பண்பு திரித்தறியும் ; ஆனால் செயல் வேறுபாடு கொள்ளாது. உணர்ச்சி வேறுபாடற் ற இப்பண்பின் செயலுருவே பணி அல்லது தொண்டு. அதுவே உண்மை இறைவழிபாடு. ஏனெனில் அது இறைவன் பண்பின் வழிபட்ட செயல். இறைவன் ஆற்றலும் அதன் வழிபட்டு நின்று செயலாற்றுகிறது.

தன்மறுப்பு, துறவு, தியாகம் ஆகியவற்றின் முழுஆற்றலையும், பண்பையும், மதிப்பையும் வாய்மையின் மெய்ப்பணி காட்டுகிறது. தன்மறுப்பு, துறவு, தியாகத்தால் பெறப்படும் வாய்மை ஆகியவற்றையுடையோர், அவ்வாய்மையின் பயனையும் மறுக்கின்றனர்; துறக்கின்றனர்—அகலுலகுக்காக, உயிரினங்களின் அமைதி நோக்கிய வளர்ச்சிக்காக !

அகமேபுறம், புறமே அகம் என்பது இங்கேதான் மெய்ப்பிக்கப்படுகிறது. நாம் புறம் என்று கூறுவது புறத் தின் முழுஉருவன்று. புறத்தின் ஒருக்கறுமட்டுமே. புறத் தின் முழுக்கறும் அகத்திலேயே இயல்பாய் அமைந்து கிடக்கிறது. ஆனால் அகத்தில் நாம் எந்தக்கறுகளைச் செயற்படுத்துகிறோமோ, அந்தக் கூறுமட்டுமே நம்மை உடனடியாகச் சூழ்ந்த புறச்சூழலாய் அமைகிறது.

உலகின் மூபெரும் சமயாசாரியர்கள், மக்கள் தலைவர்கள் தியாகத்தின் திருவருவங்களாகவே காட்சியளிக்கின்றனர். அவர்கள் தம் நலங்களை, தம் புகழைக் கூடமுறத்துத் துறவுவாழ்வே வாழ்ந்தனர். இத் துறவு உலகை வெறுத்த துறவன்று. உலகளாவிய பற்றக்காரணமாகத் தம் தனிநலங்கள் துறந்த துறவே. அகனிறைவு நாடிப் புறந் துறந்த அகப்பற்றே. இத் துறவு அவர்களுக்குப் பேரின்பவழி காட்டிற்று. ஆனால் அவர்கள் பேரின்பவாழ்வைக் கூடத் தமக்கென நாடியவர்களால்லர். உலகமாந்தர் அனைவருக்கும் அதே பேரின்பவாழ்வின் வழிகாட்ட அவர்கள் அந்த வாழ்வையும் தியாகம்செய்ய முனைந்திருந்தனர். அவ்வாழ்வை அவர்கள் அதனால் இழக்கவில்லை என்பது உண்மையே. ஆனால் இது பேரின்பத்தின் இயல்பு. அது தூற்தலால் இழக்கப்படுவதன்று, பெறப்படுவது. கொடுத்தலால் குறைபடுவதன்று, நிறைவுபெறுவது. இதே பண்பு பேரின்பப் பண்புசார்ந்த கல்வி, காதல், அன்பு, தன்மதிப்பு, அறிவுடைய தன்னலம்—அஃதாவது பொதுநலம் ஆகியவற்றிற்கும் உண்டு என்பது குறிப்பிடத்தக்கது.

முனிவர், திருத்தொண்டர், ஆழ்வார்கள் ஆகியவர்கள் எந்தச்சமயம், கிளை, உட்கிளை சார்ந்தவராயினும், பிற நெறிகளை எதிர்க்கும் குறுகிய தன்முனைப்புக்கு ஆளாகாத வரை, ஒரே நிலைப்பட்ட பண்புடையவர்களே. அவர்கள் மக்கட் பணியாளர்கள். ஆழ்ந்த பணிவினைக்கழும், பொது நல வீறமைதியும் ஒருங்கே உடையவர்கள். தன்முனைப்பை அகற்றிய அளவில் அவ்வீறமைதி உலகளாவியதே. அது தடங்க அவர்கள் கொடுப்பவர்கள்; கொள்பவர்கள் அல்லர்.

கொள்வதுபற்றிய சிந்தனையே அற்றவர்கள். அவர்கள் உழைப்பவர்கள். உழைப்பிடையே கொள்ளும் ஒய்வையும் அவர்கள் உழைப்புக்கான ஊட்டமாகக் கொள்பவர்கள். இறந்தகாலம் பற்றிய கழிவிரக்கம், வருங்காலம் பற்றிய கவலை, ஆத்திரம் எதுவும் அவர்களிடம் கிடையாது. உழைப் பின்பலன், பரிசு, பாராட்டு எதுபற்றியும் அவர்களுக்குக் கவலை இராது. அவர்கள் உழுது விதைக்கும் உழவர்கள், ஆனால் உழுபலனைத் தரும் பொறுப்பை அவர்கள் இயற்கை வானிடமும், வாய்மை நிலத்தினிடமுக் கிட்டுவிட்டுப் பற்றற்றிருப்பவர்கள் ஆவர்.

உலகுக்கு உழைக்கவந்த உரவோர்களை உலகமக்கள் உயர்தெய்விகப் பிறப்பாக எண்ணிப் போற்றுகின்றனர். கருத்தளவில் இதில் தவறில்லை. ஏனென்றால் தெய்விக ஆற்றல் எங்கேனும் உண்டென்றால், அவர்களிடம் அது கட்டாயம் உண்டு; முனைப்பாக, பேரளவில் உண்டு. ஆனால் பொதுவாக மக்கள் தெய்வம், கடவுள் என்றவுடனே மனித நிலைக்கு அப்பாற்பட்ட, அதனுடன் தொடர்பற்ற, ஏதோ ஒரு செப்படிவித்தை அல்லது குறளியாற்றலாகக் கருதி, அதன் மதிப்பை, அருமையை, பெருமையை அழித்து விடுகின்றனர். புலியைக் கைகள் கொண்டு எதிர்த்துநின்று கொன்றவனை வீரமனிதன் என்று கொண்டால் பெருமை உண்டு. அவனை ஒரு மின்வலி ஆற்றல் தாங்கிய பொறி என்று கொண்டால், அவனுக்குப் பெருமை ஏது? அது மின்வலி ஆற்றலாகுமேயன்றி, அவன் ஆற்றல் ஆகாதன்றே?

உரவோர்களின் பெருமை அவர்கள் மனிதன்ல்லை தாண்டிய மனிதத்தன்மையிலேயே, அவர்கள் மனிதப் பண்புதோய்ந்த தன்மறுப்பிலேயேதான் உள்ளது. அதன் அளவு அவர்கள் மனித இனத்தில் கொண்ட அன்பின் அளவு. அவ்வன்பை நாம் அவர்கள் தன்மறுப்பின் அளவால், தியாகத்தின் அளவால்தான் அளக்கிறோம். அவர்கள் உலகநலன்நாடு மேற்கொண்ட துன்பத்தை நாம் தவம் என்கிறோம். அதற்காக அவர்கள் செய்த தியாகத்தைத் தெய்விக ஆற்றல் என்கிறோம்.

பிறப்பால் இயேசுபிரானும், பிற நாயன்மார்கள், ஆழ்வார்கள், முதல்வர், பகவர் ஆகியவர்களும் தெய்வங்கள் எல்லார், மனிதர்களே! ஆனால் அவர்கள் தம் வாழ்வால் தெய்விக ஆற்றல் பெற்றனர். எல்லார் உள்ளங்களிலும் மஹந்துறையும் தெய்விக ஒளியை அவர்கள் வளர்த்துச் செயற்படுத்திக் காட்டினர். அதே ஒளியை நம் உள்ளங்களிலும் அவர்கள் எழுப்பத் தூண்டுதல் தந்தனர். அவர்கள் பெருமை இது—இதனிலும் பெருமை தெய்வம் என்ற சொல்லில் வேறு இருக்கமுடியாது.

பணிவு, வாய்மை, ஊறுசெய் யாமை
 பொறுமை, தன்மதிப்பு, மேலோர்வழிபட
 நிற்றல், தூய்மை, நிறைதன் னடக்கம்
 நீள்புலன் மறுப்பு, தன்மறுப்பு, பொதுநல்
 ஆர்வம், ஆகிய இவற்றைன் பிறப்பு
 இறப்பு, மூப்பு, பிணியே, துயர், பழி
 இயல்படத் தோற்றும் காரண மறியும்
 அறிவின் துணிவு, கன்மை தீமை
 எடுக்கிலை அமைதி.....
கடுங்கூத் திருக்க
 செம்பொருள்காடும் அயராழுயற்சி
 அதுபெறும் ஆர்வத் துடிப்பாம் இவையே
 மெய்யுணர்வாகும், வீறுடை அரசே!
 வேறுள் யாவும் வீண் மட்டமை என் றறிதி!

என்ற கண்ணபிரான் அறிவுரை இவ்வண்மைக்கு விளக்கம் தருகிறது.

உரவோர் பிறப்புத் தெய்விகப் பிறப்பல்ல என்பது மட்டுமன்று. மனிதப்பிறப்பிலும் பிறப்பின் தன்மையாலோ, குழியின் தன்மையாலோ அவர்களுக்கு எத்தகைய தனிப் பண்புங் கிடையாது. புத்தர்பெருமான்போல அவர்கள் அரசர்க்குழியில் பிறக்கலாம். இயேசுபிரான்போல அவர்கள் பொதுமக்களிடையே பிறக்கலாம். அவர்கள் புலமை மிக்கவரா மிருக்கலாம். கல்வி நீரோடையின் வாய்ப்பு

நலம் அற்றவராகக்கூட இருக்கலாம். தம் குடியின் பெருமைசிறுமைகளால் அவர்கள் பெருமையும் சிறுமையும் பெறுபவர்கள் அல்லர். அவர்கள் பிறப்பால் குடியும் நாடும் பெருமையையடையும். அவர்கள் பிறவாழையால் குடியும் நாடும் உலகமும் சிறுமைதான் அடையமுடியும்.

சமயங்களின் முடிந்த முடிபு யாது? தாய உள்ளமே. தெய்விகப்பண்டின் அடிச்சவடும் அதுவே. பிறப்பு இறப்புக்கள் சிறப்புடைச் செம்பொருளின் மறப்பினால் ஏற்படும் ஒறுப்பே. நீடித்த புறநோக் கனுபவத்தாலேயே அகநோக்குப் பெற்று அகத்தே அச் சிறப்புடைச் செம் பொருளின் சீர்சான்ற செல்வம் எய்தப் பெறலாம். அங்குணம் பெற்றவர்களே உருவுடைய நாம் வழிபட்டு மேம் படத்தக்க உருவுடைய தெய்வங்கள் அல்லது தெய்விக வடிவங்கள். அவர்கள் செயல்லைகளும் சொல்லலைகளும் உலகில் பண்பாக உலவி, தெய்விக அரசு நாட்டத் தூண்டுதல் தந்து வருகிறது.

வெங்கடு முயற்சியாலே வியன்புகழ் உச்சி சார்ந்து
பங்கமில் பணியால் வந்த வல்லமை ஓளியின் வட்டம்
பொங்கும்உன் வதனஞ்சூழப் பொலிந்தனே, பொங்கும் தங்கம்
துங்கங் வாழ்வில் பெற்றூய், தயங்க இசையும் ஆர்ந்தே! (க)

தயங்க இசைகடங்த தொல்புகழ் இன்னும் உண்டே!
மாயுங்தன் முனைப்பின் கூட்டம் மாய்தரக் குருதி சிங்தா
கேயெப்போ ராட்டமாடி கெருஞ்சிமுன் முடியே குடி
ஆயத்தார்போற்றும் தாய அருங்திருப் பெறுதிநீயே! (க)

அருங்திருப் பெற்றுத் துன்பக் கடல் இன்பக் கடலா மாறு,
திருங்திடு வாழ்வ வாழ்ந்து கொடுத்தலால் குறையாதோங்கும்
பெருங்திரு ஆன அன்பு பெருக்கிடுவ் வலகமெல்லாம்
புரங்திடும் அழிவி லாத பொன்னுல கணமதி சார்வாய்! (க)

எ. நிறை பேரமைதிப் பேறு

இயற்கையில் புறத்தே நாம் காண்பது இடைவிடா மாறுபாடு, கூறுபாடு, வேறுபாடு; அதன் அகத்தே நாம் காணத்தக்கது ஒற்றுமை, அமைதி, மோனம். மனிதன் புறத்தே இயற்கையின் மாடியும் பகுதியின் ஒருக்களுக்குவும், அகத்தே அதன் மாயாப்பகுதியின் ஒருக்களுக்குவும் அமைந்து, இயற்கையின் ஒரு சிறிய முழுநிறை பதிப்பாகக் காட்சியளிக்கிறோன். இவ்விருமை நிலை அவனை இயற்கையின் இருபெரும் பகுதிகளுக்கிடையேயுள்ள ஒரு சின்னங்கிறு பால மாக்கியுள்ளது. இருபகுதிகளிலுள்ள கூறுகளும் அப் பாலத்தினாடாக இருதிசைகளிலும் செல்ல முடிகின்றன. எனவேதான் இயற்கையின் எல்லையற்ற இடப் பரப்பையும் காலப்பரப்பையும் நோக்க அவன் எல்லை குறுகியதாயினும், இயற்கையின் முழு ஆற்றலும் அவன் மூலம் இயங்கவல்ல தாகின்றது.

இருதிசைகளில் செல்லும் இயற்கையின் ஆற்றல்களில் எத்திசைச் செலவை மனிதன் ஊக்குகிறோன் என்பதைப் பொறுத்தது—அவன் வாழ்வின் தன்மையும், அதன் வளர்ச்சி தளர்ச்சிக்கூறுகளும்! இயற்கையின் புறவடிவம், அஃதாவது மாறுபடும் பகுதியிலிருந்து அகவடிவும், அஃதாவது மாறுபடாப்பகுதிக்கு மனிதனுகிய பாலமூலமாக ஆற்றல்கள் செல்லுமானால், அவன் உயிர்ப்பண்பு—அஃதாவது இயக்கும் பண்பு—அல்லது புறத்தை அகவயப்படுத்தும் பண்பு—நல்விழுறுகிறது. இதனால் அவன் தளர்ச்சியடைகிறோன். இப்போக்கிலும் இன்பதுன்பங்கள் இரண்டும் இருக்கலாம். ஆனால் இயற்கையின் புறச்சூழலுக்கு அகம் அடிமைப்பட்டு அதன் வயப்படுவதால் இங்கே இன்பம் ஏற்படுகிறது. துன்பமோ புறத்துக்கு அகம் முரண்படுவதால் ஏற்படுகிறது. இரண்டும் துன்பமாகவே முடியும் என்பது வெளிப்படை.

ஆனால் மனிதன்மூலம் செல்லும் இயற்கையாற்றலின் திசை அகத்திருந்து புறமானால், மனிதன் உயிர்ப்பண்பு

ஊக்கம்பெறுகிறது. புற அமைதியுடன் அகஅமைதி இசைவதால் இன்பங்கள் ஏற்படுகின்றன. இது நிலையான பேரின்பக்குறு. அதே சமயம் துன்பங்கள் அகஅமைதி யுடன் புறத்தேயுள்ள மாறுபடும் பகுதியின் முரண்பாட்டால் தான் ஏற்படுகிறது. அகஅமைதியுடன் இயற்கையின் மாருப்பகுதி ஒத்துழைத்து மாறுபடும் புறப்பகுதியை வெல்வதால், இங்கே துன்பமும் காரணகாரியத்தொடர்பில் கருத்தைத் திருப்பிப் புறத்தேயுள்ள மாறுபடும் இயல் புடையசூழலை எளிதாக மாற்றியமைக்கிறது. இம்முறையில் அகத்திருந்து புறஞ்செல்லும் போக்கு அறிவுப் போக்காக வளர்கிறது. உயிரினங்களின் வளர்ச்சிப் படியும் மனித இனத்தின் நாகரிக வளர்ச்சிப் படிகளும் இத் திசையிலேயே இயங்குகின்றன.

கடலின் மேற்பரப்பில் புயல்கள் வீசம்போதும், அதன் ஆழப்பகுதியின் பெருங்கூறு ஒருசிறிதும் அசையாமல் நின்று நிலவுகிறது. மேற்பரப்பில்கூட ஆழங்குறைந்த கரையோரப் பகுதிகள் நீங்கலாக, அகல்பெரும் பரப்பில் புயல்கள் செயலாற்றுவது குறைவே. அலைகடல் என்று கவிஞர்க்குறும் கடலில் இங்கனம் கரையில் வாழும் மனிதன் கானும் ஒருசிறுப்பகுதிமட்டுமே அலைகின்றது. அதன் மிகப் பெரும்பாலான பகுதி அமைதியின் அகல்பரப்பாகவே இயங்குகின்றது. கடலின் இத் தன்மை இயற்கையின் தன்மைகளுடன் பேரளவு பொருத்தமுடையது. மாறுபடும் பகுதி அதன்மேற்பரப்பின் ஒருக்கே. மேற்பரப்பின் பெரும் பகுதியும் அதனினும் பாரிய ஆழப்பகுதி முழுவதும் அமைதிப் பிழம்போகும். இயற்கையின் சின்னங்கிறு பதிப்பாகிய உயிரினிடமும் மனிதனிடமும் அமைதிப்பகுதி, மாறுபடுபகுதி ஆகியவற்றின் தொடர்பு இதுவே. உயிரின வளர்ச்சியில் மற்ற உயிரினங்களைவிட மனிதன் இயற்கையின் அமைதிநிலை நோக்கி முன்னேறி, இன்னும் நாகரிக முதிர் வடையுங்கோ ரும் முனைந்து செல்பவனேயாவான். ஆகவே தான் பார்வைக்கு மனிதனின் மாறுபடும் புறப்பகுதி வலுவு டையதாகத் தோற்றினாலும், அது போலித் தோற்றமே

யாகின்றது. நீரின் இயல்பைப் புறந்தோன்றுமல் மறைக்கும் பனித்திரைபோல, அப் புறப்பகுதி அகப்பகுதியின் ஆற்றல் புறஞ்சென்று இயங்காமல் தடுக்கமட்டுமே செய்கிறது. புறத்தை அடக்குவதன் மூலம் மனிதன் பெறும் எல்லையற்ற ஆற்றலின் மறைத்திறவு இதுவே.

அறியும் அறிவின் செயல்முழுதும் அமைதியைச் செயலாற்றவிடும் ஒரு பண்பன்றி வேறான்று. அடிக்கடி அறியும் அறிவு நிலையைவிட¹ அறிவுகடந்த அமைதிநிலைகள், அஃதாவது கனுநிலைகள்² அரும்பெருஞ்செயல் ஆற்றலுடையனவாய் இருப்பது காணலாம்.

எடுத்துக்காட்டாக, கைப்பொறியச்சு அடிப்பவன் கண்கண்டு அடிக்கும் முறையைவிடக் காணுக்கையுணர்ச்சி முறை மிக எளிதாக விரைந்த வளர்ச்சி தருகிறது என்பதைப் பலரும் அறிவர். இசைக்கருவிகளின் பயிற்சியிலும் இந்த மெய்ம்மையைக் காணலாம்.

கணக்கியலின் உயர்படி ஆராய்ச்சிமுறைகளைல்லாம் எண்கடந்த குறியீடுகள், ஐம்புலக் கற்பனைகளாகிய அறிவு கடந்த உணர்வுக் கற்பனைகள்³ ஆகியவற்றுலேயே இயங்குகின்றன. உயிர்களின் உடலிலும், பறப்பொருளியக்க நிலையினைப் புறவுறுப்புக்களின் அமைதியிலும், அகப்பொருளியக்க அமைதியினை நாடி நரம்பு, இதயம், மூளை, தண்ணியக்க உறுப்புக்கள் ஆகிய அக உறுப்புக்களிலும் காணலாம்.

“பொறிவாயில் ஜக்தவித்தான் பொய்திரொழுக்க
நெறிசின்றூர் நீடுவாழ் வார்.”

“ஜக்தவித்தான் ஆற்றல் அகல்விசம்பு ஓர்கோமான்
இந்திரனே சாலும் கரி.”

என்று தமிழ்த் திருவள்ளுவரும்,

1. Conscious State. 2. Sub-Conscious or Un-Conscious State.

3. Higher Abstract Conceptions.

“ ஒன்பது வாசலும் ஒக்க அடைத்தால்
அன்பதில் ஒன்றும் அரண்.”

என அறிவுத்துறை ஓளவைப்பிராட்டியாரின் ஓளவையருங் குறளும் அகத்தின் பேராற்றலுக்குச் சான்று பகர்கின்றன.

அகத்தின் ஆற்றல் வெறும் புனைந்துரையோ, மிகை யுரையோ அன்று. அவ்வருவில் கரந்து பெரும்பொருள் நுனிப்பாகக் குறித்த குறிப்புரையே யீருகும் என்றும் காணலாம்.

அகத்தின் பண்பும் ஆற்றலும் கண்டவர் கடவுளைப்பற்றிச் சமயவாதிகள் கழறும் கூற்றுக்கள் மிகையுரைகள் அல்ல, குறையுரைகள் என்பதையும் எளிதில் காண்பார். கடவுளைக் காண ஒருவன் இயற்கையை—ஆஃதாவது அண்டத்தைத் துருவி ஆராயும் புற நோக்கில் செல்லுதல் தவற்றன்று. ஆனால் அதன் பயனுக அவன் கடவுளின் செயல் மைதியையே உணரமுடியும். கடவுளின் தன்மைகளை அகத்தன்றிப் புறத்தே உள்ளவாறு காண்டல் இயலாது. கடவுளாற்றல் பெற்றுக் கடவுட்கூறுவதும் புற நோக்குடையார்க்கு என்றும் கைகூடாத செயலாகும். அகநோக்கு ஒன்றே அங்கிலை பெறத்தக்கது.

புற நோக்குடையவன் உலகத்தைப் பலவாகக் காண்கிறான். மாறுபாடும் வேறுபாடுமே அவன் சாட்சிக்குப் புலனுகின்றன. இவற்றின் அடிப்படையாக அவன் தன்னால் மும் தற்பற்றும் ஒருபுறமும், வெறுப்பும் பகைமையும் மற்றொருபுறமும் பெறுகிறன். இது முரண்பாடுகளை வளர்த்து, இன்பத்தையும் துன்பமாக்கித் துன்பம் பெருக்குகிறது. அகநோக்குடையவர் வேறுபாட்டிடையே கானும் அடிப்படை ஒற்றுமையாகிய பொதுநல், அன்புத் தத்துவத்தை அவன் அறிவுதில்லை. அவ் வன்புத் தத்துவத்தை அவன் அறிந்தால், புறத்தே முரண்பாடு தளரும். ஒற்றுமை அமைதி வளரும். இவ்வமைதியே பேரின்பவீட்டுக்கு இட்டுச்செல்லும் ஒடுங்கிய அகறுமைதிப் பாதை ஆகும். இடுங்கிய அவ்வழியில் குழந்தைகள் போன்ற எளியானாம் உடையார்

நுழைவார். பற்றவாக்களின் பளுச்சுமந்த பாரிய உள்ள முடையவர் அனுகவும் மாட்டார். நுழைந்து செல்லவும் முடியாது.

துண்புழை போன்றது துவல் இன்பவாயில்,
பண்பிலார் கானூர்: பழிசேர் உலகின்
மாயப் பகட்டுஅதை மறைத்தே சிற்கும்.
தய உள்முடையார்க் கது தோற்றினும்,
செருக்குஷ் உணர்ச்சியும் சிற்றின்ப நாட்டமும்
பெருக்கும் பேரவா முனைப்புச் சிற்றமும்
தாழோடு பூட்டாய் வாயில் தடுக்கும்!

வந்தனை வழிபாடுகள் எத்தனை செய்து நீ நொந்தனை யானுலும்; சமயச்சார்பான புறவினைகளை நீ எவ்வளவு நுனுக்கமாகவும், கண்டிப்பாகவும், விரிவாகவும் நிறைவேற்றினுலும்; தன்னடக்கமும் அவாவடக்கமும் இல்லாத இடத்தில் அமைதியோ, அமைதியில்லாத விடத்தில் நிலையான இன்பமோ ஏற்படமுடியாது. புதுப்பிறப்பு அல்லது மறுபிறப்பருளும் சிந்தாமணி தன்னடக்கத் துறையில் வெற்றியடைந்தவருக்கே உரியதாகும்.

புறலைகளிலிருந்து, புறலைகப்பொருளிலிருந்து, புலன் சார்ந்த இன்பங்களிலிருந்து, அனபுசாரா அறிவுத்துறை வாதத்திலிருந்து, உலக ஆரவாரங்களிலிருந்து எவ்வளவுக் கெவ்வளவு நீ பின்வாங்கி உன் உள்ளத்தின் உள் அவாக்களுக்குள் சென்று ஒதுங்குகிறோயோ; எவ்வளவுக்கு எவ்வளவு நீ தன்னல, வேற்றுநல முரண்பாடுகளுக்கு அப்பால் செல்கிறோயோ; எவ்வளவுக்கெவ்வளவு தன்னல அவாக்கள் வந்தெட்டாத் தொலைக்குச் செல்கிறோயோ, அவ்வளவுக்கவ்வளவு ஆழ்ந்த தூய அமைதிவெளியில் நீ ஓய்வமைதியுற்று, சிந்தனை என்னும் அக்ககாட்சியின் உதவியால் வாய்மையொளி காண்பாய்! புறத்தே நீ முன்பு கண்ட நிழற்பொருள்களின் மெய்வடிவம், நீ பலவாகக் கண்ட வடிவங்களின் ஒருங்கிலைப்படிவம் உனக்குத் தெரியும். அது மட்டுமன்று. நீ அப்போது உன் உண்மையான தனிவடிவத்தையும்,

உனக்கும் உலகுக்கும் உள்ள போலி மாயத்தொடர்பையும், உனக்கும் முழுநிறை வாய்மைக்கும் உள்ள மெய்த்தொடர்பையும் உணர்வாய்; உன் மெய்யான உள்ளாம் அப்போது தான் உனக்குக் கைவரும். ஏனெனில் அது உன் சிருப்பப்படி அமையும்.

அக்காட்சி தரும் இங்நிலையை அறிவின் காட்சிக் குன்றம் என்னலாம். குன்றேறி நின்றவன் உலகின் பரந்த முழுக்காட்சியை அப்போது காண்பதுபோல, நீ அப்போது உலக முழுவதையும் ஒருங்கே, ஒருங்கிலைபெறக் காண்பாய்.

உன் பழிகள் உனதே. நீ அவாவைப்பற்றி நிற்கும் வரை அவற்றைப் பற்றிக்கொண்டுதான் இருப்பாய். அவற்றைவிட்டு நிங்குவது உன் கைக்குள்தான் இருக்கிறது. நீ அவாவை விட்டால், பழிகள் உடனே உன்னை விடும். ஏனெனில் பழிகளின் பழித்தன்மை உன்னைத் தாக்க மாட்டாது. நீ அவற்றைப் பிறருக்கு நிகழும் அல்லது புறத்தே நிகழும் நிகழ்ச்சிபோலக் கருதி அவற்றில் படிப் பினைகள் கோருவாய். அதேசமயம், புதிதாக மேலும் அவாக் கள் உண்டாகாதிருப்பதால், புதுப்பழிகள் வாரா. அவா அற்ற இடத்தில், வீடு உற்ற தாகிவிடும்.

கனி அருகிருப்பக் காய் அருந்த எண்ணுவதேன்? அமைதி எளியார்க்கு எளிதாயிருக்க, புயலை விரும்பி அணைப்பது ஏன்?

உன் அகத்தேயிருக்கும் விலங்கியல்பைக் கீழ்ப்படுத்தி அடக்கு. உன் தன்னலக் கூறுகளாகிய கீழ்த்தர உலோகக் கலவைகளை அன்புப் புடத்திலிட்டுப் பொன்மயமாக்கு. அமைதியின் நாயகனுண இறைவனை நீ அணைவாய். இவ் வெற்றியின் மூலம் நீ தசையுடம்பிலிருந்து கொண்டே, அதன் அழிவுத் தன்மையிலிருந்து விடுபடுவாய். வெப்ப அலைகள் வீசியறியாத இன்பக்கரை சென்று சேர்வாய். அவ்விடத்தில் பெறும் உள்ளிறை அமைதியும் இன்பமும் பெரிது.

உன்னள் மருவும் உயிர்சிலை ஆன்மா,
அது ஒருபோதும் மாள் கிலதே !
முனம் பிறங்கதுவும் பினர் இறங்கதுவும்
கனவு; அது பிறப்பிறப் பில்லா
நனவு; உருமாற்றம் இலாதது; நலிவும்,
தொடக்கமும், இறுதியும், உலைவும்
தினையதும் அந்த தெளிவருள் அமைதி
தேர்அதன் மெய்னிலைவடிவே !

மாசற்ற மெய்ம்மையுணர்வு, மடமையின் சாயலற்ற
அறிவு, மாறுத மாள்வற்ற எல்லையிலா அன்பு ஆகிய இவையே
ஆன்மாவின் தூய தனிவடிவக் கூறுகள். அத் தூய வடிவ
வடைந்தபின் அதன் அமைதி நிலைபேறுடையது.

மக்களுக்கு மெய்யுரைத்திடும் மாண்புடையீரே !
தொக்கஜைவெம் பாலையினாடு சென்றீரோ ?
பொக்க வெங்கழுல் துயரினில் புடமிடப்பெற்று
யிக்க வேணவா விரிகருத்தாம் இருட்பேய்கன்
சிக்க கன்றனவோ ? மனம் பொய்ம்மைகள் தேய்ந்து
செவ்வியுற்றதுவோ, தெளிதுய்மையில் ஆர்க்கேதே ? (க)

உலகினுக்கொரு பேரவி உதவிடுவீரே !
பொலிவிலாத பொச்சாப்பினைக் கடங்கு சென்றீரோ ?
கலித்தவெங்குயர் இரவிடை அமுங்கினிரோ ? செம்
புலத்து நீரெனப் பிறர் துயர்கண்டு நீர்புன்கண்
அலக்கஜூற்று நொந்த லைக்கிரோ ? அவர் துயர் பகிர்க்கே
ஆரமுற்படு மெழுகென அகங்குழழுங் துளைந்தே ? (க)

மாங்கருக் கெலாம் அமைதியை வழங்கிடுவீரே !
போந்த பூசலாம் புயற்கடல் அலைதணங்கிரோ ?
காங்குபொம்மதும் பொருமதும் புகைச்சதும் கடங்கு
சாங்க மார்தரு மோனமாம் கரைபுரங்கிரோ ?
எந்துவெம்பகை துடைத்திரோ ? இழையற இதயத்து
இனையிலா நிறை அன்பெனும் அமுதத்தில்குள்ளத்தே ! (க)

உதிர்மணிகள்¹

உயிருக்கு உருவம் கிடையாது. ஆனால், உருவடைய உடல் மூலம் அதன் பண்பைக்காணலாம். உயிர் என்று ஒன்று உண்டா, இல்லையா? இந்தக் கேள்வியை நாம் எழுப் பலாம். அறிஞர் எழுப்பியுள்ளனர், அன்றும்; எழுப்பு கின்றனர், இன்றும்! ஆனால் இக் கேள்வி ஓழுவதே உயிரின் செயலால்தான்!

கடவுள் உண்டா, இல்லையா?—அறிஞர் கடவுள் உண்டு என்று காட்டியின்னர் எழுந்துள்ள கேள்வியே இதுவும்! அறிஞர் வழிநின்று அதை உணர்ந்தவர், உண்டு என்றும் வாதாட முற்பட்டதில்லை, இல்லை என்றும் வாதாட முற்பட்டதில்லை. அவ் வழி நின்று, அதன் வழிபட்டனர். ‘வழிபாடு’ என்ற தமிழ்ச்சொல் உணர்த்தும் பண்பு, இதுவே. அறியாதவரே உண்டென்றும் இல்லையென்றும் வாதிட்டுமுன்றனர். இருசாராரும் வழிபடாதவரேயாவர்.

கடவுள் உண்டு என்று நிலைநாட்ட வேண்டிய ஆர்வம் காந்தியடிகளுக்கு அவர் அரசியல் வாழ்வின் ஒரு நெருக்கடிக் கட்டத்திலேகூட ஏற்பட்டது. ஆயினும் அவர் ‘வழிநோக்கியவர், வழிபட்டவர்;’ வள்ளுவர் ஒளியின் ஒரு நிழல் அவர் பக்கம் சாய்ந்திருந்தது. எனவே அவர் வாதம் ஆத்திகர்களுக்குப் புதிது. ஆத்திக உலகம் காணுதது. அத்துடன் நாத்திக உலகத்திற்கும் அது எதிர்பாராதது. அது அவர்கள் நாவுக்குத் தடையாயிருந்தது. மரத்தை நட்டவன், பாளையைப் புனைந்தவன் ஆகிய பழைய வாதங்களை அவர் நாடனில்லை கல்லினுள் தேரையையும் கருப்பைக்குள் முட்டையையுங் கூட அவர் சுட்டிக்காட்டவில்லை. இவற்றை விஞ்சியதெய்வப் பண்பை அவர் பொதுநிலை உயிர் வாழ்விலேயே கண்டார். வரலாற்றிலும் கண்டார். ‘தாய் பிள்ளையை நேசிக்கிறார். தன் உயிரைவிட நேசிக்கிறார். எதனால்? இயேசுபிரான் சொன்னார் இகழ் தாங்கி உயிர்

1. தமிழாக்க ஆசிரியர் எழுதிய பிந்சேர்க்கை.

நீங்கி இடரிடையே உலகுக்கு உழைத்தனர், எதை நாடி? புத்தர்பிரான் ஏழை மாந்தருக்கும் எளிய உயிர்களுக்கும் ஒருங்கே இங்கினார்; என்? தம் உயிர்தாண்டி, தம் பலம் தாண்டி, தம் இனம் தாண்டி, தம் நலம் துறந்து, தம் புகழ் துறந்து, தம் உயிரே துறந்து அவர்கள் பாடுபடத் தாண்டியது எது? அதுவே கடவுள்! என்றார்.

‘மகனைக் கண்டவன், தந்தையைக் காண்பான்’ என்றார் இயேசு. மன்னுயிரிடம் பாசம் கண்டவன், முன்னுயிரான இறைவனை உணர்ந்தவன். அவன் கடவுளை வெறுத்தால் கூட, கடவுள் அவளை விரும்பாதிரார் என்றே அருளாளர் அணைவரும் அறைகின்றனர். அன்பகத்தில்லார் அவன் இல்லையோ என்று உலகம் ஜெயதற்குக் காரணர் ஆவார்.

உயிரைப்போலவே உருவற்றவர் கடவுள் என்பர். ஆனால் மெய்மையின் உருவின் ஊடாக, அறிஞர் அவரைக் காணலாம், அன்புருவினுடாக, அறவோர் அவரேயாக வாம். இம் மூவருவிலும் கடவுளைக் கண்டவர், அணைந்தவர், கடவுளானவர் திருவள்ளுவர். கடவுளைக்காண வளைந்து—வாழ்வுலகுக்கு வெளியே கடவுளை கடவுளாலகைத் தேடும் கருத்துணராமாக்கள் கொண்டாடும் அத்தனையும் வளைந்து செல்லும் வழிகள் அத்தனையும் கடவுளைக் காணுதவர், அவர் பண்புணராதவர் வகுத்த வழிகளே! கடவுளைக்காண நேரவழி திருவள்ளுவர் சமயங்களுக்கெல்லாம் மூலமுதல் வராய் நின்று காட்டிய வாழ்க்கை வழியே. ஏனெனில் அவர் கடவுளை ‘இங்கு’ கண்டவர், ‘அங்கு’கல்லு., மகனிடம் தந்தை கண்டவர் அவர். மகனைக்காணத் தந்தையைத் தேடியவர் அல்லர்.

உயிரின் பண்பை உள்ளவாறு உணர்பவருக்குக் கடவுள் பண்பைக் கற்பிக்கவேண்டா. உயிர், உலகு, உயிர் முதல் என்ற முப்பொருளில் உணர்வுக்கெட்டாதது உயிர் முதல்; உணர்வுக்குப் புறம்பானது உலகு. இரண்டின் இயல்பையும் காண உதவுவது உயிரே. ஆனால் தமிழ் ஒளி பெறுது வள்ளுவர் வழிகானு துழுன்ற இடையிருட்காலச்

சமயவாதிகள் உயிர்முதலைக் கற்பனை உலகில் தேடினர். இயல் நூலாரே புலன்றிவின் குறைபாடறிந்தும் புலன் வழி நின்று உயிரற்ற உலகை அலசகின்றனர். வள்ளுவர் ஒருவரே உயிர், வாழ்வு, இன்பம் என்ற முப்பாலாக உயிர், உலகு, உயிர்முதல் ஆகிய மூன்றையும் கண்டார். உலக முதல்வராகிய அவர் வழியேதான் எல்லாச் சமயங்களும் தோன்றின என்பர் அறிஞர் ஷ்வைட்சர். ஆனால் உலகின் ஒவ்வொரு சமயமும் ஒவ்வொரு வழியில் அவர் ‘தடம்’ காணுமல்ல, அதே சமயம் அவர் சென்ற திசையை ஒவ்வொரு வரியில் நூனித்துணர்ந்து, ஒவ்வோர் அருட்படியில் நின்று ஒளி நிமுலாடுகின்றன.

: T. 2898



